ଘୂତପଦୀ 


ରଚନା 
ଶ୍ରୀ ନରସିଂହ ମିଶ୍ର 


[a 


ପ୍ରକାଶକ : 
ସାରସ୍ଵତ ପ୍ରକାଶନୀ 
ଭୁବନେଶ୍ବର - ୧୫ 


Digitized by srujanika@gmail.com 


ଘୂତପଦୀ ( କବିତା) 


ଲେଖକ 
ପ୍ରଥମ ପ୍ରକାଶ 


ପ୍ରକାଶକ 


ମୂଲ୍ୟ 


ଶ୍ରୀ ନରସିଂହ ମିଶ୍ର 


୨୦୧୭ 


ସାରସ୍ବତ ପ୍ରକାଶନୀ 
ପୃଟନ ଏନ୍‌ ୧/୨୬୬ 
ଭୁବନେଶ୍ବର - ୧୫ 


© ଲେଖକ 


ରାକେଶ ଗ୍ରାଫିକ୍ 
ଭୁବନେଶ୍ବର - ୧୫ 


ମୋ 


୯୪୩୭୬୧୨୪୪୪ 


ଟ୧୦୦.୦୦ 


GHRUTAPADI 
(KABITA) 


Writer Shri Narasinha Mishra 
First Edition 2017 


Published by - Saraswata Prakashani 
Plot No N1/266 
Bhubaneswar - 15 


D.T.P. Rakesh Graphics 
Bhubaneswar - 15 


Price Rs 100.00 


Digitized by srujanika@gmail.com 


“ ସମସ୍ତେ ଚାହାନ୍ତି ଚକ୍ଷୁ 

ଦେଖୁବାକୁ ଶୋଭାର ଭଣ୍ଡାର › 
ହୃଦୟ ଅନ୍ଧତ୍ଵ ଚାହେଁ 

ମଧୁମୟ ଘନ ଅନ୍ଧକାର | 
ଏହା ତା'ର ପ୍ରୀତିର ପ୍ରଣବ › 
ଏ କଥା କି ବୁଝିବ ମାନବ ! ! ” 

ପୂର୍ବପୀଠିକା 


ଏହି ପୁସ୍ତକରେ ସନ୍ନିବେଶିତ କବିତା ଗୁଡ଼ିକ, ଦୀର୍ଘଦିନ ତଳର ଲେଖା | ମୁଖ୍ୟତଃ, 
୨ ୦ ୦ ୫ ରୁ ୨୦ ୧ ୬ କାଳଖଣ୍ଡ ମଧ୍ଯରେ, ଏ ଗୁଡ଼ିକ ରଚିତ ହୋଇଛି | କବିତା ଗୁଡ଼ିକ, 
ବିକ୍ଷିପ୍ତ ଭାବରେ ପଡ଼ି ରହିଥିଲା । ସଂଶିତ ପୁସ୍ତକରେ ମୁଁ ସେ ସବୂକୂ ଏକାଠି ଗ୍ରଥତ 
କରିବାର ପ୍ରୟାସ କରିଛି । ଭାବୁଛି, ଏହା ମୋ ଜୀବନର ବୋଧହୁଏ ଅନ୍ତିମ ସାରସ୍ଵତ 
ଅର୍ଘ୍ୟ । 

ଓଡ଼ିଆ ଭାଷା, ସଙ୍ଗୀତ ଓ କବିତା ସମୃଦ୍ଧ | ଗୀତିପୁଷ୍ଟ ଓଡ଼ିଆ ଜାତିକୁ ଚିହ୍ନିବାକୁ 
ହେଲେ, ପ୍ରଥମେ ତା'ର ସଙ୍ଗୀତ ସାମ୍ରାଜ୍ୟରେ ପ୍ରବେଶ କରିବାକୁ ପଡିବା ତା' ମଧ୍ୟରେ 
ଅଛି ଢ଼ଗଢ଼ମାଳି, ନବ ବଧୂର କାନ୍ଦଣା ଗୀତ, ଯୋଗୀ ସମାଜର କେନ୍ଦରାଗୀତ, ଚକୁଳିଆ 
ପଣ୍ଡାର ଜାନୂଘଣ୍ଡିଆଗୀତ, ଦୋଳ ଉତ୍ସବରେ ଗୋପାନମାନଙ୍କର ଲଉଡ଼ି ଖେଳ ଗୀତ, 
ରଜପର୍ବରେ କୂମାରୀମାନଙ୍କର ଦୋଳୀଗୀତ, ପୁଚିଖେଳଗୀତ, ଶିଶୁ ସଙ୍ଗୀତ, ଦାସକାଠିଆ, 
ପାଲା, ଓଷାବ୍ରତ ଗୀତ, ପ୍ରାର୍ଥନା, ଜଣାଣ ଓ ସାଧୂସଙ୍ଗୀତ ପ୍ରଭୃତିରେ ଭରପୂର ଏ ଓଡ଼ିଆ 
ଭାଷା | ଓଡ଼ିଆ ଜାତି, ସଙ୍ଗୀତ ରସିକ | 

ସଙ୍ଗୀତରେ ଧ୍ଵନିଧାରାର ଚମକ୍ରାରିତା ପ୍ରକଟିତ ହୁଏ । କବିତାରେ ଛନ୍ଦଧାରା 
ପାଠକକୁ ଆକର୍ଷଣ କରେ ! କବିତା, ସଙ୍ଗୀତବନର କୁଞ୍ଜ କୁଟୀର ପରି । କବି ଭାବ 
ତନ୍ମୟ ହୋଇ ସେଠାରେ ଉପବେଶନ କରି, ସୃଷ୍ଟିକରେ କୁଳୁ ନିନାଦିନୀ କଳାମୟୀ 
କବିତା । ତା' ମନ ଭାସିବୁଲେ ଏକ ସ୍ଵପ୍ନାବିଷ୍ଠ ଇଲାକାରେ | ଅବଶ୍ଯ, ଅତ୍ୟାଧୁନିକ 
ଛନ୍ଦହରା କବିତା ମଧ୍ଯରେ ଏପ୍ରକାର ଶୁଚିତା ଅନୁଭୂତ ହୁଏ ନାହିଁ; ଅଛି କିନୁ ଶବ୍ଦଶିଳର 
ପ୍ରଚଣ୍ଡ ଯାଦୂକାରିତା... ମାୟାର ଏକ ଇନ୍ଦ୍ରଜାଲ ! ଶୁଚିସ୍ପିଗ୍ଧ ମନୋଭୁମିଟିଏ ସେଠାରେ 
ଖୋଜିଲେ ମିଳିବା ସହଜ ନୁହେଁ । 

କେତେକଙ୍କର ଅଭିଯୋଗ, “ଓଡ଼ିଆ କବିତାର ପାଠକୀୟ ଆଦୃତି ନାହିଁ! । 
ମନେହୁଏ ଏହା ସମ୍ପୂର୍ଣ୍ଣସତ୍ୟ ନୁହେଁ । ଅନୁଧ୍ୟାନ କଲେ ଜଣାଯାଏ, ଓଡ଼ିଆ ସାହିତ୍ୟରେ 
କବିମାନଙ୍କ ସଂଖ୍ୟା ଅଧକ | ପତ୍ର ପତ୍ରିକାରେ କବିତା ସଂଖ୍ୟା ମଧ୍ଯ ଅଧୁକ | ଓଡ଼ିଆର 
ଭାବଗତ ପ୍ରବଣତା, କବିତାମୟ କହିଲେ ଅତ୍ୟୁନ୍ତି ହେବନାହିଁ । ପ୍ରତ୍ୟେକ ବ୍ୟକ୍ତି ମାନସିକ 
ସ୍ତରରେ ଜଣେ ଜଣେ କବି । ସେମାନଙ୍କର ସୂଦ୍ଧିଶୀଳ ମନ | ମୁଁ ସେମାନଙ୍କର ସୃଷ୍ଟିକୁ 
ଉପଭୋଗ କରେ | 


ମୋର ଏହି ପୁସ୍ତକଟିର ନାମ ରଖୁଛି “ ଘପୃତପଦୀ” । 

ଏହାର ଗୋଟିଏ ଅର୍ଥ ହେଲା, ‘ଅଗ୍ିଦେବ” ଯାହାଙ୍କ ପଦରେ ଘୃତ ଅର୍ପଣ 
କରାଯାଏ | ଦ୍ଵିତୀୟ ଅର୍ଥ ହେଲା “ ଦୂଗ୍ଧବତୀ ଗାଇ” ଯେ ଘୃତ ପ୍ରଦାନ କରେ | 

ଏହି ପୁସ୍ତକରେ ଥିବା ଚତୁର୍ଥ କବିତାଟିର ଶୀର୍ଷକ ହେଉଛି “ ପ୍ରେମମୟୀ ପ୍ରକୃତି” 
ସେଥୁରେ ଏହି ନାମଟିର ତାର୍ତ୍ିକ ଅର୍ଥ ଦିଆ ଯାଇଛି । ଏହାକୁ ପାଠ କରି କେହି ଆନନ୍ଦ 


ଓ ପ୍ରେରଣା ଲାଭ କଲେ ମୁଁ ପ୍ରମୁଦିତ ହେବା ସହିତ, ଶ୍ରମ ସାର୍ଥକ ହେଲା ବୋଲି 
ଭାବିବି । 


ଆଜି ଏତିକି । 
ଭୁବନେଶ୍ବର ବିନୀତ, 
ତା.ଠ୦୧.୦୭.୨୦୧୭ ନରସିଂହ 

ଘୃତପଦୀ ୧୧ 
୧ 
ଆଲୋକ ଓ ଅନ୍ଧକାର 


ଅନ୍ଧାର” କେତେ ଭଲ ଅଟେ 
ଦୃଶ୍ୟମାନ ତା” କରିଥାଏ ସଦା 
ଆଲୋକରେ ଯାହା ନ”! ପ୍ରକଟେ । 
ଅନ୍ଧାର କେତେ ଭଲ ଅଟେ | 


ମଣିଷର ଯେତେ ଦୋଷଗୁଣ 

ଏ” ଆଲୋକ କଦା ନପାରେ ଦେଖାଇ, 
ବିସ୍ତାରି ରହିଛି ଜଣଜଣ, 
ଦେଖାଇ ପାରେ ତା” ଅନ୍ଧକାର, 
କୁସିତ ରୂପ ମଣିଷର | 


କାମ କାମନାରେ କଳୁଷିତ 

ଧନ ଲାଳସାରେ ଲାଳାୟିତ, 

ଅନାଚାର ଭରା ମନତା”ର, 

ଆଲୋକ ପାରେନା ତା ଭିତରେ ଭେଦି 
ଦେଖାଇ ଦେବାକୁ ରୂପ ତା'ର | 


ମନ କହେ, କିଛି ଆବୃତ ରହୁ ଏ” ଜୀବନେ 
କିଛି ରହସ୍ୟ, କିଛି ରୋମାଞ୍ଚ, କିଛି 

କଥା, ବ୍ୟଥା, ରହୁ ମନେ; 
ତା' ହେଲେ ହୋଇବ ବୁଝା, ଅବୁଝାର ସମାଧାନ 
ଅନ୍ଧାର ଆଉ ଆଲୋକ ପାଇବେ ସନମାନ, 

୧୨ ଘୂୃତପଦୀ 


ଏ” ଜୀବନେ ତେବେ ସନ୍ତୋଷ ସୁଧା ଯିବ ଭରି 
ପ୍ରୀତିର ଅସରା ଯିବ ଝରି 

ଆଲୋକ, ଅନ୍ଧାର, କୋଳା କୋଳି ହେବେ 
କାୟା ସହିତରେ ଛାୟା ପରି । 


*' ଆଲୋକ” ଦେଖାଏ ବାହାର ଦୃଶ୍ୟ ଜଗତକୁ 
ଅନ୍ଧାର” ଦେଖାଏ ଭିତରର ରୂପ ବିଭବକୁ | 
ଏ ଲୀଳାନିତ୍ୟ ଏ ଜଗତେ 

ଚାଳିଛି ଚାଲିବ ଅନନ୍ତ କାଳ ଅବିରତେ | 


୨9୦୦୫ 
ଲକ୍ଷ୍ନୌ 

ଘ୍ତପଦୀ ୧୩ 


9 
ଭରତିଆ 


ସମୁଦ୍ର କରଇ ପାନ ଯେପରି ନଦୀକୁ 
ସେପରି କରିବି ପାନ, ଜ୍ଞାନ ସମୁଦ୍ରକୁ, 
ଇଛା କରେ ମୁହିଁ 
ଭରତିଆ ପକ୍ଷୀ ଦଶା ଭୋଗିବି କି ତହିଁ! 
ପୂବବୀଶାରେ ଦେଖାଦିଏ... 
ବାଳରବି ଲାଲ ଟୁହୁ ଟୁହୁ 
ଭକ୍ଷିବାକୁ ଇଛା କରେ 
ଭରତିଆ ମୁଗ୍ଧ ମୁହୂର୍ମୁହୁ, 
ପାରେନି ପହଞ୍ଚି 
ଦୁଃଖରେ ବଜାଇ ଚାଲେ ବ୍ୟଥାର ବିପଞ୍ଚୀ | 
ପଚାରିଲେ କେହି... 
“ବୃଥା ଚେଷ୍ଟା କରୁଛ କିପାଇଁ ? 
କ୍ଷୁଦ୍ର ପକ୍ଷୀଟିଏ ବୋଲି ଧାରଣା କି ନାହିଁ !” 


ସେ, ଭତ୍ତରେ ହସି ହସି 
' ଆକାରରେ ନାହିଁ ମୋ” ବିଶ୍ବାସ 
କ୍ଷୁଦ୍ର ସୁଲିଟଗ କରଇ ଜଗତକୁ ଗ୍ରାସ; 
ମୁଁ ତ ସ୍ଵପ୍ନଜୀବୀ 
ପ୍ରତ୍ୟକ୍ଷରେ ନ ଲଭିଲେ 
ସ୍ବପ୍ତେ ତାଙ୍କୁ ନିଷ୍ଚୟ ଲଭିବି । ” 

୧୪ 


ପୂତପଦୀ 


ସେହିପରି ସ୍ଵପ୍ନଚାରୀ ଅଟେ ମୁହିଁ କବି 
ମୋ” ସମ୍ମୁଖେ ନବୋଦିତ ଜ୍ଞାନରବିଛବି | 
ସୁମଧୁର ତାନ ତୋଳି ଉଠିବି ଉର୍ଶ୍ବକୁ 
ସେ ପ୍ରଦୀପ୍ତ ପଦ ବନ୍ଦିବାକୁ, 

ହୋଇ ଅଭିଭୂତ 
ଅଜ୍ଞତାର ଅନ୍ଧକାର ହେବ ଦୂରୀଭୂତ 
ଆଲୋକ ପଥର ଯାତ୍ରୀ ସାଜିବେ ସରବେ 
ମଣ୍ଡିତ ହୋଇବ ମର୍ତୟ ଜ୍ଞାନର ଗୌରବେ । 

ଘୂତପଦୀ ୧୫ 
୩ 
~~ ¥ 
ଆଉ କଛି ଲୋଡା ନାହ 


ଆଶ୍ରମ ବାହାରେ, ଆସି ଉଭା ହେଲେ 
ସ୍ବୟଂ ପ୍ରଭୁ ଭଗବାନ, 

“ ଆସ ପୁଣ୍ଡରିକ, ହେ ରଷି ବାଳକ 
ଦେବି ମୁହିଁ ଦରଶନ । ” 


ଟଳମଳ କଲା, ଆସନକୁ ମୋର 
ତୁମ ମାତୃ ପିତୃ ସେବା, 
ଭକତି ମହିମା, ଅପାର ତୁମର 
କେ” କଳି ପାରିବ ଅବା । ” 


“ପ୍ରଭୁ ! 
ଅଧମ ସନ୍ତାନ ଦୋଷ ନ ଧରିବେ 


ପିତାଙ୍କୁ ଧରିଛି କୋଳେ, 
ତାଙ୍କ ସେବା ସାରି କରିବି ଦର୍ଶନ 
ହେ ପ୍ରଭୁ ! ମୋ ଭାଗ୍ୟବଳେ । ” 


ଅପେକ୍ଷା କରିଲେ ଆଶ୍ରମ ଦୁଆରେ 
ଦୟାମୟ କିଛିକ୍ଷଣ, 

ଆସିବ ଭକତ, ଭାବ ବିଭୋରିତ 
ଆନନ୍ଦେ ଭରିବ ମନ । 

୧୬ ଘୂତପଦୀ 


ଯୋଡ ହସ୍ତେ, ନତ ଶିରେ ପୁଣ୍ଡରିକ 
ପ୍ରଭୁଙ୍କ ଦର୍ଶନ କରି, 

ନମିତ ନୟନେ କ୍ଷମା ଭିକ୍ଷାକଲେ 
ମୌନ ବ୍ରତ ସମାଚରି । 


କରୁଣା ସାଗର କହିଲେ, “ହେ ବସ! 
କି ବର ମାଗୁଛ ମାଗ, 
ତୋ”ର ସେବା ଭକ୍ତି ଜଗତେ ଅତୁଳ 
ଦୁର୍ଲଭ ଅନୁରାଗ | ” 
“ କି ବର ମାଗିବି, ସବୂତ ପାଇଛି 
ମୋ” ପ୍ରିୟ ପ୍ରଭୁଙ୍କ ଠାରୁ, 
ଆନନ୍ଦ ଲଭନ୍ତୁ ମୋର ମାତା ପିତା ପ୍ରଭୁଙ୍କ ଦର୍ଶନରୁ । 


' ତଥାସ୍ତୁ' କହି ପ୍ରଭୁ, ତହୁଁ ଗଲେଚାଲି 
ଦର୍ଶନ ଦେଲେ ରଖି ଦମ୍ପତିଙ୍କୁ 
ତୃତୀୟ ନୟନ ଖୋଲି | 

ଘୂତପଦୀ ୧୭ 
୪ 
ପ୍ରେମମୟୀ ପ୍ରକୃତି 


ଅନ୍ତରିକ୍ଷେ ଉଦା ସେହି “ ବିରାଟ ପୁରୁଷ” 
ସେ ଅନନ୍ତ ସୃଜନର ପ୍ରାଣମୟ ଉତ୍ସ, 
ସବୂରି କଲ୍ୟାଣ 
ସାଧୁଥାନ୍ତି ବିରାଟ ମହାନ୍‌ | 


ତାଙ୍କର ସନ୍ତାନ ଦୁଇ “ ଚେତନ ଓ ଜଡ଼” 

“ ଜଡ଼” ଅପୂର୍ଣ ଅଟଇ, ଚେତନ ସୁନ୍ଦର, 
ଏ” ସୃଷ୍ଟିର ପୋଷଣ ପାଇଁ 

ଆସନ୍ତି ପ୍ରକୃତିମାତା, ପ୍ରାଣ ରସ ନେଇ | 


ସେ ଅଟନ୍ତି ଉର୍ଜ୍ଚସ୍ବଳା ସ୍ବଵୟଂଭରା ଶକ୍ତି 

ରସମୟୀ, ପ୍ରେମମୟୀ, ପ୍ରଶାନ୍ତ ପ୍ରକୃତି, 
ପ୍ରଣବ ସ୍ଵରୂପା 

ବ୍ରହ୍ମ ଚେତନ ଭଣ୍ଡାର ସେ'ତ ସତ୍ୟରୂପା | 


ଏ” ପ୍ରକୃତି, ଘୃତପଦୀ ମଧୁମୟୀ ଧାରା 

ତା” ଅମୃତ ପାନେ ତୁଷ୍ଟ ସର୍ବେ ବିଶ୍ଵସାରା, 
ଚିର ପ୍ରବାହିଣୀ 

ପ୍ରୀତିମୟୀ ଏ” ପ୍ରକୃତି ସନ୍ତାପ ହାରିଣୀ | 

୧୮ ଘୂତପଦୀ 
ଯେତେ ଜୀବ ଜଡ଼ ଏଥି ସର୍ବେ ବସତରୀ 
ଦୋହନେ ସରବେ ମତ୍ତ ଦିବସ ଶର୍ବରୀ, 

କରନ୍ତି ଶୋଷଣ 
ପରିତୁଷ୍ଟ ଏ ପ୍ରକୃତି ସନ୍ତାନ ଗଣ | 
ମା” କୋଳ ଉପାଧାନେ ଶିର ଥାପି ଦିନେ 
ସରବେ ଯାଆନ୍ତି ଲୋଟି ସେ ଚିର ବିଶ୍ରାମେ 
ଶାନ୍ତି ଶଯ୍ୟା ରଚି 
ବଜାନ୍ତି ବିଦାୟ ବେଳା ମଧୁର ବିପଞ୍ଚୀ | 


@ ଘୂୃତପଦୀ : ଦୂଗ୍ଧବତୀ ଗାଇ ଯେ ଘୃତ ପ୍ରଦାନ କରେ | ଏହାର ଅନ୍ୟ ଅର୍ଥ ହେଉଛି 
“ ଅଗ୍ନିଦେବ”? ଯାହା ପଦରେ ଘୃତ ଅର୍ପଣ କରାଯାଏ | ଏହି କବିତାରେ 
ପ୍ରକୃତିକୁ ଦୁଗ୍ଧଚତୀ ଗାଭୀ ରୂପେ କଳ୍ପନା କରାଯାଇଛି । 

ଘୂତପଦୀ e୯ 
୫ 
ଉଷା ବନ୍ଦନା 


ତମସା ତାରିଣୀ ଆଦ୍ୟ ଆଲୋକିନୀ 
ବିଭାମୟୀ ଶୋଭାମୟୀ ଗୋ ଉଷା ! 
ପ୍ରାତଃ ପ୍ରଦାୟିନୀ ପ୍ରଭାତୀ ଦେବି ଗୋ ! 
ବିଶ୍ଵ ବନ୍ଦନୀୟା ଆଲୋକ ଭୂଷା । 


ସୁଷମା ଶାଳିନୀ ଅରୁଣ ରଥରେ 

ଓହ୍ଲାଇ ଆସ ଗୋ ଆକାଶୁ ତୁମେ, 
ତୁମରି ବନ୍ଦନା ଗାନ କରିବାକୁ 

ପକ୍ଷୀ କଳରୋଳ ଆକାଶ ଚୁମେ । 


ଫୁଟି ଫୁଟି ଉଠେ ଗନ୍ଧ ପାରିଜାତ 

ଲୋଟି ଲୋଟି ଯାଏ ମହକ ଧାରା, 
ବନ୍ଧନ ମୁକତ ଲୁନ୍ଧ ଅଳିକୂଳ 

ମଧୁ ମକରନ୍ଦ ପାନେ ଉଛୁଳା | 


ଲୋଭା ଶୋଭାମୟୀ ପ୍ରକୃତି ରାଣୀ ! 
ଆନନ୍ଦରେ ଥପି ପୁଷ୍ପ ସମ୍ଭାର, 

ଉଷା ଦେବୀ ପଦ ବନ୍ଦନା କରନ୍ତି 
ଚଳିବାକୁ ଯାତ୍ରା ପଥେ ସତର । 

୨୦ 


ଘୂୃତପଦୀ 


ପାଛୋଟି ଆଣିବେ ସୂଯ୍ୟ ଦେବତାଙ୍କୁ 
ପ୍ରସ୍ତୁତ ହେଲେଣି ବସି ସେ ରଥେ 

ବିଶ୍ଵପ୍ରାଣବନ୍ଧୁ ଯାତ୍ରା କରିବେ ଗୋ, 
ପୂ୍ବୀଶାରୁ ପୁଣ୍ୟ ପ୍ରତିଚୀ ପଥେ । 


ଫଗୁଳ ବସନା ଚଳିଲେ ଉଷା 

ପିନ୍ଧାଇ ଦେବେ ସେ ପୁଷ୍ପଭୂଷା, 
ବସିଲେ ରଥେ 
ଚଳିଲେ ପଥେ | 

ଘୂତପଦୀ ୨୧ 


ଦୁହେଁ ଆମେ ଥଲେ ସାଥୀ 
ଏ ଜୀବନ ପଥେ, 
ଯତ୍ରା ବାଢ଼ିଥିଲେ ମିଶି 
ଆଲୋକର ରଥେ, 
ସାଥୀହରା କରି 
ତୁମେ ଚାଲିଗଲ ସଖା ମୋ ଭିତରେ ଅନ୍ଧାର ଭରି । 


ରହିଗଲି ଏ ‘ଜୀବନେ 

ଚଲାପଥେ, ଏକା 
ଅଳପକେ କରେ ମୋତେ 

ପଥ କ୍ଲାନ୍ତି, ଥକା, 

ଚାଲେ ଝୁରି ଝୁରି 
ବିଳପେ ମୁଁ ତୁମ ସତି ସୁମରି ସୁମରି । 


ଜୀବନର ମହାସତ୍ୟ ବୁଝେନା ଏ”ମନ 

ଯେ” ଯାଏ ଅଫେରା ପଥେ ନ ବାହୁଢ଼େ ପୁଣ, 
ଧ୍ଵନି ପ୍ରତିଧ୍ବନି 

ନିରବିଛି, ସିଏ ଏକ ସୃପ୍ତ ନିର୍ଝରିଣୀ 

99 ଘୃତପଦୀ 


ଜଳୁଥିଲା ଦୁଇ ଦୀପ, ଲିଭିଲା ଗୋଟିଏ 
କାଳ ବାତେ ଥରେ ଆନ ଲିଭିଗଲା ପ୍ରାୟେ, 
କେତେବେଳେ ଲିଭିଯିବ ଅବା 
ସରିଯିବ ଜୀବନର ଏ” ଆଲୋକ ସଭା | 
ଏତ ସତ୍ୟ ନିତ୍ୟ ନିରନ୍ତର 
କିଖାଇ ହେଉଛି ଆଜି ବ୍ୟାକୁଳ ଅନ୍ତର ! ! 
ସନ୍ତାପର ତାପେ ଦଗ୍ଧ ମନ 


ଏ” ଜୀବନ ଶୋକର ଅରଣ୍ୟ !! 

ଘୂତପଦୀ ୨୩ 
୭ 
ବାର୍ଵକ୍ୟ 


ବାର୍ଵକ୍ୟ ଆସୁଛି ସଖା ! 
ସ ଗୌରବେ ଅଭିସାର ରଚି 
ସାଦରେ ପାଛୋଟି ନିଅ 
ଫେନାୟିତ ଜୀବନର ବୀଟି, 
କର ସମ୍ଭାଷଣ 
ଗତାୟୁ ଯୌବନ । 


ଅନୁଭୂତି ପରିପକ୍ଟତାରେ 
ବାଟ ଛାଡ଼ିଦିଅ ତାକୁ 

ବିଜେ ହେଉ ଜୀବନ ବେଦିରେ, 
କରୁ ସେ ରାଜୁତି 


ସେ ତ ନରପତି । 


ତା”'ହାତରେ ଅଛି ପରା ଶାସନର ଦଣ୍ଡ 
ସେ ଯେପରି ମହାମନା, ସେପରି ପ୍ରଚଣ୍ଡ, 
ଦେବ ଯଶ ବିଭୂତି ତୁମକୁ 
ପରାଭବ ଦେବ ପୁଣି 
ମହାଯାତ୍ରା ପର୍ବ ରଚିବାକୁ । 

୨୪ ଘୂୃତପଦୀ 


ତା” ଭଣ୍ଡାରେ ଭରିଅଛି 
ପ୍ରାଣମୟ କେତେ ସୃତି ଗାଥା 
ସାଉଁଟି ନିଅ ହେ ସଖା, 
ତା” ଅମୂଲ୍ୟ ଜୀବନ ବାରତା, 
ମିଳିଯିବ ବାଟ 
ତୁଟି ଯିବ ଯା” ସବୁ ଅତୁଟ । 


ବାର୍ବକ୍ୟ ଅଟଇ ପରା ଜରାର ଜନକ 

ଜୀବନ ମହାକାବ୍ୟର ଅନ୍ତିମ ସ୍ତବକ, 
ପ୍ରାଣଭରି କର ତା'ର ଗାନ 

ହୋଇବ ଆନନ୍ଦମୟ ସେ ମହାପ୍ରୟାଣ | 

ଘୂୃତପଦୀ ୨୫ 
୮ 
ନାରୀ 


ଯେତେ ନାରୀ ନିର୍ଯାତିତା 

ସେମାନଙ୍କ ଲୁହଧାର ନେଇ 
କାମନା କଳସୀ ତୂମ 

କେତେ ଦିନ ପୂରାଇବ ଭାଇ ! 
ତା” ତପ୍ତ ଲୋତକେ ନିଶ୍ଚେ 

ଦଗ୍ଧ ହେବ ବ୍ୟଭିଚାରୀଦଳ 
ଅସନ୍ତୋଷ ହଳାହଳେ 

ଧ୍ଵଂସ ହେବ ଉଗ୍ର ପାପାଚାର । 


ପ୍ରତି ରକ୍ତବିନ୍ଦୁ ତା'ର 

ପାଲଟିବ ଲେଲିହାନ ଶିଖା 
ଜାଗିବେ ରେ ନାରୀକୂଳ 

ଉଚାରିବେ ବିଦ୍ରୋହ ବାରତା | 


ଦୟା, କ୍ଷମା, ପ୍ରୀତି, ନୀତି 

ସ୍ବେହ ଶ୍ରଦ୍ଧା କରୁଣାର ଧାର 
ଶୁଖୂଯିବ ଅନ୍ତରରୁ, 

ପାଲଟିବ ତା” ମରୂପ୍ରାନ୍ତର । 

୨୬ ଘ୍ୃତପଦୀ 
ଯେ” ଦେଶର ମାତୃଜାତି 
ସମ୍ମାନିତା ସଂପୂଜିତା ଭବେ 
ସେ ଦେଶ ସମପଦ୍ଧ ସଦା 
ତା” ସଂସ୍କୃତି ମଉଳେନା କେବେ 


ଭକ୍ତିଭରେ ପ୍ରେମ ଭରେ 
କର ସର୍ବେ ମାତୃଜାତି ପୂଜା 
ତା' ଆଶିଷେ କାଳବକ୍ଷେ 
ଉଡ଼ିବରେ, କୀର୍ରିମୟୀ ଧ୍ବଜା 
ମାନବିକତାର, 
ମଧୁମୟ ହେବ ଏ’ ସଂସାର ! 

ଘ୍ୃତପଦୀ ୨୭ 
୯ 
ମହାବୃତ୍ତ 


ବୃତ୍ତାୟିତ ହୁଏ ନିତି କାଳ ମହାବୃର 
ଅନନ୍ତ ଅତୀତ ବର୍ଭମାନ ଭବିଷ୍ୟତ, 

ସେ ବୃତ୍ତର ବିନ୍ଦୁଟିଏ ତୁମେ 
ଏ” ମହାନ୍‌ କାଳାତୀତ କଳାମୟୀ ଭୁମେ । 


ହେ ପଥିକ ! ପଥ ତୁମ ଅଟେ ଦୀର୍ଘତର 

ସନ୍ଦିତ ହେଉଛି ବୁକେ ଘୂର୍ଣନର ସ୍ଵର, 

ତଥାପି ଫେରାଅ ଦୃଷ୍ଟି ଦୂର ଅତୀତକୁ 

ତା” ସ୍ଵତିଶୀଳାରେ ଗଢ଼ ଭାବୀ ଭବନକୁ, 
ଶ୍ରମ ଯିବ ଶମି 

ଅନାୟାସେ ପାରିବ ହେ ପଥ ଅତିକ୍ରମି । 


ଅତୀତର ଅମ୍ପତକୁ ଆଣ ହେ ଚିପୁଡି 
ଯାତ୍ରାପଥେ ଢ଼ାଳିଦିଅ ପୁଲକର ବାରି 
ହେବେ ପ୍ରମୁଦିତ 
ଶ୍ରମଶ୍ରୀନ୍ତ ପଥିକ ଓ ପଥ | 

୨୮ 


ଘୂତପଦୀ 
ଅତୀତକୁ ଝୁରି ଝୁରି ହୋଇଗଲେ ଠିଆ 
ହେ ପଥୁକ ! ହୋଇଯିବ ତୁମେ ଏକୁଟିଆ, 
ଦମ୍ଭ ଯିବ ତୁଟି 
ନ ଆସିବ ଅତୀତ ଲେଉଟି । 


ନେତ୍ର ଭରି ଦେଖ ବନ୍ଧୁ କେଡ଼େ ମନୋହର 
ଅଟେ ତୁମ ବର୍ରମାନ ମହାନ୍‌ ମଧୁର 
ସ୍ଥିର ଚିରେ ସ୍ପିର ପଦେ କର ପଦାୟନ 
ଗାଅ ଜୟଗୀତି ବନ୍ଧୁ 
ଏ” ଜୀବନ ଅମୃତ ମହାନ୍‌ | 
ବୃତ୍ତ ପଥେ ମହା ବ୍ରତଚାରୀ 
ଯାତ୍ରା ବାଢ଼ ସାହସ ସଂଚାରି, 
କର ଲକ୍ଷ୍ୟ ପୂର୍ଣ 
ପଥ ହେଉ ଯେତେବା ଦୁର୍ଗମ । 


Digitized by srujanika@gmail.com 


ଘୃତପଦୀ ୨୯ 
୧୦ 
ସୂଯ୍ୟିଦେବ 


ବିଶ୍ଵପିତା ହେ ସୂଯ୍ୟ ଦେବତା 

ସର୍ଜ୍ଚନାର ରୂପକାର, ଆହେ ପ୍ରଜାପିତା, 

ଦଶଦିଗ ଉଭାସିତ ତୁମରି କିରଣେ 

ତ୍ରିପଦ ଥାପି ପ୍ରଭୁ, ବ୍ୟାପ୍ତ ତ୍ରିଭୁବନେ | 
ଅନ୍ତରିକ୍ଷ ଆକାଶ, ପୃଥିବୀ 

ତ୍ରିଲୋକର ସଂରକ୍ଷକ, ତୁମ ତେଜେ 
ତେଜୋମୟ ଉବୀ । 


ପ୍ରକଟିତ ଅଟ ତୁମେ ଦ୍୍ୟୁଲୋକେ ଭୂଲୋକେ 
ଓଜସ୍ଵିନୀ ଏ” ବସୁଧା ତୁମରି ଆଲୋକେ, 

ଦେବଗଣେ କରିଛ ଅମର 
ଅମ୍ପୃତ ଜୀବନ ଦେଇ କରିଛ ଭାସ୍ଵର, 

ହେ ଜୀବନ ସ୍ଵାମୀ 

ପ୍ରଭୁ ଅନ୍ତର୍ଯୀମୀ । 


ହେ ଆଦିତ୍ୟ ! ହେ ରୋହିତ୍‌ ! 

ସୃଜନ ପୁରୋଧା, 
ତୁମପାଇଁ ପ୍ରାଣମୟ 

ନିଖୂଳ ବସୁଧା | 
ସର୍ବ ମହିମାର ତୁମେ 

ଅଟ ମହାରୂପ, 
ସର୍ବ ଗୁଣାଧାର ତୁମେ 

ଏ” ଭୁବନ ଭୂପ | 
ତୂମପଦେ କରୁଛି ପ୍ରଣାମ 

ପ୍ରାଣମୟ, ତେଜୋମୟ 
ହେ ସୂଯ୍ୟି ମହାନ୍‌ । 

ହେ ସୂଯ୍ୟି ମହାନ୍‌ | 

ଘୂୃତପଦୀ 
୧୧ 
କବିର ମନ 


କବିର ମନକୁ ମୋର ଜୁହାର ଜୁହାର 
ସବୁ ଠାକୁରଙ୍କ ସାଥେ ସିଏ ମୋ ଠାକୁର, 

ଏ ଜୀବନେ ସିଏ ମୋ ବସ୍ୟ 
ସେ ମନଟି କରେ ମୋତେ ଭାବରେ ତନ୍ମୟ । 


ସେ ମନ ବେଦିରେ ନିତି ଚାଲେ ଯେଉଁ ସଭା 
ଏ” ଆକାଶ ଅନ୍ତରିକ୍ଷ ଏ” ପକୃତି ଶୋଭା, 


ନିତି ନିତି ଭେଟେ ତାଙ୍କୁ ସେ ବେଦି ପୀଠରେ 
ଧ୍ୟାନେ ବସି ଥାନ୍ତି କବି ଲେଖନୀ ହସ୍ତରେ । 


ସେ ମନଟି ଅଟେ ସଖା ! ଶୋଭା ଉପବନ 

ବିପୁଳ ଭାବ ସମ୍ଭାରେ ମୋହିତ ମୋହନ, 

କଳ୍ପନାର ଇନ୍ଦ୍ରଧନୁ ସେ” ଆକାଶେ ଶୋଭେ 

ଶୋଭିତ ଅଟନ୍ତି ତହିଁ ତାରା ଚନ୍ଦ୍ର ନଭେ । 
ସିଏ ଘଟକାର 

କଳାମୟ, ଲୀଳାମୟ କେତେ କବିତାର । 

ଘୃତପଦୀ ୩୧ 


କେତେ ଜୀବ, ପଶୁପକ୍ଷୀ ସାଥେ ତାଂ ବନ୍ଧୁତା 
କେତେ, ପାହାଡ଼, ପର୍ବତ, ନିର୍ଝରିଣୀ ଲତା 
ତା'ର ବନ୍ଧୁଘର 
ଯାଏ ସେ ଶଙ୍ଗୁଳିବାକୁ, 
ଘେନି ତା”ର ପ୍ରୀତିର ବେଭାର ! 


କବି ମନ ଅଟେ ମୁଗ୍ଧ ଚିତ୍ର ନଦୀଟିଏ 
ତା” ସଲିଳେ ଅବଗାହେ ନିତି ନିତି ସିଏ, 
ବସିଯାଏ ଧ୍ଯାନେ 


ଆଙ୍କି ଯାଏ କେତେ ଚିତ୍ର ତା' ଲେଖନୀ ମୁନେ | 


ଉଚ୍ଚଟଟିତ କରେ ତା”ର ମଧୁଝରା ବୀଣା 

ମୋହିନୀ କବିତା ତା”ର ବିଶ୍ଵ ମନଜିଣା, 
ତା” ହୃଦୟ ଅଟେ ଶୁଦ୍ଧ ସ୍ଵିଗ୍ଧ ସୁକୋମଳ 
ସେ ମନକୁ ନିତି ମୋର ଜୁହାର ଜୁହାର | 

୩୨ 


ଘୂତପଦୀ 
୧୨ 
କଷାୟ କଳୁଷ 


ଗୈରିକ ବସନଧାରୀ ହେ ସାଧୁ ସନ୍ନ୍ୟାସୀ ! 
ତୁମ ପଦେ ପ୍ରଣମେ ଏ ଦୀନ, 

ଶତ ଦୁଃଖ ଯାତନାରେ ପ୍ରପୀଡ଼ିତ ମୁହିଁ 
ବ୍ୟଥା ଭରା ଆଗ୍େୟ ଜୀବନ । 


ବୁଝେନି ମୁଁ ନୀତି କଥା, ଧର୍ମ ଉପଦେଶ 
ଉଦର ଜ୍ବାଳା କରଇ ମୋ ଜୀବନ ଗ୍ରାସ, 
ଲୋଡାନାହିଁ ମୁକ୍ତି ମୋର କଦା 


ND om =~ 


ଅନ୍ଧ ମୁଠେ ଚାହେ ନତ ସଦା। 


ଫୁଙ୍ଗୁଳା ମୁକୁଳା ଦେହ, ଜୀର୍ଣ ବାସେ ମୋର 

ଲୁଚାଇ ପାରେନା ଏହି ଅଲୋଡ଼ା ଶରୀର, 
କିଖା ମୋତେ ଦେଇଅଛି ବିହି 

କିପରି ରଖୁବି ତା'କୁ ଦାରିଦ୍ର୍ୟ ଘୋଡ଼ାଇ । [ 


ରାସ୍ତା କଡେ ଲୋଟୁଛନ୍ତି କେତେ ତ୍ୟକ୍ତପିଲା 

ସାଉଁଟି ନିଅହେ କୋଳେ ସେ ଶିଶୁ ଅଲୋଡ଼ା, 
ମୁଖେ ତାଙ୍କ ଦିଅ ହସ ଭରି 

ଚିରଦିନ ପାଇଁ, ଯାହା ଯାଇ ଅଛି ମରି । 

ଘୁତପଦୀ ୩୩ 


ତୂମ ଶୁଭାଶିଷେ ହେବେ ସେ ବାସ କୂସୁମ 

ସୁଗୁଣ ସେ ଚହଟାଇ ହେବେ ମନୋରମ, 
ସୃଷ୍ଟି କର ସୁଯୋଗ ବଳୟ 
ଲଭିବେ ସେ ଶ୍ରେଷ୍ଠ ପରିଚୟ | 


ଛଦ୍ଧବେଶୀ ସାଧୁଜନ, ରୋନ ନିବେଦନ 
ପରିହର ତୁମର ସେ କଷାୟ ଭୁଷଣ, 
କଳୁଷିତ କରନାହିଁ ତାହା 
ହୁଅ ଦୂସ୍ଥ ପୀଡିତର ସାହା | 
ହୁଅହେ ଦୀକ୍ଷିତ 
ଘେନ ସେବା ବ୍ରତ | 

୩୪ 


ଘୃତପଦୀ 
୧୩ 
ଦେବ ଦର୍ଶନ 


` ଦେବ ଭୂମି ଏ ଭାରତ ବର୍ଷ 


କୋଣେ ଅନୁକୋଣେ ମିଳେ 
ଦେବତାର ସ୍ପର୍ଶ । 


ପ୍ରତି ଘର, ଏକ ଦେବାଳୟ 
ଚାଲେ କର୍ମଯଜ୍ଚ ତହିଁ 
ସର୍ବେ ଭାବମୟ, 

ସ୍ତବନ ତାଙ୍କର 

କର୍ରବ୍ୟ ମନ୍ତର | 


ପ୍ରତି କର୍ମେ ସାଥ୍‌ ତା' ଦେବତା 

ସେ ଦେଖାନ୍ତି ବାଟ ତାକୁ 

ଭରି ନିରବତା | 

ଧ୍ୟାନରେ, ମନରେ.... କେବେ ବା ସ୍ବପ୍ନରେ 
ଭେଟା ଭେଟି ହୁଅନ୍ତି ଜୀବନେ, 

ଅନ୍ତରଙ୍ଗ ସେଇ ମନୋଭୂମେ 

ଶ୍ରଦ୍ଧା ଆଉ ପ୍ରେମଭାବ ଭରି 


~~ 


ଉଠଚନ୍ତୈ ଶିହରି । 

ଘୂତପଦୀ ୩୫ 
ଦେବତାଙ୍କ ଆଗମନ ଅଥବା ପ୍ରସ୍ଥାନ 

ଜାଣି ନପାରନ୍ତି କେହି 

ସେ” ଅବୋଧ୍ଧ ନିତ୍ୟ ବର୍ଭମାନ । 

ବିସ୍ଲୟ ଏ” ଲୀନା, 

ବୁଝିବାକୁ ଭାବଭରା ମନଟିଏ ଲୋଡା । 


ମନ ଭକ୍ତି ଯଞ୍ଚେ ସମର୍ପଣର ଆହୁତି 
ପଡ଼େ ନିତି ନିତି, 

ହୁଏ ତହିଁ ଦେବ ଆଉ ମାନବ ମିଳନ 
ଶୁଭ ସ୍ଵସ୍ଥ୍ୟୟନ | 

ଘୂତପଦୀ 
୧୪ 
ମୋ ପ୍ରିୟ କଲମ 


ସାଧନାରେ ଚାହେଁ ନାହିଁ ସିଵି 
ମିଳିଯାଉ ସୀମାହୀନ ଅନନ୍ତ ପରିଧ୍ବ, 
ନାହିଁ ଯା'ର ଶେଷ, 

ସିବି ନାମେ ଚାହେଁ ନାହିଁ 

ପୂର୍ଣ ପରିତୋଷ | 


ମୁଁ ଚାହେଁନା ତୃପ୍ତି ଜୀବନରେ 
ମୋ” ତୃଷ୍ଣା ଅଲିଭା ରହୁ 

ମଗ୍ନ ରହେ ଦୀର୍ଘ ସାଧନାରେ, 
ଏହା ମୋର ବ୍ରତ 

ଧ୍ଯାନ ଧାରା ରହୁ ମୋ ଅତୁଟ | 


ମୋତେ ଦେଖୁ ଯିଏ ଯାହା ଭାବୁ 
ଖୁଆଲି, ପାଗଳ ଅବା, ଅସଂସାରୀ ସବୃ, 
ଏହା ଯଦି ପ୍ରାପ୍ୟ 

ତହିଁରେ ମିଳିବ ମୋତେ 

ମନର ସାମ୍ୟ | 


ମୋ ପ୍ରିୟ କଲମ ପାଇଁ ସଂସାରୀ ଲୋକ 
ଏଇପରି ସମ୍ଭାଷନ୍ତିୟ ଆଉରି ଅନେକ, 
ଅଭିମାନ ନକରୁ ମୋ ସଖା ! 

ପ୍ରାଣଠାରୁ ପ୍ରିୟ ମମ 

ସେ ଦେଇଛି ସାଧନାର ଦୀକ୍ଷା ! 


Digitized by srujanika@gmail.com 


ଘୂତପଦୀ ୩୭ 


ମୋ' ପ୍ରିୟ କଲମ ପାଇଁ 
ମିଳିଅଛି ମୋତେ ‘ ପରିଚୟ ' 
ଦେଇଛି ବିବେକ ବଳ 
ଚିନ୍ତନର ପ୍ରସାରି ବଳୟ, 
ତୃତୀୟ ନୟନ 
ଖୋଲି ଦେଇଅଛି ଯାହା ଦିବ୍ୟ ଚିରନ୍ତନ | 
ମୁଁ ତାକୁ କିପରି, 
ତ୍ୟାଗ କରିଦେବି କହ ନିନ୍ଦୁକକୁ ଡ଼ରି ! ! 

୩୮ 


ଘୃତପଦୀ 
୧୫ 
ପ୍ରୀତି ବନ୍ଧନ 


ସମୁଦ୍ର ବେଳାବୁକେ ତରଙ୍ଗ ଆସି 
ଲୋଟିଯାଏ ଆନନ୍ଦେ ସେ ହସିହସି 
କରାଳ ରୂପ ତା'ର ମରାଳ ରୂପେ 
ପହଁରି ଯାଏ ଅବା ସେ ବାଲିବୁକେ । 


ଅଥବା ଦ୍ଧତ ଗତି ତୋଳିଛି ସିଏ 
ଆସେ ପ୍ରବାସୀ ପ୍ରିୟ ଭେଟିବ ପ୍ରିୟେ, 
ବିରହେ ଜର୍ଜରିତ ପରାଣ ତା'ର 
ସହି ନ ପାରେ ଦୀର୍ଘ ବିରହ ଭାର । 


ଲୋଟି ଯାଉଛି ଦେଖ କି ରସାବେଗେ 
କହିଲା ଚୂପି ଚୂପି, ଆସିବି ଏବେ, 

ଯାଉଛି କ୍ଷଣକରେ ଆସିବି ଫେରି 

ତୋ ପ୍ରେମେ ବନ୍ଧା ମୁଁ ଗୋ ମନ ମୟୂରୀ | 


ଅଧରେ ତୋଳି ଲାସ୍ୟ ସେ ସିକତିନୀ 
ଚିର ସଙ୍ଗିନୀ ତୂମ ଟିର ସଙ୍ଗିନୀ, 
ଅନନ୍ତ ଅବଧ୍ବରୁ ଏ” ଯାଏ ସଖା 
ଅତୁଟ ଅଛି ଆମ ଏ!’ ପ୍ରୀତି ଲେଖା । 

ଘୂତପଦୀ ୩୯ 
ଶିଖାଏ ଆମ ପ୍ରେମ, ସଂସାରୀ ଜନେ 

ବନ୍ଧନେ ଥରେ ବନ୍ଧା ହେଲେ ଜୀବନେ, 

ପବିତ୍ର ସେ ବନ୍ଧନ ଅତି ମହାନ୍‌ 

ତାହାକୁ ରକ୍ଷାକର ଦେଇ ଜୀବନ | 


ବଂଧନେ ମିଶିଯାଏ କାୟା ଓ ଛାୟା 
ସେ ପୁଣି ସୃଷ୍ଟିକରେ ମମତା ମାୟା, 
ସେ ମାୟା ମେଘେ ଶୁଭେ ଘନଡ଼ମ୍ବରୁ 
ଝରଇ ବାରି ଧାରା ଘନ ଅମ୍ବରୁ | 
କେଡ଼େ ମହାନ୍‌ 
ପ୍ରୀତି ବଂଧନ ! ! 

୪୦ ଘୂତପଦୀ 
୧୬ 
ବୂଷାକପି 


“ବୃଷା' ଅଟେ ସଦା ବର୍ଷଣଶୀଳ 
ବିପୁଳ ଶକ୍ତିଶାଳୀ, 

“କପି” ଅଟେ ତଥା କମ୍ପନଶୀଳ 
ଶକ୍ତିରେ ମତୁଆଳୀ, 

କେ ନୃହେ କା ଠାରୁ ଉଣା 

କେହି ନ ଦେଖାନ୍ତି କରାମତି କା'ର 
ନିଜ ସ୍ଥାନେ ନିଜେ ଗଣା | 

କୁଆଁ କୁଆଁ ଡାକେ ଚହଲି ଉଠିଲା 
ସରଗେ ଇନ୍ଦ୍ରପୁରୀ, 

ସନ୍ତାନବତୀ ମହାରାଣୀ ସଚୀ 
ଚଉଦିଗେ ପଡ଼େ ହୁରି । 


ଆଶଙ୍କା ଜର୍ଜର ଦେବଗଣଙ୍କର 
ଉଲ୍ଲସିତ ଆଜି ମନ, 

ଭାବୀଇନ୍ଦ୍ରାଗମେ ନରହିବ ଆଉ 
ଶୂନ୍ୟ ଏ” ସିଂହାସନ । 


ଇନ୍ଦ୍ଦଦେବଙ୍କର ଅନୁରୋଧେ ଆସି 
ଉପଗତ ଦେବଗୁରୁ 

ପ୍ରଣମିଲେ ପଦେ, ସଚୀ, ସଚିପତି 
ଦେବଗଣ ସ୍ଵର୍ଗପୂରୁ 

ଘୂୃତପଦୀ ୪୧ 


ନବ ଜାତକର ଦର୍ଶନେ ମନ 
ଆନନ୍ଦେ ଗଲା ଭରି 

କହିଲେ, ଦେବେଶ ! ଭାବୀ ସ୍ଵର୍ଗ ଭଶ 
ମଣ୍ଡିଛନ୍ତି ଏହି ପୁରୀ | 


ଶୁଭ ରାଜ ଚିହ୍ନେ ଭରିଛି ଶରୀର, 
ଜ୍ୟୋତିର୍ମୟ ଦିବ୍ୟ ଶିଶ୍, 

“ ବୃଷାକପି' ନାମେ ନାମିତ କରନ୍ତୁ 
ହେବ ଏହା ଶୁଭପ୍ରସୁ । 


ସାଦରେ ଶ୍ରଦ୍ଧାରେ ମାତା ପିତା ବେନି 
ଗ୍ରହଣ କଲେ ସେ ନାମ, 

“ ବୃଷାକପି” ନାମେ ପରିଚିତ ହେଲେ 
ଇନ୍ଦ୍ର ପୁତ୍ର ଅରିନ୍ଦମ' | 


ଇନ୍ଦ୍ରଙ୍କ ଆଦେଶେ, ପୁତ୍ର ବୃଷାକପି 
ବିଦ୍ୟମାନ ଅନ୍ତରିକ୍ଷେ 

ବିଦ୍ୟୁତ୍‌ କମ୍ପନେ ବାରିଦ ବର୍ଷଣେ 
ବିହରିଲେ ବିଶ୍ଵ ବକ୍ଷେ 


ଅଗ୍ନିଦେବଙ୍କୁ ସେ କଲେ ତେଜୋମୟ 
ଦହନ ଶକତି ଦେଇ, 

ହେଲେ ତେଜୋଦୀପ୍ତ ସେ ଅଗ୍ନି ଦେବତା 
ଯଜ୍ଞେ ଯଜ୍ଞାହୃତି ପାଇ | 

୪୨ ଘୂତପଦୀ 


' ପ୍ରାଣଶକ୍ତି” ରୂପେ ପ୍ରାଣୀଙ୍କ ଶରୀରେ 
ବିଦ୍ୟମାନ ହେଲେ ଦେବ, 

କାମ କାମନାକୁ ଉଦ୍ଦିପୀତ କଲେ 
କଳ୍ପି କମନୀୟ ଭାବ । 
ହେଲେ ବିଶ୍ଵ ବନ୍ଦନୀୟ 

ଇନ୍ଦ୍ର ସମ ଶକ୍ତି ଲଭି ବୃଷାକପି 
ତ୍ରିପୁରକୁ କଲେ ଜୟ | 


< 


ବି.ଦ୍ର: ଅଥର୍ବବେଦ, କାଣ୍ଡ ୨୦, ସୂକ୍ତ - ୧୨୬, ମନ୍ଦ୍ର ୫୭୬୧, ଭାଗ - ୨ରେ 
ଓଡ଼ିଆ ରୂପାନ୍ତର | 

ଘୁତପଦୀ 


୧୭ 
< 
ଧମ 
ସେ ଧର୍ମକୁ ମାନିବାକୁ ପ୍ରସ୍ତୁତ ମୁଁ ନୁହେଁ 
ଦୁଃଖୀଜନ ନେତ୍ରନୀର ନପାରେ ଯେ ପୋଛି, 
ତା” ବାଣୀ ହେଉ ବା ଯେତେ ପ୍ରେରଣା ଦାୟକ 
ଶୁଣିବିନି ହେଉ ଅବା ଯେଡ଼େ କର୍ଣ୍ଣ ରୁଚି । 


ଯେ ନୀତିବାଗୀଶ ଦଳ ନ ପାରନ୍ତି ଦେଇ 
ମୁଠେ ଅନ ଦୁଃଖୀରଙ୍କି ଭୋକିଲା ମୁହଁରେ, 
ସେ ଧର୍ମ ଅଦର୍ଶବାଣୀ ଉପଦେଶାବଳୀ 
ଭକ୍ତିଭାବ ଭରିଦେବ କାହା ହୃଦୟରେ ! 


ଶାସ୍ତବାଣୀ ହେଉ ତାଙ୍କ ଯେତେ ବା ଉଦାର 
ଦାର୍ଶନିକ ମତବାଦ ହେଉ ଯେତେ ଉଚ୍ଚ, 
ନ ପାରିଲା ଫେଡି ଯଦି ଦୁଃଖର କଷଣ 
କି ଲାଭ ମିଳିବ ଶୁଣି ସେହି ସ୍ଵସ୍ତୀବାଚ | 


ଧର୍ମ ନାମେ ଚାଲିଅଛି ଯେତେ ଅନାଚାର 
ଅନ୍ୟାୟ ଅନୀତି ଆଉ ସଂଘର୍ଷ, ସଂକଟ, 
ରାହୁ ପରି, ଗ୍ରାସକରେ ନୀତିର ସୂଯୟ୍ୟଙ୍କୁ 
ହୁଏନି ମାନବବାଦ ସଂପ୍ରୀତି ପ୍ରକଟ । 


ଯାହାକୁ କହୁଛ ଦର୍ପେ ଆମ ଧର୍ମ ବୋଲି 
ସେ ଧର୍ମେ ଖେଳୁଛ ତୁମେ ରକ୍ତହୋଲି ଆଜି, 
ନୀତିର ନିମୀଲ୍ୟ ବାଣ୍ଟି ହୋଇବ ଜି ଶୁଦ୍ଧ ! 
ଜୀବନର ଭାଷା ଯହିଁ ଯାଇଅଛି ହଜି, 

ହେ ଦୁର୍ମଦ ଦଳ 
ଦୁରାଚାରୀ, ଧର୍ମ ନାମେ କିମ୍ପା ଖେଳ, ଖେଳ ! 


୪୩ 

୪୪ 


ଘୂତପଦୀ 
୧୮ 

ନୟତ 
ଭାଗ୍ୟକୁ ଦେଖୁନି ମୁହିଁ, ପ୍ରତିକ୍ରିୟା ଜୀବନେ ଭୋଗି 
ମୋ ଇଛାର ଅନୁରୂପ ଘଟିନାହିଁ ଯାହା 
ଭାଗ୍ୟ ବୋଲି ତାହାକୁ କହିଛି । 
ନୈରାଷଶ୍ୟକୁ ପ୍ରବୋଧୁଛି 
ଆଶ୍ଵାସନା ଦେଇଛି ମନକୁ 


ଏ ଜୀବନେ ଯାହା ଆସୁପଛେ 
ଅବିଶ୍ବାସ କରନା ଭାଗ୍ୟକୁ | 


ପୌରୁଷ ହୁଂକାର ତୋଳେ, “ ଶର୍ତିଶାଳୀ ବୋଲି 
ଜାଣେନି ସେ ଭାଗ୍ୟ କରାମତି, 

ହୁଂକାର ତା” ଅଟଇ ଅଳୀକ 

ଭାଗ୍ୟବଳେ ପୌରୁଷର ଦୀାପ୍ି । 

ସର୍ବେ ଭାଗ୍ୟର ସନ୍ତାନ 

ଭାଗ୍ୟକୁ କେ” କରିବ ଲଙ୍ଘନ ! 


ମଣି କାଞ୍ଚନ ସଂଯୋଗ 
ମିଶିଗଲେ ପୌରୁଷ ଓ ଭାଗ୍ୟ, 
ଦୁହିଁଙ୍କର ଅଭିନ୍ନ ପୀରତି 
ବିଶ୍ଵ ବନ୍ଦ୍ଯ ସେ ମହାନ୍‌ ଶକ୍ତି 

~ 


ଛ 


ଘୃତପଦୀ ୪୫ 


ଏ ମଣିଷ ମନ ଅଟେ ଅଶାନ୍ତ ସାଗର 
ଅସୁମାର ଅଭିଳାଷ ତରଙ୍ଗର ଘର, 
ଭାଗ୍ୟର ସେ ବେଳାଭୂମି, ତା” ବାରଣବାଡ଼ 
ଚଉପାଶେ ବେଢ଼ିଛି ତାହାକୁ, 
ଚେଷ୍ଟା କରଇ ସାଗର ତାକୁ ଲଂଘିବାକୁ 
ଫେରିଯାଏ ବୀଚି, 
ହାରିଯାଏ ବିଦ୍ରୋହ ରଚି । 
ଏତ ନିୟତିର ଖେଳ 
ଭାଗ୍ୟବିନା ପୌରୁଷ ଦୁର୍ବଳ । 

୪୬ 


ଘୂତପଦୀ 
୧୯ 
ମରୁଦ୍ଗଣ 


ଅନ୍ତରିକ୍ଷେ ଭାସମାନ ସୁକ୍ଷୁ ଅଣୁସ୍ତୋତ 
ମରୁଦ୍ଗଣ ହୋଇଥାନ୍ତି ସେଥିରୁ ଉଦ୍ଭୂତ, 
ତାଙ୍କଠାରୁ ସମୁଦ୍ଭବ ବିଦ୍ୟୁତ୍‌ ଓ ବାୟୁ 
ବିଦ୍ୟୁତ୍‌ କରାଇଥାଏ ମେଘକୁ ବର୍ଷୀୟୁ | 


ଜାଗ୍ରତ ଜୀବନସ୍ତୋତ ବାୟୁର ପ୍ରବାହ 
ତା” ବିନା ଜୀବନ ସ୍ପିର ଅଚଞ୍ଚଳ ମୃତ, 
ବିଶ୍ଵ ପ୍ରାଣାଧାର 
ଏ ବିଶ୍ଵ ତା' ପାଇଁ ଅଟେ ନିତ୍ୟ ସୃଷ୍ଟିଶୀଳ | 


ଉର୍ଡସ୍ବଳ ନିତ୍ୟଚଳ ଏତ ମରୁଦ୍ଗଣ 
ଦୁଗ୍ଧବତୀ ଗାଭୀ ସମ ବାରିଦ ଦୋହନ - 
କରିଥାନ୍ତି, ରସଧାରା ହୁଏ ପ୍ରବାହିତ 
ଜଗତ ଜଠରୁ ହୁଏ ଜୀବନ ସମ୍ଭୁତ । 


ମରୁଦ୍‌ଗଣ ସୈନ୍ଯବଳ ମହାପରାକ୍ରମୀ 
ଅନ୍ତରିକ୍ଷେ ଚଳମାନ ଚିତ୍ରବୀଥି ଭ୍ରମି, 
ପ୍ରକମ୍ଚିତ ହୁଏ ଧରା, ଧାରା ଯାଏ ବହି 
ତଡ଼ିତ୍‌ ସ୍ତୁରଣେ ହୁଏ ଆଲୋକିତ ମହି | 
ହେ ମରୁତ୍‌ ତୁମେ ଅଟ ବିଶ୍ବ ପ୍ରାଣାଧାର 
ତୁମ ପାଇଁ ମୂର୍ରିମନ୍ତ ବିଶାଳ ସଂସାର, 
ଏ” ପ୍ରକୃତି ତୁମ ପାଇଁ ଚିର ସୃଷ୍ଟିମୟୀ 
ମୁର୍ରଭିମତୀ ଜୀବନର ଜୟଗୀତ ଗାଇ 

ତୁମ ପଦେ ଢ଼ାଳୁଛି ପ୍ରଣାମ 
ହେ ମଙ୍ଗଳମୟ, ତୁମେ, ମରୁତ୍‌ ମହାନ । 


ଚି.ଦ୍ ରଗ୍‌ ବେଦ ଦ୍ବିତୀୟ ଖଣ୍ଡ ସୂକ୍ତ ୬ ୪୯ ୦ର ଅବଲମ୍ବଲବନରେ ରଚିତ ! 

ଘୂତପଦ୍ୟ ୪୭ 
୨୦ 
କବିର କଲମ 


କେବଳ କଲମଟିଏ, ସେ” ହାତର ମୁହିଁ 

କ”ଣ ଲେଖୁବେ ସିଏ, ମୋତେ ଜଣାନାହିଁ, 
ଏତିକି ସୌଭାଗ୍ୟ ମୋର, “ କବିର କଲମ 
ତାଙ୍କ ଭାବସ୍ରୋତ ବହେ ମୁଗ୍ନବୁକେ ମମ । 


କି' ତାନ ତୋଳିବ ହାତ ଜାଣେ ନାହିଁ ବୀଣା 
କି ସ୍ଵର ତୋଳିବ ଓଠ ବଂଶୀକୁ ଅଜଣା, 

କି କଥା କହିବ ଚାନ୍ଦ ତାରା ସାଥୀ କାନେ 
ନିତି ଉଇଁ ନିତି ଅସ୍ତ ହୁଅନ୍ତି ମଉନେ । 


ଲଗାଇଛି କେତେ ଗଛ ଉଦ୍ୟାନରେ ମାଳୀ 
ନଜାଣେ କେ” କୁସୁମିତ ହେବ କା'ର ପାଳି ! 
କେ ଡ଼ାକିବ ଭ୍ରମରକୁ ଗାଇବାକୁ ଗୀତ 
କେଉଁ କୁସୁମିକା ତା'ର ଗୀତେ ହେବ ପ୍ରୀତ | 


ଅକ୍ଷରକୁ ଥାପିବୂକେ ଚାଲେ ବର୍ଣ୍ଣମାଳା 
ଭାଷାର ଗଳାରେ ସିଏ ଲମ୍ବାଇବ ମାଳା 
ଜାଣେନା କିପରି ସିଏ କରିବ ଗ୍ରହଣ 
କରଇ କେବଳ ଭାଷା ସର୍ଜ୍ଚନାର କାମ | 

୪୮ ଘୂୃତପଦୀ 


ରେଖା ସମନ୍ବିତା ମୁହିଁ ଅଟଇ ଅକ୍ଷର 

ବ୍ରହ୍ମା, ବିଷ୍ଟୁ ମହେଶ୍ବର ପ୍ରତୀକ ମୋ”ର 
ଅନନ୍ତ କାଳରୁ ମୁହିଁ ସର୍ବ ରୂପମୟୀ 

ଚନ୍ଦ୍ର ସୂଯ, ରୂପବନ୍ତ ମୋ ରେଖାକୁ ନେଇ । 


ଅନନ୍ତ ପ୍ରକୃତି ବୁକେ ମୋ” ରେଖାର ସଭା 
କାନନେ କାନ୍ତ କୁସୁମ କେଡେ ମନଲୋଭା, 
ମୋ” ରେଖା ମଣ୍ଡିତ ସର୍ବେ, ରେଖାର ଉତ୍ସବ 
ଚାଲିଛି ସୂଜନଲୀଳା ନିତ୍ୟ ଅଭିନବ । 

କେତେ ରେଖା ଲେଖା ହେବେ କବି କଲମରେ 
ମଗ୍ନ ଥବେ କବି ନିତି ସୃଷ୍ଟି ଉତ୍ସବରେ | 


୧.୧୧.୨୦୦୮ 
ଆଠମଲ୍ଲିକ 
© 
୫ ମୌଳିକରେଖା ବ୍ରହ୍ମା “୦” ବିଷୁ “ ” ମହେଶ୍ବର  ।” (୦ ˆ |) ଏହିତିନିରେଖା 
ପୃଥବୀର ସବୁଲିପିର ଜନନୀ । ସରଳରେଖା, ବକ୍ରରେଖା ଓ ବୃତ୍କୁ ନେଇ ସବୁ ଲିପି 
ସୃଷ୍ଟି ହୋଇଛି । 

ଘତପଦୀ ୪୯ 


୨୧ 
ବିଶ୍ଵ ବୃକ୍ଷ 


କିଏ ବୋଲି ପଚାରନ୍ତି ସିଏ ? 

‘ମହା ଆନନ୍ଦର ପରା ମହାବୃକ୍ଷଟିଏ ।” 

ସିଏ ପରା ନିତ୍ୟ ଛାୟାପ୍ରଦ 

ଶାନ୍ତି ସନ୍ତୋଷର ଏକ ପରମ ଆସ୍ପଦ, 

ତା'ର ଫୁଲ ଅଟଇ ପ୍ରଜ୍ଞାନ, 

ତା'ର ଫଳ, ନ୍ୟାୟ, ନିଷ୍ଠା, ପବିତ୍ରତା ପୁଣ | 


“କରୁଣା” ତା” ମଧୁର ମହକ 

ବିଶ୍ଵ ଜୀବନର ତାହା ପ୍ରଶାନ୍ତ ପୁଲକ, 
ସେ ବୃକ୍ଷର ପକ୍ଷିଗଣ ନିତି 

ତୋଳନ୍ତି ଅମ୍ପତଗାନ ମୁଗ୍ଧ ଅନୁଭୂତି 


IS I OR I I I 


ସେ ଫଳକୁ କରନ୍ତି ଭକ୍ଷଣ 

ଉଡ଼ିଯାଇ ଉଡ଼ିଆସି ଲୁନ୍ତ ପକ୍ଷିଗଣ, 

ତା” ରସରେ ପରିପୁଷ୍ଟ ଧରା 

ତା' ଆନନ୍ଦେ ଆନନ୍ଦିତ ଚରାଚର ପରା । 


ଚିନ୍ନୟ ସେ ଚିଦାନନ୍ଦ ବିଶ୍ବବୃକ୍ଷ ରୂପ 
ଅରୂପ ଅଟନ୍ତି ପୁଣି ଅଟନ୍ତି ସରୂପ ! 
ସେ ଅଟନ୍ତି ଅଗ୍ରି ଜଳ ଅଟନ୍ତି ପବନ 
ସେ ପାଳକ, ସଂହାରକ ଏ” ବିଶ୍ଵ ଭୁବନ । 
ସେ ପରମ ପିତା, ଏ' ବିଶ୍ବନିୟନ୍ତା 
8୫.୧୦.୨୦୦୮ 
ଜୁବେନଶ୍ବର 

୫୦ 


e୧M୩M୩I୧ oCl9 oco୮ 
ଭୁବନେଶ୍ବର 


ଘୂତପଦୀ 


୨୨ 


ଜଡ 


ରହିଛି, ଜଡ ପ୍ରାଣେ ଚେତନଧାରା 
ନୁହେଁ ସେ ଆମୁହୀନ, ଜୀବନ ଭରା, 
* ଜଡ଼ତା' ଜୀବନର ଅବସ୍ଥା ମାତ୍ର 
ସେ ପ୍ରାଣଶକ୍ତିମୟ ସଜୀବ ଗାତ୍ର । 


ତାଂ ମଧ୍ଧେ ‘ଦିବ୍ୟସତ୍ତା' ରହିଛି ଭରି 
ଚେତନ ଆମ୍ବା ତା'ର ଦେବତା ପରି, 
ମଣିଷ ପୂଜାକରେ ଭକତିଭରେ 

ସେ ଅଟେ ସର୍ବ ବନ୍ଦ୍ୟ ମହି ମଣ୍ଡଳେ । 


ମଣିଷ ମନ୍ତ୍ରଶକ୍ତି ବଳରେ ତା'ର 
ଜଡକୁ କରିଥାଏ ଚେତନଶୀଳ, 
ତା” ସୁପ୍ତ ଚେତନାକୁ ଜାଗ୍ରତ କରି 
ଚେତନ ରୂପ ତା'ର ଦିଏ ବିସ୍ତାରି । 


ସେ” କାଠ ପଥରର ପ୍ରତିମା ସାଜେ 

ସେ କାରୁକଳା ରୂପେ ତା” ରୂପ ମାଜେ, 
ପାଲଟେ ଦେବ ଦେବୀ ଭକତି ବଳେ 
ମନ୍ଦିର ଗାତ୍ରେ ନାଚେ ନର୍ଭକୀ ଭୋଳେ | 


ବିଶ୍ଵାସେ, ଦେବଶକ୍ତି ଲଭନ୍ତି ଜଡ” 

 ମହାଚେତନା’ ରୂପେ ଉର୍ବ୍େ ବିହାର, 

ଜଡରେ ଚେତନାର ଉ୍ଜୀ ପ୍ରବାହ 

କେ ପ୍ରତିହତ କରି ପାରିବ କହ ! 
ଦୁହେଁ ପରିପୁରକ, 

ଭିନ୍ନତା ମଧେ ବେନି ଅଭିନ୍ନ ଏକ | 

ଘୂୃତପଦୀ ୫୧ 
୨୩ 
ବିଧବା ବଧୂର ବିଳାପ 


ଏ ମାୟା ସଂସାରେ ମୁହିଁ 

ଆଜିଠାରୁ ହେଲି ବୈରାଗିଣୀ 
ବୈରାଗ୍ୟର ଦୀକ୍ଷା ନେଇ 

ଚଳିବି ମୁଁ ହୋଇ ସନ୍ୟାସିନୀ । 


ଅଳଙ୍କାର ବେଶଭୂଷା 
ସବୁ ଆଜି କଲି ବିସର୍ଜନ 
ଆଉ ତାହା କରିବେନି 
ପରିତ୍ୟକ୍ତ ଏ” ଦେହ ମଣ୍ଡନ | 


ପ୍ରତି ଶାଢ଼ିପାଇଁ ଥଲା 

ଜୀବନର ଅସରନ୍ତି ମୋହ 
କେତେଥ୍ଲା ଦୁର୍ବଳତା 

ତା” ସୌନ୍ଦ୍ୟ ମାଗୁଥୁଲା ଦେହ | 


ତା” ରୂପର ଝଲକରେ 
ଝଲସିତ ମୋ ରୂପ ପସରା 
ଏ ଦେହରେ ଝରୁଥଲା 
ତା” ଦେହର ସୌନ୍ଦଯ୍ୟ ଅସରା; 
ଆଜିଠାରୁ ସବୁହେଲା ଶେଷ 
ବୈରାଗ୍ୟର ଶୁଭ୍ରଶାଢ଼ି 
ଏ” ଦେହରେ ହୋଇଲା ଆବୃତ । 


Digitized by srujanika@gmail.com 


୫୨ 


ଆଠମଲ୍ଲିକ 


ଘୂତପଦୀ 


ଅଳଙ୍କାରମାନେ ଥୁଲେ 

ଜ୍ୟୋତିର୍ମୟୀ ଦେହର ଦିହୂଡି 
ଆଜିଠାରୁ ଜ୍ୟୋତି ତାଙ୍କ 

ମୋ ପାଖରେ ପଡ଼ିଲା ମଉଳି | 


ଅହଂକାର ପେଡ଼ିଥଲା 

ଅଳଙ୍କୃତ ଏ ଦେହଟି ମୋର 
ଏ ଦେହକୁ ତ୍ୟାଗ କଲେ 

ତୋଳି ସର୍ବେ ବ୍ୟଥା ହାହାକାର | 
କରିବେନି ସଭା ଆଉ 

` ଏ” ଦେହର ମମତା ମଶ୍ଡପେ 

ଭରିବେନି ଜୀବନକୁ 

ଶାନ୍ତିମୟ ସନ୍ତୋଷ ବିଭବେ | 

ବିସର୍ଜିତ ମୋ ଅଙ୍ଗୁ ସେମାନେ 
ହେବେନି ସିଏ ମୋ ସାଥୀ 

ଆଉ ଏହି ଅଲୋଡା ଜୀବନେ | 


ଏଣିକି ପାଳିବି ଦୁଃଖେ 

ଜୀବନର ବ୍ରତମୟ ବିଧବା 
ସଙ୍କୁଚିତ ହେବ ମୋର 

ଜୀର୍ଣ ଏଇ ଜୀବନ ପରିଧ, 

ତ୍ୟାଗପୂତ ଜୀବନ ଆଦରି 
ରହିବି, ସିନ୍ଦୁର ଟୋପା 

ଘୃତପଦୀ ୫୩ 
୨୪ 
ଜୀର୍ଣ୍ଣ ରାଜପୁରୀ 


ଯେଉଁଠାରେ ଥିଲେ ଦିନେ ଏ ଉଆସେ ରାଜା 
ଅତି ସହୃଦୟତା ସହ ପାଳୁଥଲେ ପ୍ରଜା, 

ପାତ୍ର ମନ୍ତ୍ରୀ ସଭାସଦ ଥଲେ ତହିଁ ଭରି 
ଚତୁଃପାର୍ଶ୍ବେ ରହିଥିଲେ ସୈନ୍ୟଗଣ ଘେରି | 


ବସେ ଦରବାର, ରାଜା କରୁଥିଲେ ବିଜେ 
ବିବେକ କଷଟି ଧରି ବିଚାରନ୍ତି ନିଜେ, 
ସମସ୍ତେ କହନ୍ତି ତାଙ୍କୁ ଧର୍ମ ଅବତାର 

ଏବେ ଶୂନ୍ୟ ସିଂହାସନ, ସ୍ୃତିର କବର | 
ଆଜି ଅଛି ତାଙ୍କର ସେ ସହକାର ବନ 

ଅଛି ତାଙ୍କ ସୃତି ସିକ୍ତ ପ୍ରମୋଦ ଉଦ୍ୟାନ, 
ବୁଲିଥିବେ ରାଜାରାଣୀ ଚାନ୍ଦିନୀ ରାତିରେ 
ଖେଳିଥିବେ କୋଳେ ଧରି ମୃଗ ଶାବକରେ | 


ଉଦ୍ୟାନର ପଶୁପକ୍ଷୀ ଆସିଥ୍‌ବେ ତହିଁ 
ଆଣିଥବେ ଉପହାର ରାଜା ରାଣୀ ପାଇଁ, 
କିଏ ତୋଳି ଦେବ ତହିଁ ସଙ୍ଗାତର ଗାନ 
କିଏ ଭେଟି ଦେବ ତା'ର ବିଭୋର ନ୍ନ | 

୫୪ ଘୂତପଦୀ 
ଯେଉଁଠାରେ ଥଲା ଦିନେ ରାଣୀ ହଂସପୁର 
ଚେମିଣି ବାଦୂଡ଼ି ତହିଁ କରିଛନ୍ତି ଘର, 
କରିଛନ୍ତି ନର୍କ ପୁରୀ ଅପ୍‌ସରା ଭବନ 
ଗତାୟୁ ହୋଇଛି ଆଜି ଅତୀତ ସେଦିନ । 


ହାତୀ ଦାନ୍ତ ପଲଙ୍କଟି ହରାଇଛି ଶୀରି 
ପହଡ ପକାଉଅଛି ପ୍ରସ୍ତ ପ୍ରସ୍ତ ଧୂଳି, 
ଶୂନ୍ୟ ସିଂହାସନ ଆଜି ପରିତ୍ୟକ୍ତ ହୋଇ 
ଗୋଦାମରେ ପଡ଼ିଅଛି ଖାଏ ତାକୁ ଉଇ । 
ଅତୀତ ପୌରୁଷ 
ଆଜି ଇତିହାସ । 


ତା.୧୦୧୧[୨ ୦୦୮ 
ଆଠମଲ୍ଲିକ 

ଘୃତପଦୀ ୫୫ 
୨୫ 
ଅଗ୍ମିଦେବ 


ଆହେ ଅଗ୍ନି ! ମହାପରାକ୍ରମୀ 
ଅଟତୁମେ ତେଜୋମୟ, ସ୍ରଷ୍ଟା 
ତେଜୋରୂପ ଅଟେ ଏ” ଜୀବନ 
ତୁମେ ପ୍ରଭୁ ସର୍ବ ଶୁଭ ଦ୍ରଷ୍ଠା | 


ହେ ପ୍ରାଣ ପ୍ରଦାତା ତୁମେ 
ଅବିନାଶୀ ଅଜନ୍ଧା ଦେବତା 
ସର୍ବଶକ୍ତିମୟ ତୁମେ 
ତୁମପାଇଁ ଏ” ସୃଷ୍ଟିର ସତ୍ତା | 


ସମ୍ଭବ ହୋଇଛି ପ୍ରଭୁ ! ଯଜ୍ଞାହୁତି କର ତୁମେ ପାନ 
ତେଜୋଦୀପ୍ତ କରି, ଦେବେ, ଦିବ୍ୟ ଶକ୍ତ କରିଥାଅ ଦାନ | 


ଜଗତର ପ୍ରାଣାଧାର, 

ପ୍ରାଣଶର୍ତି କରିଛ ସଂଚାର 
କର ଅନ୍ଧ ପରିପାକ 

କରିବାକୁ ପୋଷଣ ତାହାର | 


ଭୌତିକ ଅଗ୍ନି ରୁପରେ 

ଭୁଲୋକର ସର୍ବମୟ କର୍ରା 
ତେଜୋରୂପ, ଶକ୍ତିରୂପ, 

ହେ ' ଭୁ' ଦେବ ଭର୍ତୀ ! 

୫୬ 


ଘୂତପଦୀ 
ଅନ୍ତରିକ୍ଷେ ଅଗ୍ନିରୂପେ 

ହେ ବିଦ୍ୟୁତ୍‌ ! ମେଘେ ଅଛ ଲୁଚି 
ତୁମରି ସଂଗ୍ରାମ ପାଇଁ 

ବାରି ଧାରା ଧରା ପରଶୁଛି | 
ଦ୍ୟୁଲୋକର ଅଗ୍ନି ଉତ୍ସ 

ସୂଯ୍ୟ ତୁମେ, ବିଶ୍ବ ପ୍ରାଣାଧାର, 
ଜଳ, ସ୍ଥଳ, ଅନରରିକ୍ଷ 

ପ୍ରାଣମୟ ଅଟେ ଚରାଚର | 


ପାବନ ପାବକ ତୁମେ 

ସର୍ବଶ୍ତି ସର୍ବ ଗୁଣାଧାର 
ତଥାପି ବହିଛ ତୁମେ, 

ଦୂ୍ନୀମର କଳଙ୍କ ସମ୍ଭାର | 


ନାରୀଙ୍କର, କୁମାରୀତ୍ବ 

ପବିତ୍ରତା, ଅପହର୍ତୀ ବୋଲି 
ରଟୁଅଛି ଅପକୀର୍ରି 

ଅପଯଶ ସୁନାମ ବିଟାଳି । 
ଅଗ୍ନି ପ୍ରଦକ୍ଷିଣ ପରେ 

ବରବଧୁ ବିବାହ ବେଦିରେ 
“କନ୍ୟା” ତାଙ୍କ ପବିତ୍ରତା 

ବିସର୍ଜନ୍ତି, ବଧୂ ଅଧୂକାରେ | 


ଅଗ୍ନି ତାଙ୍କ କୁମାରୀତ୍ବ 

କରିଥାନ୍ତି ବେଦିରେ ହରଣ 
' ଶୁଭ ବିସର୍ଜନ” ନାମେ 

କଟିଯାଏ ସମସ୍ତ ଦୂଷଣ । 

ଘୂତପଦୀ ୫୭ 


ଗାରହଁପତ୍ୟ ଅଗ୍ନିପୂଜା 
କରିଥାନ୍ତି ପତିପତ୍ନୀ ମିଶି 
ଗାହଁସ୍ଥ୍ୟ ଜୀବନ ଧର୍ମ 
ପାଳିଥାନ୍ତି ସର୍ବ ବିଶ୍ଵବାସୀ 
ତୁମେ ଅଟ ଜ୍ଵାଳାମୟ ଜ୍ଵଳନର ଉତ୍ସ 
ଏ ସଂସାରେ କରିଥାଅ ତୁମେ ସର୍ବଗ୍ରାସ, 
ତୋଳି ତୁମ ଲେଲିହାନ ଶିଖା 
“ସର୍ବନାଶ” ତୁମର ଅଭିଖ୍ୟା | 
ସର୍ବଦେବ, ଅଗ୍ିଦେବ ଆହେ ହୂତାଶନ 
ତୁମ ପଦେ ଅରପୁଛି ମୋ ପ୍ରଣାମ ଘେନ | 


ବି.ଦ୍ର: ରଗ୍ବେଦ ସଂହିତା ୧/ ସୂକ୍ତ ୧ ୪୦-୧ ୪୧, ଅବଲମ୍ବନରେ ଲିଖୁତ | ବିଦ୍ୟୁତ୍‌ 

| ରୂପକ ଅଗ୍ନି ମେଘମାଳର ଘନ ଆସ୍ତରଣକୁ ଫଟାଇଦେବା ଫଳରେ ବର୍ଷୀ ହୁଏ । 
ବିଦ୍ୟୁତ୍‌ ବଷ୍ଷୀର କାରଣ | 

୧୬-୧୧-୨୦୦୧ 

ଆଠମଲ୍ଲିକ 

୫୮ 


ଘୂୃତପଦୀ 


୨୬ 


ବନ୍ଧନ 


ସୃଷ୍ଟିର ଆରମ୍ଭ ଦିନୁ, ସ୍ଵାଧୀନତା ପାଇନି ମଣିଷ 
ପ୍ରବୃତ୍ତି ପ୍ରବଣସିଏ ମନ ତା”ର ଇଛ୍ଦ୍ରିୟର ଦାସ, 
ଛନ୍ଦି ଅଛି ପଦ ତା'ର ଲୋଭ, ମୋହ ଆବେଗ ଲାଳସା 
କେତେ କ୍ରୋଧ, ଅହଂକାର ତା” ମନରେ କରିଅଛି ବସା; 
ବୁଡ଼ିଥାଏ ଅସରନ୍ତି ଭାବନାରେ ସିଏ 
ବହୁ ଅନ୍ଧବିଶ୍ଵାସର ଅନ୍ଧକୂପଟିଏ । 


ଦେହ ପାଇଁ ସହେ ନିତି ଅମାପ ଦହନ 
ଯନ୍ତ୍ରଣାକୁ ସହିନିଏ ବୁଝାଇ ତା ମନ, 
ଜାଣିଛି ଅଟଇ ତାହା ଅତ୍ୟନ୍ତ କ୍ଷଣିକ 
କରିଥାଏ ଆନନ୍ଦର ଭବ୍ୟ ଉପଭୋଗ । 


ପାଦତଳୁ ଖସିଯାଏ ସୁଖ ଚୋରାବାଲି 
ବନ୍ଧନରେ ବୁଡ଼ିଯାଏ ତଥାପି ସେ ଭୁଲି, 


ପାର୍ଥିବ ସଂସାର ଟାଣେ ତା” ମନକୁ ମାୟାମ୍ପଗ ସମ 
ପାର୍ଥିବ ବିଜ୍ଞାନ ବାଢ଼େ ତା' ଥାଳିରେ ଭୋଗ ଅନୁପମ | 
ଏ” ପାର୍ଥିବ ସମ୍ଭେଗ ତା' ଜୀବନକୁ କରେ ମତୁଆଲା 
ଉଛୁଳେ ଆନନ୍ଦାମୋଦେ ତା” ଭୋଗ ପିଆଲା | 
ତଥାପି ଜୀବନ ତା'ର ହୋଇଅଛି ବନ୍ଦି 
ପରାଧୀନ କରିଛି ତା’ ପାର୍ଥିବ ସମୃଦ୍ଧି । 


ଟିନ୍ଲୟ ଆତ୍ମାକୁ ତା'ର ମୋହାବୃତ କରିଛି ଶରୀର 
ବେଢ଼ି ରହିଅଛି ତାକୁ ଅଜ୍ଞତାର ଘନ ଅନ୍ଧକାର, 
ପରିଚୟ ହରାଇଛି ଚେତନାମ୍ମାା ସେ ମଣିଷ ବୋଲି 
ତା” ନୟନେ ଅନ୍ଧକାର ଅଞଜ୍ଞତାର ସେ ଅନ୍ଧପୂଟୁଳି । 
ଚତୁଃର୍ଦିଗେ ବନ୍ଧନର ବେଡ଼ି 
ପାରିବକି ଜୀବନେ ସେ ଏଡ଼ି ! ! ! 

ଘ୍ୃତପଦୀ ୫୯ 
୨୭ 
ମହା ମିଳନ 


ଆଲୋକର ଉପାନ୍ତରେ, ଅନ୍ଧକାର 
ଜଣାଏ ସ୍ଵାଗତ 

ତା” କୋଳକୁ ଚାଲି ଆସ, ଶ୍ରାନ୍ତ କ୍ଲାନ୍ତ 
ଆହେ ଆଲୋକିତ । 

ଦେଖ ତହିଁ ଅଛି ଏକ ପ୍ରଶାନ୍ତି ବଳୟ 

ଭିଜା ଭିଜା ସତି କେତେ ତହିଁ ସ୍ତିମୟ, 
ଅଜ୍ଞାତ ସେ ପୁର 

ଅନ୍ଧକାର ଆଲୋକର ସୌମ୍ୟ ସମାହାର | 


ଆଲୋକ ଦେଖାଏ ପଥ 
ତୋଳିବାକୁ ଦୃଢ଼ ପଦପାତ 
ଅନ୍ଧକାରେ ଟଳମଳ 
ଚାଲିବାକୁ ଆଶ୍ରା ଲୋଡେ ହାତ, 
ତଥାପି ମଣିଷ ଖୋଜେ ଅନ୍ଧକାର କିଆଁ 
ଏକାନ୍ତ ନିଜର ଲାଗେ ଭାବ ବିନୋଦିଆ, 
ଅନ୍ଧକାର ସତେକି ମଧୁର 
ଲାଗେତାକୁ ଏକାନ୍ତ ନିଜର | 


ଆଲୋକ ଅନ୍ଧାର ନାବେ 
ଦୂଇ ପାଦ ଦେଇ 
ରଚି ଅଛି ଯାତ୍ରା ତା'ର 
ପ୍ରଲନ୍ତ ବାଟୋଇ ! 

Do ଘୂତପଦୀ 


କେଉଁ ଶକ୍ତି କେତେବେଳେ 
ନେବ ତାକୁ ଟାଣି 
ସ୍ରୋତ ମୁଖେ ଡ଼ଙ୍ଗା ଚାଲେ 
ନପାରେ ସେ ଜାଣି । 


ତଥାପି ସେ ମହାସ୍ତୋତେ 
ମିଶିବ ସେଦିନ 
ଆଲୋକ, ଅନ୍ଧାର ଯହିଁ 
ହୋଇଯାନ୍ତି ଲୀନ । 
ହେବ ଏକାକାର 
ରଚି ପର୍ବ ମହା ମିଳନର | 


୨୪.୧୧.୨୦୦୮ 
ଭୁବନେଶ୍ବର 

ପୃତପଦୀ ୬୧ 
୨୮ 
ଆତଙ୍କବାଦ 


ବିକଳରେ କାନ୍ଦୁଅଛି ମୁମ୍ବାଇ ସହର 

ଶ୍ମଶାନ ଦିବସପାଳେ, ଆର୍ର ହାହାକାର, 
ପଠାଇ ଆତଙ୍କବାଦୀ ନିଜର ପଡୋଶୀ 
ରଟିଛି ତାଣ୍ଡବଲୀଳା, ନିରୀହଙ୍କୁ ନାଶି | 


ବିନା ଯୁଦ୍ଧେ ଛୁଟିଅଛି ରକ୍ତର ଲହରୀ 
ରକ୍ତରଙ୍କ ଖେଳିଛନ୍ତି ଦର୍ପେ ରକ୍ତ ହୋରି, 
ଆମ୍ବୀୟ ସ୍ଵଜନମାନେ ଆକୂଳ ଚିତ୍ତରେ 
ଖୋଜୁଥଆନ୍ତି ପ୍ରିୟଜନ ଦୁଃଖେ ଉଜ୍କଣ୍ଡାରେ । 


ସ୍ତୀକୁ ହରାଇ କିଏ ଖୋଜୁଛି ବିକଳେ 
ସ୍ଵାମୀ ସନ୍ତାନଙ୍କୁ କିଏ ଖୋଜଇ ଆତୁରେ, 
ରକ୍ତ ଜୁତୁବୁଡ଼ୁ ଶିଶୁ ଖୋଜେ ତା” ମାଆକୁ 


hs Th hs Thr 


କାନ୍ଦି କାନ୍ଦି କେ ଖୋଜୁଛି ଭାଇ ଭଉଣୀଙ୍କୁ | 


ଶୋକାକୂଳ ପରିବେଶେ 

ବୁହାହୁଏ ଶବ କୁଢ଼ କୁଢ଼ 
ଶୁଭ୍ର ବସ୍ତ୍ର ଆଛ୍ାଦିତ 

ଶବାଧାର ସଜିତ ସକଳ | 

୬9 ଘୂତପଦୀ 


ଶ୍ମଶାନ ପଥେ ଚାଲନ୍ତି 

ସର୍ବେମିଶି ଅଗ୍ନିସେବା ପାଇଁ 
ଶୋକାକୁଳ ପରିବେଶେ 

ଲମ୍ବି ଅଛି ଅଜସ୍ର କୋଳେଇ | 


ଅକାଳେ କୁଳିଶପାତ 

ଭାରତର ମୁର୍ବନ୍ୟ ସହରେ 
ଶିକ୍ଷା, ଶିଳ, ସଂସ୍ୃତିର 

ପୁଣ୍ୟ ପୀଠ, ଏ” ପ୍ରହତ ପୁରେ, 

ଉର୍୍େ ଉଠେ ଶିଖା ଲେଲିହାନ 
ଚତୁଃର୍ଦିଗେ ବିଳାପ କରୁଣ | 


ବି.ଦ୍ର: ୨୬ - ୧୧ - ୨୦୦୮ ବୁଧବାର ରାତିରେ, ବମ୍ଭେର ତାଜ, ଓବରାଇ 
ଏବଂ ନରିମ୍ୟାନ୍‌ ହୋଟେଲରେ ପାକିସ୍ତାନ ଦ୍ଵାରା ହୋଇଥବା ଆତଙ୍କବାଦୀ 
ଆକ୍ରମଣ ଉପରେ ଲିଖୁତ | 

୨୬.୧୧.୨୦୦୮ 

ଭୁବନେଶ୍ବର 

ଘୂତପଦୀ ୬୩ 
୨୯ 
Kd — 
ମୁ ମଣଷ 
ମୁଁ ଏକ ଅଛିଣ୍ଡା ଅଙ୍କ, ମୋ ନାମ “ ମଣିଷ” 
ଯେତେ ଭାଗ କଲେ ମଧ୍ଯ ରହେ ଭାଗଶେଷ, 


ସମାଧାନ ହୁଏ ନାହିଁ କେବେ 
ମୁଁ ପରା ଅସମାଧୂତ ଅଙ୍କଟିଏ ଭବେ | 


ବିସ୍ଲୟ ଓ ରହସ୍ୟର ଅଟେ ଗନ୍ତାଘର 

ବୁଝି ହୁଏ ନାହିଁ ମୋତେ, ମୁଁ କେଡେ ଚତୁର, 
ନିଜଠାରେ ନିଜେ ମୁଁ ଅବୋଧ୍ଯ 

ଯେତେ ସାଧ୍ଯ କଲେ ମଧ୍ଯ ମୁଁ ଅଟେ ଅସାଧ୍ୟ | 


ମୋତେ ମୁଁ ଖୋଜଇ ନିତି ମୋ” ଗହନବନେ 

ଡାକିଲେ ନିଜକୁ ନିଜେ, ପ୍ରତିଧ୍ବନି ଶୁଶେ, 
ଲୁଚିଥାଏ “ମୋ ପଣିଆ” କାହିଁ 

ବିକଳେ ମୁଁ ଡାକିଲେବି କେବେ ଶୁଣେ ନାହିଁ । 


ରାଗ ରୋଷ ଅହଂକାର ଇଲାକାରେ ସିଏ 
କାହିଁ ଲୁଚି ରହିଥାଏ, ଦେଖା ସେ ନ ଦିଏ, 

ବେଳେବେଳେ ‘ ମଣିଷ ପଣିଆ 
ଆସି ପୁଣି ଚାଲିଯାଏ, ଅଦିନ କୁଣିଆ | 


ଗଲାବେଳେ କହିଯାଏ, ଅବିବେକୀ 

କିପରି ଆସିବି, ହୃଦେ ଜାଗାଟିକେ ନା 
ସ୍ଵାର୍ଥ ପରାୟଣ 

“ ସ୍ଵେଛାଚାରୀ ମନ ତୋର ଲଗାମ ବିହୀନ | 


ମୁଦ୍ରିତ ମୁଦ୍ରାରେ ଅଛି ତୃତୀୟ ନୟନ! 
ଜାଗ୍ରତ କଲେତୁ ହେବ ତାର ଉନ୍ମାଳନ, 
ଉଦେ ହେବ “ ମଣିଷ ପଣିଆ' 
ଦୂରୀଭୂତ ହେବ ମନୁ ଶତ ଆବର୍ଜନା 
oe 


2) 
DMD) 

D୪ ଘୂତପଦୀ 
M୦ 
ଦବଂଗତ 

ଯାମିନୀ ଝୁରୁଛି ଆଜି 
କାନ୍ତକୁ ହରାଇ, 
ଆକାଶ ମଣ୍ଡଳୁ ତାରା ଲୁଚିଗଲେ 
ଗୋଟି ଗୋଟି ହୋଇ, 
ସର୍ବେ ମ୍ଲାନହତ 


ଅମ୍ଳାନ ସେ ଦୀପଶିଖା 
ଲିଭିଗଲା ବହି କାଳବାତ | 


ଆଉ ତୁମ ଲେଖ୍ଥନୀରୁ 

ଝରିବନି ଅମପତ ଧାରା, 

ବନ୍ଧୁ ହାଟେ ବସିବନି 

ଖୋଲି ତୁମ, ହସର ପସରା, 

ଘର ଘର ବୁଲିବନି 

ବନ୍ଧୁଗଣ ଶଙ୍ଗୁଳିବା ପାଇଁ, 

ସୁଖରେ ଦୂଃଖରେ କା'ର 

ଦମ୍ଭରୂପେ ଛିଡା ହେବା ପାଇଁ | 
ହେଲ ବନ୍ଧୁ ଦେହରୁ ଅଦେହ 
ସତେକି ପଡ଼ିଛି ଟଳି 

ତୁଙ୍ଗ ମହିରୁହ । 

ଅନ୍ତିମ ଦର୍ଶନ ଆଜି ଅନ୍ତିମ ଶଯ୍ୟାରେ 
ଏ” ନେତ୍ର ପାଇବ ନାହିଁ ଆଉ ଜୀବନରେ । 
ଘେନ ବନ୍ଧୁ ଘେନ ମୋ ପ୍ରଣାମ, 
ବିଦଂଗତ ଆହେ ପୁଣ୍ୟତମ । 


ଚି.ଦ୍ର୯ ମୋର ସାରସ୍ବତ ବନ୍ଧୁ ଅବସରପ୍ରାପ୍ତ ପ୍ରଶାସନିକ ସଚିବ, ଯାମିନୀକାନ୍ତ 
ଜଗଦେବଙ୍କ ମହାପ୍ରୟାଣ, ତା ୭.୧.୨୦ ୦୯ 


୬୧:୨୦ ୦୯, ଭୁଚଟନେଶ୍ବଟ 

ଘୃତପଦୀ ୬୫ 


ବାଣୀ ମନ୍ଦିରେ ବଡ଼ପଣ୍ଡା ସାଜି 
ତୁମେ କେତେଜଣ ଦଲାଲ ଦଳ 
ତୁମ ଦୁଆରକୁ ଯାଇନାହିଁ କେବେ 
ଧରି ହାତେ ମୋର ଭିକ୍ଷା ଥାଳ, 
ଦଲାଲ ଦଳ | 


ସାଜିଛ ଲେଖକ... ସାଜିଛ କବି 
ଜୀବନ ବିତିଲା ଲବିରେ ଲବି, 
ବଡ଼ ପଣେ କରି ବଡ଼ତି ଚାଷ 
ମୁହଁକୁ ବୁଲାଇ ଭର୍ଗିମା ତୋଳ 
ବଙ୍କେଇ ପାଟି, ମୁରୁକି ହସ, 
ଖ୍ୟାତି ପାଗଳ 
ଦଲାଲ ଦଳ | 


ବଡ଼ ସ୍ଵାଭିମାନୀ ଲବିହୀନ କବି 
ହାବୂଡ଼ରେ ତାଙ୍କ ପଡ଼ନ୍ତି ଯେବେ 
ବଙ୍କେଇ ବାଙ୍କେଇ କହନ୍ତି, “ ଅମୁକେ ! 
କେହି ଚିହ୍ନିବେନି ତୂମକୁ କେବେ । 
ଯେତେ ଲେଖୂଲେ ବି କି ଲାଭ ତହିଁ ? 

୬୬ ଘୂତପଦୀ 
ମୁହଁଟା ତୁମର ମିଠାଳିଆ ନୁହେଁ, 
କିପରି ଦୁହିବ କାଣ୍ଡେଇ ଗାର ! ! ” 
ଉପଦେଶ ବାଚାଳ 
ଦଲାଲ ଦଳ | 


କ୍ଷମତା ପଲାରେ, ଚଟୁଳ ଚାଟୁରେ, ହୋଇଛ ବଡ଼ 
ପରଦା ଖୋଲିଲେ ଭିତର ତମର ˆ ଅନ୍ଧାର ଗଡ଼ , 
କେବେ ଲୋଡ଼ିନାହିଁ, ଲୋଡ଼ିବନି ସିଏ ତୁମରି ଦୟା 
ସ୍ବାଭିମାନୀ କବି ବଞ୍ଚି ରହିବ 
ମଗ୍ନ ରଖୁବ ଲେଖନୀମାୟା | 

ସ୍ବାର୍ଥପର, 

ଦଲାଲ ଦଳ । 

ଘୂତପଦୀ ୬୭ 
୩୨ 
ରାସ୍ତା କଡର ଭାଗୁଆରୀ 


ଆମେ ରାସ୍ତା କଡର ଭାଗୁଆଁରୀ 
ରାସ୍ତାର ଯେତେ ଧୂଆଁ ଧୁଳି, 
ସରପୁଳି ଆମ ସରପୁଳି । 
ଅମେ ରାସ୍ତା କଡ଼ର ଭାଗୁଆରୀ | 


ଖୋଲା ଆକାଶର ଛାତ ତଳେ 
ଶୋଇ ଥାଉ ଆମେ ନିଦଭୋଳେ, 
ଗୁଣୁ ଗୁଣୁ ଗୁଣୁ ଗୀତଗାଇ 
ମଶାମାନେ ଦିହ ମୁହଁ ଚୂହି 
ଶୋଷନ୍ତି ରକତ, ହୋଇମେଳି 
ଆମେ ରାସ୍ତାକଡ଼ର ଭାଗୁଆରୀ | 


ନାଲି ଚାହା ମୁନ୍ଦେ, ରୁଟି ଖଣ୍ଡେ 
ଖାଇ ଦେଇ, ଭୋକଟାକୁ ଦଶ୍ଡେ - 
ସମ୍ଭାଳିନେଇ, ପଡ଼ୁ ଶୋଇ 
ଘୋଡ଼େଇ ଘାଡ଼େଇ ଆମେ ତହିଁ । 
ଖାଉ ଗାଳି 
ଆମେ ରାସ୍ତା କଡ଼ର ଭାଗୁଆରୀ । 

D୮ ଘୂତପଦୀ 


ଚୋର ଡକାଏତ ସନ୍ଦେହରେ 
ଠେଟୋେଇ ପକାନ୍ତି ଠେଙ୍ଗିଣିରେ, 
ପହରାଦାର ସେ “ମାମୁଁ” ଦଳ 
କିଛି ନ ବୂଝନ୍ତି ଭଲ ଭେଲ । 


ବେଳେ ବେଳେ ବୁଟ୍‌ ମାଡଖାଉ 

ରାସ୍ତାକଡ଼ରେ ଆମପରି ଲୋକ ହାଉଯାଉ, 

ଅକୁହା ଭାଷାରେ ଖାଉ ଗାଳି 

ଅଡ଼େଇ ନିଅନ୍ତି “ ନାଲି ଖଟନ୍ତିଆ!? 
ସତେ ଅବା, ଆମୈ' ଝହଁଖ୍କା ଛେଳି 
ରାସ୍ତାକୁ ପୁଣି ଆସୁଫେରି, 
ରାସ୍ତାକଡ଼ର ଭାଗୁଆରୀ ଆମେ 


ଭାଗୁଆରୀ । 
୧୦୮୧୮୨୦୦୯ 


ଭୁବନେଶ୍ବର : 

ଘୃତପଦୀ ୬୯ 
୩୩ 
ଉତ୍କଳ ଦିବସର ଅନୁଚିନ୍ତା 


ଭାରତର ଭୌଗୋଳିକ ମାନଚିତ୍ରପରେ 
“ ଉତ୍କଳ ପ୍ରଦେଶ” ଯେବେ ଜନ୍ମନେଲା ତହିଁ, 
ନୁହେ ତାହା ସଦ୍ୟତମ ନବୀନ ଉନ୍ନେଷ 
ରହିଛି ତା”, କାଳୋତୀର୍ଣ୍ ପରିଚୟ ନେଇ । 


ବିଶ୍ଵ ମାନସେ ଅଲିଭା ଉତ୍କଳ ସଂସ୍କୃତି 
ସୁଦୀର୍ଘ ଅତୀତ ବୁକେ ଅଟେ ସେ ଅଭୁଲା, 
କେତେ କୀର୍ରି ରଚିଛନ୍ତି ନରପତିଗଣ 
ବିଶ୍ଵଦବୁକେ ମୂର୍ଭିମନ୍ତ ଭାସ୍କୟ୍ୟ ଓ କଳା | 


ବ୍ୟାପ୍ତ ଏ” ଉତ୍କଳ ଗଙ୍ଗା ଠାରୁ ଗୋଦାବରୀ 
ତା” ସଭ୍ୟତା ମାଡ଼ିଥଲା ଦେଶ ବିଦେଶରେ, 
ବିଦେଶୀ ଶାସକ ଆସି କଲା ସଂକୁଚିତ 


ମାନଚିତ୍ରେ ପରିଚୟ ମିଳିଛି ଶେଷରେ 
ସ୍ଵତନ୍ତ୍ର ଭାବରେ | 


ଓଡ଼ିଆ ସାଧବ ପୁଅ ସାଗର ବୁକରେ 
ବାଢୁଥିଲା ଯାତ୍ରା, ଦ୍ଵୀପ ଦ୍ଵୀପାନ୍ତରେ ଯାଇ, 
କରିବାକୁ ବିଦେଶରେ ବଣିଜ ବେପାର 
ବାଣ୍ଟି ଦେଇ ଆସୁଥିଲା ତା' ସଂସ୍କୃତି ତହିଁ । 

ଘୂତପଦୀ 
କର୍ପୁର ଯାଇଛି ଉଡ଼ି କନା ଅଛି ପଡ଼ି 
ଅତୀତର ସୁ ତି କିନ୍ତୁ ଲିଭିନି ଏ” ଯାଏ, 
ଆଜିବି ରହିଛି ତହିଁ ସ୍ତିର ଝଲକ 
ଓଡ଼ିଆ ମୂଲକ ପରି ଆଜି ପ୍ରତେ ହୁଏ ! 
ଏ” ଉତ୍କଳ କଳାମୟୀ ମନ୍ଦିର ମାଳିନୀ 
ବିଶ୍ଵ ମାନସରେ ଉଭା କଳାକୀର୍ରି ତା'ର, 
ଉତ୍କଳର ପରିଚୟ ରହିଛି ତହିଁରେ 
କଳାର କୋଣାର୍କ ଆଉ ପୁରୀ ଶ୍ରୀମନ୍ଦିର | 


ଶିଳାର ନର୍ରକୀଗଣ ରାକା ରଜନୀରେ 
ତୋଳନ୍ତି ନୃତ୍ୟ ଆସର ନିର୍ଜନ ରାତିରେ, 
ଦେବତା ଗନ୍ଧର୍ବ ଆଉ କିନ୍ନର କିନ୍ନରୀ 
ଆସିଥାନ୍ତି ମତ୍ତୟ ମଞ୍ଚେ ମୁଗ୍ଧେ ଆନନ୍ଦରେ । 


ତାଂ ନୂପୁର ରୁମ୍ଝୁମ୍‌ ମଦିର ମୁର୍ଚଚନା 
ଶିଳାଙ୍ଗନା କରିଦିଏ ସ୍ଵପ୍ପାୟିତ ମନ, 
କାଳ କାଳ ବ୍ୟାପୀ ସେହି ଦୀର୍ଘ ସମୟର 
ଦୂର ଚକ୍ରବାନୁ ଶୁଭେ ଆଜିବି ସେ ତାନ | 


* ଚଣ୍ଡାଶୋକ ” ଏହା କୋଳେ “ଧର୍ମାଶୋକ ' ସାଜି 
ପ୍ରଚାରିଲେ ବିଶ୍ଵବୁକେ ଅହିଂସା ବାରତା, 
ଜନମିଲେ, ବିଷୁଶମୀ ଏ ଜନନୀ କୋଳେ 
ଲେଖୁଲେ ' ହିତୋପଦେଶ” କାଳଜୟୀ ଗାଥା | 

ଘୃତ ପଦୀ ୭୧ 


ମହାକାଶ ତତ୍ତ୍ବ ଦେଲେ ପଠାଣିସାମନ୍ତ 
' ସାହିତ୍ୟ ଦର୍ପଣ” ତାଙ୍କ ଅମର କୀରତି, 
ସାରଳା ମହାଭାରତ ସାରଳାଙ୍କ ଦାନ 
ଓଡ଼ିଆ ଜାତିର ଏହା ଅମୂଲ୍ୟ ସମ୍ପତ୍ତି | 


ଏ” ଜାତିର ଜୟଦେବ, ଜଗନ୍ନାଥ ଦାସ 
ତାଙ୍କର ଗୀତଗୋବିନ୍ଦ ପୁଣ୍ୟ ଭାଗବତ, 
ଜୀବନ ସଙ୍ଗୀତ ଅଟେ ଓଡ଼ିଆ ଜାତିର 
ସେ ବାରତା ଚିରଦିନ ଅଟେ ପ୍ରାଣଗତ; 
ସାଂସ୍କୃତିକ ପରିଚୟ ତାର, 

ବୀରତା, କଳା, ବିଜ୍ଞାନ, ସାହିତ୍ୟ ସମ୍ଭାର ! 
ହେ ଜନନୀ ! ପ୍ରଣମେ ଭକ୍ତିରେ 

ଆଜିର ଏ” ପୁଣ୍ୟ ଦିବସରେ | 


ତା୧.୪.୨୦୧୦ 
ଭୁବନେଶ୍ବର 

୭୨ ଘୂୃତପଦୀ 


୩୪ 


ସୁଖ ଓ ଦୁଃଖ 


ଜୀବନ ବୃକ୍ଷେ ଫଳେ ଦୁଇଟି ଫଳ 
ଗୋଟିଏ ଖଟା, ଆନ ଅତି ମଧୁର, 
କାମନା ପିଣ୍ଡୁଳା ଏ” ନର ଜୀବନ 
ଆଶାର ରୋଶଣି ତା'କି ମନୋରମ ! 


ମଣିଷ ଚାହେଁ ହେବ ସୁଖର ସାଥୀ 
ଚାହେଁନା ଜୀବନେ ତା” ଦୁଃଖ ଅରାତି, 
ତା” ଆଶା ଅଭିଳାଷ ପୁରଣ ପାଇଁ 
ପହଁରିବାକୁ ଚାହେଁ ଦୁଃଖର ନଇ | 
ହୁଏତ ପଡ଼ିପାରେ ପ୍ରବଳ ସ୍ତୋତେ 
ଅଲକ୍ଷ୍ୟେ ପଡିଯାଏ ଭଉଁରୀ ଗାତେ, 
ବିକଳେ ଡାକେ, ପ୍ରଭୁ ! କରହେ ତ୍ରାଣ 
ଦୀନବାନ୍ଧବ ! ଦୁଃଖ କର ମୋଚନ | 


ସଂସାର ବୃକ୍ଷ ଗୋଟି ସଦା ଗହଳ 
ଦିଏନି ଖାଲି କେବେ ମଧୁର ଫଳ, 
ଫଳେ ଯେ ଫଳ ତହିଁ, ତା' ଖଟା ମିଠା 
ଜୀବନେ ସୁଖ ଦୁଃଖ ହୁଅଇ ବଣ୍ଟା | 


ହେବନି ବ୍ୟତିକ୍ରମ ଏ ନୀତି କେବେ 
ପ୍ରକୃତି ଧର୍ମ ନେଇ ଏହା ସମ୍ଭବେ, 
ମଣିଷ ଅଟେ ସଦା ପ୍ରକୃତି ବଶ 

ପ୍ରକୃତି ଧର୍ମେ ଲଭେ, ସେ ପରିତୋଷ | 


ତା' ଫଳ ଭୋଗିବାକୁ ଜୀବନ ଗଢ଼ା 
ଭୁଞଜିବ ସୁଖ, ଦୁଃଖ, ଲୋଡା ଅଲୋଡ଼ା, 
ହେଉ ତା” ପିତା କଷା ମିଠା ବା ଖଟା 
ବିଧାନ କରିଛନ୍ତି ଏହା ବିଧାତା । 

ଡା 5 -. ୟ' ଏ ଠା < , ଭୂଚନେଶ୍‌ର a 

ଘୃତପଦୀ 
୩୫ 
ସ୍ବାଧୀନତା ଦିବସର ଆଦ୍ଯ ଓଁକାର 


ଘନ ନିଶାର୍ବ କୋଳେ 

ପୃଥ୍ଵଦୀ ଶୋଇଛି ଭୋଳେ, 

ଜାଗିଛି ଭାରତ, ଜଗିଛି ଘଡ଼ିକୁ 
ପନ୍ଦର ଅଗଷ୍ଟରେ | 

ମିଳିବ ତା” ସ୍ଵାଧୀନତା 

ଏତ ଉନବିଂଶ, ସତଚାଳିଶର କଥା ! 


ଚାହିଁଛି ଉଦୟାଚଳେ 

ସ୍ବାଧୀନତାର ସେ ମୁକତିସୂଯ୍ୟ 

ଉଇଁବେ ଚକ୍ରବାଳେ; 

ବଂଧନ ଯିବ ତୁଟି 

ସ୍ଵାକ୍ଷରିତ ହେବ ମୁକ୍ତି ଦଲିଲ୍‌ 

ଗୋରା ଶାସନ ଯିବରେ ହଟି | 

ସ୍ବାଧୀନ ଭାରତ ଧ୍ଵଜା 

ଫର ଫର ହୋଇ ଉଡ଼ିବ ଆକାଶେ 
ଆରମ୍ଭି ମାତୃପୂଜା । 

ସ୍ବାଧୀନତାର ଏ” ମହା ମୁହୂର୍ରେ 

ଲେଖା ହେବ ଇତିହାସ, 

ପରାଧୀନତାର କାଳ ରାତି ହେବ ଶେଷ 
ଭାରତୀୟ ଆକି ଲଭିବେରେ ପରିତୋଷ । 


ଆମ ପାଇଁ ଆଜି ଅତୀତ, ଅତୀତ 
ଶୁଭେ ଜାଗରଣ ସ୍ଵର, 

ଜୀବନ ବୀଣାରେ ମୂଚିତ ହୁଏ 
ସଙ୍ଗୀତ ବାର. ବାର ! 


୭୩ 


Digitized by srujanika@gmail.com 


୭୪ 


ଘୂତପଦୀ 


ସ୍ବାଧୀନ ଭାରତ ମୁକ୍ତି ସଙ୍ଗୀତ ଗାନ 
ଆମ ପାଇଁ ତାହା ମନ୍ତ୍ର ଧ୍ଵବନିରେ 
ମଧୁ ମଙ୍ଗଳାୟନ | 


ଏ” ମାଆ ମାଟିରେ କନ୍ଧିଛିଯିଏ 

ସରବେ ଭଉଣୀ ଭାଇ, 

ବଡ଼ସାନ ଭେଦ, ଜାତିଧର୍ମବାଦ 

କିଛି ନରଖୁବା ତହିଁ, 

' ଭାରତୀୟ” ନାମେ, ଆମ ପରିଚୟ ଆମେ 
ଆମ ସ୍ଵଧୀନତା ରକ୍ଷା କରିବା 

ଶତ ସଙ୍କଟାଗମେ । 


ଜଗତ ଜନର ମଙ୍ଗଳ ପାଇଁ 
ଜୀବନ କରିବା ପଣ, 
ଏ” ମହାମନ୍ତ୍ର ଶିଖାଇ ଅଛନ୍ତି 
ଆମ ମୁନି ରଷିଗଣ । 


ଆମେ ନୋହୁ କେବେ ରଣ ରଙ୍କରେ, 
ବିଶ୍ଵ ଶାନ୍ତି ପାଇଁ, 

ମଙ୍ଗଳ ଯଞ୍ଞେ ଆହୁତି ଢ଼ାଳିବୁ 

ଶାନ୍ତି ମନ୍ତ୍ର ଗାଇ | 


ବିଶ୍ଵ ଜୀବନ ସିକ୍ତ କରିବୁ 
ଅଜାଡ଼ି ଶରଧା ବାରି 
ଶତ୍ର ହାତରୁ ଖସି ପଡ଼ିବରେ 
ହିଂସାର ତରବାରି 
ଏହା ଅଟେ ଆମ ମହାନ୍‌ ପ୍ରଜ୍ଞାପନ 
ଶ୍ରଦ୍ଧା ଭାବରେ ଭରିବୂ ସବୂରି ମନ । 


୧୫୯୮୨୦୦୯, ଭୁବନେଶ୍ବର 

ଘୂତପଦୀ ୭୫ 
୩୬ 
କପୋତୀର ବିଳାପ 


ଶୂନ୍ୟ ଏ” ପୁରେ ଏକାକୀ ବସିଛି ମୁହିଁ 
ପ୍ରିୟତମ ! ମୋତେ ଏକାକିନୀ କରି କାହିଁ, 
ଚାଲିଗଲ ସତେ, ଅଭିମାନ କରି ମୋତେ 
ତମ ବିଦାୟକୁ ମଣୁନାହିଁ ମୁହିଁ ପ୍ରତେ । 


ଆଜି ଅଭାଗିନୀ, ବେଦନାର ଏକ ନଇ 
ବହିବ ବିଛ୍େଦ ବ୍ୟଥା ସଙ୍ଗୀତ ଗାଇ, 
ସେ ସଙ୍ଗୀତ ସ୍ବର ତୋଳି ନେବ ପବମାନ 
ବିଧୁର କରିବ ଶତ ବିରହିଣୀ ମନ | 


ମୋ” ଲାଗି ଭୋଗିଛ କେତେ ଯନ୍ତ୍ରଣା ସଖା ! 
ଅନୁଶୋଚନା ତ ଦିନେ ଦେଇନାହିଁ ଦେଖା, 
ହସରେ ତୁମର ଅମପତ ଥଲା ଭରି 

ମୋ” ଜୀବନ ରସ କିଏ ନେଲା ଚୋରିକରି ¦! ! 


ଆଜି ଏ” ଘରର କୋଣେ ଅନୁକୋଣେ ମୁହିଁ 
ତୂମ ମୁଖଛବି ଅଙ୍କିତ ଦେଖେ ତହିଁ, 
ଅପଲକ ନେତ୍ରେ ଚାହିଁ ରହିଥାଏ ସଖା 

ଟିର ଶାନ୍ତିର ମୋ ଚିତ୍ତ ˆ ଚିତୂଲେଖା ! ” 

୭୬ ଘୂତପଦୀ 


ପ୍ରତି କୋଠରିରେ ଖୋଜୁଛି ତୁମକୁ ନିତି 
ପ୍ରତି ପଲଙ୍କରେ ବସୁଛି ମଉନାବତୀ, 
ଲୁହେ ଲିଭିଯାଏ ସଞ୍ଜର ଦୀପାଲୋକ 
ବୃନ୍ଦାବତୀ କି ବୁଝିବେ ବିଚ୍ଛେଦ ଶୋକ ! 


ତୁମରି ଦେହର ଗନ୍ଧବାସ ମୁଁ ପାଏ 
ଆକୁଳେ ବିକଳେ ଫୁଲବନେ ଯେବେ ଯାଏ, 
ମଧୁପକୁ, ଦେଖୁ ଭର୍ଷୀ ହୁଏ ମୋ ମନେ 
ବିଦୂପ କଣ କରନ୍ତି ସରବେ 

ଏଇ ନିରିମାଖୁ ଜନେ ? ? 
ଅଭିମାନେ ଆସେ ଫେରି, 
ସଖା ! ତୁମ ସ୍ତି ଝୁରି ଝୁରି..... ! ! 


୧୭୦୮1୨୦୦୯ 
ଭୁବନେଶ୍ବର 

ଘୂତପଦୀ ୭୭ 
୩୭ 
ପ୍ରତୀକ୍ଷା 


ମୁଁ ତୁମକୁ ଚାହିଁଥିଲି 
ଆକାଶର ନୀଳ ବଳୟରେ 
ତୁମେ କିନଧୁ ଆସିଲନି 
ଚୋରା ଚାରୁ ଚାନ୍ଦିନୀ ଭିତରେ 
ଖେଳୁଥୁଲ ଲୁଚକାଳି ତହିଁ, 
ମୁଁ ଡ଼ାକିଲେ କହୁଥିଲ, ନାହିଁ ନାହିଁ....ନାହିଁ । 


ତୁମକୁ ମୁଁ ଖେଜୁଥଲି 

ତାରାଗଣ ନୟନ କଟାକ୍ଷେ 
ମିଟି ମିଟି କରି ଅଖୁ 

ଲୁଚିଗଲ କେଣେ ନିମିଷକେ; 
ହସ ହସ ମୁହଁଟିକୁ ଦେଖୁ 
ପାରିଲିନି ସେ ଅମୃତ ମଣୋହିକୁ ଚାଖ । 


ଆଖୁର ଲୁହରେ ମୁହିଁ 
ଲେଖଥଲି ଶ୍ରଦ୍ଧାର ପତର 
ଟପ୍‌ ଟପ୍‌ ଟୋପା ଢ଼ାଳି 
ବରଷାରେ ଦେଲକି ଉତ୍ତର ! 
ଭିଜିଗଲା ସର୍ବ ଅବୟବ 
ଲିଭା ଲିଭା ସେ ଅତୀତ ସୃତିର ପରବ । 

୭୮ ଘୂତପଦୀ 
ସୁଲୁ ସୁଲୁ ବହୁଥିଲା 
ବସନ୍ତର ମହୁଆ ପବନ 
ମନର ପଣତେ ଲୁଚି 
କରେ କିଏ ଶ୍ରଦ୍ଧା ନିବେଦନ, 
ସଂଚରି ସେ ସଜଫୁଟା ଫୁଲେ 
ଟାଣିନେଲା ଶ୍ରଦ୍ଧାମୟୀ ସେଇ ନଇ କୂଳେ | 
ତୀର ତରୁତଳେ ମୁହିଁ ବସିଲି ନିର୍ଜନେ 
ତୁମେ ଆସୁଥଲ ରଥେ ଅଶ୍ମଳ ନୟନେ, 
ଜଳ ଦର୍ପଣରେ 
ଆଙ୍କି ହୋଇଗଲା ଛବି, ଥିଲ ତୁମେ ନୀଳିମ ଗର୍ଭରେ | 


9୫10୮19 ୦୯ 
ଭୁବନେଶ୍ବର 

ଘୂତପଦୀ ୭୯ 
୩୮ 
ହୃଦୟକୁ କର ହେ ସୁନ୍ଦର 


ଜୀବନର ରଙ୍ଗମଞ୍ଚେର ଚାଲେ ଯେଉଁ ମହାନ୍‌ ନାଟକ 

ତା” ଚରିତ୍ର ଭୂମିକାରେ, ମୁଁ ଅଟଇ ଅଭିନେତା ଏକ 
ଅନ୍ୟ ସମସ୍ତଙ୍କ ପରି, 

କରେ ଅଭିନୟ ମୁହିଁ ଦର୍ଶକର ହୃଦୟକୁ ହରି । 


ମୋଠାରୁ ଚାହାନ୍ତି ସର୍ବେ, ଅଭିନୟ ହେଉ ମୋ ନିଖୁଣ 

ତା” ଭିତରୁ ଖୋଜୁଥାନ୍ତି, ମୋହାସକ୍ତ ମର ମୋର ମନ 
ଯେଉଁ ମନ ମହାନାଟକରେ, 

ମଣ୍ଡିତ କରିଛି ମୋତେ, ମାୟାମୁଗ୍ଧ ମହାନାୟକରେ | 


‘ମନ? ମୋର ଆବେଗର ଘନଘୋର ଗହନ ଅରଣ୍ୟ 
ଆଦିମ ପ୍ରବୃତଭି ଭରା,  ଆଦିମ”ରେ ହୁଏ ସିଏ ଗଣ୍ୟ, 
ଆଦିମତା ପବିତ୍ର ପ୍ରବୃତି 
କି ରସାଳ ଜୀବନର ଆଦ୍ୟ ଅନୁଭୁତି । 


“ମନ ' କୁ ଦେଖୁଛ କେବେ ! ସୌନ୍ଦଯ୍ୟର ଚିତ୍ରଶାଳାଟିଏ 

ତା' ବ୍ୟାପ୍ତି ମାପିଛ କେବେ ଅନ୍ତହୀନ ପାରାବାର ସିଏ, 
ଆଣ ନାହିଁ ବିକୃତ ଭାବନା 

ପଥରୁଦ୍ଧ କରନାହିଁ, ସେ ନିମିଭ, ଶୁଭ ସମ୍ଭାବନା । 

୮୦ ଘୂତପଦୀ 
` ଜୀବନ ବୀଣାରେ ତୋଳ, ମଧୁମୟ ମୁନା ସୁଖଦ 
ଦୂରେଇ ଯିବ ଦୂରକୁ, ଅନୁଭୂତି ଯେତେ ଯା” ଦୁଃଖଦ, 
ମନସ୍ବିନୀ, ସ୍ରୋତସ୍ଵିନୀ ସାଜି, 
ବହିଯିବ ବିଶ୍ଵବୁକେ, ମଧୁମୟୀ ବିଶ୍ଵମନ ଭେଦି । 


ଜୀବନର ରଙ୍ଗମଞ୍ଷେ, ବିଶ୍ଵମୟ ମହାନାଟକରେ 

ହୃଦୟ ସୌନ୍ଦଯ୍ୟଦାନେ ମୁଷ୍ପକରେ ଦର୍ଶକ ଗଣରେ 
ନିବେଦନ ଏତିକି ମାତର . 

ତୁମରି ଆଶିଷେ ପ୍ରଭୁ, ହୁଏ ମୁହିଁ ଦକ୍ଷ କଳାକାର । 


୧୫୮୦୪୮୨୦୦୯ 
ଭୁବନେଶ୍ବର 


Digitized by srujanika@gmail.com 


ଘୁତପଦୀ re 
୩୯ 
ମତ୍ୟଲୀଳା 


ଜଳ ପାତ୍ରେ ଖେଳନ୍ତି ଦୂଇଟି ମାଛ 
ଘୂରି ବୁଲନ୍ତି ମୁଦେ, ସେ ଆଗ ପଛ, 
ଲାଞ୍ଜ ହଲାଇ ଖେନୁଥାନ୍ତି ହରଷେ 
ଦିଶନ୍ତି ପକ୍ଷୀସମ ନୀଳ ଆକାଶେ | 
ପବନେ ପହରନ୍ତି ସେମାନେ ନିତି 
ଏମାନେ ଜଳେ ସନ୍ତରଣ କରନ୍ତି ! 


ଗୋଟିଏ ଖୁଞିଦିଏ ଆରେକୁ ଆସି 
ପଳାଏ ସିଏ ତା'ର କବନୁ ଖସି, 
ସୁଯୋଗ ଉଣୁଥାଏ ଖୁମ୍ପିବ ତାକୁ 
ଧରାଦିଏନି, ସାଥେ ସେ ଖେଳିବାକୁ 


mm a 


.ତା' ପରେ ଦୁହେଁ ଯାକ ଯାଆନ୍ତି ମିଶି 


ପାଣିରେ ଖେନୁଥାନ୍ତି ସ୍ବେହ ପରଷି । 


ଉଭୟେ ଉଭୟଙ୍କ ଦନ୍ତ ଦଂଶନେ 
ମିଛି ମିଛିକା ଦୁହେଁ କ୍ରୋଧାଭିମାନେ, 
ତୋଳନ୍ତି ଆଡ଼ରୁଷା ମାନାଭିମାନ 
ନିମିଷେ ତୁଟେ ପାଣି ଫୋଟକାସମ | 
ଆନନ୍ଦେ ପୁଣି ଦୁହେଁ ଯାଆନ୍ତି ମିଶି 
କାସାରେ କୁମୁଦିନୀ ସରଗେ ଶଶି | 

୮୨ 


୧୩୦୬୮୨୦୦୯ 
ଭୁବନେଶ୍ବର 


ଘୂତପଦୀୀ 


ଏ ରାଗ ଅଭିମାନ ମାନ ମୋଚନ 
ଚାଲିଛି ଦିନରାତି ଖେଳନ୍ତି ମୀନ, 

ଏ ଦୃଶ୍ୟ ଦେଖେ ନିତି ବିଭୋର ହୋଇ 
ଅତୀତ ସ୍ୃତିଯାଏ ମନକୁ ଛୁଇଁ | 
ଆସନ୍ତା ଅବା ଫେରି ସେ ପିଲାଦିନ 
କେଡ଼େ ସବୂଜ ଥଲା ମନ ଉଦ୍ୟାନ | 


ଉଜୁଡ଼ା ଉପତ୍ୟକା ସତି ସମ୍ଭାର 
ଏ ଜରା ଜୀବନର ବୟସ ଭାର, 
ଦୁର୍ବହ ହେଲେ ମଧ୍ଯ, କ୍ଷଣକ ପାଇଁ 
ମନକୁ କରେ ଶାନ୍ତ ଆନନ୍ଦ ଦେଇ 
ଏ” ମୀନଲାଳା, 

ମଧୁ ସ୍ୃତି ପଖଳା । 

ଘୂୃତପଦୀ ୮୩ 
୪୦ 
ଶ୍ରଦ୍ଧା ଓ ପ୍ରେମ 


ଏପରି ନାହିଁ, ଶକ୍ତି କିଛି ଭବେ 
ଯେ” ଟାଳି ଦେବ 

ମୁଗ୍ଧ ଭାବ 

ପ୍ରୀତି ବିଭାବ, 

ସେନେହ ଅଉ ସଂପ୍ରୀତିକୁ ଲବେ 


~~ oon ~~ 


ଏପରି ନାହିଁ, ଶକ୍ତ କଛ ଭବେ | 


ଏପରି ନାହିଁ, ବିଷମ ରୋଗ ଶୋକ 
ସଶ୍ରଦ୍ଧ ପ୍ରେମ 

ସେବାରେ ତାହା 

ନ ହେବ ଦୂରୀଭୂତ | 

ନାହିଁ ଶକତ ରୁଦ୍ଧ ଦ୍ଵାର କାହିଁ, 
ପ୍ରେମ ଶକତି ବଳ, ତାହାକୁ 

ଖୋଲି ପାରିବ ନାହିଁ । 


ଯେତେ ଯା’ ଥାଉ ବିଭେଦ ଘୃଣାଭାବ 
କରିବ ଦୂର 

ହୃଦୟ ପୁର 

ଭରିବ ଯଦି ଶ୍ରଦ୍ଧା ଅନୁରାଗ | 

ଏ ମନ ସଦା, ଅଟଇ ସ୍ବେଚାଚାରୀ 
ଶ୍ରଦ୍ଧା ସରିତା 

ବୂହାଅ ତହିଁ 

ହେବ ତା' ଦିନେ ପାବନ ତୀର୍ଥ ପୂରୀ | 

୮୪ ଘୃତପଦୀ 


ସଂସାରରେ ଯେ” ଅଟେ ପ୍ରେମୀଜନ 
ଯେତେ ଯା” ବାଧା 
ବିପଦ ସଦା 
ପାରେ ସେ - 
କରି, ଆନନ୍ଦେ ଅତିକ୍ରମ । 
ଅଟନ୍ତି ପ୍ରଭୁ ପରମ ପ୍ରେମମୟ 
ତାଙ୍କରି ପଦେ ରଖୁଲେ ମନ, ଲୟ 
ମିଳିବ ବରାଭୟ | 

୧୫I୦DI9 00୯ 

ଭୁବନେଶ୍ବର 


~~ 


ବି.ଦ୍ର ପ୍ରାଣପୂର୍ଣ୍ଚ ନିର୍ବିଶେଷ ଆମ୍ମନିବେଦନ ହିଁ ପ୍ରେମ । 

ଘୃତପଦୀ ୮୫ 
୪୧ 
ବର୍ଷୀଭିସାର 


ବରଷା ଆସିଲା ଆଜି 
ଆସିଲା ବରଷା, 
ଏତେ ଦୀର୍ଘ ରୌଦ୍ର ଦଗ୍ଧ ତାପିତ ମହିରେ, 
ଅଭିମାନେ ବସିଅଛି 
ଏ” ଧରଣୀରାଣୀ, 
“ଏଣିକି ଆସିବି ବେଗି, କହୁଛି ସହୀରେ, 
ନକର ଗୋ ମାନ 
ଘେନ ମୋର ସପ୍ରେମ ସମ୍ମାନ ! 


ଅଭିମାନେ ଜ୍ଵାଳାମୟୀ 
ପୃଥିବୀ କହିଲା, 
“ ଅନ୍ତରିକ୍ଷେ ନୀଳାୟନେ ବନ୍ଦି କା' କୋଳରେ 
`" ହେଲ, ପ୍ରିୟତମ ତମେ 
ନ ପଡ଼ିଲି ମନେ, 
ରୌଦ୍ର ସ୍କାନ କରାଇଲ ପ୍ରାଣ ସଙ୍ଗିନୀରେ ¦ ! 


ଜାଳି ପୋଡ଼ି ଧ୍ଵଂସ କଲ ମୋ ଶ୍ୟାମ ଶିରୀକୁ 

ଅଗ୍ନିଝରା ରୌଦ୍ରତାପେ, ଭସ କଲ ତା'କୁ 
କି” ଲାଭ ପାଇଲ 

ଦେଖ ଦେଖ ଏ” ଉଜୁଡା ପୁର ! 


Digitized by srujanika@gmail.com 


୮୬ 


ଘୃତପଦୀ 


ବରଷକେ ଥରେ ତୁମେ 

ଆସ ମୋ ଦୁଆରେ 

ଚାହିଁଥାଏ ଚାତକିନୀ ଚରମ ଆତୁରେ, 
ପାଇବ ସେ ବୋଲି, 

ଅଗ୍ନିଝରା ଦହନରେ 

ପ୍ରୀତି ସ୍ପିଗ୍ଧ ସ୍ପର୍ଶଟିକେ ଖାଲି । 


ତୁମେ ସଖା ଉର୍ବ୍ବବାସୀ ପରଦେଶୀ ପ୍ରିୟ 

ଖୁଆଲି ମନ ତମର, କେତେ ଦଣ୍ଡ ଦିଅ, 
ସତେ ପଡ଼ିଲି ମୁଁ ମନେ ! ! 

ଲାଗେ ମୋତେ ଅଛି ମୁଁ ସପନେ !” 


“ ବିରହିଣୀ ବଧୁ ଆଗୋ ! 

ତୋଳିଥୁଲି ସ୍ଵପ୍ନ ଅଭିସାର 
ପଥେ ବାଧା ଦେଲା ଆସି 

ଦୁର୍ମଦ ସେ ଦୁଷ୍ଟ ବୃତ୍ତାସୁର, 

ଛାଡ଼ିଲାନି ବାଟ ଆସିବାକୁ 
ରଣେ ଲିପ୍ତହେଲି ମୁହିଁ 

ବଜ୍ରାଘାତେ ହତ୍ୟା କଲି ତାକୁ | 


ବିଳମ୍େ ଆସିଲି ବୋଲି 
କରନା ଗୋ ପ୍ରିୟା ଅଭିମାନ ! 
ପୂର୍ବଶିରୀ ଫେରିବ ଗୋ ! 
ମନ ଭରି କରୁଛି ବର୍ଷଣ, 
ଅଭିମାନ କରନାହିଁ ପ୍ରିୟା 
ହେ ପୂଥବୀ ବଧୂ ବନ୍ଦନୀୟା ! ” 


ବି.ଦ୍ର : ଏ' ବର୍ଷର ବିଳନ୍ବିତ ମୌଷୁମୀ ପାଇଁ, ପ୍ରଥମ ବର୍ଷାର ଆଗମନରେ ରଚିତ । 
୨୬1୦୬୮୨୦୦୯, ଭୁବନେଶ୍ବର 

ଘୂତପଦୀ ୮୭ 


୪୨ 
ନିରବତା 


ଘନ କୋଳାହଳେ ସଦା ମୁଖରିତ 
ଏ” ଜୀବନ କ୍ରୀଡ଼ାଭୂମି 
କର୍ମ ମୁଖର ଜଞ୍ଜାଳଜାଳେ 
ଚଳ ଚଞ୍ଚଳ ପୁଣି; 
ଦେହ ମନ ଚାହେଁ ବିଶ୍ରାମଟିକେ ନେବ 
କ୍ଲାନ୍ତି ଏଡାଇ ଆନନ୍ଦେ ସିଏ ନିରବରେ ବସିଯିବ । 
ପୁଣି ଭାବିଲା.... 
ଏକଲା ବସିବ କୋଉ କୋଣେ ଯାଇ 
ନଥିବେ ପାଖରେ କେହି 
ନିଜ ଅରଣ୍ୟେ ନିଜକୁ ଖୋଜିବ 
ହଜାଇଛି ତାକୁ କାହିଁ; 
ନିରବତା କହେ, ବାଟ ଦେଖାଇବ ବୋଲି, 
ନିର୍ଜନ ନଦୀ, ଶ୍ୟାମ ତଟଭୂମୀ 
ତା” ନୀଳ ପଣତ ଖେଲି । 


ସମସ୍ୟା ଘେରେ ଜର୍ଜରିତ ସେ 
ସଂଘର୍ଷରତ ସଦା 

ଆଗେଇ ପାରେନି...ପଛେଇ ପାରେନି 
ସ୍ଥାଣୁ ପାଲଟିଛି ଅବା ! ! 

କ'ଣ କରିବ ଭାବି ପାରେନାହି କିଛି, 

ନିର୍ଜନ କୋଳେ ନିରବତା ଡାକେ 
ଆଶାର ସ୍ଵପ୍ନ ରଚି । 


“ଶାନ୍ତ ମଧୁର ମୋ” କୋଳରେ ଥରେ 
ବସିଗଲେ ବାବୁ ତୁହି, 
ଦେଖାଇବି ପଥ, ଅସମାଧୂତର 
ସାଧନ ସୂତ୍ର କହି, 
ଚିନ୍ତା ହୋଇବ ଦୂର 
ହେବୁ ତୁ ଅଗ୍ରସର | 
o 

C୮୮ 


ଘୂତପଦୀ୍ୀ 


୪୩ 
ଗୋପବନ୍ଧୁ 


ହେ ଦିବଂଗତ ଗୋପବନ୍ଧୁ ! 
ଏ ବିଶ୍ଵ ବାନ୍ଧବ 
ନେତ୍ରୋତ୍ସବେ ହୋଇଥଲା 
ନେତ୍ର ତୁମ - 
ଚିରଦିନ ନିଦ୍ରିତ ନିରବ, 
ହେ ଉଜ୍କଳମଣି ! 
ଉତ୍କଳ ଜନନୀ 
ହରାଇଲା ତା'ର ମଥାମଣି । 


ସଦା ବ୍ୟାକୂୁଳିତ ପ୍ରାଣ ପରଦୁଃଖ ପାଇ 
ପର ଦୁଃଖେ ଜର୍ଜରିତ ଜୀବନୁ ନେଇ, 
ନିଜ ଦୁଃଖ ଯାଇଥୁଲ ଭୁଲି 

ଅସରନ୍ତି ବାଧା ବିଘ୍ନ ଟାଳି । 


ଦୃଢ଼ ମନୋବଳ ନେଇ 

ସେବା ଯଞ୍ଚେ ସାଜିଲ 
ପୁରୋଧା, 

ଅଖଣ୍ଡ ଉତ୍କଳ ପାଇଁ 

ପ୍ରଚାରିଲ କ୍ରାନ୍ତିର ବାରତା, 
ହେ ମହାନାୟକ ! 
ଧରିଲ ସାୟକ, 

ହେଲାଦିନେ ତାହା ନିର୍ଣ୍ଧାୟକ | 

ଘୂତପଦୀ ୮୯ 


ଥାପିଥଲ, ‘ ସତ୍ୟବାଦୀ ବନବିଦ୍ୟାଳୟ” 

ବକୁଳ ବନର କୋଳେ 

ଗୁରୁକୂଳ ଆଶ୍ରମ ଆଳୟ, 

ପଞ୍ଚସଖା ପଞ୍ଚରଷି ସମ 

ସେବା, ତ୍ୟାଗମନ୍ତ୍ର ଦେଇ, ଗଢୁଥିଲ 
ଦେଶଭକ୍ତ ଗଣ; 

ତ୍ୟାଗ ଦୀପ୍ତ ବନ୍ଦିତ ବାଗୀଶ 
ନିଆରା ମଣିଷ | 


ତୁମେ ଥଲ ସବ୍ୟସାଚୀ 
ମୁକ୍ତି ଆନ୍ଦୋଳନେ 
“ସମାଜ” ପତ୍ନିକାଥଲା ଆଗ୍ରେୟାସ୍ତ, 
କ୍ରାନ୍ତି ଅଭିଯାନେ, 
ତୋଳିଥୁଲା ଅଗ୍ନିମୟୀ ଭାଷା 
ଚିତ୍ରିବାକୁ ପୀଡ଼ନାର ଦୁର୍ବହ ଦୁର୍ଦଶା, 
ଦୁସ୍ଥ ପୀଡ଼ିତର 
ଦୁର୍ଗତ ଜନର | 


ଏ” ବିଶ୍ବରେ ସତ୍ଯବାଦ ପ୍ରଚାର ନିମିତ 

ସତ୍ୟବାଦୀ” ପତ୍ରିକାଟି ହେଲା ପ୍ରକାଶିତ, 
ତୋଳି ନବ ଜାଗରଣ 

ଓଡ଼ିଆ ଭାଷା ସାହିତ୍ୟେ, ଭବ୍ୟ ନିବେଦନ; 
ଭାବରେ ଭାଷାରେ 

ପରିପୂର୍ଣ ଓଡିଆର ଶବ୍ଦ ସଂଭାରରେ | 

୯୦ ଘୂୃତପଦୀ 


ଆଜି ସବୁ ଦୁମାୟିତ, ଲତାୟିତ 
ଯାହା ସବୁ ଯାଇଅଛ ଛାଡି 
କରିଅଛି ଆଲୋକିତ ଏ” ଜାତିକୁ 
ଧରିଥଲ ହାତେ ଯେ ଦିହୁଡ଼ି; 
ଆହେ ମହାମତି 
ଘେନ ମୋ ପ୍ରଣତି । 


“ ଜୀବନେ ଅଟେ ଯା! ପ୍ରିୟ 
ହରାଇଲେ ତାରେ, 
ନ ମିଳିବ ଦୁଃଖ, ଆଉ 
କିଛି ହାରିବାରେ । 
ଯାହାକୁ ହରାଉ ତାହା 
ମିଳିଯାଏ ଯଦି, 
ହୃଦୟ ପାଲଟି ଯାଏ 
ଆନନ୍ଦ ବାରିଧ୍‌ । 
ବନ୍ଧୁ ତୁମେ ସତେକି ଫେରିବ 
ବନ୍ଧୁହରା ବାନ୍ଧବରେ ପ୍ରାଣସଂଚରିବ । ” 


Co 


ବି.ଦ୍ର. : ୧୯ ୨୮ ମସିହା ମହାପ୍ରୟାଣ ଦିବସର ସ୍ୃତିରେ ରଚିତ 


ଭୁବନେଶ୍ବର 

ଘୂତପଦୀ ୯୧ 
୪୪ 
ଚାନ୍ଦ ତାରା 


ସୁଲୁ ସୁଲୁ ବହେ ପାହାନ୍ତି ପବନ 
ନୟନ ସପନ ବୋଳା, 
ନୀଳ ଯମୁନାର ତଟ ତରୁ ଡାଳେ 
କରୁଥାନ୍ତି ଲୀଳାଖେଳା 
ଦିଇଟି ପ୍ରଣୟୀ ପକ୍ଷୀ, 
ଚଞ୍ଚଜୁ ଚୁମ୍ବନେ ଭିଜି ଯାଇଥାନ୍ତି 
ଆଖରେ ମିଳାଇ ଆଖୁ । 
ଦୂର ଆକାଶର ନୀଳ ପଣତରେ 
ଲୁଚାଇ ଦିଅନ୍ତି ମୁହଁ, 
ତରୁଣୀ ତାରକା ଦଳେ ମିଶିଯାନ୍ତି 
ଲିଭିନି ମଦିରା ମୋହ | 


ତୁମ ଏ” ପୁରକୁ ଉଡ଼ି ଆସିଅଛୁ 
ଦେଖୁବୁ ରୂପର ଲୀଳା 
ଟିରତରୁଣୀ ଗୋ ! ହସୁଥାଅ ସଦା 
ଅପାସୋରା ଲୀଳା ଖେଳା 
ଜହୃବକୁ କରିଛ ତୁମେ ଜ୍ୟୋସ୍ମାମୟୀ 
ମାଖୁ ମୁଖେ ତୁମ ହସ 
ଜ୍ୟୋତିର୍ମୟୀ ସେ ଏ” ବିଶ୍ଵ ଭୁବନେ 
ଚହଟାଇ ରୂପରାସ 

୯୨ 


ଘୃତପଦ୍ୟ 


ନ କରିବ କେବେ ମାନ 
ପ୍ରଣୟପୁରୀର ପ୍ରତିନିଧ୍ୂ ତୁମେ 

ନ ଭରିବ ଅଭିମାନ | 
ତୁମ ମହାଦାନେ ମହିମାମଶ୍ଚିତା 

ଚାରୁ ହାସମୟୀ ଚାନ୍ଦ 
ତୁମ ରୂପଦାନେ ସେ ଯେ ରୂପମୟୀ 

ତୋଳିଛି ରୂପର ଛନ୍ଦ, 

ତରୁଣୀ ତାରକା ଗଣ ! ” 

ସବୂତ ତୁମରି ଦାନ, 


ତାରାଏ କହିଲେ, “ ହେ ପକ୍ଷୀ ଯୁଗଳ ! 
ନିତି ନଭେ ଜାଳୁ ବତି 
ସମ୍ଭାଷିବୁ ବୋଲି, ସଖୀଙ୍କୁ ଆମର 
କୁଆଡେ ଯାଆନ୍ତି ଲୁଚି । 
କେତେ ଦିନ ଯାଏ ଆସନ୍ତିନି ଆମ କତି, 
ସଖୀଙ୍କୁ ହରାଇ ଆମେ 
ଲୋତକ ଗଡ଼ାଉ, ବ୍ୟଥା ଭରା ଅଭିମାନେ | 


ତୁମେ ତ ଉଡ଼ଛ ସାରା ଆକାଶରେ 
ଭେଟିଲେ ସଖୀଙ୍କୁ ଆମ 
କହିବ ବୁଝାଇ ଆମ ଦୁଃଖ ସବୁ 
ଅଶ୍ରଭରା ଅଭିମାନ, 
ଆସିବେ ସଅଳ ଫେରି 
ପୋଛିବେ ଅଶ୍ରୁ ବାରି । 
ଖୋଜି ଆଣିବାକୁ ଉଡ଼ିଗଲେ ଦୁହେଁ ଦୂରେ 
ଚାନ୍ଦ ହସି ହସି ମିଶିଗଲେ ତାରାମେଳେ । 

ଘୂୃତପଦୀ ୯୩ 


୪୫ 
ପଳାଶ ଫୁଲ 


ରକ୍ତ ପଳାଶ ହସୁଛି ଗଛରେ ରୂପର ଭାରେ 
ମହକ ନାହିଁତା' ନଆସନ୍ତି ପାଶେ କେ ' ତାର ପୁରେ, 
ରୂପରେ ମୋହିଛି ସାରା ଜଗତକୁ ସେ ରୂପରାଣୀ 
ଉର୍୍ବ ଆକାଶେ ଅର୍ଯ ତୋଳିଛି, ସେ ଅଭିମାନୀ 
ଭକତି ଭରେ, 
ନୟନ ନୀରେ | 


ଦିନେ ସଜାଉଛି ଅତି ଆନନ୍ଦରେ ସେ ପୂଜାଥାଳ 
ଚମକି ଚାହିଁଲା ଶୁଭୁଛି କାହାର ସେନେହ ସ୍ଵର, 
“ ରୂପସୀ ଫୁଲଗୋ ! ଏତେ ଅଭିମାନ ପାଉନି ଶୋଭା, 
ନିଇତି ଆସୁଛି, ତମେ ଏ” କବି ର ନୟନ ଲୋଭା 
ଧରିଛି ହାତରେ ରଙ୍ଗତୂଳି, 
ତୁମରି ରୂପକୁ ଆଙ୍କିବି ବୋଲି । ” 


ତୁମ ରୂପ ନଭ ତୁଠରେ ନିତି 
ସଞ୍ଜ ସଜାଳ ଯାଉଛି ବିତି, 
ହାତରେ ଧରିଛି ପୁଜାର ଥାଳ 
କଲମ ମୁନରେ ତୋଳି ମୁଁ ରଚୁଛି 
ପଳାଶ ଫୁଲଗୋ ! କବିତା ମାଳ | 


ଭରିଅଛି କବି ରୂପରେ ତୁମର ସୁରଭିସୁଧା 
ତୁମେ ଅଟ କବି ଭାବଭବ୍ୟ ଭୂମି ରୂପସୀ ରାଧା, 
ତୂମ ସାଥେ ରଚି ପୀରତି ରାସ 
କବି କରୁଛି ତା” କବିତା ଚାଷ 
ଫୁଲ ପଳାଶ 
ଫୁଲ ପଳାଶ | 

୯୪ 


ଘୂତପଦୀ 
୪୬ 
ମହାଯାତ୍ରୀ 


ବନ୍ଦ ହୋଇଗଲା ସ୍ଵର, ଆଉ ଶୁଭିବନି 

' କାଳିଆ” ଡାକଟା ଆଉ କାନେ ପଡ଼ିବନି, 
କାଳିଆ କି ହୋଇଲେ ନିଷ୍କର! 

ନେଇଗଲେ ତାଙ୍କୁ ଟାଣି, ଶୂନ୍ୟ କରି ପୁର | 


ଜୀବନରେ କେତେ “ଗୀତା” କରିଥିଲ ଦାନ 

ପୃଷ୍ଠା ପୃଷ୍ଠା ଗୀତା ଲେଖୁଥଲା ହେ କଲମ, 
ଜୀବନଟା ଥଲା ଗୀତାମୟ 

ବନ୍ଦ ହୋଇଗଲା ଗୀତ, ଗୀତାର ଅଧ୍ୟାୟ | 


କାଳିଆ ଡାକରେ ବିଜେ ପ୍ରଭୁ ଜଗନ୍ନାଥ 
କିପରି ସେ କରିଦେଲେ ଭକ୍ତରେ ଅନାଥ, 
ଅହରହ ତୋଳୁଥଲ ଡାକ: 
ସେ ଡାକରେ ହେଉଥଲା 
ଅମୃତର ମହା ଅଭିଷେକ । 


ତୁମେ ଥଲ ସରଚୋର କଳାକାହୁ ପରି 
ଖାଉଥଲ ମନବୋଧ ସର ଚୋରି କରି, 
କେବେ, ପଡ଼ିଗଲେ ଧରା 
ମୁହଁ ପୋଛି କହୁଥିଲ ପରା 
ଭାରି ଟକଳିଆ, 
ପଶିଥିଲା ବିଲେଇ କାଳିଆ । 

ମୂତପଦୀ ୯୫ 


ଥିଲ ତୁମେ ଗୌରବର୍ଣ୍ଣ 
ମୁହଁ ହସ ହସ 
କଥାରେ କଥାରେ ଶ୍େଷ 
କେତେ ଅନୁପ୍ରାସ, 
ଶ୍ରଦ୍ଧାଭିଜା ମନ 
ସତେ ଅବା ଶରତର ନିର୍ମଳ ଗଗନ | 
ଅନନ୍ତ ବ୍ରତରେ ଗଲ ଅନନ୍ତ ଧାମକୁ 
ପଛରେ ପକାଇ ଦେଇ ଆମ ସମସ୍ତଙ୍କୁ 
ସମୁଦୀ ପ୍ରଣାମ 
କାନରେ ଝଙ୍କୃତ ସଦା, ସେ “କାଳିଆ” ନାମ | 


ସମୁଦୀ ରଘୁନାଥ ମିଶ୍ରଙ୍କ ମହାପ୍ରୟାଣ ଦିବସ । 
ତା.୦୩.୦ ୯.୨୦୦୯ 

୯୬ 


ଘୂତପଦୀ 
୪୭ 
ବୀରାଟଙ୍ଗନା 


ଝିଅଟିର ନାମ ˆ ରୁକ୍ସାନା 

ବୀରାଙ୍ଗନା ସେ ବୀରାଙ୍ଗନା | 

ଜାମ୍ମୁ କାଶ୍ମୀର “ ରାଜୌରୀ” ଜିଲ୍ଲାର ଝିଅଟିଏ 
ଦଙ୍ଗା ପୀଡ଼ିତ ସାରା ଭାରତରେ, 

ଖବର ସାଜିଛି ଆଜି ସିଏ । 


ଆତଙ୍କବାଦୀ, ଘରେ ତାଙ୍କ ପଶି 
ଟାଣିନେଲେ ତାକୁ ବାହାରକୁ, 
ଟାଆଣ ମୁଠାରେ ଭୁଜାଲିକୁ ଧରି 
ପକାଇଲା ଚୋଟ, ରୁକ୍ସାନା ତା'ଙ୍କ ବାହାଟାକୁ | 
ବେଇମାନ କହି ବନ୍ଧୁକ ହାତୁ ନେଲା ଟାଣି 
ଗୁଡ଼ୁମ୍‌ ଗୁଡୁମ୍‌ ଚଳାଇଲା ଗୁଳି ମନମାନି, 
ଟଳି ପଡ଼ିଥିଲେ ଦୁଇ ଡାକୁ 
କ୍ଷତ ବିକ୍ଷତ ହେଲେ ରକ୍ତାକ୍ତ 
ଆଉସବୁ | 
ପ୍ରାଣ ବିକଳରେ ପଳାଇଲେ 
ଘଞ୍ଚ ବଣରେ ଲୁଚିଗଲେ | 


ରୁକସାନା ଦେଲା ଆତଙ୍କ ଖେଳାଇ 
ଆତଙ୍କବାଦୀଙ୍କ ଶିବିରରେ, 
ନୂର୍ମହମ୍ମଦ, ରଶିଦା, ଇଜାଜ୍‌ 
ଭାଇ ଭଉଣୀଏ ଆନନ୍ଦରେ 

ଘୂୃତପଦୀ ୯୭ 


ନାଚିଲେ ଦୁଆରେ ହାତଧରି, 

“ବୀରା ରମଣୀ ତୁ ରୁକ୍ସାନା 
ହାତେ ଧରିଛୁ ତୁ ଜଲ୍ଲାଦ ମୃତ୍ୟୁ ପରୁଆନା ।” 

ସମ୍ମାନ ଦେଲେ ସରକାର 

ଦିଲ୍ଲୀରେ ତାକୁ ଦେଲେ ଘର | 
କହିଲା “ ସୀମାନ୍ତ ଗାଁର ଝିଅଙ୍କୁ 

ଅସ୍ତ ଚାଳନା ଶିଖା ଯାଉ 
ଆମ୍ବରକ୍ଷା ସେ କରିବେ ନିଜର 

ଲୁଣ୍ଣିତ ହେବେ ନାହିଁ ଆଉ । ” 


ବୀରାରମଣୀ ସେ ରୁକ୍ସାନା 
ଉଡ଼ାଇଲା ସିଏ ବୀର ବାନା ! 

୯୮ ଘୃତପଦୀ 
୪୮ 
ଆବ୍ରାହମ୍‌ ଲିନ୍‌କନ୍‌ 


ଆବ୍ରାହମ୍‌ ଲିନ୍‌କନ୍‌ 
ତୁମେ, ଅନୁପମ...ଅନୁପମ | 


ବାଲ୍ୟ ଜୀବନ ଥିଲାଟି ତୁମର 
ଦୁଃଖର ଚରାଭୂଇଁ, 
ଶୈଶବ ତୁମ କଟିଲା ଦୂଃଖେ 
ମାତୃହରା ହେ ହୋଇ | 


ତା'ପରେ ଆସିଲା ଭରା ଯୌବନ 
ଜୁଆରିଆ ଦେହମନ, 
ଘରକୁ ଆସିଲା ନବ ପରିଣିତା 
ଅନୁପମା ଅନୁପମ 
ରୂପ ଲାବଣ୍ୟ ତା'ର 
ଭରିଦେଲା ତୁମ ଜୀବନ 
ଶୂନ୍ୟଥାଳ | 
ନୂଆ ଶିଶୁଟିଏ ଆସିଲା କୋଳକୁ ହସି 
ନୀଳ ଆକାଶର ସତେବା ଶରଦ ଶଶି, 
କିଛିଦିନ ପରେ ମା” ଛୁଆ ଗଲେ ଚାଲି 
କୁଟୀର ଶୂନ୍ୟକରି ! 


ହୋଇଗଲ ତୁମେ ନୀଳ ଆକାଶର 
ନିଃସଙ୍ଗ ତାରାଟିଏ, 
ଆଗକୁ ତୁମର କେହି ନାହିଁ ସାହା 
ପଛକୁ ନାହିଁ ବା କିଏ । 

ଘୃତପଦୀ ୯୯ 


~~ on 


ଛୋଟିଆ କିରାନି ଚାକିରିଟି ଥଲା 
ବଞ୍ଚି ରହିବା ରାହା, 
ବେଶିଦିନ ପାଇଁ ରହି ନ ପାରିଲା 
ଦିନେ ଚାଲିଗଲା ତାହା | 
ହୋଇଲ ସର୍ବହରା 
ନିଜ ପାଖେ ନିଜେ 
ହୋଇଗଲ ଅପଚରା । 


ଆଶା ଓ ଭରସା 

ସବୁଗଲା ତୁମ ତୁଟି, 
ସେ କରାଳ କାଳ 

ସର୍ବସ୍ବ ନେଲା ଲୁଟି । 


ଦିନେ ଜଣେ ବନ୍ଧୁ ପ୍ରବୋଧ୍ବଲେ ଆସି 
ହୁଅନା ଧୈଯ୍ୟହରା, 
ଦୂର ହୋଇଯିବ ଜୀବନରୁ ତୁମ 
ଅମା ଅନ୍ଧାର ଧାରା; 
ଆସିବ ସୁଦିନ ବନ୍ଧୁ 
ଉଛୁଳିବ ସୁଖ ସିନ୍ଧୁ । 


ଜଞ୍ଜାଳ ସିନା ଛାଡ଼ି ଚାଲିଗଲା 
କର ତାକୁ ନିମନ୍ତ୍ରଣ, 
ଆମ ସାଥେ ମିଶି ରାଜନୀତି କର 
ଲଢ଼ ହେ ନିବୀଚନ, 
ଆଉଥରେ ତୁମେ ଭାଗ୍ୟ ସହିତ ଲଢ଼ 
ନିଶ୍ଚେ ଜିତିବ ଗଡ଼ । 


ନିବ୍ବୀଚନର ରଣାଙ୍ଗନରେ 
ଲଢ଼ିଲେ ସୈନ୍ୟପରି, 
ସବୁଥର ସିଏ ପରାସ୍ତ ହେଲେ 
ମନ ଗଲା ନାହିଁ ମରି, 

୧୦୦ 


ଘୃତପଦୀ 


ଲଢ଼ିଲେ ସେ ବାରବାର 
ଦୀର୍ଘ ପଚିଶ ବରଷ ଲଢ଼ିଲେ 
ପରାଜୟ କରି ସାର । 


ବ୍ୟର୍ଥତାର ସେ ଅଗାଧ ସାଗରେ 
ଭାସୁଥାଏ ମନ ନାଆ, 
ଯେ ଡାଳ ଧରିଲେ ସେ ଡାଳ ଭାଙ୍ଗିଲା 
କେହି ହେଲେ ନାହିଁ ସାହା 


ରାଷ୍ଟ୍ରପତି ପଦ ପାଇଁ ସେ ଦେଶରେ 
ହୋଇଲା ନିବୀଚନ, 
ସେଇପଦ ପାଇଁ ପ୍ରାଥୀ ହୋଇଲେ 
ଆବ୍ରାହମ୍‌ ଲିନ୍‌କନ୍‌ | 
ରଖୁଲେ ଇସ୍ତାହାର 
 କୀତଦାସ ପ୍ରଥା ବନ୍ଦ କରିବେ 
ଲଭିଲେ ରାଷ୍ଟ୍ରଭାର | 


ନିର୍ବାଚନର ପ୍ରଥମ ଚରଣୁ 

ଶୁଭିଲା ବିଜୟ ନାଦ 

ପରାଜୟ ଆଉ ପାଖ ମଡ଼ିନାହିଁ 
ହେଲେ ସେ ନିବବୀଚିତ । 

' ରାଷ୍ଟ୍ରପତି” ପଦ ମଣ୍ଡନ କଲେ ସିଏ 
କ୍ରୀତଦାସ ପ୍ରଥା ଉଚ୍ଛେଦ କଲେ 
ମାନବିକତାକୁ ସମ୍ମାନ ଦେଲେ 

ମଣିଷ ରୂପରେ ସତେ ବା ଦେବତାଟିଏ, 
ସତେବା ଦେବତାଟିଏ । 


୧୦୮୧୧୮୨୦୦୯, ଭୁବନେଶ୍ବର 


ଆବ୍ରାହମ୍‌ ଲିନକନ୍‌ ତା ୪.୩.୧୮ ୬ ୧ରେ ଆମେରିକାର ରାଷ୍ଟ୍ରପତି ହେଲେ 


ଭ ଖ୍ରୀ. ୧୮୬୫ରେ କ୍ରୀତଦାସ ପ୍ରଥା ଉଚ୍ଛେଦ କଲେ । 
ଭ ଖ୍ରୀ ୧୪. ୪. ୧୮ ୬୫ରେ ଗୁଡ଼ଫ୍ରାଇଡ଼େ ଦିବସରେ ନ୍ୟସ୍ତ ସ୍ଵାର୍ଥ ବ୍ୟକ୍ତିଙ୍କ ଚକ୍ରାନ୍ତରେ 


ଗୁଳିବିଦ୍ଧ ହୋଇ ପ୍ରାଣତ୍ୟାଗ କଲେ । ଇତିହାସର ଏହା ଏକ ଦାରୂଣ ଅଧ୍ଯାୟ | 

ଘୂତପଦୀ ୧୦୧ 
୪୯ 
ଆମ୍ନଦେବ 


ବସିଥୁଲି ମନ୍ଦିର ବେଢ଼ାରେ 
ଚାହୁଁଥିଲି ମନ୍ଦିରକୁ ତନ୍ମୟ ବିଭୋରେ | 


ଶୁଭିଲା ମନ୍ଦିର ବୁକେ 
ଘଣ୍ଟ ଶଙ୍ଖ ମଙ୍ଗଳ ଆଳତି, 
ଦ୍ରବୀତ ହୋଇଲି ମୁହିଁ 
ଜଣାଇଲି ଭକତି ପ୍ରଣତି | 


ଧୂପ ଧୂମ ମହକରେ 

ମହକୁଛି ମୁଗ୍ଧ ପରିବେଶ, 

ନିରବି ଯାଇଛି ତହିଁ 

ଦୁଃଖ, ଗଲାନି, ଯାତନା ଅଶେଷ | 
ଭାବାପ୍ଡୃତ ଭକ୍ତଜନ ମୁଗ୍ଧମନ ବିଭୋରିତ ତହିଁ 
ପ୍ରତିକଣ୍ଣୁ ନିର୍ଝ ରିତ ଭକତିର ଭବ୍ୟ ଭରାନଇ | 


କିଏ ଜଣେ ଆସିତହିଁ 

ଆନନ୍ଦରେ ବସିଲେ ପାଖରେ, 

ସମ୍ଭାଷିଲି ତାଙ୍କୁ ମୁହିଁ 

ମନଭରା ହସରେ ହସରେ | 
ସେ କହିଲେ; କେଉଁଠାରେ କେବେ ମୁହିଁ ଦେଖୁଛି ତୁମକୁ 
ଆକସ୍ପିକ ଦେଖାହେଲା, ଆସିଥିଲି ବୋଲି ମନ୍ଦିରକୁ, 

ଏ ମନ୍ଦିର ଦେଉଛି ଅଭୟ 
କହୁଛି ତୁମରି ମଧେ ଅଛି ଏକ ଦିବ୍ୟ ଦେବାଳୟ । 

୧୦୨ ଘୃତପଦୀ 


ପ୍ରତି ହୃଦ ସିଂହାସନେ 
ବିଜେ ପରା ' ଆମଦେବଂ ତହିଁ, 
* ବିବେକ” ତାଙ୍କର ନାମ 
ପୂଜ ତାଙ୍କୁ ଭକ୍ତିଭାବ ଦେଇ, 
ସମର୍ପଣ କରିଦିଅ, ଜୀବନକୁ ତାଙ୍କରି ଚରଣେ 
ଜୀବନ ହୋଇବ ଧନ୍ୟ ବିବେକର ମୁଗ୍ଧ ଜୟଗାନେ; 
ଆସୁଛି ମୁଁ ଏବେ 
ଆକସ୍କିକ ଜୀବନରେ ପୁଣି ଆମ ଦେଖାହେବ କେବେ | 


9୪]୦ ୯1୨୦୦୯ 
ଭୁବନେଶ୍ବର 

ଘୂତପଦୀ ୧୦୩ 
୫୦ 
ଅରୁପାନନ୍ଦ 


ଅରୁପ....ଅରୂପ ତାଙ୍କୁ କହନ୍ତି ସମସ୍ତେ 
ମୁଁ କହେ, ସେ ରୂପମୟ ବିଶ୍ଵମୟ 
ସତ୍ତା ସର୍ବ ଘଟେ, 
ରୂପର ସମ୍ରାଟ 
ସିଏ ବ୍ୟକ୍ତ, ସିଏବି ଅବ୍ୟକ୍ତ | 


ଅନନ୍ତ ରୂପର ସିଏ ମହାସର୍ତା ରୂପେ 
ବିରାଜିତ ଏ ଜଗତେ ରୂପରେ ଅରୂୁପେ, 
ଅଟନ୍ତି ସାକାର, 
ସିଏ ନିରାକାର 
ପରଂବ୍ରହ୍ମ ମହାଜଗତର | 


କୋଟି ବ୍ରହ୍ମା୍ଡର ସିଏ ସର୍ଜନାର ଶିଛୀ 

ସେ ଅଛନ୍ତି ଏ” ଜଗତେ କେତେ ରୂପକଳି, 
ରଙ୍ଗ ତୁଳି ଧରି 
ଚିତ୍ର ଭଳି ଭଳି 

ଆଙ୍କିବାରେ ସଦା ମଗ୍ନ ଦିବସ ଶର୍ବରୀ | 

୧୦୪ ଘୂତପଦୀ 


ମଣିଷର ସୁଖ ଦୁଃଖ ନିତ୍ୟ ପ୍ରବାହରେ 
ସତି, ଅନୁଭୂତି, ଶତ ଭାବ ବିଭାବରେ, 
ସେତ ରୂପମୟ 
ଅନନ୍ତ ଅକ୍ଷୟ, 
ବିଶ୍ଵମୟ ଚେତନା ଚିନ୍ନୟ | 


ଚେତନାର ଉର୍ଧ ଅଛି, ଚିର ପ୍ରଶାନ୍ତିମା 
ଅରୂପ ବଳୟ ସେ'ତ ଉର୍ଜଃ ପରିସୀମା, 
ସେତ ରୂପର ଭଣ୍ଡାର 
ବିଶ୍ଵ ଚରାଚର 
ଅରୂପରେ ରୂପର ବିହାର | 
୨୬1୧୧1୨୦୦୯ 
ଭୁବନେଶ୍ବର 

ଘୂତପଦୀ ୧୦୫ 


ଜୀବନ କେବେ 
ବିଷାଦ ବନଭୂମି, 
ତିକ୍ତତାରେ ଭରିନି ତାହା 
ଜୀବନ କରେ ବ୍ୟର୍ଥ ଯାହା 
ସେଠାରେ ବହେ 
ଶାନ୍ତି ସୁରଧୁନୀ, 
ନୁହେଁ ରେ ନୁହେଁ... | 


ଅବାଟେ ଯାଇ ଆରେ ବାଟୋଇ 
ହୁଅନା ପଥ ବଣା, 
ତୋଂ ଚଲାପଥ ଡାକୁଛି ତୋତେ 
ନୟନ ତୋଳି ଅନା 
କେତେ ବନ୍ଧୁ ଅଛନ୍ତି ତୋତେ ଚାହିଁ 
ବହୁଛି ତହିଁ ଆନନ୍ଦର ନ୍ତ | 


ଆସ ରେ ଆସ ପ୍ରକୃତି ପାଶ 
` ଆସିଛି ମଧୁମାସ 
ବସରେ ତହିଁ ବିଭୋର ହୋଇ 
ମନକୁ କର ତୋଷ; 
ଦୁଃଖ ସବୁ ଯିବରେ ଅପସରି 
ବୀଣାରେ ଦିଅ, ମଧୁ ସଙ୍ଗୀତ ଭରି, 
ପାଳ ଏ’ ମହାବ୍ରତ 
ଅଟେ ଏ” ମହାରତ । 
9୮୧୧/୨୦୦୯ 
ଭୁବନେଶ୍ବର 

୧୦୬ ଘୂୃତପଦୀ 


୫୨ 
ଭାବ ପୂର୍ଣ୍ଚିମା 


ଆସିଛି ଜୀବନେ ଭାବପୂର୍ଣ୍ଣିମା 
ଭାବରେ ବଞ୍ଚିଛି ମୁହିଁ, 

ଅ ଭାବକୁ ପଥୁ ଦୂରେଇ ଦେଇଛି _ 
କରି ତାକୁ ନାହିଁ....ନାହିଁ | 


ଭାବରେ ହସୁଛି, ଭାବରେ ରସୁଛି 
ଭାବରେ ଭାସୁଛି ନିତି, 
ଭାବେ ହୋଇ ବନ୍ଦି, ବାସନାରେ ଛନ୍ଦି 
ଭାବେ ଯାଏ ଦିନ ବିତି । 
ଯାହା ସାଥେ ହୁଏ ଭାବର ମେଳକ 
ଭାବରେ ହୁଏ ମୁଁ ଭୋଳ, 
ଭାବର ଅମେଳ ହୋଇଲେ କା” ସାଥେ 
ଢ଼ାଳଇ ଅଶ୍ରଜଳ | 
ମୋ କବି ମାନସ ଭାବର ବିଳାସ 
ଶଯ୍ୟାରେ ଥାଏ ଶୋଇ, 
ଜାଗ୍ରତ ହୁଏ, ଭାବ ମାନସୀର 
କୋମଳ ପରଶ ପାଇ ! 
ଭାବ ବିତାନରେ ବିଭୋରିତ ମନ 
ଉଡ଼ୁଥାଏ ମେଲି ଡ଼େଣା, 
ଭାବ ସମୁଦ୍ର ତରୁଣୀ ତରଙ୍ଗ 
ଅଟଇ ହୃଦୟ ଜିଣା, 
ଡାକେ ଥରି ଥିରି, ଆସ 
ହେ ରୂପ ପିପାସୁ ! ଭାବ ଉର୍ବଶୀ ପାଶ | 
ଚାହିଁଛି ତମକୁ ମୁହିଁ 
କର ନାହିଁ, ନାହିଁ...ନାହିଁ, 
ଏ” ବେଳା ବୂକୁରେ ବସିଯାଅ ଆହେ କବି, 


କର ଉପଭୋଗ ଜା ପୂର୍ଣିମା ଛବି । ” 
୧ ୬:୧ 9} 9 ୨୦୯ ଭୁବନେଶ୍ବର 

ଘୂତପଦୀ ୧୦୭ 
୫୩ 
ରାଜରାଜେଶ୍ଵର 


ସର୍ବେ ତାଙ୍କୁ କରନ୍ତି ଚିତ୍ରଣ 

ସର୍ବ ଶକ୍ତିମାନ୍‌ ସିଏ ବିରାଟ ମହାନ୍‌ | 
ରାଜ, ରାଜଶ୍ବେର, 
ପରମ ଇଶ୍ଵର ! 


ସେ ଅଟନ୍ତି ମୂଳାଧାର ସର୍ବ ବିଭୂତିର 
ପରମ ମଙ୍ଗଳମୟ କୋଟି ବ୍ରହ୍ମାଣ୍ଡର 

ବିଭୂତି ଭୂଷଣ 

ସେ ତ ସର୍ବନାମ | 
ଏ ଜୀବନ ଯାତ୍ରାପଥେ ସେ ସାଥୀ ସାରଥ୍‌ 
ତାଙ୍କବିନା ଏ” ସଂସାରେ ନାହିଁ କା'ର ଗତି 

ନିଖୁଳ ବାନ୍ଧବ 

ଏକ, ମହା ଅନୁଭବ | 
“ବିରାଟ” “ ବିରାଟ” କହି, ତାଙ୍କଠାରୁ ରହିବିନି ଦୂରେ 
ନିଶ୍ଚୟ ଆସିବେ ଦିନେ, ନଶ୍ବର ଏ ଶୂନ୍ୟ ପର୍ଣଠପୁରେ; 
ପୂଜିବି ପୟର ତାଙ୍କ ନୟନରୁ ଢ଼ାଳି ଅଶ୍ରବାରି 
ପୋଛିଦେବି ପଣତରେ ଶ୍ରଦ୍ଧାଭରେ ତାଙ୍କ ପଦଧୁଳି | 

ବସାଇବି ହୁଦସିଂହାସନେ 

ମଜିଯିବି ମୁଗ୍ଧ ଆଳାପନେ | 


କହିବିନି ଦୂୁଃଖକଥା, ନିଃସୃତାର କରୁଣ କାହାଣୀ 
ଯାଚନାର ଜଞ୍ଜାଳରେ ପାଡ଼ିବିନି ମୋ ପ୍ରିୟଙ୍କୁ ପୁଣି, 
ମୁହୂର୍ରଗକେ ଚାଲିଯିବେ ଆସି 
ନିଖୂଳର ପ୍ରାଣପାତ୍ରେ ଶ୍ରଦ୍ଧାମୂତ ପରଷି ପରଷି । 
ଚାହିଁଥିବି ପଥେ, 
ନିଶ୍ଚୟ ଆସିବେ ସିଏ ହିରଣ୍ମୟ ରଥେ । 
୨ 9¦୧ ୨¦9 ୦ ୦ ୯,ଟବନେଶୂର Nn 

୧୦୮ ଘୂୃତପଦୀ 


୫୪ 

ନବବର୍ଷ ବନ୍ଦନା - ୨୦୧୦ 
ଶାନ୍ତି ସୁରଭି ଫୁଲ ପାଖୁଡ଼ାରେ 

ହସ ହେ ନବୀନ ବର୍ଷ 
ବିଶ୍ଵ ବୂକୁରେ ମାଦକତା ମାଖୁ 

ସଂପ୍ରୀତି ମଧୁ ସ୍ପର୍ଶ; 

ପ୍ରାଣର ପୂରବୀ ତୋଳି 
ମାନବବାଦର ଜୟଗାନ କରୁ 

ଶତ ସଂଘର୍ଷ ଭୁଲି । 
ହେ ନବବର୍ଷ ! ଏତିକି ମାଗୁଣି ମୋର 
ନିଜପାଇଁ ମୋତେ ସବୁତ ଦେଇଛ 

ଥାଳ ମୋର ଭରପୂର, 

ଆଉ ମୁଁ ମାଗୁନି କିଛି 
ଶାନ୍ତି ଚାହେଁ ମୁଁ, ଚାହେଁ ମୁଁ ଶାନ୍ତି 

ପରାଚୀ ରୁ ଆଉ ପ୍ରାଚୀ । 
ଆତଙ୍କବାଦ ମୌଳବାଦର 

ରକ୍ତରଂଜିତ ପୀଠେ 
ବଳି ନ ପଡ଼ନ୍ତୁ ନିରିହ ମଣିଷ 

ବିଶ୍ନେ ଯେ ଶାନ୍ତିରଟେ । 
ମାନବିକତାର ମନ୍ଦାକିନୀ ହେ 

କ୍ରୋଧରେ ନ ଯାଉ ମରି, 
ଶାନ୍ତିର ସ୍ଵର ହେଉ ଉତ୍ତାଳ 

ଶାନ୍ତି ବାରତା ଭରି । 
ଶ୍ରଦ୍ଧା ଅଟଇ ଦିବ୍ୟ ବିଭୂତି 

ମଣିଷ ଜୀବନେ ପରା 
ଜୀବନ ଯଞ୍ଚେ ଶ୍ରଦ୍ଧା ଆହୁତି 

ଢ଼ାଳିବ ଜୀବନ ସାରା । 
ଏ” ମହାମନ୍ତ୍ର ଶିଖାଅ ହେ ମଣିଷକୁ 


ହେ ନବବର୍ଷ ! ଆଶିଷ ଦିଅ ହେ ତାକୁ । 
୧।୧।୨୦ ୧ ୦ ଭୁବନେଶ୍ବର ° 

ଘୂୃତପଦୀ ୧୦୯ 


୫୫ 
ମୋ ପ୍ରିୟଘର 


ଏ” ଇ ଘରକୁ ଆସିଲି ଦିନେ 
କରିଲି କୁଆଁ...କୁଆଁ, 
ସବୁତ ମୋତେ ଲାଗିଲା ନୂଆ, ନୂଆ, 
ଅଳପ ଦିନେ ହୋଇଲା ପ୍ରିୟ ମୋର 
ଏଇ ମୋ ପ୍ରିୟ ଘର...ଏଇ ମୋ ପ୍ରିୟଘର | 


ତା' କୋଳେ ଶୋଇ ଶୋଇ 
ପହଁରୁଥିଲି କେତେ ସପନ ନଛ, 
ହସେ ମୁଁ ମନେ ମନେ 
କାନ୍ଦେ ପୁଣି କାରଣେ ଅକାରଣେ । 


ଉର୍ନ୍ଚେ ଉଠେ ଟେକି ମୁଁ ହାତଗୋଡ଼ 
ଉଠିବାପାଇଁ ଯୋଗାଡ଼େ ମନୋବଳ, 
ଜୀବନେ ମୋତେ 
` ଉଠାଇଛି, ସେ ଭାବ 
ତାହାହିଁ ଥଲା ଆଦ୍ୟ ଅନୁରାଗ । 
ଅତିପ୍ରିୟ ମୋର, 
ଏଇ ମୋ ପ୍ରିୟଘର । 


ଏଇଠି ସୁଖେ ସମ୍ପାଦିଛି 

ଜୀବନେ ବାଲ୍ୟଲୀଳା 
କୈଶୋର ମୋ କଟିଛି ଏଥ 

ଧରି ସପନ ଡାଲା | 
ଯୌବନ ମୋ ଆସିଲା ଦିନେ ଏଥ 
କର୍ମ ଯଞ୍ଜେ ଢ଼ାଲିଲି ନିଷ୍ଠାହୁତି, 

ମିଳିଲା ସଫଳତା 
ସୁଖ, ଦୁଃଖ, କିଛିବି ବିଫଳତା 

ନିଜର କଲି ସବ, 
ଶାନ୍ତି ମଧ୍ୟ ମିଳିଲା ପରାଭବ । 

୧୧୦ ଘୂତପଦୀ 


ସେ ଘରେ ଥଲେ କେତେ ଯେ ପ୍ରିୟଜନ 
ମୋ ମାତା, ପିତା, ଭାଇ ଭଉଣିଗଣ 
ଜେଜେ, ଜେଜେମା, ଦେଠା ଦେଠେଇ 
କକେଇ ଖୁଡିମାନେ 
ଚଳୁଥିଲେ ସେ ସୁଖ ଶାନ୍ତି ଶ୍ରଦ୍ଧା ସନମାନେ; 
ନଥଲା ରାଗ ରୋଷ 
ସୁଖ, ଦୁଃଖ ସରବେ ବାଣ୍ଟି ଲଭନ୍ତି ପରିତୋଷ | 


ସାଇ ପଡିଶା ସାଥ୍‌ରେ ଥିଲେ 
ବନ୍ଧୁ ଭାବାପନ୍ୃ, 
ପରିବାରର ଅଙ୍ଗପରି 
ଲଭନ୍ତି ସନମାନ | 
ନଥୁଲା କାର ଶର୍ଷା ଅହଂକାର, 
ସବୂରିଥିଲା ଗୋଟିଏ ମନ 
ବିଚାରେ ଥଲେ ସର୍ବେ ଏକାକାର ! 


ସପନେ ଦିନେ 
ଦେଖୁଲି ମୁହିଁ 
କିଏ ସେ ଦେବଦୂତ, 
କହିଲେ ଆସି, ତୁମ ଏ ଘର 
ଏ ପରିବାର କରିଛି ଅଭିଭୂତ, 
ବହୁଛି ଏଥି ସରଗ ସୁଖ ନଲ 
ପାବନ ପୁରେ ସ୍ଵର୍ଗ ସମ 
ଶାନ୍ତି ବିରାଜଇ । 
ଧନ୍ୟ ତୁମେ ନର 
ଧନ୍ୟ ସତେ ତୁମ ସେ ପ୍ରିୟପୁର । 


୫୧୨୦୧୦ 
ଭୁବନେଶ୍ବର 

ଘୂୃତପଦୀ ୧୧୧ 
୫୬ 
ଯଦି ଯିବି ଚାଲି 


ଏ” ଘରୁ, ଯିବି ମୁଁ ଚାଲି 
କା'ର ନିମନ୍ତ୍ରଣେ 
ବିଧୁର ବିଧାନେ, 
ସେତେବେଳେ ଏଂଘରକି 
ଝୁରିବନି ମୋତେ ! 
ଭାସି ଭାସି ଯାଉଥିବି 
ମୁହିଁ କାଳ ସ୍ତୋତେ । 


ଏ” ଘରର ଆମ୍ମା ଦିନେ 
ମୋ ଆମ୍ପାରେ ଯାଇଥିଲା ପଶି, 
ଏକ ହୋଇ ଯାଇଥିଲେ 
ନିବିଡ଼ିତ ଦୂଇ ଆମ୍ଲା ମିଶି; 
ଏକଡ଼ାଳେ ଦୁଇପକ୍ଷୀ ପରି 


ER I ON ~~ 


ହେଉଥିଲେ କଚର ମଚର | 


ଏ” କଦମ୍ବ ବନେ ଦିନେ 
ଫୁଟୁଥଲା, କେତେଯେ କୁସୁମ, 
ହେଉଥିଲା ପ୍ରୀତିଘନ - 
ମୋର ପୂଷ୍ଠବନ; 
ତାକୁ ମୁହିଁ ହେବିନିକି ଝୁରି ! 
ସିଏ କ'ଣ ନଖଝୁରିବ ମୋ” କଥା ସୁମରି! ! 

୧୧୨ ଘୂତପଦୀ 


ନିର୍ଜନ ମୁହୂର୍ଭ ସାଥୀ ମୋ ପ୍ରିୟ ପୁସ୍ତକ 
ସିଏ ଥିଲେ ମୋ ଜୀବନେ 
ନାତି ପ୍ରୀତି ଶାନ୍ତି ବିଧାୟକ; 

ତାଙ୍କ ସାଥେ ହେଉଥିଲି କଥା 
କହୁଥିଲି ମୋ ଅନ୍ତର ବ୍ୟଥା, 

ତାଙ୍କୁ ମୁହିଁ ନିଶ୍ଚେ ହେବି ଝୁରି 
ସେମାନେ କି ଝୁରିବେନି କବିଙ୍କୁ ତାଙ୍କରି ¦ ! 

ହେ ବନ୍ଧୁ ! ବିଦାୟ 
ପରଜନ୍ତେ ଭେଟିବି ନିଶ୍ଚୟ | 

ଭେଟିବି ନିଶ୍ଚୟ | 
୧୦୧୨୦୧୦ 
ଭୁବନେଶ୍ବର 

ଘୂତପଦୀ ୧୧୩ 


୫୭ 


ଭାଗ୍ୟ 


ଭାଗ୍ୟ ଆଉ ଭଗବାନ 

ପ୍ରତ୍ୟକ୍ଷରେ ତୁମକୁ ମୁଁ ଦେଖୁନି ଜୀବନେ, 
ଦେଖୁଛି ଦେଖୁଛିକିନୁ 

ବିସ୍ତାରିତ ଏ ବିଶ୍ଵ ଭୁବନେ; 

ରାଜେନ୍ଦ୍ରକୁ କରିଛ ଭିକାରି 

ଭିକାରିକୂ ପୁଣି ଭାଗ୍ୟଶାଳୀ | 


ମହା ପରାକ୍ରମୀ ତୁମେ କରିଛ ଯାହାକୁ, 
ସେ ଦିନେ ଭୂମିରେ ଲୋଟେ ଧୁଳି ଚାଟିବାକୁ, 
ବୁଝି ହୁଏନି ରହସ୍ୟ 
ରହସ୍ୟ ନୁହେଁ କି ଏହା 
ସର୍ଜନାର ଅଲିଖୁତ ଭାଷ୍ୟ ? ? 
ଧରିହାତେ ସଫଳତା, ବିଫଳତା ଡାଲା 
ବାଣ୍ଟି ବାଣ୍ଟି ଚାଲିଅଛ ନୈବେଦ୍ଯ ପସରା, 
ଅଲକ୍ଷ୍ୟରେ ତୁମେ 
ଭୂମା, ଭାବଭୂମେ | 
ବିଫଳତା ସାଥେ ସଦା ସଂଘର୍ଷ କରି 
କେ କ୍ଲାନ୍ତ ପଥକ ରହେ ° ଭାଗ୍ୟ” କୁ ଆଦରି, 
ହୁଏ ଆନମନ, 
ଅକସ୍କାତ ମିଳିଯାଏ ସଫଳତା ସ୍ଵର୍ିମ ଲଗନ । 
ସଫଳତା, ବିଫଳତା, ଭାଗ୍ୟର ଏ” ଲୁଚକାଳି ଖେଳ 
ମଙ୍ଗଳମୟ ଶିବ, ହୋଇଥାନ୍ତି ପୁଣି ମହାକାଳ, 
ଭାଗ୍ୟକୁ ମୁଁ ଦେଖୁଛି ଏ” ରୂପେ 
ଦେଖୁନାହି ପ୍ରତ୍ୟକ୍ଷେ ସ୍ଵରୂପେ 
ତୁମେ ରୂପମୟ ପୁଣି ତୁମେ ରୂପ ହୀନ । 
ହେ ଶକ୍ତିମହାନ୍‌ । 


୨୫୮୧]୨୦୧୦,ଲକ୍ଷ୍ମୌ 

୧୧୪ ଘୂତପଦୀ 
୫୮ 
ପୁଷ୍ଠବନର ପାନ୍ଧ 


ଭ୍ରମଣ ପଥେ ପଥକଟିଏ ଚାଲେ 
ହଂସଗତି ତୋଳିକେ ଆସେ ଧୀରେ, 
ନମ୍ର ଅତି ନମିତଶିରେ 
ଚଳଇ ବାଳା ସଂଭ୍ରମରେ 
ଦେଖୁଲେ କା”ରେ ସମ୍ମୁଖରେ ଉଭା 
ନୟନ ତାର ଫେରାଇନିଏ 
ମୁହଁଟି ତା'ର ଲୁଚାଇ ଦିଏ 
ପାଟଳ ଲଜ଼ା ଲୋଭା | 


ପଥୁକ ପୁଣି ଆଗେଇ ଚାଲେ ଆଗେ 
ଜାଣିଛି ସିଏ, ଚାଲିଛି ବୃତ୍ତରାଗେ, 
ଭେଟିବ ପୁଣି ଛନ୍ଦମୟୀ 
ଆସିବ ପୁଣି ଲାସ୍ୟମୟୀ 
ନିର୍ଜନିକା ଚାହାଣି ଚୋରା ଚାଳି 
ନିରବେ ପୁଣି କହିବ ତାକୁ 
ହୋଇବ ଦେଖା ପୁଣି | 
ଉଭୟେ ପୁଣି ବାହୁଡ଼ି ଯାନ୍ତି ଘରେ 
ଶରଧା ବୋଳି ନୟନ ପଲକରେ । 
ପୁଷ୍ଠମୟ ସେ ପଥଧାରେ 
ପ୍ରଭାତ ପରିକ୍ରମା, 
ଆସନ୍ତି ନିତି ଯାଆନ୍ତି ନିତି 
ଜୀବନ ବ୍ୟାପୀ ସେ ଚାଲିଥାନ୍ତି, 
ଲମ୍ବିଛି ତା' ଜୀବନ ଦୀର୍ଘସୀମା । 
ଆସିବ ନିତି ପଥକ ତା'ର ପୁରେ 
ଭେଟିବ ପୁଣି ପୁଷ୍ଠବନେ ପୂଷ୍ଠଲତିକାରେ | 


eo 
୨୬ ୧'୨୦୧୦, ଲକ୍ଷ୍ଧୌ 

ଘୂତପଦୀ ୧୧୫ 
୫୯ 
ପ୍ରିୟ ପ୍ରୟାଣ 


ମୁଁ ଗଢ଼ି ପାରିବିନାହିଁ ଅଶ୍ରର ପାହାଚ ` 

ମୁଁ ଚଢ଼ି ପାରିବିନାହିଁ ପବନର ଶିଡି, 

ଅନ୍ଧାର ଦୋଳିରେ ମୁହିଁ ପହଞ୍ଚି ପହଞ୍ଚି, 

ପହଞ୍ଚି ପରିବିନାହିଁ, ପ୍ରିୟ ବୁକେ ଜଡ଼ି; 
ତୁମେ କାହିଁ, ଦୂରେ ବହୁଦୂରେ 
ଅପହଞ୍ଚ ଅଜ୍ଞାତ ପୁରେ | 


ଦୂଇ ପ୍ରାଣ ହୋଇଥଲା ଦିନେ ଏକାକାର 
ଆନନ୍ଦରେ ଦୁହେଁ ପରା ଯାଇଥୁଲେ ଭିଜି, 
ତୁମକୁ ଖୋଜୁଛି ସଖା ଅଶ୍ର ନଇ ହୋଇ 
ବହୁଛି ମୁଁ ଛୁଇଁ ଛୁଇଁ ବ୍ୟଥା ବନରାଜି; 
ଅଛ କିମ୍ପା ଦୂରେ ବହୁଦୂରେ 
ଅପହଞ୍ଚ ଅଜ୍ଞାତ ପୁରେ । 


ମନ ତ କହୁନି, “ ତୁମେ ଯାଇଛ ଦୂରକୁ 

ଛାୟା ପରି ଅଛ ସାଥେ, ମୁଁ ତୂମ ସଙ୍ଗିନୀ, 

ଦେଖୁଛି ମୁଁ ସବୁଠାରେ ତୁମ ମାୟା ମୂର୍ରି 

ତୁମ ସ୍ଵର କାନେ କାନେ ତୋଳେ ପ୍ରତିଧ୍ଵନି; 
କିପରି କହିବି ତୁମେ ଅଛ ବୋଲି ଦୂରେ 
ତଥାପି କାହିଁକି ସଖା ! ନିତି ଝୁରି ମରେ ! ! 

୧୧୬ ଘୂତପଦୀ 


ଆସୁଛି ଗ୍ରୀଷ୍ଟ ଜୀବନେ ଦୁଃଖତାପ ବହି 
ବର୍ଷା ଆସି ଢ଼ାଳିଦିଏ ସ୍ବେହ ସୃତି ବାରି, 
ଶୀତ ଆସେ ମମତାର ଉଷ୍ପତାକୁ ଖୋଜି 
ବସନ୍ତ ସଜ୍ମାଏ ତାର ପୁଷ୍ଠବେଦି ଦୋଳି; 
ତୁମେ କିଆଁ କରୁନାହଁ ମନା, 
କରନ୍ତି ସେମାନେ ମୋତେ ଦୁଃଖରେ ଉନ୍ମନା | 


ଏଇତ ଭିତରେ ଶୁଭେ କା”ର କଣ୍ଠ ସ୍ଵର 
ମନପାଶେ ହରାଇଛି ଦୂରତ୍ବ ତାହାର, 
ମୁଁ ତ ଅଛି ପାଶେ 
ଅନ୍ତରର ନିଭୃତ ପ୍ରବାସେ 
ପକାଇଲେ ଥରେ ମୋତେ ମନେ 
ପହଞ୍ଚବି ତୁମ ସନ୍ଧିଧାନେ 
୨୬1୧1୨୦୧୦ 
ଲକ୍ଷ 

ଘୂତପଦୀ ୧୧୭ 
pre) 
ହୋଲି 


ଶିମିଳି ଗଛର ରକ୍ତ କୂସୁମେ 
ଚର୍ଚ୍ଚିତ ପଥଧାର 
ଆଜିର ହୋଲିରେ ହୋଲି ଖେଳନ୍ତିସେ 
ରଙ୍ଗ ରଙଟ୍ଗେଲି ଫୁଲ | 
କଳା ମଚ୍‌ ମଚ୍‌ ପିଚୁ ରାସ୍ତାରେ 
ମତୁଆଲା ପିଚିକାରି 
ରଙ୍ଗମାଡ଼ରେ ବାର୍ଵକ୍ୟ ଦୂରେ 
ଚାଲି ଯାଇଅଛି ଡ଼ରି | 
ବୁଢ଼ା ବୁଢ଼ୀମାନେ ନାଚନ୍ତି ରାସ୍ତାପରେ 
ହୋଲି, ଫେରାଇଛି ଯଉବନ ତାଙ୍କୁ 
ବିପୁଳ ରଙ୍ଗିମାରେ | 


ରଙ୍ଗପାଣିକୁ ଢ଼ାଳି ଦେଇ ତଳେ, 
କୁନି କୁନି ପିଲାଦଳ, 

ପହଁରୁ ଥାଆନ୍ତି ରଙ୍ଗ ନକରେ 
ଖେଳି ପିଚିକାରି ଖେଳ, 
ଆନନ୍ଦେ ହସି ହସି: 

ଥଳକୂଳ ହରା ରଙ୍ଗନଛରେ 
ସମସ୍ତେ ଯାଆନ୍ତି ଭାସି । 


ଯୁବକ ଯୁବତୀ ରଙ୍ଗରେ ମାତି କରନ୍ତି ରଙ୍ଗ ସଭା 

ସୁତେକି ସରବେ ଗୋଟିଏ ଗୋଟିଏ ଶିମିଳି ଫୁଲର ଗଭା । 
ଯଉବନ ଆଭା ରଙ୍ଗେ ଯାଇଛି ମିଶି 
ରଙ୍ଗ ପେଡ଼ିରେ ରଙ୍ଗ ମିଶିଛି ହସି, 
ଚାରିଆଡ଼େ ଆଜି ବସିଛି ରଙ୍ଗସଭା 
ଆହାକେଡ଼େ ମନଲୋଭା | 


ଖେଳରେ, ଖେଳରେ ! ସରବେ ରଙ୍ଗ ହୋଲି 
ଜୀବନର ସବୁ ଦୁଃଖ ଯାତନା କ୍ଷଣକରେ ଯାଅ ଭୁଲି । 
୨:୪।୨୦ ୧୦ -ଲକ୍ଷ୍ରୌ “ 

ଘୃତପଦୀ 
୬୧ 


ବିଦାୟ ଲକ୍ଷ୍ମୌ 
ଦିନଯାଏ ସରି 
ଇଚ୍ଛାହେଉନାହିଁ ଆଦୌ 
ଛାଡ଼ିବାକୃ, ପୁଷ୍ପମୟୀ ଏଂ ଲକ୍ଷ୍ମଣପୁରୀ । 
ଏ” ମାଟିରେ ଲେଖୁଥଲି 
ଉପନ୍ୟାସ, ଅନେକ କବିତା, 
ପାଇଛି ଅମାପଶଚ୍ତି, 
ଦେଇଅଛି ମୋ ବାଣୀ ବନିତା; 
ଆନନ୍ଦରେ ଆସିଥଲି ଫେରୁଛି ଦୁଃଖରେ 
କହି ଯାଉଚି, ““ ଆସିବି, ପୁଣି ଆଉଥରେ । ” 


ଏ ପୁରୀର ଫୁଲବନ ସୁଷମା ମହକ 
ମୋହିତ କରିଛି ମନ 

ତୃଷିତ ମୋର ନୟନ, 

ବାଢ଼ିଅଛି ମନପ୍ରାଶେ ପ୍ରୀତିର ପୁଲକ; 
ଇଚ୍ଛା ହେଉନି ଯିବାକୁ 

ଛାଡ଼ି ଏହି ଲକ୍ଷ୍ମଣପୁରୀକୁ । 


ଲାସ୍ୟମୟୀ ଉଭଭାହେଲା ସମ୍ମୁଖରେ ମୋର 
କହିଲା ସେ... 

ବିଦାୟ ମାଗିବି ବୋଲି ଆସିଛି ସତ୍ଵର 
ଏତେ ଫୁଲ ଫୁଟାଇଲି 
ହସେ, ମୁଗ୍ଧେ ହସାଇଲି 

ଘୃତପଦୀ ୧୧୯ 


କବିଟିଏ ପାଇଥିଲି ପାଶେ 
ସେ ଆଜି ବିଦାୟ ନେବେ 
ସ୍ଵତିମୟୀ ରୂପେ ମୁହିଁ ରହିବି ପ୍ରବାସେ । 


ନିଅ ସତି, ତୁମ ସାଥେ କବି 

ଏ” ଅଭୁଲା ଫୁଲବନ ଛବି । 
ସେଠାରେ ସେ ଫୁଟାଇବ 

ଅମଳିନ କବିତା କୁସୁମ, 
ଚିରଦିନ ଗାଇବ ସେ 

ମୋ କବିର ମୁଗ୍ଧ ଜୟଗାନ | 

୧୨୦ 


ଘୂତପଦୀ 
୬9 
ଶାଳଗ୍ରାମ 


ପ୍ରଭୁ ! ଦୁଃଖର ସ୍ରୋତରେ ମୋତେ ଗଡ଼ାଇ ଗଡାଇ 


ଯାତନାର କୀଟ କାଟି କରୁ ଶାଳଗ୍ରାମ, 
ଜୀବନ ସାର୍ଥକ ମୋର ହୋଇଯିବ ତେବେ 
ଏ ଶରୀରେ ଭେଟିବି ମୁଁ ଯା ପବିତ୍ରତମ । 


ଦୁଃଖର ନିହାଣ ମୁନେ ଯେ, କ୍ଷତ ବିକ୍ଷତ 
ସେ ସିନା ପାରିବ ବୁଝି ଦୁଃଖୀର ଆରତ, 
ସୁଖ ସଉଭାଗ୍ୟ ନେଇ ଯା” ଜୀବନ ଗଢ଼ା, 
ସିଏ କି ପାରିବ ବୁଝି ଅଶ୍ରୁ ଅଭିଘାତ ! 
ଯେ ଜୀବନେ ଅଟେ ଚିର ଦୂଃଖୀ, 
କି ଲାଭ ପାଇବ ପ୍ରଭୁ ! 

ଦୁଃଖରେ ପରଖୁ ¦ ! 


ଚାହେଁନି ଚାହୈନି ପ୍ରଭୁ ! ସୁଖ ଏ ଜୀବନେ 
ବଞ୍ଚିବାକୁ ଦିଅ ମୋତେ ଦୁଃଖ, ଅଭିମାନେ, 
ସେ ସ୍ରୋତରେ ଗଡ଼ି ଗଡ଼ି ହୁଏ ଶାଳଗ୍ରାମ 
ସାର୍ଥକ ହୋଇବ ତେବେ ମୋ ଶିଳା ଜୀବନ, 
ଭାଗ୍ୟବାନ ମଣିବି ନିଜକୁ 

ଦୁଃଖେ ଦ୍ରବି ସୁଖ ପାଇବାକୁ । 


Digitized by srujanika@gmail.com 


ଘୂୃତପଦୀ ୧୨୧ 
୬୩ 
ବିଜ୍ଞାନ ବିସ୍ପୟ 


ଭାରତ ଭ୍ରମଣେ ଆସିଥିଲେ, 
ଆମେରିକାବାସୀ  ଫଷ୍ଟର” ଦିନେ 
ରହସ୍ୟ ଆଉ ରୋମାଞ୍ଚ ସିଏ ରଚିଥୁଲେ | 


ଅଜ୍ଞାତ କେ” ନାରୀ ଏକ 

ଦାନ କଲେ “ରଜ” 

“ଫଷ୍ଟର” କରିଲେ ଦାନ 

ପୁରୁଷତ୍ଵ ବୀଯ୍, 
ଏ” ଦୁଇ ଦ୍ରବଣ ମିଶି ପରୀକ୍ଷାନଳୀରେ 
“ଭୁଣ” ରୂପ ନେଲା ତାହା ସମୟ କ୍ରମରେ | 


ଅଜସ୍ର ଅର୍ଥରେ ହେଲା 

ଗଭୀଶୟ କିଣା, 

ଗର୍ଭଦାନ କଲେ ଏକ 

ଭାରତ ଲଳନା । 
ଆରୋପିତ ହେଲା ଭୁଣ ସେ ନାରୀ ଗର୍ଭରେ 
ବିକଶିତ ହେଲା କ୍ରମେ ଗର୍ଭ ବିଧାନରେ । 
ଲଭିଲା ଶରୀର ଭଣ, ପୂର୍ଣ ଅବୟବ, 
ହେଲା ପ୍ରାଣ ପ୍ରତିଷ୍ଣିତ, ଜୀବନ ସମ୍ଭବ | 

୧୨୨ ଘୂତପଦୀ 


ଜନ୍ମନନେଲା ଶିଶୁ କନ୍ଯା ଶେଷେ 
ଫିଷ୍ଟର ଦେଲେ ତା” ନାମ, “ ଆଶଟନ୍‌” ହରଷେ | 
ଆମେରିକା ଗଲେ ଫେରି ଶିଶୁଟିକୁ ନେଇ 
ଭାରତୀୟ ମହିଳାଙ୍କୁ ଧନ୍ଯବାଦ ଦେଇ | 


ଅବିବାହିତ ଫିଷ୍ର, 
ଶିଶୁଟିର ମାତା ପିତା ରୂପେ, 
ନିଅନ୍ତି ଯତ୍ନ ତାହାର 
ଶ୍ରଦ୍ଧାଭରେ ବିଧ୍ୂ ଅନୁରୂପେ | 
ବିଜ୍ଞାନର ବିସ୍ଲୟ ବାଳିକା 
“ ଆଟନ” ନବୀନ କଳିକା 
ପ୍ରକୃତିର କ୍ରମ ଭଙ୍ଗକରି 
ଆସିଛି ଏ” ସଂସାରକୁ 
ପୁଣି “କ୍ରମେ” ଯୋଗ ଦେବ ବୋଲି | 


ବି.ଦ୍ର ଟାଇମସ୍‌ ଅଫ୍‌ ଇଣ୍ରିଆର ତା. ୯.୨.୨୦ ୧୦ର ଏକ ସତ୍ୟ ସମ୍ବାଦ ଉପରେ 
ରଚିତ | 

ଘୂତପଦୀ ୧୨୩ 


ଫୁଲରେ ଫୁଲ ! 

କେ” ଦେଇ ପାରିବ 
ତୋ” ରୂପର ମଧୁମହକ ମୂଲ, 

ଫୁଲରେ ଫୁଲ | 


କେଡ଼େ କଅଁଳିଆ 
କେଡ଼େ ସୁକୁମାର 
ପାଖୁଡା ଖୋଲି, 
ହସୁଥାଉ ତୁହି 
ଶତ ମନ ମୋହି 
ଲାବଣ୍ୟ ବୋଳି । 


ଅଳି ଆସି ତୋତେ 
କେତେ ଅଳି କରେ 
ମଧୁଭଣ୍ଡାର ଲୁଣ୍ଡିବ ବୋଲି, 
ଲୁଣ୍ଡନ ଭାଷା 
ସଦା ମିଠା ମିଶା, 

ହରେ ମନ, ଗୁଣୁ ଗୁଞ୍ଜାନ ତୋଳି | 


ରୂପ ରୂପସୀ ଗୋ ! 
ଦେଂଏନା ଧରା, 
ଲୁଟି ନେବ ତୋର 
ବଧୁଲି ବନର 
ମଧୁ ପସରା | 

ଫୁଲରେ ଫୁଲ 
କେ” ଦେଇ ପାରିବ ତୋ ରୂପର 
ମଧୁ ମହକ ମୁଲ ! ¦! 

° 

୧୨୪ ଘୂତପଦୀ 


ଚିତ୍ରଟିଏ ଆଙ୍କିନାହିଁ ଏଥି, 
ଅଚିତ୍ରର ପୂଷ୍ଠା ଏହି 
ବିଚିତ୍ର ଏ ନାମ ଅଛି ଲେଖୁ । 


ଲେଖାତୀତ ରେଖାତୀତ 
ଏ” ପ୍ରକୃତି ଚାରୁ ଚିତ୍ରଶାଳା, 
କିପରି ବା” ପିନ୍ଧାଇବ 
ଭାବମୟ ରୂପର ମେଖଳା ! 
ଅନନ୍ତ କାଳରୁ କବି 
ଲେଖୁଅଛି, ଲେଖବ ଏପରି, 
ଶିଳୀ ଆଙ୍କୁଅଛି ରୂପ 
ଆଙ୍କୁଥବ ନିତି ସେହିପରି | 
ମହାରୂପ ବାରିଧ୍ବ ଯା 
ରୂପମୟ ଅଟେ ଚିରନ୍ତନ, 
କି' ମଧୁର ନିନାଦରେ 
ନିନାଦିତ ନିଖୂଳ ଭୁବନ | 


କବି ଆଜି ହତବାକ୍‌ 

ହାତେ ଧରି ରଙ୍ଗତୁଳି ତା'ର 
କି' ରେଖୁବ, କି” ଲେଖୁବ 
ଚିତ୍ରହାଟ ବିପୁଳ ସମ୍ଭାର । 
ଚାହେଁ ସେ ବିସ୍ବୟେ 
ସସ୍ମିତେ ତନ୍ସୟେ । 

ଘୁତପଦ୍ୀ ୧୨୫ 
ID 
ମନ୍ତ୍ରମୟ 


ହୋଇଯିବା ନିଜପାଇଁ ପ୍ରତିଶ୍ରତିଟିଏ 
ପାଳିବାକୁ ନିଷ୍ଠାରଖ ଶତ ପ୍ରତିଘାତେ, 
ଅନାଗତ ଆଶଙ୍କାରେ ଜର୍ଜରିତ ହୋଇ 
ବିଘ୍ନ ସୃଷ୍ଠି କରିବାନି ଜୟଯାତ୍ରା ପଥେ | 


ଯନ୍ତ୍ରଣା ବିଭୂତି ଯିଏ ମାଖଛି ଜୀବନେ 
ମିଳେତାକୁ ଅସରନ୍ତି ମମତା ଅମ୍ପତ, 

ସେ କେବେ ଚାହେଁନା ପଛେ ଲକ୍ଷ୍ୟପଥ ଏଡ଼ି 
ଭାବେନି ଜୀବନେ କେବେ ପ୍ରୀତି ପରାହତ | 


ଅଭିମାନ କରିବାନି ଭାଗ୍ୟପରେ କେବେ 
ଅଭିଘାତ ବରିନେବା ଆନନ୍ଦ ମନରେ, 

ଗତି ରୋଧ କରିବାନି ପ୍ରେମ ପ୍ରବାହର 

ଯା” ଆସୁଛି ଆସ, ଦିଅ ଆସିବାକୁ ତାରେ । 


କରଉଁବ୍ୟର ମହାଯ୍ଚେ ପୁଣ୍ୟାହୁତି ଢ଼ାଳି 
ନିଃଶେଷ କରିବା ସଖା ! ଜୀବନ ପାତ୍ରକୁ, 
ଜୀବନର ଜୟଗାନେ ହୋଇ ମୁଖରିତ 
କରିଦେବା ମନ୍ତ୍ରମୟ ବିଶ୍ଵ ଭୁବନକୁ । 


କର୍ଭବ୍ୟର ଦୀକ୍ଷା ନେଇ ଚାଲିଲେ ଜୀବନେ 
ଜୀବନ ପାଲଟିଯିବ ପବିତ୍ର ଜାହୁବୀ, 
କରିଲେ ଅବଗାହନ ସେ ଶୀତଳ ଜଳେ 
ଆନନ୍ଦେ ଝଙ୍କତ ହେବ ପ୍ରାଣର ପୂରବୀ 
ସୁଖ ଦୁଃଖ ହେବେ ଏକାକାର 
ପ୍ରାଣମୟ ସେ ମଧୁ ଝଙ୍କାର | 

eo 


Digitized by srujanika@gmail.com 


୧୨୬ ଘୂତପଦୀ 
୬୭ 
ମିଠା ମିଠା ହସ 


ନିତି ନିତି ଦେଖେ, ପଥଚାରୀଟିଏ 
ହାତେ ତା” ଭିକ୍ଷାଥାଳ, 

ଗ୍ରହଣ କରେନି କାହାଠାରୁ କିଛି 
ଖାଦ୍ୟ, ଅନ୍ଧ ଜଳ | 

ତା' ମନ ଖୋଜୁଛି ପାଇବାକୁ ଅନ୍ୟ କିଛି 
ଅଜବ ତାହାର ରୁଚି | 


ଯା” ପାଟିରୁ ଶୁଣେ ମିଠାକଥା ପଦେ 
ପାତିଦିଏ ଥାଳ ତାର, 
ଅମୃତ ସହ ଢ଼ାଳିଦିଅନ୍ତି ସେ 
ତୋଳି ମିଠା ମିଠା ସ୍ଵର, 
ପିଇଯାଏ ଆନନ୍ଦରେ 
ତୃପ୍ତିର ହସ ଝରେ | 


ହୃଦୟ ବିକଳ ହୁଅଇ ସଦା 
ଭେଟନ୍ତାକି ଥରେ ତା” ପ୍ରିୟାରାଧା, 
ମିଠା ମିଠା ହସ ମୁହଁରେ ବୋଳି 
ଆସନ୍ତା ସେ ଚାରୁ ଚରଣ ଚାଳି | 
କହନ୍ତା ସଖା ! 
ହୃଦୟ ମୋ”ର ମମତା ମଖା । 

ଘୂତପଦୀ ୧୨୭ 


ସପନ ଦେଖୁଲା ଦିନେ ସେ ପୁଣି, 
ମିଠା ହସ ତଳେ ଗରଜେ ଫଣୀ 
ତା' ଫଣା ଟେକି । 
ଚୋଟ ମାରିବାକୁ ରହିଛି ଟାକି 
ସେ ମିଠା ହସ, 
ଏ” ପାଖେ ଅମୃତ, ସେ ପାଖେ ବିଷ ? ? 


ଟୋପାଏ ହସରେ ସମାଧୁୂତ ହୁଏ ସମସ୍ୟା ଶତ 
ପଦେ ମିଠା କଥା ସଂଚାରେ ବଳ, ଯେ” ବ୍ୟଥାହତ, 
ତା” ପୁଣି ଅଟଇ ଚଞ୍ଚକତାର ଚାରଣ ଭୂମି 
ଯବନିକା ପଡେ ଶତ ସଂଗ୍ରାମେ 

ଦିଗ୍‌ବିଜୟୀ ଲୋଟେ, ଏ ଧରା ଚୁମି | 


ମିଠା ମିଠା ହସ, ମିଠା ମିଠା କଥା, ଅମୃତଝରା 
ନିମିଷକେ ପୁଣି ପାଲଟେ କିପରି ବିଷ ପସରା ! ! 
ନେପଥ୍ୟ ନାୟକ ସେଠାରେ “ମନ” 
ଅଭିନୟେ ସେତ ଅତି ଧୁରୀଣ | 
କେତେବେଳେ ସିଏ କି ରୂପନିଏ 
ଅମୃତ ସାଥେ ବିଷବି ଦିଏ । 
୨୪.୨.୨୦୦୫ 
ଢ଼େଙ୍କାନାଳ 

୧୨୮ ଘୂତପଦୀ 
D୮ 
ହଜାଇଛୁ ସବୂ ଆମେ 


“Where is the Iife 
We have lost in living 
Where is the Wisdom 
We have lost in Knowledge. 
Where is the Knowladge 
We have lost in information 
The cycles of Heaven in twenty Centuries 
Bring us farther from God and nearer to dust.” 
T.S. Eliot 
ହଜାଇଛୁ ସବୁ ଆମେ, 
ବଞ୍ଚିବାରେ ଖାଲି ବିତାଇ ଦେଇଛୁ 
ଏ “ଜୀବନ” ଅକାରଣେ । 
“ପ୍ରଜ୍ଞାଂ ଆମର ହଜି ଯାଇଅଛି 
“ ଜଞାନ'ଂର ଗରଭେ ଆଜି 
ସାରା ଜୀବନର ଜ୍ଞାନରାଶି ଆମ- 
' ତଥ୍ୟ”ରେ ଯାଇଛି ହଜି । 
ଅନନ୍ତ କାଳ, ଅନ୍ତ କରିଛୁ 
ମାସ ଓ ବରଷ ଗଣି, 
ଭିତରେ ଅଛି ଯେ ଦିବ୍ୟ ଚେତନା 
କେବେ ଦେଖୁ ପାରିଲୁନି । 
ହଜାଇ ଦେଇଛୁ ନୟନର ଜ୍ୟୋତି 
ମାୟାଛବି ଦରଶନେ । 
ଆଜିର ସଭ୍ୟତା ଦୂରେଇ ଦେଇଛି ତୁମଠୁ ଆମକୁ ପ୍ରଭୁ ! 
ପାଖେଇ ଦେଇଛି ଧ୍ଵଂସର ପଥ ଧରାଧୁଳି ଚାଟିବାକୁ । 
ବି.ଦ୍ର. ହାୟାସୂଜନ 

ଘୂତପଦୀ ୧୨୯ 
୬୯ 
ପ୍ରୀତି ପାରିଜାତ 


ମୋ” ମନର ନନ୍ଦନ କାନନେ 

ଫୁଟିଥଲା ପ୍ରୀତିସ୍ମିଗ୍ଧ ପାରିଜାତଟିଏ, 

ଚୂପି ଚୂପି ହାତ ତୋଳେ, ତୋଳିବାକୁ କିଏ 
ମୁଗ୍ଧା ଏକ ବ୍ରୀଡାବତୀ ନାରୀ - 
ଲାସ୍ୟମୟୀ ତରୁଣୀ ସୁନ୍ଦରୀ | 


ଲାସ୍ୟମୟୀ ପଚାରିଲା ତାକୁ 
ଅରପିବି ହୃଦ ସିଂହାସନେ ବିଜେ, 
ମୋ” ପ୍ରିୟ ପ୍ରଭୁଙ୍କୁ 


To eo ~~ 


ତୋଳିବକି ତୋତେ ? ?' 


ଆଗୋ ପ୍ରାତିମୟି ! 

ନାହିଁ, ନାହିଁ, ନାହିଁ, 

ସମୁଦ୍ର ମନ୍ମନୁ ମୁହିଁ ହୋଇଅଛି ଜାତ 
ମନ୍ସନ କଷଣେ ସଦା ଯିଏ ଜର୍ଜରିତ 

ତା” ହୃଦ ବନରେ ମୁହିଁ ଫୁଟିଥାଏ ଆପେ 
ନନ୍ଦନ ବନର ଶିରୀ ଭରି ତା'ର ରୂପେ, 
ଯଦି ତୂମେ କଷଣ କର୍ଷିତା 

ତୁମ ମନ ଉପବନେ ହେବି ଗୋ ଚର୍ଚଚିତା 
ବୃନ୍ତଚ୍ୁତ କରନାହିଁ ମୋତେ 

ଧରନାହିଁ “ ଦେବପୁଷ୍ଠୀ ହାତେ | 

୧୩୦ ଘୂତପଦୀ 


ଉତ୍ତରିଲା ବିଧୁବଧୁ ମୁଗ୍ଧ ସ୍ଵର ତୋଳି 
ଏତେଦିନ ପ୍ରତୀକ୍ଷିତା ଗନ୍ଧଧୂପ ଜାଳି, 
ଫୁଲେ ଫୁଲେ ଖୋଜୁଥଲି ‹ ପ୍ରୀତି ପାରିଜାତ 
ନୁହେଁ ତାହା “ ଦେବପୁଷ୍ପୀ ରୂପେ ପରିଚିତ । 


ପ୍ରୀତିର ପ୍ରତୀକ ସିଏ ପ୍ରୀତିରୁ ଜନମ 
ପ୍ରୀତିରେ ମଉଳେ, ମନ ତା” ନନ୍ଦନବନ, 
ଏତ ମତ୍ତ ପାରିଜାତ 


ମରତ ସମ୍ମତ 
କାନ୍ତ କୂସୁମିକା 
ଉପଭୋଗ କରେ କବି ଲଳିତ ଲାଳିକା | 
୨୫.୪.୨୦୦୫ 
ଢ଼େଙ୍କାନାଳ 

ଘୂତପଦୀ ୧୩୧ 
୭୦ 

c < ~~ Lg 

ମମର” କବି ପାଇ 
କବିତାର ଯେଉଁ ମଧୁ ମର୍ମର 

ତୋଳିଅଛ ତୁମେ କବି 
ନବ ତରୁଣୀର ତାରୁଣ୍ୟ ଭରା 

ଶତ ଶୃଙ୍ଗାର ଛବି, 
ହସୁଅଛି ତହି ନିଖୂଳ ତରୁଣ ମନ 
ସୁରଭିତ ସୁରନାୟିକାର ପ୍ରୀତି ବନ । 


ଶୁଙ୍ଗାରୀ କବି ମେଘ ମଲ୍ଲାର 

ସଙ୍ଗୀତ ସୁରେ ସୁରେ 
ମେଦୁର ମୁଦିର ମୁିଁତ ତାନ 

ନୀଳିମ ମଞ୍ଚ ପୁରେ 
କେଉଁ ଅତନୂର ମାୟାଲୋକେ ତନୁ ମାଜି 
ହରିତ କରିଛ ପଳିତ ପତ୍ର ରାଜି | 


ପ୍ରଣୟ “ବେଳାରେ” ବାଲିବୁକେ ଯିଏ 

ନ ଖେଳିଛି ଲୁଚକାଳି, 
ସିଏ କି ବୁଝିବ ପ୍ରୀତି ପରିଭାଷା 

ରସାଳ ହୁଦୟ ଢ଼ାଳି ! 
ଦେହାତୀତ ସେଇ ମନାତୀତ ମନସିଜ 
ହୃଦୟେ ହୃଦୟେ ଫୁଟାଏ ଯେ” ସରସିଜ । 


ତୁଳୀ ମୁନେ ତୁମେ ତୋଳି ନେଇଅଛ କବି 
ପରଷି ଦେଇଛ ଆନନ୍ଦେ ତୁମେ 
ସେଇ ଅମ୍ପତ ଛବି, 
ଜଳ ମର୍ମରେ” କଳିତ ଯେଉଁ ଶୋଭା 
କେଡ଼େ ମନୋମୟ, ସତେ କେଡ଼େ ମନ ଲୋଭା | 


ବି.ଦ୍ର.: ବିଶିଷ୍ଟ କବି ଶ୍ରବସ ନାୟକଙ୍କ “ ଜଳ ମ୍ମର ” କବିତା ପୃସ୍ତକ ପାଠ କରିବା ପରେ... 

୧୩୨ 


ଘୃତପଦୀ 
୭୧ 


ଅଙ୍କାବଙ୍କା ନଇ 


ମୋ ମନର ଫାଙ୍କ ଦେଇ 

ଅଙ୍କା ବଙ୍କା ନଭିଟିଏ ବହେ, 

ସେ ନଇର କୁଳୁତାନ, ମୋ” ମନର 

ଲୁଚାଛପା, ମପାଚୂପା, ସବୁକଥା କହେ | 
ଜୀବନର ହାଟ ବସେ 
ସୁଖ ଦୁଃଖ ଦୁଇ କୂଳେ ତା'ର, 
ସ୍ଵୃତିର ପସରା ଖୋଲି ଲୁନ୍ତ ରୂପଭାର | 

ଶୈଶବର ଉପତ୍ୟକା, ସବୁଜାଭ ଅଛି ସେଇଦିନୁ 

ଡାକୁଛି, ଆସ ହେ କବି ! 

ଖାଲି ଖାଲି ଲାଗେ ତୁମ ବିନୁ 

ତୁମକୁ ମୁଁ ସବୁଦିନେ ଝୁରେ 

ଥରଟିଏ ଆସ ମୋର ପୁରେ | 
ହସୁଛି କୈଶୋର, ଭରି 
ନୟନରେ ସାଙ୍କେତିକ ଭାଷା, 
ଆଖୁଠାରି ଡାକୁଅଛି, ହସମୟୀ ଉଲ୍ଲୋଳିନୀ ଉଷା । 
କବିର ସଙ୍ଗିନୀ 
ଶାନ୍ତି ପ୍ରଦାୟିନୀ ! 

ଯୌବନର ଚୂତ ବନ୍ଧୁ 

ଶୁଭେ ପିକ ପଞ୍ଚମ ତାନ, 

ବକୁଳିତ ବିପୁଳିତ 

ମଳୟର ମୁଗ୍ଧ ମଧୁବନ । 

ତାରୁଣ୍ୟ ହସୁଛି ତହିଁ 

କେତେ ଆଶା, କେତେ ସ୍ବପ୍ନ ନେଇ, 

ତା” ମୁରୁଜ ମଣ୍ଡପକୁ ଥରଟିଏ କବି ଦିଅ ଚାହିଁ । 
ହସାଅ ରସାଅ, 

କବିମନ ଭାବରେ ଭସାଅ | 


୨୮.୪.୨୦୦୪, ଭୁବନେଶ୍ବର ° 

ଘୂତପଦୀ ୧୩୩ 


୭୨ 
ସତ୍ୟର ଅଭିସାର 


ଅନ୍ଧାର ଅଛି, ଆଲୋକ ବି ଅଛି 
ମଣିଷ ଜୀବନେ ଭରି, 
ପୂର୍ଣମା ଆସେ, ଅନ୍ତରୁ ଯାଏ 
ଘନ ଅମା ଅପସରି | 
ସେ ପୁଣି ହୋଇଲେ ଦୂର 
ଘୋଟେ ଅନ୍ଧାର ଘୋର । 


ଏପରି ଚାଲିଛି ଗ୍ରାସ ଅନୁଗ୍ରାସ 
ଅନନ୍ତକାଳ ଧରି, 
ମଣିଷ ଜୀବନେ ସୁଖ ଦୁଃଖର 
ସମାଗମ ଏଇପରି | 
ଭରିଦିଏ କିଏ ହର୍ଷ 
କେ” ମାଖେ ବିଷାଦ ସ୍ପର୍ଶ । 
ବିଦୁୂ କମ୍ପନ, ମେଘ ଗର୍ଜନ, 
ଦୁଃଖ ଘନ ଘଡ଼ ଘଡ଼ି, 
ଜୀବନ ମାଟିକୁ ଉର୍ବର କରେ 
ହେଲେ ବି ତ୍ରସ୍ତକାରୀ; 
ଲୋଟିଯାଏ ପୁଣି ସୁଖର ଫସଲ ତା'ର 
ରତ୍ନମୟୀ ତା” ଦୁଃଖର ପାରାବାର । 


ନିଭୂତତମ ଏ “ ମହାସତ୍ୟ” ସଦା 
ଏହାତ ଶାନ୍ତି ମୁକ୍ତି ଅଭୟ ପ୍ରଦା, 
ଅନ୍ତରେ ହେଲେ ସତ୍ୟର ଅଭିସାର 
ଦୂରେଇ ଯିବରେ ଦୁଃଖ ଦୁର୍ବହ ଭାର । 
° 
୨୯.୦୯.୨୦୦୫, ଢ଼େଙ୍ଗାନାଳ 

୧୩୪ ଘୂତପଦୀ 


୭୩ 
ଆନନ୍ଦାଶ୍ର 


ଆଖରେ ମୋ” ଥୁଲା ଆଖୁଏ ଆକାଶ 

ସପନ ଚାନ୍ଦ, କେଡ଼େ ହସକୂରୀ ଟିଏ, 

ମୁଗ୍ଧ ଆବେଶ ନୟନରେ ଭରି 

ଡାକୁଥିଲା ମୋତେ, ଆଖୁ ଠାରି ଠାରି 
କହୁଥିଲା “ ଆହେ କବି ! 

ପଠାଇ ଦେବିକି ମୋ” ମଧୁ ହସରୁ ଖୁଏ !” 


ହେ କବି ! ତୁମର ମଉନ ମୁହଁକୁ 

କରି ଦେବ କ୍ଷଣେ, ହସ ଛଳ ଛଳ ନଇ, 
ତମରି ଭିତରେ ପଶିଯିବ ସିଏ 

ହସର ଝରଣା ହୋଇ । 

ମନକୁ କରିବ ରୂପର ଗୋଲାପ ବନ 
ମୁହଁକୁ କରିବ ହସରେ ଜ୍ୟୋତ୍ସାୟନ ! ” 


ବିଦ୍ୟୁତ୍‌ ସମ ମୁଖେ ଚହଟିଲା ହସ, 
ଲଭି କବି ପରିତୋଷ 
ମୁଗ୍ଧେ କହିଲେ କବି, 

ଧନ୍ୟ ହେଲି, ଗୋ ବରବର୍ଣ୍ଣିନି ! 
ତୋଳିନେଇ ତୁମ ଛବି | 


ହସ କୁ ଲେପିବି ଚନ୍ଦନ ଲେପ ସମ 
ଏ” ମନେ ଥାପିବି ମନ୍ଦିର ଅନୁପମ, 
ଭୂମା ଭାବେ ରଖୁ ଲୟ 
ଜୀବନ ହୋଇବ କାନ୍ତ କବିତାମୟ | 
ମନକୁ ହସରେ ଧୋଇ 
ଆନନ୍ଦ ଅଶ୍ର ବାହିଁ, 
ଜୀବନେ କରିବି ଅଶ୍ରର ଅଭିଷେକ 


ଆନନ୍ଦ ପାଇଁ ଅଶ୍ରର ରଖୁ ଟେକ । 
୩୦.୯.୨ ୦୦୫ ,ଢ଼େଙ୍ଗାନାଳ o 

ଘ୍ୂତପଦୀ ୧୩୫ 
୭୪ 
[୪] x 
ହ...ନାହ 
ମୁଁ ଅଟଇ ଛୋଟ ' ନାହିଁ” ଟିଏ 
ଦୁନିଆ ଖୋଜଇ “ହଁ” ଟିକୁ ଖାଲି, 


ମୋତେ କିଆଁ ମୁହଁ ମୋଡ଼ି ଦିଏ ? ? 
ମୁଁ ଅଟଇ ଛୋଟ ନାହିଁଟିଏ । 


ପିଲାଦିନ କଥା ଗଲ ଭୁଲି 

କରୁଥିଲ ତୁମେ କେତେ ଅଳି, 

ମାଂ ବାପା ସବୁ ଶୁଣୁଥିଲେ 

ହିତାହିତ ସବୁ ବିଚାର କରିସେ 

“ହଁ” କିଂବା ନାହିଁ? କରୁଥିଲେ, 

ନାହିଁ ଶୁଣି ତୁମେ ଫୁଲାଇଛ ମୁହଁ ବାରବାର 
ହଁ ଟିଏ ଥଲା ତୂମ ପାଇଁ ପରା ଭାରି ଭଲ | 


ଏବେ ଭାବୁଛ କି କେଡ଼େ ଭଲଥୁଲା ତାଙ୍କ “ନାହିଁ 

ମହା ଉପକାରୀ ବାରଣ ତାଂ ଥଲା ତମପାଇଁ, 
ଜୀବନେ ତୁମକୁ ଦେଲାଗଢ଼ି 
ପରିଚୟଟିଏ ଦେଲା ଯୋଡ଼ି, 
ସୋପାନୁ ସୋପାନ, ପାରୁଅଛ ଚଢ଼ି | 
ସାହସେ ଆଗକୁ ପାଦ ବାଢ଼ି । 

“ହଁ” ଶୁଣିବାକୁ ଭାରି ମିଠା 

ନ ବୁଝି ନଶୁଝି “ହଁ କରିଦେଲେ 

ଭୋଗିବାକୁ ପଡ଼େ ହଟହଟା, 

ହଁ କୁ ଆଦିରି, ନାହିଁ! କୁ କରନା 
ନାହିଁ....ନାହିଁ, 

ମାପି ଚୁପି କଥା, ତଉଲି ତାଉଲି 

ସବୁବେଳେ କୁହ ` ହଁ...ନାହିଁ” । 

ଧନୁଶରପରି ପାଟିରୁ ଖସିଲେ କଥା ଥରେ 

ଆଉ ନ ବାହୁଡ଼େ ଧନୂପରେ | 

୯.୯.୨୦ ୦୫, ଢ଼େଙ୍କାନାଳ ° 

୧୩୬ 


ଘୂତପଦୀ 
୭୫ 
ଅହଂକାର 


ଅହଂକାରର ଇମାରତଟିଏ 
ଗଢ଼ଇ ମଣିଷ ମନେ, 
ଧରାକୁ ମଣଇ ସରା, ଜୀବନରେ 
ମତ୍ତ ମାନବ ଗଣେ । 


ମାନବିକତାର ମନ୍ତ୍ରକୁ ଭୁଲି 

ଆପଣାକୁ କରେ ପର, 
ରଚଇ କ୍ରୋଧର ଖାଣ୍ଡବବନେ 

ଅଗ୍ନିର ପଟୁଆର | 
ଉଜାଡି ଦିଅଇ ସେ ବନ ପୁଷ୍ଠବାଟୀ 
କ୍ରୋଧ ନିଆଁ ତା'ର ସଫା କରିଦିଏ 

ବନଶିରୀ ଚାଟି ଚୂଟି | 


ଅହଂକାରୀର ଗର୍ବ ଗର୍ଭେ 
ହଜଇ ମଣିଷପଣ, 
ସାରା ଜୀବନଟା ପାଲଟି ଯାଏ ତା’ 


ସୁଗୁଣର ଶ୍ଳଶାନ | 


ପ୍ରଲୋଭନର ଚାରଣ ଭୂମିରେ 

ତା” ମନ ବିଚରୁଥାଏ, 
ବଡ଼ ପଣିଆର ବୃତ୍ତଟିଏ ଟାଣି 

ତା' ମଧେ ବନ୍ଦି ହୁଏ | 

ଘୃତପଦୀ ୧୩୭ 


ବିଶ୍ଵ ଜୀବନୁ ଦୂରେଇ ଯାଏ ସେ, 
ଅହମିକା ବନବାସୀ, 
ଛୋଟ ହୋଇଯାଏ ତା” ନିଜ ଭିତରେ 
ଗରବେ ସର୍ବନାଶି | 
ଗଣ ଜୀବନର ବିଶାଳ ପରିଧୁ 
ଭିତରେ ହଜିଲେ ଥରେ 
ଅହଂକାରର ବନ୍ଦିଶାଳାରୁ 


ମୁକତି ମିଳିବ ବାରେ, 
ତୁଟିଯିବ ଅହଂ ନିଶା 
ଜୀବନେ ମିଳିବ ଦିଶା । 
୧୨ ୦୯୨୦୦୫ 
ଢ଼େଙ୍କାନାଳ 

୧୩୮ ଘୂତପଦୀ 


୭୬ 


< 

ପ୍ରାଥନା 
ମାଗୁନି ଜୀବନେ ଧନ ଦୌଲତ 
ଦେବ ଯଦି ଦିଅ ପ୍ରଭୁ ! 
*ମନଂ ଟିଏ ମାଗେ, ସ୍ବାର୍ଥ ରହିତ 
ସୁଧା ସୁରଭିତ 
ପର ସେବାରତ 
ଶାନ୍ତି ସନ୍ତୋଷ ଲଭୁ ।” 


ଏ” ମନ ଅଟଇ ବଡ଼ ଅମାନିଆ 
ଅତୀବ ସ୍ବେଚ୍ଛାଚାରୀ, 
ବିବେକ ପ୍ରହରୀ କଥା ସେ ନମାନେ 
କାହାକୁ ନ ଯାଏ ଡ଼ରି । 

ଅତି ଚଞ୍ଚଳ ଅତି ଚପଳ ତା” ମତି 

ଅତି ଅବୋଧ୍ଧ, ବିଶୃଖଳ ତା” ଗତି | 


ମାଗୁଛି ସୁଧାର ମନଟିଏ ପ୍ରଭୁ 
ଦେବ ଯଦି ଦିଅ ମୋତେ, 
ସମାହିତ ଆଉ ଶାନ୍ତ ରହିବ 
ବିବେକର ଅନୂଗତେ 
ନହେଉ ମନର ମଣିଷ ପଣିଆ ଉଣା 
ଭୋଗ, ଲାଳସାରେ ନହେଉ ସେ ପଥବଣା | 
ନହେଉ ସେ ମଦମତ୍ତ 
ଚଳ ଚଞ୍ଚଳ ଚିତ୍ତ | 


“ ପୌରୁଷ” ପଣ, ନକରୁ ଜୀବନ 

ରିକ୍ତ, ପ୍ରଳୟ ବେଦି, 

“ବଚନ” କୁ ଚାରୁ ଚଟୁଳ କରହେ ! 

ହେଉତା” ମର୍ମଭେଦୀ | 

* ରସନା” କୁ କର ରସମୟ, ପ୍ରଭୁ ମୋର 

ବୁହାଇ ଦିଏ ମୁଁ ଅବାରିତ ସୁଧା ଧାର | 
୧୮ ୯ ୨୦୦୫, ଢ଼ିଙ୍କାନାଳି 

ଘ୍ୃତପଦୀ ୧୩୯ 
୭୭ 
ମହା ଶୂନ୍ୟତା 


ଦିଅ ପ୍ରଭୁ ମୋତେ 

ମହା ଶୁନ୍ୟରୁ ମୁଠେ, 
ଶୂନ୍ୟତାକୁ ହେ 

ବୋଳିଦିଅ ସଖା; 

ଏ” ମୋର ହୃଦୟ ପୁଟେ | 


ଯାହା ଦେଇଅଛ 

ନେଇଯାଅ ସବ, ସଖା ! 

ନିଃସ୍ଵ କରହେ, 

ଦେଇ ଦୂଃଖର ଦୀକ୍ଷା | 

ସୁଖରେ ତୁମକୁ 

ପାଏନି କେ” କେବେ ଦର୍ଶନ, ଦୟାପିଧୁ ! 

ଦୁଃଖ ଚନ୍ଦନେ ଚର୍ଚ୍ଚିତ ହୋଇ ଭେଟିବି ପ୍ରଭୁଙ୍କୁ 
ନିରବଧଂ.....ନିରବଧ୍‌ | 


ତୁମେ ଅଗତିର ଗତି, 

ଅନାଥର ନାଥ ନିଖୁଳ ବିଶ୍ଵପତି । 
୪୮୯୨୦୦୪ 
ଭୁବନେଶ୍ବର 

୧୪୦ 


ଘୂତପଦୀ 


୭୮ 


ଦୀପାବଳି 


ଆସିଛି ଦୀପାବଳି ବରଷକରେ 

କରନ୍ତି ଦୀପଦାନ ସରବେ ଘରେ, 

ପିତୃପୁରୁଷ ବଡ଼ବଡ଼ୁଆ ଗଣ 

ଆଲୋକେ ଯିବାପାଇଁ, / ଆଲୋକାୟନ” 
ଶ୍ରଦ୍ଧା ମହାଉତ୍ସବ, 

ପାଳନ୍ତି ସର୍ବେ ଭକ୍ତି ପ୍ରୀତି ପରବ । 


ସେମାନେ ମହାଜନ ପିତ୍ଧପୁରୁଷ 

ସଦା ଆମର କାମ୍ୟ ତାଙ୍କ ଆଶିଷ, 

ଆମର ସୁଖ ଶାନ୍ତି ସନ୍ତୋଷ ପାଇଁ , 

ସେ ଉଦ୍ଧ୍୍‌ବାସୀ ସଦା ଥାଆନ୍ତି ଚାହି; 
ପୂଜୁ ଏ”ଦୀପ ଦାନେ 

ଆଲୋକୁ ଥାଉ ଗହ ଆଲୋକାୟନେ | 


ଘୋଟିଛି ଅନ୍ଧକାର ଚେତନାପୁରେ 

ଏ ଦୀପାଲୋକେ ତାହା ରହିବ ଦୂରେ, 

ପରାଶେ ପ୍ରଜ୍ଞାଲୋକ ଉଠିବ ଝଳି 

ଏ” ଚିତ୍ତ ହେବ ଆମ ଚିନ୍ନୟପୁରୀ; 
ଆମେ ହେବା ଜାଗ୍ରତ 

ଦୂର ହୋଇବ ବାଧା ବନ୍ଧନ ଶତ । 


ନିଜର ପରିଧ୍ୂବରେ ନିଜେ ତ ବନ୍ଦୀ 
ଦୁଭୀବନାରେ ମନ ହୁଅଇ ଛନ୍ଦି, 
ଆଲୋକେ ସେ ପରିଧ୍ବ ହୋଇବ ଦୂର 
ଅନନ୍ତ ବଳୟରେ ହେବା ବିଭୋର 
ସର୍ବେ ଜାଳିବା ଦୀପ 
ମାନବ ଜାତିର ଏ ମହାଉସବ । 


ଚ ଟି ୭ 6 6 ଛା ରୁଚନୈଶଟିରି ¢ 

ଘୂତପଦୀ ୧୪୧ 


୭୯ 
< 
ସମପଣ 
ଜୀବନଯାକ ଭୋଗିଛି ପ୍ରଭୁ 
ଦାରୁଣ ଯେତେ ଦୁଃଖ, 
ତା” ତାପେ ଦଗ୍ଧ ହୋଇଛି ମନ” 
ଯେ” ଖୋଜେ ଖାଲି ସୁଖ; 
ହୋଇଛି ଶୁଦ୍ଧ ସ୍ଵର୍ସମ ସିଏ 
କି” ଅମଳିନ ମଧୁର ମନଟିଏ | 
ବିବେକଟିକୁ କରିଛି ସିଏ 
ସ୍ବଛ୍ଥ ନିରିମଳ, 
ଅନ୍ତରେ ମୋ” ଭରି ଦେଇଛି 
ଦର୍ପଦଳା ବଳ; 
ଗର୍ବ, ରଷୀ ଅହଂକାର ପୋଛି 


~~ 


ହୃଦୟ ମୋର କରିଛି ସ୍ବିଗ୍ଧ ଶୁଚି । 


ଦୁଃଖ ଯଦି ଆସିବ ଆସୁ 
ହାତରେ ଧରିଦଣ୍ଡ 
ପାଛୋଟି ନେବି ପ୍ରେମିକାସମ 
ହେଲେବି ପରଚଶ୍ତ 
ସମର୍ପି ଦେବି ନିଜକୁ ତାର ପଦେ 
ଆଶ୍ଲେଷିବି ଗଭୀର ପ୍ରେମାମୁଦେ; 
ବଦଳି ଯିବ.... ବଦଳିଯିବ ମନ 
ପାଇବ ଯଦି ସେ ମଧୁ ଆଲିଙ୍ଗନ | 
ଦୁଃଖ ସବୁ ବାଦଲ ସମ 
ଦୂରେଇ ଯିବ ଦୂରେ, 
ବାଜିବ ବୀଣା ମଧୁରତମ 
ସମର୍ପଣ ସୁରେ, 
ଲିଭିବ ସବୂ କଷଣ ପରାଭବ 
ଜୀବନ ଯାକ ଭୋଗିଛି ଯେତେ 
_____.______ ___ ତ୍ରିକ୍ତ ଅନୁଭବ । 
୯ ୫.୧ଟ.୨୦୦୫,ଭୁଚନେଶ୍ବଗ Pi 

୧୪୨ ଘୂତପଦୀ 
[୮୦ 
ସଂସ୍କୃତ 
ମୁକ୍ତ ମନର ହରିଣୀଟିଏ ସେ 
ଅବାଧ ତା”ର ଗତି, 
ସଂସ୍କାରକୁ ସେ ଗ୍ରହଣ କରେନି 
ପ୍ରଷ୍ମିଳ ତା'ର ମତି | 
ନରଶଖେ ପ୍ରଥାର ମାନ, 
ପ୍ରତିକଥାରେ ତା” ଅଲୋଡା ପ୍ରଶ୍ନବାଣ | 


ମନ ପାଇଗଲେ କିଛିଟା କଥାରେ 
ସାଲିସୀ କରେ ସେ ବସି, 
କିଛି ରଖୁ କିଛି ଛାଡ଼ିଦିଏ ସିଏ 
ତା” ଅବୁଝା ମନ ହସି । 
“ ଦିନେ ପାହାନ୍ତାରେ ଶୁଣିଲା ପଡୁଛି 
ହୁଳହୁଳି ଘନଘନ, 
ସାଇ ସୀମନ୍ତିନୀ ବଧୁଲି ବରଣୀ 
ମନ ଖାଲି ଛନ ଛନ | 


ଯିବେ ନଇକୂଳ ହେବେ ତହିଁ ଠୂଳ 
ସାଜିବେ ସାଧବ ବୋହୂ, 

ପୂଜାଥାଳି ଧରି ହୁଳହୁଳି ତୋଳି 
ମନାସିବେ ଶୁଭ ବହୁ | 
ଭସାଇବେ ସୁଏ ଡଙ୍ଗା 

ମନଟି ତାଙ୍କର ଭାବ ମୁରୁଜରେ ରଙ୍ଗା | 


ଲଲାଟେ ଶୋଭଇ ସିନ୍ଦୁର ଟୋପା 
ରାସ ପୁନେଇଁର ଶଶୀ, 

କେଡ଼େ ଉଚ୍ଚାଟ ମନ ମତାଣିଆ 
ଉଠନ୍ତି ସେମାନେ ହସି । 
ସଂସ୍କୃତିଶୀଳ ମନ 
ଆନନ୍ଦେ ଛନ ଛନ । ” 

ଘୃତପଦୀ 


ଅବୁଝା ଲଳନା ମନ ବୁଝି ଗଲା 
ଆଲୋକିତ ପ୍ରାଣପୁରୀ, 

ସଂସ୍କୃତି, ପ୍ରଥା, ପ୍ରୀତି ଚେତନାରେ 
ମନ ତା” ଉଠିଲା ଭରି; 
ଥଲା ପ୍ରଥା ବିରୋଧୁୂନୀ 

ବୁଝିଗଲା ମନ, ବଦଳିଛି ସିଏ 
“ସଂସ୍କୃତି ସ୍ଵାଭିମାନୀ ।” 

ଲଲାଟରେ ଲିହି ସିନ୍ଦୁର ଟୋପା 
ଟାଣିଲା ଓଢ଼ଣା ସରୁ, 

ଧୂପ ଦୀପ, ହାତେ ବାହୁଙ୍ଗା ଡଙ୍ଗା 
ଧରି ବାହାରିଲା ଘରୁ; 
ପକାଇଲା ହୁଳହୁଳି 

ସତେ ବା ସାଧବ ବୋହୂ ସାଜିଛି ସେ 
ପ୍ରଥା ବିନୋଦିନୀ ନାରୀ ! 


ଆନନ୍ଦ ଉଛୁଳା ମନଟି ତାହାର 
କେତେ ଭାବଛଳଛଳ, 
ବୋଇତ ବନ୍ଦାଇ ଛାଡ଼ିଦେଲା ସୁୁଏ 
ଭାସିଗଲା ବହୁ ଦୂର, 
କେତେଯେ ମନାସି ଶୁଭ, 
ଅନ୍ତରେ ତା'ର ଉଚ୍ଛଥଳ ଅନୁଭବ | 
ଯିଏ ଥଲା ଦିନେ ସଂସ୍କୃତିହୀନା 
ଆଜି ସଂସ୍କାରଶୀଳା, 
ସମୟ ଗରଭେ ସବୂତ ବଦଳେ 
ସିଏ ବଦଳିଛି ପରା ! 
ପ୍ରଭାବିତ ପରିବେଶେ 
ସାଲିସୀ କରିଛି ଶେଷେ | 


୧୪୩ 

୧୪୪ ଘୃତପଦୀ 


୮୧ 


ଘଷରା ଦର୍ପଣ 


ଘଷରା ଥଲା ଦର୍ପଣଟି ମୋର 

ତା” ଥଲା କେଡ଼େ ଭଲ, 

ଲୁଚାଉଥୁଲା ବାର୍ବଵକ୍ୟର ଛବି 

ପାକୂଆ ପାଟି, ଫୁଟିଲା ଆଖ ଗୋଟି | 
ପକ୍୍‌ କେଶ ଲୋଳିତ ଚମ ଭାର 
ଲୁଚାଉଥିଲା ବୟସ ଦଗା ଗାର | 


ଜଳକା ସେଇ ଦର୍ଘଣଟି 

କେତେ ଯେ ଭଲ ସତେ 
ଯତନ ପାଇଁ କେବେ ସେ କିଛି 

ମାଗିନି ସେବା ମୋତେ । 
ଅଲୋଡା ଏକ ମଣିଷର ସେ ସାଥୀ 
ତାହାକୁ ସିଏ ଶିଖାଏ ବସି ସଂସାରର ନୀତି | 


କହେ ତା” କାନେ “ ଜୀବନ ସାରା 

ଲୁଟିଛି କେତେ ରୂପ, 

ଘଷରା ଆଉ ଜଳକା ବୋଲି 

କରିବି କିଆଁ ଦୁଃଖ ! 

ହରାଇ ଅଛି ସ୍ଵଚ୍ଛତା ମୁଁ ନିର୍ମଳତା ଆଜି, 

ଯା” ଯାଇଅଛି ହରାଇବାରେ, ପଡ଼ିବି କିଆଁ ଭାଜି ? ? ” 


କହିଲେ ବୃଦ୍ଧ “ ଅଟ ମୋ' ପ୍ରିୟ 
ଘଷରା ଦରପଣ ! 
ଦେଖାଉ ନାହଁ ଜୀବନେ ମୋତେ 
ଉଡା ଉପବନ । 
ମୋ” ମନ ଆଉ ହେଉନି ଆନ୍ଦୋଳିତ 
ପାରୁନି ଦେଖ ବୋଲି “ମୋ” ହୃଦ 
ନହୁଏ ବ୍ୟଥାହତ । 
° 

ଘୂତପଦୀ ୧୪୫ 
୮୨ 
ମୂତ୍ୟୁ 


ମୂତ୍ୟୁ କହେ, ନଥାଏ ମୋର ପାଳି 
ଯେଉଁଠି ଇଚ୍ଛା ସେଠିକି ଯାଇ 
ଖେଳେ ମୁଁ ଲୁଚକାଳି । 


ପ୍ରକୃତିର ନିୟମେ ସବୁ ବଶ 
ଆସିବା ଯିବା, ରତୁର ସଭା 
ଯେତେ ବରଷ ମାସ । 

ମୁଁ ଅଟେ କିନୁ ସେ ସବୁ ବ୍ୟତିକ୍ରମ 
କ୍ରମର ସଦା ଅଟଇ ମୁହିଁ ଭ୍ରମ । 


କେ” ଆଗ ପଛ ବିଚାର ମୋର ନାହିଁ, 

କେ କଞ୍ଚା ଆଉ ପାଚିଲା କିଏ 

ତାହାମୁଁ ବାରେ ନାହିଁ । 

ଯାହାକୁ ଇଛା ତାହାକୁ ନିଏ ତୋଳି, 

କଞ୍ଚାଟିକୁ ନଯାଏ ଛାଡି ପାଚିନି ତାହା ବୋଲି । 


ସବୁ ଅନିତ୍ୟ, ମୁଁ ଏକା ସତ୍ୟ ସଦା 
ଭଙ୍ଗା ଗଢ଼ା ଖେଳରେ କ୍ଲାନ୍ତି 

ଭୋଗେ ମୁଁ ନାହିଁ କଦା 
ଅନାଦି କାଳୁ ଚାଲିଛି ମୋର ଲୀଳା 
ଅନନ୍ତକାଳ ଚାଲିବ ତାହା 

ଅଲେଖା କାଳବେଳା | 

୧୪୬ ଘୂତପଦୀ 


ସବୁରି ପାଇଁ ସଜାଇଦିଏ 

ଧରଣୀ ଧୂଳି ଶେଯ 
ରାଜା, ପରଜା, ସାନ ବା ବଡ଼ 

ନ ଥାଏ ମୋର ହେଜ ! 


ଅକାଳେ ଆସେ ବିଦାୟ ବାର୍ତା ନେଇ 

ଦୁ୍ବୀର ମୋ” ସଂହାର ଲୀଳା 

ଅସମତାରେ “ ସମତା” ଦେବା ପାଇଁ । 
ଅଟେ ମୋ ସାମ୍ୟ ନୀତି 
ମୋ” ପଥ ଏକପଦି । 

ଘୁତପଦୀ ୧୪୭ 
୮୩ 
ପ୍ରୟାଣ ପଥ 


` ହୁଏ ମୁଁ ତରତର, 

ଯିବାକୁ କାହିଁ, ଜାଣେ ମୁଁ ନାହିଁ, 

ଲାଗେ ଏ” ' ପରଘର' 

ସମସ୍ତେ କିଆଁ ଲାଗନ୍ତି ପର....ପର ? ? 
ଯିବାକୁ ଖାଲି ହୁଏ ମୁଁ ତରତର | 


ଦିଶୁଛି ଏକ ଆଲୋକ ରେଖା 

ଦୂର ଦିଗ୍ବଳୟେ, 

ଡାକୁଛି ମୋତେ ସେ ହାତଠାରି 

“ ବାଟୋଇ ଭାଇ ! ବାଟୋଇ ଭାଇ ! 

ମୋଂ' ଆଡ଼େ ଚାହଁ ବାରେ, 

ଯାଅନା ଅପସରି 

ତୁମରି ବାଟ ରହିଛି ଚାହିଁ ଆଲୋକିତ ଏ ପୁରୀ | 


ଶାନ୍ତିମୟ, ଆନନ୍ଦମୟ 
ଚିନ୍ନୟ ଏ” ଧାମ, 
ଫୁଟଇ ପ୍ରୀତି ପଙ୍କଜିନୀ 
ଅତୁଳ ଅନୁପମ | 


ଏଠାରେ ନାହିଁ ବାଦ ବିସମ୍ବାଦ 
ଛୋଟ ବଡ଼ ଭେଦ, 

ଶୁଭଇ ଖାଲି ସମତା ଆଉ - 
ମମତା ମଖା ନାଦ | 

୧୪୮ ଘୂତପଦୀ 


ସୃଷ୍ଟିବୁକେ ଜୀବନ ଦୀପ 

ଜଳିଲେ ଲିଭେ ଦିନେ, 
ସେ ଦୀପ ଶିଖା ଲିଭିଛି ତୁମ 

ବିଦାୟ ଗୀତି ଗାନେ । 
ମଧୁର ତା'ର ତାନ 

ବିଭୋର ଆଜି କରିଛ ତୁମ 
ହୃଦୟ ଆଉ ମନ । 

ଆସ ଆସ ହେ ସଖା ! 
ଆଲୋକ ପୁରେ 


ହୋଇବ ଆମ ଦେଖା | 

ଘ୍ୃତପଦୀ ୧୪୯ 
୮୪ 
ସାର୍‌ ଆଶୁତୋଷ ମୁଖାଜୀ 


ସାର୍‌ ଆଶୁତୋଷ ଥିଲେ ନ୍ୟାୟାଧୀଶ 
ଏକ ଉଚ୍ଟ ନ୍ୟାୟାଳୟେ । 
ଏତେ ବଡ଼ ପଦ ମଣ୍ଡନ କରି 


କରଉଁବ୍ୟେ ଥିଲେ ଲୟେ | 
ରଖୁଥିଲେ ଟେକ ତା'ର 

ଭୁଲି ନଥଲେ ସେ ସଭ୍ୟତା ସଂସ୍କୃତି 
ପ୍ରିୟ ତାଙ୍କ ଭାରତର । 


ପାଶ୍ଚାତ୍ୟ ଢ଼ଙ୍ଗ ଆଦରି ନଥୁଲା 
ତାଙ୍କର ବଡପଣ, 

ଭାରତୀୟ ପରି ଚଳଣି ତାଙ୍କର 
ସଂସ୍କୃତି ସଚେତନ । 


ଗଙ୍ଗା ଜଳରେ, ଭକତି ଭାବରେ 
ସ୍କାନ କରନ୍ତି ନିତି, 

କାନ୍ଧରେ ଗାମୁଛା ହାତେ ପୂଜାଢ଼ାଳ, 
ମନ୍ତ୍ର ପଢ଼ି ବାହୂଡ଼ନ୍ତି | 

ଦିନେ ସେ ଦେଖୁଲେ ବିଷାଦ ମନରେ 
ବସିଛି ବୃଦ୍ଧା ଜଣେ, 

କହିଲେ, ‘ମାଆ ଗୋ! କାହିଁକି ଏପରି 
ବସିଛ ଦୂଃଖ ମନେ ! 

କୂହ ମାଗୋ ମନ ଖୋଲି 
ଭାବିନିଅ ମୋତେ, ମୁଁ ତୁମ ପୁତ୍ର ବୋଲି । 

୧୫୦ 


ଘୃତପଦୀ 


ବୃଦ୍ଧା କହିଲା, “ ଆଜି ମୋ ପତିଙ୍କ 
ଶ୍ରାଦ୍ଧ ଦିବସ” ପୁଅ! 
“ବ୍ରାହ୍ମଣ ଦେବତା ପାଉନି, ମୁଁ ପୂଜା 
କିପରି କରିବି କୁହ ! 
ମିଳନ୍ତା ତାହାଙ୍କୁ ମୁକ୍ତି 
ପାଅନ୍ତି ଟିକିଏ ତୃପ୍ତି ।” 
“ ଦୁଃଖ କରନି, ଃଖ କରନି 
ଏଥର ଘରକୁ ଚାଲ, 
କରି ଦେବି ମୁହିଁ ଶ୍ରାଦ୍ଧ ତୂମର 
ଆଣିଛି ଗଙ୍ଗାଜଳ । ” 
ବୃଦ୍ଧା କହିଲା ହସି, 
“ ମଙ୍ଗଳ ତୁମ କରିବେ ଠାକୁର 
ବୁଝିଛ ମୋ ଦୁଃଖ ଆସି । ” 


ଶ୍ରାବିକ୍ରିୟା ତା” ସମ୍ପନ୍ନ ହେଲା 
ସବିଧୂରେ ଯଥାବେଳେ, 
ପଇସା ଚାଉଳ କିଛି ଫଳମୂଳ 
ବାନ୍ଧିନୂଆ କରିଆରେ | 
ଟେକି ଦେଲା ତାଙ୍କ ହାତେ 
କହିଲା ବିନୀତ ହୋଇ 
“ ତୁମ ରଣ କେବେ ସୁଝି ପାରିବିନି 
ଗୋସାଇଁ ଠାକୂର, ମୁହିଁ ।” 


ଗଣ୍ଠିଲି ଟିକୁ କାନ୍ଧରେ ଧରି 
ଆନନ୍ଦେ ଆଶୁତୋଷ 
ଫେରିଲେ ଘରକୃ, ଯେ ଦେଖୁଲେ ତାଙ୍କୁ 
ଭାବିଲେ ଇଏ କି ବେଶ! 
ଏତେ ବଡ଼ ଲୋକ ହୋଇ 
ଏ” ବିଚାର କାହିଁ ପାଇଁ ? ? 

ଘୂୃତପଦୀ ୧୫୯୧ 


ଜଣେ, ସବିନୟେ ପଚାରିଲେ ତାଙ୍କୁ 
ମନରେ ସାହସ ବାଛି, 
“ଏ କି କାମକଲେ ବୁଝି ପାରୁନାହିଁ 
କ୍ଷମା ଦେବେ, ନ୍ୟାୟପତି ।' 


ସେ କହିଲେ, “ଶୁଣ ମୁଁ ସିନା ମଣ୍ଡିଛି 
ନ୍ୟାୟାଧୀଶ ପଦ ଏବେ, 

ମୁଁ ଅଟେ ବ୍ରାହ୍ମଣ ଜନମୁଁ ମରଣ, 
ବ୍ରାହ୍ମଣର କର୍ମ କେବେ - 
ଛାଡ଼ି ପାରିବିକି ମୁହିଁ ! 

ବ୍ରହ୍ମଣର ଧର୍ମ ତାର କ୍ରିୟାକର୍ମ 
ଅଛି ସାଥେ ଯଥା ଛାଇ | 


ନିରାଶ୍ରୟା ବୃଦ୍ଧା ସ୍ବାମୀ ଶ୍ରାଦ୍ଧ ପାଇଁ 
ନପାଇ ବ୍ରାହ୍ମଣ ଜଣେ 
ଗଡାଉ ଥୁଲା ତା’ ନୟନୁ ଲୋତକ 
ହସାଇଲି ଦୁଃଖୀ ଜନେ 
ବ୍ରାହ୍ମଣ କର୍ରବ୍ୟ କରି, 
ତା” ଦାନ ଦକ୍ଷିଣା ଅତି ଶରଧାରେ 
ନେଉଛି ଗଣ୍ଠିଲି ଭରି । 
ଛାଡ଼ିନି କୌଳିକ ବୃତି 
ନାହିଁ କିଛି ଅସଙ୍ଗତି । 
୧୪୮୦୧୨୦୧୭ 
ଭୁବନେଶ୍ବର 

୧୫୨ ଘୃତପଦୀ 
୮୫ 
ଯୁବକର ସ୍ବପ୍ନ 


ହେ ପ୍ରବୃଦ୍ଧ ପୁରୁଷ ମହାନ୍‌ ! 
ଦିଅ ଶୁଭାଶିଷ ତୁମ 
ଏ ଜୀବନ ହେଉ କୀର୍ରିମାନ | 


ଯୁବକ ଆମେ ଚଞ୍ଚଳ ହେ ସଦା 
ଆଗେଇ ଯାଉ ନମାନି କିଛି ବାଧା, 
ଅମାପ ସ୍ଵପ୍ନ ନୟନେ ଅଛି ଭରି 
ବହ୍ନିମାନ ଆମେରେ ଆମେ 
ଆମେତ ସ୍ଵପ୍ନଚାରୀ । 


ଶୂନ୍ୟେ ଉଠି ପାରିବୁ ଆମେ ଉଡ଼ି 
ଉର୍୍ତେ ଆମେ ପାରିବୁ ଦମ୍ଭେ ଚଢ଼ି, 
ଯିବୁ ହେ ଆମେ ଗ୍ରହରୁ ଗ୍ରହାନ୍ତର 
ଡ଼େଇଁବୁ ଆମେ ଆକାଶ ପଥୁ 
ତଳକୁ ବାର ବାର । 


ଲମ୍ବ ଦେବୁ ସାଗର ବୁକେ ଆମେ 
ଜୁଆର ସାଥେ ଲଢ଼ିବୁ ପରାକ୍ରମେ, 
ପଶିବୁ ଆମେ ଅତଳତଳ ଭେଦି 
କରିବୁ ଆମେ ଆବିଷ୍କାର 

ଭୂତଳ ଭରା ନିଧୁ 


ପ୍ରଗତି ଯଜ୍ଞ ପୁରୋଧା ଆମେ ସାଜି 
ଲଗାଇ ଦେବୁ ଜୀବନ ଆମ ବାଜି, 
ଜ୍ରାନ୍ତି ପଥେ ହୋଇବୁ ଅଗ୍ରସର 
ଦୂର୍ଗତି ହେ ହୋଇବ ଆମ ଦୂର 
ଆଶିଷ ତୁମ ଲଭି । 

ଆସିଲେ ଆସୁ ଦୁଃଖଶତ, 

ଉଇଁବ ଦିନେ ସୌଭାଗ୍ୟର ରବି । 
° 

ଘୂତପଦୀ ୧୫୩ 
୮୬ 
କୌଳିକ ବୃତ୍ତି 


ଆସିଛି ମୁହିଁ ଧାଇଁ, 
ପାଗଳ ଆଜି ହୋଇଛି ମୁହିଁ 
ମୋ କଜୁଳବୃତ୍ତି ପାଇଁ | 
ଆସିଛି ଆଜି ଧାଇଁ । 


ହାତକୁ ମୁହିଁ ପଜାଇ ଅଛି 

ସଜାଇ ଅଛି, ମୋ ପ୍ରିୟ କୁଳ କର୍ମେ, 
ଯାହାହେଲେବି ଭୁଲିନି ମୁହିଁ, ଏଡ଼େଇ ନାହିଁ 
ଶତ ସଂଘାତେ, ମୋ ପ୍ରିୟ କୁଳ ଧର୍ମେ | 
ହାତରେ ଅଛି ବିଜ୍ଞାନର କାତ, 

ଜୀବନ ନଇ ଭିତରେ ନାବ - 

ବାହିବି ନିତି, 

କରିବି ଆତଯାତ | 


ସଂସ୍କୃତି ମୋ” ଛାଡ଼ିବି ନାହିଁ କେବେ 

ସାମାଜିକ ବିପଯ୍ୟୟ ଗ୍ରାସିବ ଆସି ଯେବେ, 
ମୋ” ମନ ମାନ, ଉଚ୍ଚାରଣ, 

ମୋ” ଆଚରଣ, ସ୍ଵାଭିମାନ, 

ମୋ'ରି ରକ୍ତେ, ମୋ’ ଗୁଣସୂତ୍ରେ 

ରହିଛି ମିଶି ସଦା, 

ସଂସ୍କୃତି ମୋ” ଜୀବନଧାରା, ଭୁଲିବି ନାହିଁ କଦା | 

୧୫୪ ଘୂତପଦୀ 


ଜାତିରେ ଥାଏ ବୃତ୍ତିର ଭାଷା, କୃତିର ଇତିହାସ, 
ଶ୍ରମର ଶ୍ରେଣୀ ବିଭାଗେ ଥାଏ ଦକ୍ଷତାର ବାସ, 
କେ” ନୁହେଁ ବଡ଼ ସାନ, 

ଏ” ଅଟେ କୁଳଧର୍ମ ଧାରା କର୍ମ ବିଭାଜନ । 


ଗର୍ବ କର ନିଜର ଜାତି, ନିଜର ବୃରି, 
ନିଜର କର୍ମ ପାଇଁ, 

କୁଳର କଳା ସଂସ୍କୃତିକୁ 
ଉର୍ଚ୍ଚେ ରଖ ଭାଇ । 
ଏ” ତୁମ ସ୍ଵାଭିମାନ 
ନିଜର ଧର୍ମେ ନିଜର କର୍ମେ 
ସରବେ ଗରୀୟାନ୍‌ 
କେ” ନୁହେଁ ବଡ଼ ସାନ | 

ଘୂତପଦୀ ୧୫୫ 


୮୭ 
ପୁନମ୍‌ 


ପୁନମ୍‌” ତୁମକୁ ନମସ୍କାର 
ତୁମରି ଭିତରେ ସ୍ବାଭିମାନକୁ ମୁଁ 

କରିଅଛି ଆଜି ଆବିଷ୍କାର, 

ପୁନମ୍‌ ତୁମକୁ ନମସ୍କାର | 


ତୁମ ନାଁ ଥଲା ' ହେମଲତା’ 
ନିରକ୍ଷରା ଥଲେ ମା” ଗୋ ତୂମର 
ମଦ୍ୟପ ଥଲେ ତୁମ ପିତା | 
ଅଭାବ ଭିତରେ ଶତୁଥଲ 
ଅଳପ ହେଲେବି ପାଠ ଦି' ଅକ୍ଷର ପଢ଼ିଥିଲ | 


କାନେ କେ” କହିଲା ଚୂପି ଚୂପି 
ନୂଆ “ ଧନ୍ଦାଂ'ରେ ତାଲିମ ନେଇତୁ 
ନୂଆ ରାହାଟିଏ ଖୋଜିବୁକି ? 
ଜୀବନର ସବୁ ସମ୍ପି ତହିଁ ଅଛି ଭରି 
ଶପଥ ନେଏତୁ ପଣକରି । 


ପୁନମ୍‌ ଭାବିଲା, ମିଳିଗଲା ବାଟ ମିଳିଗଲା 
' ଗାଡ଼ି ଚଳାଇବା ତାଲିମ” ସେ ଯାଇ ନେଇଗଲା, 
ନୂଆ କରି କିଛି ଦେଖାଇବ 
ସାହସର ସହ ଚାରିଚକ ଯାନ ଚଳାଇବ । 

୧୫୬ ଘୂତପଦୀ 


ଅଳପ ଦିନରେ ନିଜ ପଇସାରେ 
ପୁନମ୍‌ କିଣିଲା ଗାଡିଟିଏ, 
ମାଲ” ବୋଝେଇ ଲକ୍ଷ୍ୟ ସ୍ଥଳରେ 
ପହଞ୍ଚାଇ ଦେଲା ନେଇ ସିଏ, 
ସମସ୍ତେ ପାଇଲେ ଭଲ ତାକୁ 
ସଚୋଟ ପଣର ମୂଲ ସେ ପାଇଲା 
ଅଭାବ ନଥୁଲା ଚଳିବାକୁ | 
ବାପା ତା :ଭପରେ ଭାରି ଖସ୍ତା 


ଝିଅଟାଏ ହୋହ୍‌ ଗାଡ଼ି ଚଳଉଛି 
ଟିକିଏ ହେଲେବି ଆହ ଦକା ? ? 


ମଦୁଆ ମରଦ ଗାଡିବାଲା 
ରାଗେ ଜରଜର ହୋହଲ୍ଲା, 
ଦୂନୀମ କେତେ ପ୍ରଘଟିଲେ 
କ୍ରୋଧଭରେ | 
ନିଜ ଘରେ ଅବା ଶାଶୁ ଘରେ ଥାନ ମିଳିଲାନି 
ଯାଯାବର ପ୍ରାୟ ରାଜରାସ୍ତାକୁ 
କରି ନେଲା ତା'ର ବାସଦଭୂମି | 


ସେ ଛାଡିଛି ତା'ର ବାପଘର ଆଉ ଶାଶୂଘର 
ଉଭୟ କୁଳର ସନ୍ତକ ଅଟେ ପୁଅ ତା'ର | 
ଗାଡ଼ିଟି ଭିତରେ ଛୁଆଟିକୁ ନେଇ 
ରାସ୍ତା ଉପରେ କାଟେ ଦିନ, 
କେତେ ଦୁଃଖରେ ଛୁଆଟିକୁ ପାଳି 
ରଖୁଲା ଜନନୀ ସ୍ଵାଭୀମାନ । 

ଘୂତପଦୀ ୧୫୭ 
ବଢ଼େଇ କୁଢ଼େଇ ବଡ଼କଲା 
ଆବାସିକ ଏକ ବିଦ୍ୟାଳୟରେ 
ଛୁଆଟିକୁ ତା'ର ପଢ଼ାଇଲା ! 
ଶିକ୍ଷିତ ହେବ, ଦୀକ୍ଷିତ ହେବ ପୁଅ ତା'ର 
ତୋଳିବ ଜୀବନେ ଆନନ୍ଦର ନୂଆ ପଟୁଆର | 


ଛାଡ ବାଡ ହେଲେ ମା'ଛୁଆ ଦୁହେଁ 
ବିକଳେ କାନ୍ଦିଲେ କେତେଦିନ, 
କିଛି ଦିନ ଧରି ବୂଝାଇ ବୂଝାଇ 
ବୁଝିଲା ଅବୁଝା ତାଙ୍କ ମନ | 


“ହେମଲତା” ନାଁ ଅଲୋଡା ହୋଇଲା 
ଶାଶୂଘରେ ଆଉ ବାପଘରେ, 
ନୂଆ ନାଁଟିଏ ଆଦରି ନେଲା ସେ 
ସେଇଦିନଠାରୁ ଜୀବନରେ | 
ସେ ହେଲା “ ପୁନମ୍‌ ହିନ୍ଦୁସ୍ଥାନୀ ” 
ପରିଚିତ ନୂଆ ନାଁ ଘେନି | 
ଦେଇଛି ଆଗ୍ରହେ ପୁଅ ନାମ, 
“କ୍ରାନ୍ତିବୀର ହିନ୍ଦୁସ୍ଥାନ” 
ଏହାତା” ଜାତୀୟ ସ୍ଵାଭିମାନ, ତା'ର 
ସ୍ଵାଭିମାନ । 


ସମାଜ ପାଡ଼ିତା ନାରୀଙ୍କର - 
ସିଏ, ହେଲା ସାହା, 
' ମଦମୁକ୍ତି' ଆନ୍ଦୋଳନରେ ହେଲା ଠିଆ | 
ମଦ ମାଫିଆଙ୍କ ରୋଷର ଶିକାର ହେଲା ସିଏ 
ଦୂର ବହୁଦୂର ଗାଡ଼ିନେଇ ଦମ୍ତେ ଚାଲିଥାଏ । 

୧୫୮ ଘୃତପଦୀ 


ଅନ୍ଧାର ରାତି, ନିଛାଟିଆ 
ନିଶା ଖାଇଦେଇ ହତ୍ଯାକାରୀ ଏ 
ମାରଣାସ୍ତ ଧରି ହେଲେ ଠିଆ | 


ଘନ ଅନ୍ଧାରେ ଗାଡ଼ିରୁ ତାହାକୁ 
ଟାଣି ଆଣି, 
ଦି” ହାତ ବାନ୍ଧି ଭୁଜାଲିରେ ତାକୁ 
ଦେଲେ ହାଣି, 
ଚିକ୍ରାର ତୋଳି ଧୂଳି ବୁକେ ସିଏ ଗଲା ଲୋଟି 
ଅଲଗା ହୋଇଲା ଗଶ୍ଡିରୁ ତାର ମୁଣ୍ଡଗୋଟି । 


ନିର୍ଜନେ ଗାଡ଼ି ରାସ୍ତା କଡ଼ରେ କାନ୍ଦୁଥଲା 
ସ୍ବେହମୟୀ ତା” ଜନନୀକୁ ସିଏ ଝୁରୁଥଲା, 
ଆଜିବି, ପୁନମ୍‌ ଛାୟା ରୂପ, ବୁଲେ ସେଇଠାରେ 
ପ୍ରଣମନ୍ତି ସବୁ ଗାଡ଼ିର ଚାଳକ ଆବେଗରେ 
ଛାୟାରୂପ ଯାଏ ଅପସରି, 
ଶୂନ୍ୟ ସୀମାରୁ କ୍ରନ୍ଦନ ସ୍ଵର ଉଠେ ଝରି । 
“ପ୍ରାଣ ସନ୍ତାନ, ପ୍ରିୟ ଗାଡ଼ି” ତାକୁ ଖୋଜୁଅଛି 
ଖଝୁରୁଅଛି ନିତି ଝୁରୁଅଛି । 
© 
ବି.ଦୁ.: ତା ୧୯.୧.୨ ୦୦୬, ନିଉ ଇଭିଆନ୍‌ ଏକ୍ପ୍ରେସ୍‌୍ର ଏକ ସତ୍ୟ ସମ୍ବାଦ ଉପରେ 
ଆଧାରିତ । ସମ୍ବାଦର ଶୀର୍ଷକ : ଓ ଠ oman, ଘଟଣା ପୀଠ - ମହାରାଷ୍ଟ୍ର | 

ଘୃତପଦୀ 


C୮୮ 


ପାପଫୁଲ 


ମୋ ଜୀବନ ପ୍ରଭୁ ! 
ପାପର ପସରା, | 
ତୁମ୍‌ ପୂଜା ପାଇଁ ମୁହିଁ, 
ତୋଳି ପାରୁନାହିଁ 
ମୋ” ମନ କୁସୁମ 
ଆହେ ମୋ ପରାଣସାଇଁ । 


ଯଦି ଚାହଁ ପ୍ରଭୁ । 
ଏ” ପାପ ଫୁଲକୁ 
ନିଜ ହାତେ ନିଅ ତୋଳି, 
ଶିରରେ ନଥାପି 
ମାଳାରେ ନ ଗୁନ୍ଧି 
ପାଦେ ଦିଅ ତାକୁ ଦଳି ! 


ତଥାପି ଡ଼ରୁଛି, 
ପାପର କଣ୍ଟକ 
ଶ୍ରୀପଦ କରିବ କ୍ଷତ, 
ମୋ ଫୁଲ ପରାଗ 
କଳଙ୍କ, ଲାଗିଲେ 
ପଦ ହେବ ଶିରୀହତ | 


ତୋଳନା ତାକୂହେ ! 
ଡାଳେ ପାପଫୁଲ 

ମଉଳି ଯାଉ ସେ ଝଡ଼ି, 
ଧୂଳି ଶେଯ ଦେଉ - 
ତା” ପାପ ଘୋଡାଇ, 

ଲିଭାଇ କାଳିମା କାଳି | 
ମାଟିର ପାବନ କୋଳ 
କରୁ ତା” କଳଙ୍କ ଦୂର । 


୧୨1୨।୨୦୦୬ 


ଢ଼େଙ୍ଗାନାଚ 


୧୫୯ 

୧୬୦ ଘୃତପଦୀ 


ଯାହାକୁ କହୁଛ ତୁମେ ପୁତ୍ର କନ୍ୟା ବୋଲି 
ସିଏ କ”ଣ ସତରେ ଆମର ? ? 

ପ୍ରତିଭୂ ଅଟନ୍ତି ଏଇ ଜୀବନ ମଞ୍ଚରେ, 
“ପ୍ରୀତି ପ୍ରତ୍ୟୟର, ଏକ ମହାବନ୍ଧନର ! ! 
ଏ” ଉତ୍ତର ମିଳିନାହିଁ ମୋତେ 

ଯେଉଁ ଦୃଶ୍ୟ ଦେଖୁଛି ଜଗତେ ! 


କିଏ ସେହି ମହାସତ୍ତା ଅଜ୍ଞାତରେ ଦିନେ 
ଫୁଟାଇଲେ ଫୁଲକଢ଼ି ମନ ଉପବନେ, 
ସେ ସକଳ ହୋଇଗଲେ ଆମ ପ୍ରାଣଧନ 
କରିଲେ ଚହଳ ଆମ ମନ ଉପବନ; 
ପାଇ, ସ୍ବେହ ଶ୍ରଦ୍ଧା ସେବା 

ହୋଇଗଲେ ପ୍ରାଣମୟ ଅବା । 


ନିଜଭାବେ ନିଜେ ତାଙ୍କୁ ପାରିଲୁନି ଗଢ଼ି 
ସମାଜ ଛଡ଼ାଇ ନେଲା ଅମ ପ୍ରିୟକଢ଼ି, 
ଛାଡି ଦେଲା ବନ୍ଧନ ବାହାରେ 
ଗଢ଼ା ହେଲେ ସମାଜର ମାନସ ରୂପରେ । 
ହେଲା ସିଏ ପ୍ରଭୁ 
ଅସହାୟ ପିତା ମାତା ସବୁ । 

ଘୃତପଦୀ ୧୬୧ 


ଆମ ପାଶେ ଥାଇ ମଧ୍ଯ ଥାନ୍ତି ବହୁଦୂରେ 
ସମାଜର ପରିବ୍ୟାପ୍ତ ବିଷ ବଳୟରେ, 
ଉବୁଟୁବୁ ହେଉଥାନ୍ତି ସିଏ 
ଖୋଜୁଥାନ୍ତି ଶ୍ରଦ୍ଧା ସ୍ପିଗ୍ଧ ମୁଗ୍ଧ 

ମନ କୋଳଟିଏ । 


ପିତା ମାତା ସ୍ବେହରଙ୍କ ସନ୍ତାନଗଣ 
ଶ୍ରଦ୍ଧାମୟ କୋଳ ତାଙ୍କ ନନ୍ଦନ ବନ 
ମିଳିଗଲେ ଶ୍ରଦ୍ଧାର ବିଭୂତି 
ଟିଳିଯାଏ ଜୀବନୁ ଦୁର୍ଗତି । 


ବାହୁଡ଼ି ଆସନ୍ତି ସିଏ 

ସମାଜର ଶ୍ରଦ୍ଧା ଦରବାରେ 
ଜୀବନକୁ ଭେଟନ୍ତି ସେ 

ଭବ୍ୟରୂପେ ଆଲୋକ ବେଦିରେ 


ଘେନି ନୂଆ ବାର୍ତା, 
ହଟିଯାଏ ହରୀ । 
ଫୁଟିବ କୂସୁମ 
ପାରିଜାତ ସମ । 
୧୧1୨୨୦୦୬ 
ଢ଼େଙ୍କାନାଳ 


ବି.ଦ୍ର ଲେବାନନ୍‌ର ବିଦ୍ରୋହୀ କବି ଖଲିଲ୍‌ ଜିବ୍ରାନଙ୍କ ଉ୍ତିର ପଦ୍ୟରୂପ । 

୧୬୨ ଘୂତପଦୀ 
୯୦ 
ବିବାହ ବେଦି 


ବିବାହ ସରିଲା, ବେଦି ଖାଲିହେଲା 
ମଉଳିଲା ଫୁଲମାଳ, 

ଶୁଭ କଳସୀଟି ଗଡୁଅଛି ତଳେ 
ଢ଼ଳିଛି ତା ଭରା ଜଳ । 


ମଉଳି ଯାଇଛି ଫୁଲ ପତ୍ର ଥୋଳା 
ତୋରଣରେ ଶୋଭୁଥିଲା, 
ତଳେ ପଡ଼ିଅଛି ଆମ୍ବ ଡାଳ ଗୋଟି 
ଏବେ ସେ କଳସୀ ମେଲା | 


ବେଦି ହୋଇଅଛି ଫୁଙ୍ଗୁଳା ମୁକୁଳା 
କେଡ଼େ ଥିଲା ଶୋଭାବନ୍ତ, 
ଆଉ ଶୁଭୁ ନାହିଁ ପୁରୋଧାଙ୍କ କଣ 
ସେ ପବିତ୍ର ଯଜ୍ଞ ମନ୍ତ୍ର | 
ପୋଡା ହୋମକାଠ ଫୁଲ ଦୂବବୀକ୍ଷତ 
ପଡ଼ିଅଛି ଏଣେ ତେଣେ 
କଦଳୀର ଚୋପା ନଡ଼ିଆ ଖୋଳପା 


ପଡ଼ିଅଛି ବେଦି କୋଣେ । 


ବାଲି ବିକ୍ଷେପିତ ଧାନ ବିଚୁରିତ 
ରଙ୍ଗିନ କାଗଜ ଛିଣ୍ଡା 

ଏଣେ ତେଶେ ପଡ଼ି ପିନ୍ଧାଇଛି ଶାଢ଼ି 
ବେଦିକୁ କରିନି ଲଣ୍ଡା ! 

ମୃତପଦୀ ୧୬୩ 


ଶଙ୍ଖ ବାଜୁନି ହୁଳହୁଳି ନାହିଁ 
ବିବାହ ବାଇଦ ତୁନି, 

ଶୁଭୁନାହିଁ ଆଉ ଶୁଭ ଉଦ୍‌ଗୀତ 
ମଙ୍ଗଳ ମନ୍ତ୍ର ଧ୍ଵନି । 
ପିଲାଙ୍କ ନାଚ ଗାନ 

ଅତିଥ ମାନଙ୍କ ମିଳନ ଆଳାପ 
ସେନେହ ସମ୍ଭାଷଣ ! 


କେତେ ଦିଆନିଆ କେତେ ଖୁଆପିଆ 
କେତେ କଣ୍ଠ କୋଳାହଳ, 
ବେଦି ଖାଁ ଖା ଦିଶୁଅଛି ଅବା 
ଫସଲ ଉଜୁଡା ବିଲ | 


କିଏ ପଚାରିଲା ସେମାନଙ୍କୁ ଆସି 


ମଉନେ ବସିଛ କିଆଁ 
ଅଭିମାନେ ମନ ମଉଳି ଯାଇଛ 


“ ଫୁଲଏ କହିଲେ, “ ମଉଳିବୁ କିଅ 
ବଉଳିଛୁ, ଶୋଭାବନେ, 

ବରବଥଧୂଙ୍କର ହୃଦୟ ମନ୍ଦିର 
ଉଦ୍ୟାନ ଫୁଲ ବନେ | 

ନୂଆ ବୋହୂଟିଏ ହସାଉଛୁ ଆମେ 
ସତେ ଅବା ଫୁଲରାଣୀ, 

ତା” ପଦ୍ଧକୋରକ ନୟନେ ଲିହିଛୁ 

ପ୍ରଣୟ ପୁଷ୍ଠଠାଣି | 

୧୬୪ ଘ୍ରତପଦୀ 


ଅଧରେ ତା'ର ଅମୃତ ଦେଇଛୁ ଢ଼ାଳି 
ଜଗତକୁ ସିଏ ଟୋପାଏ ଟୋପାଏ 
ବାଣ୍ଟିବ ମଧୁ ବୋଲି । ” 


ତୋରଣ କହିଲା, “ ତୋଳିଦେଇଛି ମୁଁ 
ପ୍ରୀତିର ତୋରଣଟିଏ, 

ନୂଆ ସଂସାର ପ୍ରବେଶ ପଥରେ 
ମିଳନ ବାରତା ଦିଏ । ” 

କଳସୀ କହିଲା, “ ମୁଁ ଯାଇ ବସିଛି 
ଜୀବନ ବେଦିର ବୁକେ, 

ପ୍ରଣୟୀ ଯୁଗଳ ଶୁଭ ମନାସିବି 
ଥିବାଯାଏ ସିଏ ଭବେ ।” 

ଏ ବିବାହ ବେଦି, ‘ଜୀବନ ଯଜ୍ଞାଶାଳା' 
ପ୍ରତୀକ ସାଜିଛି ଗହସ୍ଥଧର୍ମ ଧାରା | 
୧୩.୦୨.୨୦୦୬ 


ଢ଼େଙ୍କାନାଳ 

ଘୂତପଦ୍ଯ ୧୬୫ 
୯e 


ଶତାଦ୍ଦୀ ପୁରୁଷ 


ତୁମେତ ଅଜାତଶତ୍ରୁ 
ସୈଜନ୍ୟର ବିରଳ ପ୍ରତୀକ, 
ସଦ୍ଗୁଣ ମଣ୍ଡିତଥଲ 
ଏକ ମଧେ, ତୁମେତ ଅନେକ | 
ନୀତି ନ୍ୟାୟ ନିଷ୍ଠା ଥଲା 
ଚରିତ୍ରର ନିର୍ମଳ ପ୍ରବାହ, 
ଶୁଭ୍ରତା ଶୁଚିତାଥଲା 
ତୁମ ମଧ୍ଧେ ଦିବ୍ୟ ଅନୁଭବ | 
ତୁମ ସମ୍ବୋଧନ ଥୁଲା, 
ସମସ୍ତଙ୍କୁ “ମାଆ ବାପା” ବୋଲି, 
ସେ ଅମୃତ ସମ୍ଭାଷଣ 
ଶେଷ ହେଲା, 
ସମ୍ମୋଧ୍ୟବ କିଏ ପ୍ରାଣଖୋଲି ! 


ତୁମେ ଥଲ ଜ୍ଞାନଯୋଗୀ 
କର୍ମଯୋଗୀ ସଦ୍ଗୁଣ ସାଗର, 
ଗୁରୁଙ୍କର ଗୁରୁଥଲ 
ନିଜ ଦୀପୁ ଜାଳିଥଲ 
ଅସୁମାର ଦୀପ ପ୍ରଜ୍ଞାଶୀଳ | 
ତୂମ ଅଭିଧାନେ ମଧେ 
ଯେତେବେଳେ ଥଲା ମୋର ଧାନ, 
“ ମହାପ୍ରୟାଣ ସମ୍ବାଦେ' ମର୍ମାହତ 
ହେଲି ଅନୁକ୍ଷଣ | 
ଏ” ଓଡ଼ିଆ ଜାତି, 
ହରାଇଲା ଚିରଦିନ, ପ୍ରଜ୍ଞାର ସାରଥ୍‌ | 
ହୋଇଗଲା ଆଜି ଏକ ଶତାବ୍ଦୀର ଶେଷ; 
ତୁମେ ଥଲେ ଶିକ୍ଷାକ୍ଷେତ୍ରେ, ଶତାଦ୍ଦୀ ପୁରୁଷ | 


F ° 
ତା୧ ୦.୩. ୨ ୦ ୦ ୬ରେ ସର୍ବଶ୍ରଵ, ସର୍ଚ ସମ୍ମାନନୀୟ ପ୍ରଫେସର ଶତୃଘ୍ନ ନଂ'ଥଙ୍କର ମହାପ୍ରୟାଣେ 
ରଚିତ । 

୧୬୬ ପୂୃତପଦୀ 
୯୨ 
ଡୁବନ୍ଖାତା 


କୁଆଁ କୁଆଁ ଡାକେ ' ଶୁଭଲାଭ” କହି 
ଆରମ୍ଭ କରିଲି ବେପାର ମୋର, 
ଜୀବନ ବିପଣି ଖୋଲିଦେଲି ଏଥ 
ନଥୁଲା ହାତରେ ‘ପୁଞ୍ଜି? ଜୋର; 
ଖାଲି ହାତରେ କି ବେଉଷା ହୁଏ 
ସରଗ ସମ୍ପତି ଯାହା ମିଳିଥୁଲା 
ପସରାରେ ନେଇ ତା” ସବୁ ଥୁଏ | 


ମୁହଁରେ ମାଖୁଲି ମିଠା ମିଠା ହସ 
ଦରୋଟି ବଚନ ଅମ୍ପତ ସମ, 
ଠୂକୁରୁ ଠୁକୁରୁ ଚାଲିଲି ଦୁଆରେ 
କେତେ ଅବଲୟ ରଚିଲି ପୁଣ; 

ସମସ୍ତ ହୃଦୟ ଜିଣିଲି ମୁହିଁ 
ଗ୍ରାହକେ ଆସିଲେ, ହସିଲେ ବସିଲେ 
ମିଶିଲେ ମଉଜ କରିବା ପାଇଁ । 


ପକ୍ଷୀଏ ମାଗିଲେ ଦରୋଟି ବଚନ 
ଭରିଦେଲି ତାଙ୍କ କଣ୍ଠରେ ପରା, 


କିଚିରି ମିଚିରି ପକ୍ଷୀ ସଙ୍ଗୀତ 
ଝରିଲା କଣୁ ଅମୃତ ଧାରା | 

ଘୃତପଦୀ 


ଫୁଲ କୁମାରୀଏ ଆସି ଅଳିକଲେ 
ମାଗିଲେ ମୋ ମଧୁଉଛୁଳା ହସ, 
ଆନନ୍ଦ ମନରେ ଅଜାଡି ଦେଲି ମୁଁ 
ସ୍ବେହ ଛଳ ଛଳ ମୋ ହସ ବାସ; 
ଠେକୁଆ ମାଗିଲା ଠୁକୁରୁ ଚାଲି 
ହସି ଟେକି ଦେଲି ତା” ପାଦ ମେଲି | 


ଅମୂଲ୍ୟ ଧନ ମୋ, ନେଲାବେଳେ ସର୍ବେ 
କଥା ଦେଇଥୁଲେ ଫେରାଇ ଦେବେ, 
କେହି ଦେଲେ ନାହିଁ, ବୁଡ଼ିଗଲା ସବୁ 
ମୁଣ୍ଡେ ହାତଦେଇ ବସିଛି ଏବେ । 
ହେଲିଣି ବୁଢ଼ା 
ଡ଼ୁବନ୍‌ ଖାତାର ପୃଷ୍ଠା ଲେଉଟାଇ 
ବିତିଗଲା ମୋର ଜୀବନ ସାରା | 


ମୋ” ପିଲା ଦିନର ସପନ ଡାଲାଟି 
କେଡ଼େ ଲୋଭନୀୟ କି ମନୋରମ 
କିଏ ଆସି ତାହା ଖାଲି କରିଦେଲା 
ନିସ୍ବଃ କରିଲା ଜୀବନ ମମ; 
ପାଇନି ଫେରି 
ଡୁବନ୍‌ ଖାତାଟି ବସିଛି ଧରି ମୁଁ 
ବସିଛି ଧରି । 


କିପରି ମିଳିବ ମୋ ପ୍ରିୟ ସମ୍ପଦ 
ପାରୁନି ବୂଝି 

ପ୍ରତୀକ୍ଷାରେ ଆଜି ଚାହିଁ ରହିଛ ମୁଁ 

ଯାହା ମୋ” ଜୀବନ ଯାଇଛି ହଜି 


୧୬୭ 


Digitized by srujanika@gmail.com 


୧୬୮ ଘୂୃତପଦୀ 


ତା'ପରେ ଆସିଲା ଭରା ଯଉବନ 
ଉଠିଲା ହସି ମୋ” ଉତୁଡା ବନ 
ମୁକୁଳିଲା ଡାଳେ ନବ ପଲ୍ଲବ 
ଫୁଲ ପଣତରେ ଏ ଦେହ ମନ, 
ହେଲେ ଶୋଭନ 
ଭରିଗଲା ମୋର ଡୁବନ ଖାତା 
ସରିଗଲା ମୋର ବିଳାପ ଗାଥା | 


ଆସିଲା ବାର୍ଵକ୍ୟ ଆସିଲା ଜରା 

ସତେ ଲେଉଟିଲା ବୈଶାଖ ଖରା, 

ସବୁ ଜାଳି ଦେଲା....କରିଲା ଲୁଟି 

ସବୁ ଶିରୀ ଆଜି ଯାଇଛି ତୁଟି; 
ହରାଇ ସବ, 

ଡ଼ୁବନ ଖତାଟି ଧରି ବସିଛି ମୁଁ 

ଡାକୁଛି ଆକୂଳେ, ରଖହେ ପ୍ରଭୁ 
ରଖହେ ପ୍ରଭୁ ! 


୧୮୦୬1୨୦୦୬ 
ଭୁବନେଶ୍ବର 

ଘୂତପଦୀ ୧୬୯ 


ତୁମକୁ ଦେଖୁଲେ 
ସବୁକଥା ଯାଏ ଭୁଲି, 

ଦେଖୁଛି ହାତରେ ରଙ୍ଗ ପସରା ତୁଳି, 
ମୁହଁରେ ଦେଖୁଛି 

ଉଦୟ ଭାନୂୁର ହସ, 

ଓଠ ତଳେ ଛୁଟେ ଶତ ସାହାରର ଶୋଷ | 
ତା” ଦେଖୁ ଯାଏନି ତୁମକୁ ମୁଁ କବି ପ୍ରତେ, 
ଭାବରେ ଭାବରେ, ଭାବ ରଚିବାକୁ ସତେ | 


ଜାଣିଛି ମୁଁ କବି, ନିତ୍ୟ ସପନ ଭୋଳା 
ସ୍ଵପ୍ନଳୀବୀ ମୁଁ କଳନା ଲୀଳାଖେଳା 
ଛବିରେ ମୁଁ ସଦା ବାଇ, 
ତୁମେ ଅଟ ନାରୀ, କବି ପାଇଁ ସଦା 
ରୂପର ଲୋହିତ ନଇ । 
କବରୀଟି ଲାଗେ ନୀଳ ସାଗରର ଢ଼େଉ 
ଲାସ୍ୟ ଲଳିତ ମୁଖମଣ୍ଡଳ ଲଜା ପାଟଳ ଅଉ, 
ଲାଗେ ଅନ୍ତରମୟୀ 
ତୁମେ ଆଗୋ ନାରୀ, ରସମୟାୀ.....ବାସମୟୀ | 
ତୁମେ ମୋର ରୂପଛବି 
ତୁମ ପାଇଁ ମୁହିଁ କବି । 


Digitized by srujanika@gmail.com 


୧୭୦ ଘୂତପଦୀ 


ଉଷା ଆସିଥୁଲା 
ଉଷସୀ ଦୁଆରେ 

କହିଗଲା କାନେ କାନେ, 
ରସିକ କବିରେ 
ପରତେ ନଯିବୁ 

ବୁଲନ୍ତି ଶରୀର ବନେ, 
ଖୋଜୁଥାନ୍ତି ପୂରି ଘୂରି 
ରୂପ ମଧୁ ଦେବେ, ଜୀବନପାତ୍ରେ ଭରି । 


ଦେଖା, ଅଦେଖା ଯା' 
ଦେହ ଛବି ଖାଲି 
ଆଙ୍କିବା ଅଟେ ସାର, 
ଲାଳସା ମଥତ 
ଲେଖନୀ ତାଙ୍କର 
ସୁଅ ତୋଳେ କାମନାର ! 


ଲେଖନୀଟି ତାଙ୍କ 
ପାଲଟି ଯାଏ ଲୋ ! 
କାମନା କୁହୁକ ବାଡ଼ି, 
ଯାହାକୁ ଦେଖନ୍ତି 
ନାରୀ ରୂପ ଚିତ୍ର 
ଭାବରେ ଯାଆନ୍ତି ବୁଡି । 


ନାରୀ ହାସ, ବାସ, ତା'ରୂପ ପରଶ 

କରିଦିଏ ମନ ଶାନ୍ତ, 

ଲେଖନୀ ଚାଳି ସେ ପରଖି ଦିଅନ୍ତି 

ପ୍ରାଣେ ପ୍ରାଣେ ଭାବ କାନ୍ତ, 

କବିକୁ ନ ଯିବୁ ପ୍ରତେ 

ଲେଖନୀ କୁହୁକ ବାଡ଼ି, ଅଛି ତାଙ୍କ ହାତେ | 
୧୫.୦୮.୨୦୦୬ 
ଢ଼େଙ୍କାନାଳ 

ଘୂତପଦୀ ୧୭୧ 


୯୪ 
ଶୂନ୍ଯ କାରାଗାର 


ପୁଅଗଲା ବିଦେଶକୁ 

ଝିଅଗଲା ଶାଶୂଘର ଚାଲି, . 
ଖା... ଖାଁ ଘରଲାଗେ 

ଚଉଦିଗ ଲାଗେ ଖାଲି ଖାଲି | 
ମନ ଚାହେଁ ସବୁବେଳେ 

ଶୁଭୁଥାନ୍ତା ପକ୍ଷୀ କଳରୋଳ, 
ବୃକ୍ଷ ବସିଥାନ୍ତା ମେଲି, 

ଶାଖା ଡାଳ ପତର ଗହଳ | 
କୂଉ କଉ କରୁଥାନ୍ତେ 

କୋଇଲିଏ କୁଞ୍ଜ କୋଳେ ବସି, 
ସୁଲୁ ସୁଲୁ ବହୁଥାନ୍ତା 

ସୁଶୀତଳ ମଳୟ ପରଶି । 
କେହି ଛାଡ଼ି ନ ଯାଆନ୍ତେ 

ରହିଥାନ୍ତେ ମାୟାଯୋଗୀ ବେଢ଼ି, 
ଚିରଦିନ ନ ଫିଟନ୍ତା 

ମମତିଳ ଏ ବନ୍ଧନ ବେଡ଼ି | 

ଉଡ଼ି ଯାଇ ଉଡ଼ି ଆସି 

ବସୁଥାନ୍ତେ ତା'ର ସନ୍ନିଧାନେ 
ପ୍ରାଣକୁ ପଖାଲୁଥାନ୍ତେ 

ପ୍ରାଣଭରା ସୁମଧୁର ଗାନେ । 
ପାଲଟନ୍ତା ତା” କୁଟୀର 

ସ୍ବେହ ଶ୍ରଦ୍ଧା ଏଶ୍ବଯ୍ୟପୁର, 
ଏ” ଜୀବନ ଅସ୍ତାଚଳେ 

ଖୋଜେ ସିଏ ଲଭିବାକୁ 

ଶ୍ରଦ୍ଧାଭରା ନିବିଡ଼ ଅନ୍ତର | 
ସବୁ ଦେଖେ ସ୍ବପ୍ନରେ ସ୍ବପ୍ନରେ, 
ଆଜି ବନ୍ଦି ଶୂନ୍ଯ କାରାଗାରେ । 


୨ ୦.୦ ୮. 9 ୦ ୦ ୬ ,ଢେଙ୍କାନାଳି 

୧୭୨ ଘୃତପଦୀ 
୯୫ 


ସ୍ବାହା... 


ହେ ଜନନେତା ! 

ଆମ, ହର୍ରାକରତା, 

ଆମର ପ୍ରତିନିଧ୍ୂ ବାଛିଲୁ ଆମେ 
ଗଣତନ୍ତ୍ରର ମହା ଉତ୍ସବ ନାମେ, 
ଥାପିଲୁ ସିଂହାସନେ ତୁମକୁ ନେଇ, 
କରିଲୁ ଶକ୍ତିଶାଳୀ କ୍ଷମତା ଦେଇ; 
ତୁମେ ସାଜିଲ ବୀର 

ଭାବିଥଲୁ କରିବ ଦୁଃଖୁ ଉଦ୍ଧାର | 


ପାଲଟି ଗଲ ମହାପ୍ରତାପୀ ରାଜା 
ଲୁଟିଲ ସରକାର, ସମାଜ, ପ୍ରଜା, 
ଭଣ୍ଡାର ଉଛୁଳିଲା ଅଳପ ଦିନେ 
ପ୍ରଜାରଞ୍ଜନ କଲ ମଧୁ ଭାଷଣେ | 
ଦୁଃଖୀ ଦରିଦ୍ର ଦଶା, 
ଘୁଞ୍ଚିଲା ନାହିଁ, ତିଳେ 
କେ ନାହିଁ, ଆଜି ତା'ର ସାହାଭରସା ! 


ମୁହେଁ ବୋଳିଛ କେତେ ମୁରୁକିହସ 
ଦେହେ ଶୋଭଇ ଶୁଭ୍ରଖଦଡ଼ ବାସ, 
ଠାଣି ମାଣିରେ କଥା କହୁଚ କେତେ 
ଲୁଣ୍ଡୁଛ ରାଜକୋଷ, ପାଅ ଯା” ଯେତେ | 
ଦୁଃଖୀ ପାଏନି ଦାନା, 

ତା' ଅର୍ଥ ହୁଏ ନିତି ବାଟମାରଣା | 
ଅସାଧୁ ଯେତେ ନେତା ଅମଲା ମିଶି, 
ଦେଶର ନାଡ଼ି ତୁମେ ପକାଅ ଶୋଷି । 

ଘୂୃତପଦୀ ୧୭୩ 


ସାଧୁ ସୁଧାର ନେତା ଅମଲା ଦଳ 

ହୁଅନ୍ତି କୋଣଠେସା ସେ କାଳ କାଳ, 
ଚିର ଅବହେଳିତ, 

ତଥାପି ପାଳନ୍ତି ସେ ସାଧୁତା ବ୍ରତ | 


ଅଟନ୍ତି ଦଳେ ଦିଅଁ ଖଟୁଳି ଖୁଆ 

ମୁହଁକୁ ପୋଛି ଦମ୍ଭେ ହୁଅନ୍ତି ଠିଆ, 

ମାରନ୍ତି ଆଖୁଠାର ସେ କାନୂନକୁ 

ଖସନ୍ତି ଅପରାଧୁ ଦେଖାଇ ବପ୍ପ 
ଆମ ହର୍ତୀ କରତା 

ସେ ସର୍ବଭୁକ୍‌ ଦଳ ଆମର ନେତା | 


ଜନତା ଲୁହ ଲହୁ, ମଦିରା ତାଙ୍କ 
ପିଅନ୍ତି ଆନନ୍ଦରେ ସେ ଢ଼କ୍‌ ଢ଼ାକ୍‌, 
ଚାଲନ୍ତି ପବିତ୍ର ସେ ଧର୍ମ ଦାଣ୍ଡରେ 
ଛାତି ଫୁଲାଇ ନିଶ ହଲାଇ ବାରେ 
ଗଣତନ୍ତ୍ର ପୁରୋଧା 
ସାଜି, ଏଡାଇ ଯାନ୍ତି ସକଳ ବାଧା | 


ଚଉଦିଗରୁ ଶୁଭେ ସେବାର ସ୍ଵର 
' ଦେଶ ସେବକ” ନାମେ ପଡ଼େ ଚହଳ, 
ସେବା ଯଜ୍ଞରେ ଢ଼ାଳି ସ୍ଵାର୍ଥ ଆହୁତି 
କରନ୍ତି ସ୍ଵାହା...ସ୍ବାହା....ମନ୍ତ ଆବୂରି, 
ସେତ ସ୍ଵାହା ପ୍ରବଣ 
କରିବେ ଜନତାଙ୍କ ଦୁଃଖ ହରଣ | 
୨୪.୦୮.୨୦୦୬ 
ଚ୍େଙ୍କାନାଳ 

୧୭୪ ଘୂୃତପଦୀ 


୯୬ 


ଜରା 


ମୋ” ଜୀବନ ବେଦିକୁ ମୁଁ ସଜାଇଛି ବସି 

ଆସ ଆସ କୋଳେ ମୋର ସଖା ହସି ହସି 
ଆହେ ପ୍ରିୟ ' ଜରା 

କି' ଦେଇ ପୁଜିବି ପଦ ଶୂନ୍ୟ ମୋ” ପସରା | 


ଟେକି ଦେବି ପଦେ ତୁମ 
ଭଲ୍ତି ଅଘ୍ୟି ମୋର, 
ହରାଇଛି ଯାହା ଥଲା 
ଜୀବନ ସମ୍ଭାର; 
ଅତି ପ୍ରିୟଧନ 
ଜୀବନ ଦୁର୍ବହ ଭାରେ 
ନତ, ଦେହମନ | 


ଆପଣା ପଣିଆ ମୋର 
ସୁଧା ଶ୍ରଦ୍ଧା ଭାବ, 
କେତେ ବନ୍ଧୁ ଦେଇଥିଲା 
ବିପୁଳ ବିଭବ; 
ସବୁଆଜି ଦୂରେ 
ତୁମକୁ ଚାହିଁଛି ସଖା ! ଏ ନିର୍ଜନପୁରେ । 
ଭାବିନି ଅଲୋଡା ବୋଲି ଜୀବନକୁ ମୋର, 
ମ୍ଳାନ ଦୀପଶିଖା ଜ୍ୟୋତି ମିଞ୍ଜି ମିଞ୍ଜି ତା'ର, 
ଆସ ପ୍ରିୟ ଜରା 
ପ୍ରିୟ ପଣେ ଢ଼ାଳି ଦିଅ ପ୍ରୀତିର ଅସରା 
କରିବି ମୁଁ ସ୍ଳେହେ ଆଲିଙ୍ଗନ 
ଆସ, ଆସ ଜରା ପ୍ରିୟତମ ! 
9D.0୮.900D 


ଭୂବନେଗ୍ରର ° 

ଘୃତପଦୀ ୧୭୫ 


୯୭ 
ନିରବିଲା ସାହାନାଇ 


ସାହାନାଇ ଥୁଲା 
ତୁମ ପାଇଁ ସେଇ 

ପାବନ ଗଙ୍ଗା ନ୍ତ, 
ଛୁଟିଥିଲା ତହିଁ 
ସୁଧା ଭରା ସ୍ଵର 

ସାଗରେ ମିଶିବା ପାଇଁ; 
ନିରବିଲା ଆଜିଠାରୁ 
ସ୍ଵର ସମ୍ରାଟ 
ନିମନ୍ତ୍ରଣ ପରା 

ଆସିଥଲା ସେଇ ପୁରୁ | 


ପାର୍ଥିବ ଏଇ 
ସଂସାରେ କିଛି 
ବିଭବ ନଥିଲା ତୁମ, 
ଏକମାତ୍ର ସେ 
ପ୍ରିୟ ସାହାନାଇ 
ପ୍ରତୀକ ତୁମରି ନାମ, 
କାଳଜୟ! ˆ ବିସ୍ମିଲା' 
ଝୂରୁଅଛି କାଶି 
ଝୁରୁଛି ଭାରତ 
ନିଶୁୂର ହେଲେ ଆଲ୍ଲା । 
ସମସ୍ତଙ୍କୁ ଭୁଲି ପ୍ରିୟ ମାଟି ଛାଡି 
କିପରି ପାରିଲ ଯାଇ ! 

୧୭୬ ଘୃତପଦୀ 


ତୁମ ଥାନ ଗୋଟି ଶୂନ୍ୟ ରହିଲା 
ନିରବିଲା ସାହାନାଇ, 
ସାରା ପୃଥିବୀର ପ୍ରିୟ 

ହୋଇଥିଲ ତୁମେ ସାହନାଇ ସ୍ଵରେ 
ସବୁରି ବନ୍ଦନୀୟ | 


' ପଦ୍ଧଶ୍ରୀ? ଆଉ ‘ ପଦ୍ଧ ଭୁଷଣ 
“ ପଦ୍ଧ ବିଭୂଷଣ” ପଦ, 
' ଭାରତ ରତ୍ନ” ଉପାଧୁ ଆଣିଲା 
` ତୁମ ସାହାନାଇ ନାଦ, 
ନାଦକାରୀ ଗଲା କାହିଁ 
ନାଦବ୍ରହ୍ମ ସେ ତୋଳୁଥଲା ନିତି 
ନିରବିଲା ସାହାନାଇ । 


ବି.ଦୁ.: ଓସ୍ତାଦ ବିସମିଲ୍ଲାଖାଙ୍କ ମହାପ୍ରୟାଣରେ (ତା ୨୧.୦୮. ୨୦୦୬)ରେ ରଚିତ | 
ଜନ୍ମ - ୨୧.୦୩.୧୯୧୬ 
ମୃତ୍ୟୁ - ୨୧.୦୮.୨୦୦୬ 

ଘୃତପଦୀ ୧୭୭ 
୯୮ 


ଆଖୁ ଗୀତ 
ତୁମେ କିଆଁ ଏତେ ପ୍ରିୟ ପାରେନା ମୁଁ ଭାବି 
ମୋ ଭାଷା ତୁମରି ମଧେ ଯାଏ କିଆଁ ଦ୍ରବି, 
ଯାହା ମୁହିଁ ନପାରେ ଉଭଚ୍ଚାରି 
ହେ ନୟନ ! ତୁମ ମଧେ ଯାଏ ତା ସଂଚରି; 
ପାଲଟେ ତା” ନିରବ ଗୀତିକା 
ଆଗୋ ନୟନିକା ! 


ନିରବ ଭାଷାର ତୁମେ ଅଟ ମାୟା ପୁରୀ 

ତୁମେ ପାର ଭାବଭରା, ପ୍ରତ୍ୟୟ ସଂଚାରୀ, 
ତୋଳିନିଅ ଆକୂଳ ବେଦନ 

ପ୍ରାଣଭରା ପ୍ରୀତିଝରା ମାନ ଅଭିମାନ; 
ଯାହା ଭାଷା ନପାରେ ପ୍ରକାଶି 
ବସାବାନ୍ଧେ ତୁମପୁରେ ଆସି । 


ଭାବମୟୀ ଭାଷାମୟୀ ନୟନ ବାନ୍ଧବୀ 
ଚୋରା ଟୋରା ଚାହାଣିରେ ତୋଳ ଗୋ ପୁରବୀ, 

କବିମନ କର ଗୋ ଚଞ୍ଚଳ 
ଭାବ ତନ୍ନଟୟତା ମଧ୍ଧେ ହୁଏ ଗତିଶୀଳ । 

ଅବରୁଦ୍ଧ ହେଲେ ତା”ର ମନ, 

ସ୍ଵପ୍ନଚାରୀ ଭୁଲିବ ସପନ । 
ନୟନେ ନିରବେ ଥାଅ ଆଗୋ ଭାଷାବଧୁ 
ତେବେ ତୁମେ ଲଭିବ ଗୋ ପ୍ରିତିମୟ ମଧ, 

କର ନାହିଁ ଅଭିମାନ ସଖୁ ! 
ନୟନରେ ରହିଥିଲେ ଆନନ୍ଦରେ ଲାଖ - 

ଆଗୋ ନୟନିକା ! 

ଅନବଦ୍ୟ ଭାଷାର ନାୟିକା ! 

oe 


୨୮.୦୮.୨୦୦୬, ଢ଼େଢାନାନ 

୧୭୮ ଘୂତପଦ୍ୟ 
୯୯ 
କବିର ଅଭିମାନ 


“ ଇଏ କି କଥା, ମନର ବ୍ୟଥା 
କହିବ ନାହିଁ କାରେ 
କାହାକୁ ଭଲ ପାଇବ ନାହିଁ 
ବିଶ୍ଵାସ ବି କରିବ ନାହିଁ, 
ଗଭୀର ଦୁଃଖଭାରେ ! 


ସୁଲୁ ସୁଲିଆ ଫୁଲୁ ଫୁଲିଆ 

ପ୍ରୀତି ପାଟଳ ଉଷା, 
ନୀଳ ଆକାଶ ନୀଳ ନୟନ 

ପ୍ରିୟାର ଆଡ଼ରୁଷା; 

ପାଇବ ନାହିଁ ଭଲ ! 
ଦୁଃଖେ ଏକା ହେଲେ ବି କଲବଲ । ” 


“ କାହିଁକି ତୁମେ ପଚାରୁ ଅଛ 
ପ୍ରଶ୍ନ ପରେ ପ୍ରଶ୍ନ ! 

ପାରିବ ବୁଝି ମୋ ମନ ତଳ 
ଆବେଗ ଭରା ଉଷ୍ପ ? 


ଜୀବନ ଯୁଦ୍ଧେ ହାରିଛି ଯିଏ 
ସେ ଅଟେ ସର୍ବହରା, 
କି' ଅଛି ତା'ର ଭେଟିବ କା'ରେ 
ଦୟାର ପାତ୍ର ପରା ! 

ଘୃତପଦୀ ୧୭୯ 


ମମତା ସରୁବାଲି 

ଜୀବନ ପତ୍ର ଖାଲି; 
ଖେଳିବ ଆଉ କିପରି କହ 

ବିଶ୍ଵାସର ହୋଲି । ” 


“ ହେ କବି ବନ୍ଧୁ ! କଥାରେ ତୂମ 
ନୁହେଁ ମୁଁ ଏକମତ, 
ଯେଉଁଠେ ଅଛି କବିର ମନ, 
ତା” ଭାବଧନ, ଭାଷାର ମଧୁରୁତ, 
ସେଇଠଠେ ପ୍ରୀତି ପ୍ରତ୍ୟୟ ସଂଗୋପିତ । 
ହୁଅ ହେ ଆଶାବାଦୀ 
କବି ! ଜୀବନ ଏକ ନଦୀ | 
Mo.0୮.900୬9 
ଢ଼େଙ୍କାନାଳ 

୧୮୦ ଘୂତପଦୀ 
୧୦୦ 


ମମତା 
ମୁଁ ଛୁଇଁ ପାରିନି ସଖୁ ! ତୁମର “ତୁମକୁ 
ମୁଁ ଦେଖ ପାରିନି ତୁମ ଆଖୁର “ଲୁହ” କୃ, 
ମୁଁ ହୋଇଛି ଉବୁଟୁବୁ, ହସ ଭଉଁରିରେ 
ପହଁରିବି ନାହିଁ ବୋଲି ବିଷାଦ ନଲ୍ତରେ । 


ବ୍ୟାକୁଳ ହେଉଛି ମନ, ବକୁଳିତ ହେବାକୁ ବଉଳ 

ଦିଗ୍ବଳୟେ କୁଜ୍ଝଟିକା ଘନଘୋର ଘେରିଛି ବହଳ, 

ଭୟାତୁର କରେ ମୋତେ, ତୃଷାତୁର କରିଛି ମନକୁ 

ଧୂସର ସୃତିର ବୁକେ ଅଙ୍କାବଙ୍କା ଗାର ଟାଣିବାକୁ... 
ଚାହୁଁ ନାହିଁ ମନ, 

ଚାହେଁ ଖାଲି, ସୃତିମୟୀ ଶୃଙ୍ଗାରିକା ସ୍ଷିଗ୍ଧ ଅପଘନ । 


ଚାହେଁ ନାହିଁ ଭାସିବାକୁ, କଳ୍ପନାର ଅରୂପ ରାଗରେ 

ଛାୟା ମାୟା ରୂପେ ସଦା ମଧୁମୟ ଶ୍ରଦ୍ଧା ମାଖୁବାରେ, 

ମହକିତ ଗନ୍ଧାମୋଦେ ଭିଜଚିବାକୁ ବ୍ୟାକୁଳ ମୋ” ମନ 

ଆସ ଆସ ସୁଗନ୍ଧିକେ ! କରସିକ୍ତ କବିର ପରାଣ; 
ଭାବ ତରଙ୍ଗରେ 

ଭସାଇ ନିଅ କବିରେ ରସମୟ ତା” କବିତା ପୁରେ | 


ସେଠାରେ ହୋଇବ ତା”ର ଭାବନାର ଭବ୍ୟ ରୂପାନ୍ତର 
ଦେଖୁବ ନିଖୁଳ ବିଶ୍ଵ ବିଭୁମୟ ବୈଭବ ଭଣ୍ଡାର | 
ନିମିତ୍ତ ହୋଇବ ତୁମେ ସେ ଚିନ୍ନୟ ଭାବର ବଳୟେ 
ହେବି ମୁହିଁ ପରମାଥୀ, ଚାହିଁ ଥବି ଭାବାତୀତ ଲୟେ 
ଆଗୋ ଆହ୍ଲାଦିନୀ 
ଭାବ ବିନୋଦିନୀ ! 
ତୁମ ଶ୍ରଦ୍ଧାର ବିଭୂତି 
ଦେଉ ମୋତେ ପରମ ତୂୃପତି । 
୩,୦ ୯.୨୦୦ ୬,ଢ଼େଙ୍କାନାଳ n 

ଘ୍ୃତପଦୀ ୧୮୧ 
୧୦୧ 


ଗୁଜବ 


ଗୁଜବର କି ମୋହନ ରୂପ 

ସେ ରୂପେ ଯାଇଛି ହଜି, ବର୍ଣ୍ଣ ମୟୀ 
ନିଖୁଳ ସ୍ଵରୂପ, 

ଗୁଜବର କି ମୋହନ ରୂପ ! 


ଯାହାକୁ ଦେଖୁଲେ, 
ମୁଗ୍ଧ ସର୍ବେ ମିଥ୍ୟା ଗୁଜବରେ, 
ଜୀବନର ତେଲ ଲୁଣପରି 
ଅପରିହାଯ୍ୟ କି ଏହା 
ବିନୋଦନ ବିଷୟ ସତରେ । 


ସରକାରୀ କାଯ୍ୟୀଳୟେ, ହାଟେ ବାଟେ 
ଘରେ ବା ବାହାରେ, 

ଗୁଜବ ଗୁଞ୍ଜନ ଲୀଳା ପବନେ ପହଁରେ, 
ଛୁଇଁ ଛୁଇଁ ଯାଏ ସବୁ ମନ 

ପାଲଟେ ତା” ଗୁଜବ ଉଦ୍ୟାନ; 
ଲୋଟେ ଫୁଲ କଷି, ମୁଗ୍ଣେ ହସିହସି 
ମନହୁଏ କୀଚକର ରମ୍ୟ କୁଞ୍ଜବନ, 
ସୁଲୁ ସୁଲୁ ବହଇ ପବନ । 


କି ଅଜବ କଥା, 
ଛୁଇଁଲାଣି ଯାଇ, ଦିଲ୍‌ ଦରବାର ମଥା, 
ରାଜନୀତି ଜୁଆଖେଳ ଖେଳୁଛି ସେଠାରେ, 
ରାଜନେତା, ବ୍ୟବସାୟୀ, ଅମଲାଙ୍କ ମେଳେ 
କାହାକୁ ସେ କରିଥାଏ ରାଜ ରାଜେଶ୍ଵର 
କାହାକୁ ସେ କରିଦିଏ ଭିକାରୀ ଦାଶ୍ଡର | 
ଗୁଜବର କି ଅମାପ ଶଚ୍ତି 
ଅସୁମାର ତା'ର କରାମତି । 

° 

୧୮୨ 


ଘୃତପଦୀ 
୧୦୨ 


ପୁରସ୍କାର 
ମିଳିଗଲା ପୁରସ୍କାର, 
ତିରସ୍କାର ବାଟ ଗଲା ଖୋଲି, 
ରର୍ଷାନୁ କହିବେ ମୋତେ 
“ ଏଂ ସମ୍ମାନ କିଣିଛି ମୁଁ ବୋଲି । ” 


ଅଜ୍ଞାତରେ ଥିଲି ମୁହିଁ କି ଆନନ୍ଦ ମନେ, 
ପାଠକ, ଲେଖକ ଆଉ ସାରସ୍ବତ ବନ୍ଧୁଙ୍କ ଗହଣେ ! ! 
ଏବେ ଠାରୁ ସେ ଆନନ୍ଦ ସରିଗଲା, 
ମରିଗଲା ମମତାର ନଇଲ୍ତ, 
ମିଳିଗଲା ପୁରସ୍କାର 
ପଡ଼ିଯିବ ଏବେ ହଇଚଇ । 


“ ଅଯୋଗ୍ୟ ହାତକୁ ଗଲା 

ସାରସ୍ଵତ ଶୁଦ୍ଧ ଶାଳଗ୍ରାମ, 

ପବିତ୍ରତା ହରାଇଲା 

କଳଙ୍କିତ, ପୁରସ୍କାର ନାମ । ” 
ସହାନୁଭୂତିରେ ଅବା କେ କହିବେ ପୁଣି 
ଏତେ ଦିନେ ଗୁଣୀଜନେ, ଚିହ଼୍ିଛନ୍ତି ଗୁଣୀ । ” 


ଆଜିଠାରୁ ସଙ୍କୁଚିତ ହୋଇଗଲି ପରିଚୟ ପରିଧୂରେ ମୁହିଁ, 
ନ ପାରିବି ଏ” ଜୀବନେ, ପରିଚୟ ବଳୟକୁ ଛୁଇଁ, 
ଆହେ ପୁରସ୍କାର ! 
ଘେନ ନମସ୍କାର, 
ତୁମେ ଅଟ ଏ ଜୀବନେ 
ନିରାନନ୍ଦ... ଆନନ୍ଦର ସ୍ଵର ! 
° 

ଘୂତପଦ୍ୀ ୧୮୩ 
୧୦୩ 


ବିଦାୟ ବସନ୍ତ 


ପଲ୍ଲୀ କବି; ହେ ବସନ୍ତ ଭାଇ ! 
ଖଝୁରିବୁ ତୁମକୁ, ମନେ ପକାଇ ପକାଇ । 
ତୁମ ଦୀର୍ଘ ବର୍ଭମାନ, ହୋଇଗଲା ଶେଷ 
ତୁମ ଯାତ୍ରା ଶେଷପାଦ, 

ଦେଇଅଛି ଅନ୍ତିମ ପରଶ | 


ଦୀର୍ଘ ଏକ ଲମ୍ବାପଥ ସରିଗଲା ଏଇ ମୁହୂର୍ଭରୁ, 
ଅଦେହ ହୋଇଲ ତୁମେ ଏ” ନଶ୍ବର ମତ୍ତୟ ବଳୟରୁ | 
ଚାଲିଗଲ ବେଳ ଥାଉଥାଉ 

ଚାହିଁ ବନି ପଛକୁ ତ ଆଉ । 


ବସନ୍ତ ଆସିବ କିନ୍ତୁ ପ୍ରତିବର୍ଷ 

ନିୟମିତ ରତୁଚକ୍ର ଚାଳି, 
ଫୁଟାଇବ ଚୂତବନେ ମଧୁମୟ 

ମହକିତ ନବୀନ ମଞ୍ଜରୀ | 
ତୁମେ କିନ୍ତୁ ଫେରିବନି 

ତୁମର ସେ ବସନ୍ତ ନାମରେ 
କାବ୍ୟମୟ ଭାବମୟ, 

ଶାନ୍ତିମୟ ସେ ବସନ୍ତପୁରେ | 


କାନ୍ଦନ୍ତି ବାହୁନି ତୁମ କାବ୍ୟ କନ୍ଯାଗଣ 

* ମର୍ୟି ପାରିଜାତ” ଆଉ “ବାରଙ୍ଗ ଦର୍ପଣ' 
ଆଉ ଯେତେ ଛୋଟବଡ଼ କଳନା କିଶୋରୀ 

ତୁମ ବିନେ ଆଜି ସର୍ବେ ହେଉଛନ୍ତି ଝୁରି । 

ପିତୃହରା ହୋଇଗଲେ ସର୍ବେ 
ଲଟକଣ ଜଳିବନି, କଲମଟି ଉଠିବନି, 

ସବୁ ସ୍ଵୃତି ଲୀନ କାଳ ଗର୍ଭେ । 

oe 


ଚି.ଦ. ପଟିଆ ଚଗ୍ରାମର କବି ବସନ୍ତ କୂମାର ମହାନ୍ତିଙ୍କ ବିୟୋଗରେ (୩.୧ ୧.୨୦୦୬) 

୧୮୪ ଘୁତପଦୀ 


୧୦୪ 


ରାସ୍ତା ଆମର ...ଆମର ଏକା 


ବୁଲୁଥିଲା ବୂଲା କୁକୁରଟିଏ ରାସ୍ତାପରେ, 

ଛୁଆମାନେ ତା'ର ଦଉଡ଼ୁଥିଲେ ଆନନ୍ଦରେ 
ତା” ପଛେ ପଛେ, 

କ୍ଷୀର ଖାଇବାକୁ ବିକଳ କେତେ | 


ନିରାପଦ ଜାଗା ଖୋଜୁଥିଲା ମା” 
ଶୋଇବ ବୋଲି, 
ଭୋକିଲା ଛୁଆଙ୍କୁ କ୍ଷୀର ଖୁଆଇବ 
ବିପଦ ଟାଳି, 
ଏତି ଗହଳି, 
ଗାଡ଼ିଟାଏ ଆସିଧକ୍ଟା ମାରିଲା ଗଲାସେ ମରି | 
ଖୁମଚିବେ ବୋଲି ଉଡ଼ିଆସି କାହୁଁ ବସିଲେ କୁଆ, 
ସେ ଆଡ଼କୁ ଚାହିଁ ଭୋ...ଭୋ କରି ଭୁକିଲେ ଛୁଆ | 


ଛୁଆ ଜାଣିଲେନି ମାଅଟି ତାଙ୍କର ଯାଇଛି ମରି, 
କୋଳରେ ପଶିଲେ ଥନଙଟାଣି କ୍ଷୀର ପିଇବେ ବୋଲି 
ଝରୁନି କ୍ଷୀର 
ବିକଳେ ତୋଳିଲେ କରୁଣ ସ୍ଵର, 
ଥନ ଚାଟୁଥାନ୍ତି କୋଳେ ପଶିଯାଇ 
ଥରକୁଥର | 


କିଏ କହୁଥାଏ, କେଡେ ଉତୁପାତ ଏ ଗାଡ଼ିବାଲା 
କାହା ଗାଡ଼ିତଳେ ପେଶି ହୋଇଯିବେ ଏ” ସବୁ ପିଲା । 
ଆଉ କିଏ କହେ, ପ୍ରବଳ ହେଲେଣି କୂକୁର ପଲ 
ମରନ୍ଧୁ ଏଗୁଡ଼ା, ନିଦକରେ ହେଉ 

ରାସ୍ତାରେ ଗାଡ଼ି ଚଳପ୍ରଚଳ; 

ନହେଉ ଧକ୍ଟା 

ରାସ୍ତା ଆମର, ଆମର ଏକା | 

ଘୂତପଦୀ ୧୮୫ 
୧୦୫ 
୮4 , 
ତୁମେ ନଜେ ନୁହ ତୁମେ 
ଭାବିଛ କେବେ 
ତୁମେ ନିଜେ ନୁହଁ “ତୁମେ”, ଏ ଭବେ | 
ଜଣ ଜଣ ହୋଇ ମିଶି ରହିଛନ୍ତି ଭିତରେ ତୁମ, 


ବେଶରେ ବାସରେ, ଚାଲି ଚଳଣିରେ 
କଥାରେ, କାମରେ, ଭାବରେ ପୁଣ | 


ଅଲଗା ଅଲଗା ବ୍ୟକ୍ତି ସତ୍ତା 
ସମାହାର ଅଟେ, ମଣିଷ ସଦା, 
ଭିନ୍ନତା ମଧ୍ଧେ ଅଭିନ୍ନତା 
ତୁମରି ମଧ୍ଧେ ଲୁଚି ରହିଛନ୍ତି ଅନ୍ୟମାନେ 
ବାହାରକୁ ତୁମେ ଅଟହେ ଜଣେ | 


ତୁମରି ଭାବରେ ଆଉକା ଭାବନା ଯାଇଛି ମିଶି 
ତୁମ ଭାଷା ପରା ଆଉ କାହା ଭାଷା ନେଇଛି ଶୋଷି । 
ଆଉକାଂ ଆଦର୍ଶେ, ଆଦର୍ଶ ତୁମ ଉଜ୍ଜୀବିତ 
କାହା ଚିନ୍ତନେ, ଚିନ୍ତନ ତୂମ ବର୍ଣ୍ଠାୟିତ । 


ଜୀବନ କ୍ଷେତ୍ରେ, ତୁମେ ଅଟ 
ଜଣେ ଅନ୍ୟ ଲୋକ 
ନିଜର ସ୍ଵରୁପେ ଜନ୍ମ ଜାତକେ 
ତୂମେ ତ “ଏକ” | 
ଏକରେ ଅନେକ ଅନେକରେ “ ଏକ” 
ଜଗତ ଲୀଳା, 
ରହସ୍ୟମୟ, ଚିନ୍ତନାତୀତ 
ସୃଜନ କଳା | 
ସଂହତି ତାର ଜୀବନ ରେଖା 
ହେଲେ ବି ଜୀବନ ଅଶ୍ରମଖା । 
° 


N.B You are not what you are Most people are other people. Their thought 
are some one else thought. - Swami Vivekananda 

୧୮୬ ଘୂୃତପଦୀ 
୧୦୬ 


ଜଣାଏ ପ୍ରଣାମ 
ବର୍ଷ ମାସ ଦିନ 
ପୁରାତନ, ତା” ନିତ୍ୟ ନୂତନ | 
ଚାଲିଅଛି ନିତ୍ୟଲୀଳା ନିରବ ଉତ୍ସବ 
କାଳ ବୁକେ ଆଙ୍କି ପଦଚିହ୍ନ ବଇଭବ, 
ସମୟ ବାରିଧ୍‌ୁ ବ୍ୟାପ୍ତ ବେଳାବୁକେ ନିତି 
ମିଳନ ଓ ବିରହର ଉତ୍ସବ ସଂପ୍ରତି; 

ଚାଲେ ନିରନ୍ତର 

ଲେଖା, ଲିଭା, ଖେଳର ଆସର | 


ଅଖଣ୍ଡ କାଳ ପ୍ରବାହେ ହୁଏ ଭେଟା ଭେଟି 
ନବୀନ ଓ ପୁରାତନ ଆନନ୍ଦରେ ଲୋଟି , 
ସମ୍ଭାଷଣ ଜଣାନ୍ତି ଉଭୟେ 
ନବାଗତ, ପ୍ରବାସୀ, ତନୃୟେ । 
ଆସିବା ଯିବାର ଏହି ମିଶାଣ ଫେଡାଣ 
ଚାଲିଅଛି, ଚାଲିଥିବ, ନିତି ଯାତ୍ରାୟନ । 


ଅନନ୍ତ ଭର୍ଜଃ ବଳୟେ ସର୍ବେ ଯାନ୍ତିମିଶି 
ପ୍ରବେଶ ହୁଅନ୍ତି ପୁଣି ରୂପଟିଏ ଖୋଜି, 

ଯାହା ‘ କାଲି” ଆସେ ' ଆଜି” ରୂପେ 
 ବିଦାୟୀ, ବିଗତ ନୁହେଁ, 

ଉଭା ସେତ ନବୀନ ସ୍ଵରୂପେ । 


ଯେତେ ଯାହା ଘଟିଅଛି ସବୁ 
ଦୁଃଖ, ତାପ, ଆନହ୍ଦ ପ୍ରତିଭୂ । 
ଅଟେ ଟିର ନବୀନ...ନୂତନ 
ପୁରାତନ ନୁହେଁ ପୁରାତନ | 
ସ୍ୀ୧।୧ ୨1୨୦୦ ୬,ଢ଼େଙ୍ାନାଳ ° 

ଘୂତପଦୀ ୧୮୭ 
୧୦୭ 
ଅଶ୍ଧ ଅଘ୍ୟ 


ଶୁଖୁ ଗଲା ହସ ନଇ ଉତ୍ତାଳ ଲହରୀ 
କାଳର କରାଳ ବାତେ 
ଉଡ଼ିଗଲା ହସର ଉତ୍ତରୀ | 


ମଉଳା ଫୁଲଟି ଝଡ଼ି ଛୁଇଁଛି ଭୂତଳ 
ଚାହିଁଛି କରିବ ସ୍ଵାହା ଚିତାର ଅନଳ, 
ହସରେ ସେ” ମାଜୁଥୁଲେ ଲେଖନୀକୁ ନିତି 
ସାଇତି ଯାଇଛନ୍ତି ଯେ” ସାରସ୍ଵତ କୀର୍ରି 
ଅଟେ ତାହା ଚିର ଅମଳିନ, 
କୂୁରକାଳ ପାରିବନି କରି ତା” ମଳିନ । 


ଭୀମ ଭୋଇ ପୀଠ ତୁମ ଗାଁ “ ଲଛିପୁର' 
ସେଠାରେ ରହିଛି ତାଙ୍କ ପ୍ରୟାଣ ମନ୍ଦିର, 
ତାଙ୍କରି ମହିମା ଗାଏ ତୁମର ଲେଖନୀ 
କରିଥଲା ଚକ୍ଷୁଷ୍କାନ୍‌ ଅନ୍ଧକବି ମୁନି । 
ସାରସ୍ଵତ ସାମ୍ରାଜ୍ୟର ଅମର ପ୍ରତିଭା 
ଅଲିଭା ବିକା, 
ଜଳାଇ ରଖୁଲ ତା'ରେ ଘେନି ତାଙ୍କ ଦୀକ୍ଷା । 


ତୁମେ ଥଲ ଅଗ୍ରଦୂତ ପଶ୍ଚିମ ଓଡ଼ିଶା 

ଗବୀତ କରିଛ ତୁମେ ଏ ଓଡ଼ିଆ ଭାଷା, 
ସାରସ୍ବତ ପ୍ରତିନିଧୂ ସାଜି 

ଅପ୍ରରଣ ରହିଗଲା ତମ ସ୍ଵପ୍ନରାଜି । 

୧୮୮ ଘୂତପଦୀ 


କୋଶଳୀ ସାହିତ୍ୟ ପାଇଁ ଥଲା ମଧ୍ଯ, 
ତୁମ ଅବଦାନ, 
ସାହିତ୍ୟରେ ବଞ୍ଚିଥିଲ, ମଜିଥିଲା 
ତୁମ ପ୍ରାଣ ମନ | 
ତୁମେ ' ଭାଗୀରଥି” ଥିଲ 
ଶ୍ରଦ୍ଧାଭରା ପୁଣ୍ୟ ' ଭାଗୀରଥୀ' | 
ପ୍ରଣାମ ଘେନ ହେ ବନ୍ଧୁ ! 
ଏ ଜାତିର ସାହିତ୍ୟ ସାରଥ | 


ବି.ଦ୍ର.: ଓଡ଼ିଶାର ପ୍ରତିଷ୍ଠିତ ବାଣୀପୁତ୍ର ଭାଗୀରଥ, ନେପାକଙ୍କ ବିୟୋଗ (୩. ୧.୨୦୦୭) 
ରେ ଲିଖୁତ, “ ଲଛିପୁର” ସୋନପୁରର ଏକ ଗାଆଁ ।' 


Digitized by srujanika@gmail.com 


ଘୂୃତପଦୀ ୧୮୯ 
୧୦୮ 


ହେ ପରମ ପ୍ରିୟସଖା ! 


ଯେତେ ଦିନ ପ୍ରଭୁ ! ତୁମ ଭାବନାରେ 
ଭରିଛି ହୃଦୟ ମମ, 
ମନର ଆଲୋକ, କେ ପୋଛି ପାରିବ 
ଜି କରି ପାରିବ ‘ତମ' | 
ତୁମ ଭାବରାଜି ଯେତେଦିନ ଯାଏ 
ହୋଇବେ ଜୀବନ ସାଥୀ 
କି' କରି ପାରିବେ ବଳି, ମହାବଳୀ 
ଦୁର୍ଜନ ମହାରଥୀ | 
ଯେତେଦିନ ଯାଏ ତୁମ କୃପାଦୃଷ୍ଟି 
ଲାଭ କରୁଥବି ମୁହି 
ଏ” ବିଶ୍ଵ ଭୁବନ ହେଲେ ନିଷ୍କରୁଣ 
ବ୍ୟଥିତ ହେବି ଜିମ୍ପାଇ | 


କିଏ କହେ ମୋତେ ବନ୍ଧୁହୀନ ବୋଲି 
କେ କହେ ଦରିଦ୍ର ଦୀନ, 
ତୁମେ ପରା ମୋର ପରାଣ ସଖାହେ ! 
ଭରିଛ କରୁଣା ଧନ | 
କିପରି କହିବି ଦେଇ ନାହଁ କିଛି 
ପାଇ ନାହି କିଛି ବୋଲି, 
କିପରି ଭାବିବି କରୁଣା ସାଗର 
ଯାଇଅଛ ମୋତେ ଭୁଲି ! 
କହି ପାରିବିନି ଦୂରେଇ ଦେଇଛ 
ମୋତେ ପର କରି ତୁମେ, 
ହେ ଅନ୍ତରବାସୀ, ଅନ୍ତରେ ଅଛ 
ମୋର ଏ ପୁଣ୍ୟ ଭୂମେ | 
ଅନ୍ତର ସଖା ମମ 
ତୁମେ ଅନ୍ତରତମ ! 

୧୯୦ ଘୂତପଦୀ 


୧୦୯ 


ତାପସୀ୍ୟୀ ମୀରା 
ମୁଁ ତୁମ ପ୍ରିୟା ମୀରା, ମର୍ୟବାସିନୀ 
ହେ ନନ୍ଦଲାଲା ! ତୁମ, ମୁଁ ରାଧାରାଣୀ, 
କରିବେ କନ୍ୟାଦାନ କେ” ରାଜପୁତ୍ରେ 
ବ୍ୟାକୂଳ ପିତା ମୋର ଅଟଳ ବ୍ରତେ | 
ଦିଶୁନି ବୁଵିବାଟ କରିବି କ'ଣ 
ତୁମକୁ ଲଭିବାକୁ ବ୍ୟାକୁଳ ମନ, 
ମୁଁ ପରା ଅଟେ ତୁମ ପ୍ରାଣବାନ୍ଧବୀ 
ମୋ ଦୂଃଖ ପାରୁନକି ହେ ଅନୂଭବି ! 


କରିବି ନାହିଁ ଅଭିମାନ ହେ ପ୍ରଭୁ ! 
ଟାଳିଛ ଶତ ଦଣ୍ଡ ମିଳେ ଯା” ସବୃ, 
ବିଷ ପାତ୍ରକୁ କରିଦେଲ ଅମପତ 

କଲି ଆନନ୍ଦେ ପାନ ନହେଲି ହତ । 


ବିଷାକ୍ତ ସର୍େ, ପୁଷ୍ପ ପେଟିକା ଭରି 
ପଠାଇଥୁଲେ ରାଜା, ପୂଜିବି ବୋଲି, 
ଚଢ଼ାଇ ଦେଲି ଶିରେ ନଭାବି କିଛି 
ସପଟି ତହି ପୁଷ୍ପ ପାଲଟି ଅଛି । 
ଭକ୍ତିର ବଳ, 

ହସି ଉଠିଲେ ପ୍ରଭୁ ମୋ” ନନ୍ଦଲାଲ | 


ଅର୍ପିଛି ତୁମ ପଦେ ହେ ପ୍ରଭୁମୋର 
ଜୀବନ ଯଉବନ, ପ୍ରେମ ସମ୍ଭାର, 
ମୁଁ ଜନ୍ମ ଜନ୍ମାନ୍ତରେ ତୁମର ଦାସୀ 
ହୋଇଛି ଜନ୍ମ ଏଥ, ମୁଁ ମର୍ଯବାସୀ । 


ମୁଁ ଭାବ ବିନୋଦିନୀ ମୁଁ, ରାଧାରାଣୀ 

ସାଜିଛି ତୂମ ପାଇଁ ମୁଁ ତପସ୍ଵିନୀ, 

ପ୍ରଭୁ ଦିଅ ହେ ଦେଖା 

ପରମ ସଖା! ମୋର ପରମ ସଖା । 
° 

ଘ୍ରୃତପଦୀ ୧୯୧ 


୧୧୦ 
ସହର ସଂସ୍କତି 
ଏ” ସହର ଏକାକାର କରିଅଛି 
ସମସ୍ତଙ୍କୁ ଏଥ, 
ଜାତି ଧର୍ମ ବର୍ଣ୍ଣ ଭାଷା ଭିନ୍ନାଭିନ୍ନ 
ନାହିଁ ପରିଚିତି । 
ଏହା ଏକ ମିଳନ ମଣ୍ଡପ 
ଜଣା ସାଥେ ଅଜଣାର 
ଅନ୍ଧକାରେ ଆଲୋକର, 
ଧନୀ ସାଥେ ନିର୍ଵନର 
ଏକ ସାଥେ ଅନେଇକର; 
ଘଟେ ଏଥୁ ମିଳନର ମଧୁ ମହୋସ୍ସବ | 


ଭଙ୍ଗା ଗଢ଼ା ଫେଣ୍ଟା ଫେଣ୍ଟି 
ଚାଲିଅଛି ଦିଆ ନିଆ ନିତି, 
ଜଣ ଜଣ ମିଶି ଏଥ 
ଗଢ଼ିଛନ୍ତି ଏ ଗଣ ସଂସ୍କୃତି । 
ଯାଜକ ଅଟନ୍ତି ସର୍ବେ 
ଏ ମହାନ୍‌ ମିଳନ ପରବେ, 
ମିଳନ ଯଜ୍ଞରେ ଏଥ 
ଢ଼ାନୁଛନ୍ତି ଆହୁତି ସରବେ । 
ଏଥୁ ଅଛି ଅନେକ ମନ୍ଦିର 
ଶିକ୍ଷା, ଦୀକ୍ଷା, ସେବା ତ୍ୟାଗ 
ବହୁବିଧ ଲୋକ ସଂସ୍କୃତିର | 
କେତେ ଚିତ୍ର ରଙ୍ଗ ଲିଭେ ଏ ସହର ବିପୁଳ ବୁକୁରେ, 
ନିର୍ଜନତା, ଏକାକୀତ୍ଵ ଲିଭିଯାଏ ଶବ୍ଦ ନଦୀ ଉତ୍ତାଳ ସ୍ତୋତରେ । 
ସବୂତ ମିଳଇ ଏଥ, ଧନ ଜନ ସମ୍ମାନ ଆସନ 
ସୁଯୋଗର ବଳୟରେ ପୂରିବୁଲେ ଯନ୍ଧାୟିତ ମନ, 
ଖାଲି ଖୋଜେ ଆମ୍ବ ପରିଚିତି 
ଦେଇପାରେ ନାହିଁ ତାକୁ ସହର ସଂସ୍କୃତି । 

୧୯୨ ଘପୃତପଦୀ 


୧୧୧ 
କ୍ରୋଧ 
ଅଗ୍ନି ଥାଏ ସୁପ୍ତ, 
ବିନା ଅବଲମ୍ବନ ରେ 


ହୁଏ ନାହିଁ ଏହା ପ୍ରନ୍ଵଳିତ । 
କ୍ରୋଧାଗ୍ନି ମାନେନି କିନ୍ତୁ 

ଏ” ବିଶ୍ଵ ବିଧାନ 
ବିନା ଉପାଦାନେ ଏହା 

ହୁଏ ପ୍ରଜ୍ଵଳନ । 


କ୍ରୋଧାଗ୍ନିରେ ଶକ୍ତି ଉତ୍ସ 
ହୋଇଯାଏ ଖାଲି, 
ଡହ ଡହ ତାତି ଯାଏ” 
ଚଲା-ପଥ ବାଲି | 
ଜୀବନ ତା” ହରାଏ ମହକ 
ସନ୍ତାପିତ କରେ ସଦା 
'କ୍ରୋଧାଗ୍ସି ଡହକ | 


ବିତିଯାଏ ଜୀବନଟା ସେ ଅଗ୍ନି ଦହନେ 
ଶେଷେ ହୋଇଯାଏ, 

ସିଏ ପରିଣତ ଭସ୍ପେେ, 

ଯା” ଜୀବନ ଢ୍ରୋଧ ଅଗ୍ନିଚଖା 

ସବୁ ସରି ଯାଇଥାଏ 
ଦେହ ଦହେ, ଶୁୃଶାନର ଶିଖା । 

କ୍ରୋଧ, କର ସମ୍ବରଣ 

ଶୀତଳିତ ହେବ ମୂଗ୍ଧମନ । 

ଘୂତପଦୀ ୧୯୩ 
୧୧୨ 


ନୃତ୍ୟ 


ନୃତ୍ୟର ତାଳେ ଦେଖୁଛି ମୁଁ ନିତି 
ବହୁଛି ଜୀବନ ନଇର୍ତ, 

ପ୍ରାଣର ପ୍ରବାହ ପୁଲକି ଉଠଇ 
ପ୍ରୀତି ସାହାନାଇ ବାଇ । 


ନୃତ୍ୟର ତାଳେ ଶିହରିତ ସଦା 
ବିପୁଳ ବିଶ୍ଵ ବୁକୁ, 
ଗଗନେ ପବନେ, ଶୂନ୍ୟ ଭବନେ 
ତୋଳେ ସେ ଛନ୍ଦଟିକୁ 
ଛୁଟେ ଅନାହତ ଝଙ୍କାର ତାଳେ ତାଳେ 
ଆଦି, ଅନାଦିର ମିଳନ ରଚଇ 
ଜୀବନ ଚକ୍ରବାଳେ | 


ମାନ ଅଭିମାନ, କ୍ରୋଧ କମ୍ପନ 
ଅସୀମ ଅହଂକାର, 

ନୃତ୍ୟର ସେଇ ଛନ୍ଦ ସାଗରେ 
ହୋଇଯାଏ ଏକାକାର | 


ମହାସତ୍ତାର ମହାଭାବ ହୃଦେ 
ହୁଅଇ ଉତ୍ତରଣ, 
ମହା ଜାଗତିକ ସନ୍ଦନେ ପ୍ରାଣ 
ହୁଅଇ ନିମଜନ | 


ନୃତ୍ୟର ମଧୁ ଝଙ୍କାରେ ଶୁଭେ 
ମହାସଙ୍ଗୀତ ସ୍ଵର, 
ମହାସୃଷ୍ଟିର ମହାଳୀଳା ରଚେ 
ନୃତ୍ୟର ମହାତାଳ | 
ସମର୍ପଣର ପରମ ପୂଜନ ବିଧ 
ପରମ ମାର୍ଗ ସୂଚାଏ ପରମ ସିବି । 

୧୯୪ ଘୂତପଦୀ 


୧୧୩ 


ମୌସୁମୀ 

ମଉସୁମୀ ବନଭୂମି 

ଛୁଇଁ ଛୁଇଁ ଯାଆରେ, 
ପବନର ସୁରେ ସୁରେ 
ବହି ଯା”ତୁ ପୁରେ ପୁରେ, 
କହି ଯା”ତୁ କାନେ କାନେ 
ଆସିଲି ମୁଁ ଆସିଲି ମୁଁ 

କଳା ମେଘ ନାଆରେ । 
ମଉସୁମୀ ବନଭୂମି 

ଛୁଇଁ ଛୁଇଁ ଯାଆରେ | 


ଶ୍ୟାମ ଶାଢ଼ି ପିନ୍ଧାଇ ଦେ 
ଗଛ ଲତା ହସାଇ ଦେ, 
ମାଟି ବେଦି ସଜାଇ ଦେ 
ନାଲି ପାଟ ପିନ୍ଧାଇ ଦେ 
ସାଧବାଣୀ ବୋହୂରେ 
ମଉସୁମୀ ବନଭୂମି 
ଛଇଁ ଛୁଇଁ ଯାଆରେ |! 


ତୋ” ଅମୃତ ବାରିଧାର 

ଭରି ଦେ” ନଇଭ୍ତ ନାଳ, 

ରୁମ୍‌ ଝୁମ୍‌ ଅସରାରେ 

ପରଶି ଯା ଶୀତଳତା, ଖରା ସିଝା ମହୀରେ 
ମଉସୁମୀ ବନଭୂମି ଛୁଇଁ ଛୁଇଁ ଯାଆରେ । 
ତୋ ହାତର ରଙ୍ଗତୁଳି ପରଶେ 

ହସିବରେ, ପ୍ରକୃତି ହରଷେ । 

ଘୂତପଦୀ ୧୯୫ 
୧୧୪ 
ବୀରାଙ୍ଗନା ଗୁରୁବାରୀ 


ଆଜି ମୋ” କଲମ କରୁଛି ସଲାମ୍‌ 
ତୁମରି ସମାଧୂ ପୀଠେ, 

ଯେଉଁଠାରେ ତୁମେ ଟଳି ପଡ଼ିଥିଲ 
ରଜାର ବୁଲେଟ୍‌ ଚୋଟେ । 


ଯେଉଁ ମାଟିବୁକୁ ରକ୍ତିମ କଲ 
ବୁକୁର ରକତ ଢ଼ାଳି, 
ସମାଧଵ ନେଇଛି ଇତିହାସ ତହିଁ 
ଏ” ଜାତି ଯାଇଛି ଭୁଲି | 


ସୁବର୍ଣ୍ଣପୁର ବିନିକା ବୂକୁରେ 
ପ୍ରଜା ଉଠିଥିଲେ ମାତି, 
ବୀରାଙ୍ଗନା ସେ ମେହେର ଲଳନା 
ଗୁରୁବାରୀ ସେନାପତି | 


ପଛେ ଛୁଟିଥାନ୍ତି ଅସୁମାର ପ୍ରଜା 
ରଡ଼ି ଛାଡ଼ି କିଳି କିଳା, 

ଅନ୍ଧାରୀ ଶାସନ ଚଳିବନି ଆଉ 
ରଜାର ଦମନଲୀଳା ! 


ଗୋର ସରକାର ଗୋଲାମ, ଏ” ରଜା 
ମାନିବୂନି ରାଜପଣ, 
ସ୍ବାଧୀନତା ପାଇଁ ଲଢୁଛୁ ଲଢ଼ିବୁ 
ବୀର ସୈନିକଗଣ | 

୧୯୬ ଘ୍ୃତପଦୀ 


ଗୁରୁବାରୀ ଦିଏ ଡାକ, 

ରାଜା ଛାଡ଼ିଦିଅ ରାଜପଣ ତୁମ 
“ ଆମ ରଜା, ଆମ ଲୋକ |” 
ତୋଳେ ରଡ଼ି ଗୁରୁବାରୀ 
ଗର୍ଜୁଛି ପ୍ରଜାମେଳି | 


ଭାରତମାତାର ସ୍ଵାଧୀନତା ପାଇଁ 
ଲଢ଼ନ୍ତି ଭାରତବାସୀ, 

ଆମେ ଲଢ଼ିବୁରେ ଆମ ହକ୍‌ ପାଇଁ 
ରାଜୁଡା ଶାସନ ନାଶି । 


ହେ ରାଜା ରାଜୁଡା ପେଡ଼ି ଓ ପୁଟୁଳା 
ବାନ୍ଧି ହୁଅ ସଜବାଜ, 

ଗାଦି ଛାଡ଼ିଦିଅ, ଛାଡ଼ିଦିଅ ଗାଦି 
ହଟୁ ଅନ୍ଧାରି ରାଜ । 


ଆଖୁ ପିଛୁଳାକେ ଗୁଡ଼ୁମ୍‌ ଗୁଡ଼ୁମ୍‌ 
ଛାତିରେ ବାଜିଲା ଗୁଳି; 
“ବିନିକା'ର ବୀରା, ଗୁରୁବାରୀ ତହିଁ 
ଭୁଇଁରେ ପଡ଼ିଲା ଟଳି, 
ଲିଭିଗଲା ଦୀପଶିଖା 
ହେଲାନାହିଁ ତା'ର ନାମ ଇତିହାସେ ଲେଖା | 


ବି.ଦ୍ର: ତା ୨୮.୧.୧ ୯୪୭ରେ ସୋନପୁର ରାଜ୍ୟ ବିନିକାର, ପ୍ରଜାମେଳିର ମଙ୍ଗୁଆଳ ଥିଲେ 
ସେହି ଗ୍ରାମର ବୀରାଙ୍ଗନା ଗୁରୁବାରୀ | ଏହା ଥଲା ଭାରତର ସ୍ବାଧୀନତା ଆନ୍ଦୋଳନର ଅଂଶ 
ବିଶେଷ । କବିତାଟି ସେହି ଆନ୍ଦୋଳନର ପୃଷ୍ଠଭୂମିରେ ରଚିତ । ଏହା ପ୍ରଥମେ, ଦୈନିକ 
ଆଶାରେ ପ୍ରକାଶିତ ହୋଇଥଲା ଓ ତା୧୩.୪. ୨୦ ୦୭ର “ ଟାରମସ୍‌ ଅଫ୍‌ ଇଶ୍ତିଆ 


ଏଂ ଘଟଣାର ସୂଚନା ମଧ୍ଯ ଦେଇଥିଲା ! 
° 

ଘୃତପଦୀ ୧୯୭ 
୧୧୫ 


ମହାକାଳ 


କେ” କେତେ ଆସିଥିଲେ 
ଗଲେଣି ଚାଲି, 

ସଂସାର ମୋହମାୟା 
ମମତା ଭୁଲି | 


ଯେ ଯେତେ ପ୍ରିୟ ଲୋକ ହୋଇଲେ ପର 
ପ୍ରବାସ ହେଲା ତା'ର ନିଜର ଘର | 


ସକଳ ପ୍ରତିପରି ଧନ ସଂପତି 

ବିଦାୟ ବେଳେ, ହେଲେନାହିଁ କେ” ସାଥୀ, 
ସେ ଆସିଥଲା ଏକା ଗଲା ସେ ଏକା 
ବାଟେଇ ଦେଲେ ସର୍ବେ ଯେ ସାଥୀ ସଖା । 


ଦାଣ୍ଡରେ ବୁଣା ଗଲା ଖଇ କଉଡ଼ି 
ଚାଲିଛି ଶବାଧାର ବିକଳ ରଡ଼ି, 

ବୁଡ଼ି ଯାଉଛି ଚେତା କା” ଘନ ଘନ 
କିଏ ବା ଆଶ୍ଵାସିବ କାହାର ମନ । 
କରୁଣ ପରିବେଶ ଲୋତକାପ୍ଲୃତ 

ତା” ପ୍ରିୟ ପରିବାର ବେଦନାହତ, 
ଆଜିଠୁ ହୋଇଗଲେ ସେ ଶୂନ୍ୟବାସୀ 
ହୋଇଲେ ଅଶରାରୀ, ଅନନ୍ତେ ମିଶି । 


ଏ” ମହାକାଳ ବକ୍ଷେ 
ଲିଭଇ ସବ, 
ଅଟଇ ‘ ମହାକାଳ 
ସଭିଙ୍କ ପ୍ରଭୁ ! ! 
୧୩୦୬୨୦୦୭ 
ଢ଼େଙ୍କାନାଳ 


Digitized by srujanika@gmail.com 


୧୯୮ ଘୂତପଦୀ 


୧୧୬ 


ବାର୍ଵକ୍ୟ 
* ଆସିଲି ଆସିଲି” ବୋଲି 
ଚହଳ ତୋଳିଲା, 
ଯୌବନର ଉପବନେ 
ବାର୍ କ୍ୟ ଆସିଲା । 
ବୟସର ବନ୍ଧୁ ସେତ ବୟସର ସାଥୀ 
ଆସିବାକୁ ଲୋଡ଼େ ନାହିଁ କେବେ ବାରତିଥ୍‌ | 


ବୟସପଥ ର ଯେତେ 
ଅଭିଯାତ୍ରୀ ଦଳ, 
ସମସ୍ତଙ୍କ ମନ କିଆଁ 
ଅସ୍ଥିର ବିକଳ ! 
ଚିରଦିନ ଯୌବନକୁ କେ ପାରେ ଜାବୁଡ଼ି 
ଆସିଲା ଯେପରି ଦିନେ ଯିବସେ ବାହୁଡ଼ି । 


ସହଯୋଗ ବନ୍ଦ କଲେ ଇନ୍ଦ୍ରିୟ ଗଣ, 
ନୟନୁ ଲିଭିଲା ଜ୍ୟୋତି ଦୁର୍ବଳ ଶ୍ରବଣ । 
କ୍ରମେ କ୍ରମେ ଗୋଡ଼ ହାତୁ କମିଗଲା ବଳ, 
ଏବେ ଥର ଥର ଦେହ, ଚମ ଧଡ଼ ଧଡ଼ | 


ଲଇଁ ଲଇଁ ଚାଲିଥାନ୍ତି ହାତେ ଯଶଷ୍ଠି ଧରି, 
ଖଝୁଲୁଥାଏ କାନ୍ଧେ ତାଙ୍କ ସ୍ୃତିର ଗଣ୍ଠିଲି, 
ଅତୀତକୁ ଝୁରି ଝୁରି ଚାଲିଥାନ୍ତି ସବୁ 
କେତେ କଥା କହୁଥାନ୍ତି ନିଜ ଅନୁଭବୁ । 
ସୁଖ ଦୁଃଖ ବଣ୍ଟା ବଣ୍ଡି ହୋଇ 


ପଥକ୍ଟାନ୍ତି ଭୁଲୁଥାନ୍ତି ଭାବ ଦେଇ ନେଇ | 
ଆହେ ବନ୍ଧୁ ! ବାର୍ବକ୍ୟକୁ ଜଣାଅ ସ୍ଵାଗତ 


ସିଏ ଅଟେ ପୂର୍ବରାଗ, ନବୀନ ପ୍ରଭାତ । 
୨୮।୦୭।୨ ୦୦ ୭,ଭୁଚବନେୈଷ୍ବରି 

ଘୂତପଦୀ ୧୯୯ 
୧୧୭ 
ମଣିଷ 


ଇଶ୍ଵରଙ୍କ ପ୍ରତିରୂପ ଏ” ଭବେ ମଣିଷ 

ସେ ମଧ୍ଯ ପ୍ରତିଭୂ, ସୃଷ୍ଟି, ସ୍ଥିତିର ବିନାଶ, 

ପୂଥବୀକୁ ସ୍ଵର୍ଗ ସିଏ କରିପାରେ କ୍ଷଣେ 

ସ୍ଵର୍ଗୁ ନରକ ମଧ୍ଯ କରେ ସେ କ୍ଷଣେ; 
ସେ” ମନ୍ତ୍ରପୁରୁଷ 

ତା” ମଧ୍ଯରେ ଭରିଅଛି ଅତୁଟ ବିଶ୍ଵାସ । 


ତା” ମଧେ ଅଛନ୍ତି ପ୍ରଭୁ ଆମ୍ବ ସିଂହାସନେ 
ତୃତୀୟ ନୟନେ ଆଉ ବିବେକ ଭୁବନେ, 
ମଣିଷ ପଣିଆ ତା'ର ରଖନ୍ତି ଅତୁଟ 
ଦିବ୍ୟ ମହାଭାବ ସବୁ କରନ୍ତି ପ୍ରକଟ; 

ଏ” ମଣିଷ ଭୁଲିଗଲେ ତାହା 
ରାକ୍ଷସ ପାଲଟି ଯାଏ ସଦୂକରେ ସ୍ଵାହା ! 


ଭଶ୍ଵର ବିଶ୍ଵାସ ସଦା ମଣିଷର ଦିବ୍ୟ ମହାଧନ 

ସେ ଧନେ ଧନିକ ଯିଏ ଶର୍ତିଶାଳୀ ଅଟେ ତା'ର ମନ, 
ଅସମ୍ଭବ କରେ ସେ ସମ୍ଭବ 

ଲଭିଛି ଜୀବନେ ଯେଣୁ, ବିଭୁବଇଭବ | 


“ ପ୍ରଣବେ ' ପ୍ରଥତ ଅଛି 

ଇଶ୍ଵରଙ୍କ ସ୍ଵରୂପ ବିଭୂତି, 
ଆଲୋକିତ କରେ ହୃଦ 

ଉଚ୍ଚାରିତ ହେଲେ ନିରବଧ୍‌ । 

900 ଘୂତପଦୀ 


ଜାଗିଉଠେ ଚିନ୍ନୟ ଚିନ୍ତନ 

ଜୀବନର ଭବ୍ୟ ଉତ୍ତରଣ | 

ଓକାରେ କରିବା ସଦା ଚିତ୍ତକୁ ଚର୍ଚ୍ଚିତ 
ଢ଼ାଳି ଦେବ ତାହା ଶାନ୍ତି ସନ୍ତୋଷର ବିତ୍ତ; 


ମଳଯବ ଅମ୍ପତ ଅଭୟ 
ପ୍ରଭୁ ବରାଭୟ | 


ହେ ମଣିଷ ! ସବୁଦେଇ ରଖ ତୁମ “ ମଣିଷ ପଣିଆ” 
ସର୍ବଜୀବେ ଦୟାରଖ, 
ବିଶ୍ଵ ଶାନ୍ତି ମନ୍ତ୍ର ଶିଖ, 

ତୁମ କୀର୍ରି ରଟିବ ଦୂନିଆ । 

ତୁମେ ତ ମଣିଷ 

ନିଃଶେଷରେ ତଥାପି ' ଅଶେଷ | 

ଘୂୃତପଦୀ ୨୦୧ 
୧୧୮ 
ତସଲିମା 


ହିନ୍ଦୁ ନାରୀର ସିନ୍ଦୁର ଟୋପା 
କାଚ ରୁଣୁଝୁଣୁ ସ୍ବର, 
ଲାକ୍ଷା ଲୋହିତ ତା” ପଦ ଯୁଗଳ 
ଅବଗୁଣ୍ଡନ ଭା'ର, 
ଯବନ ଲଳନା, ମୁହିଁ ‘ ତସଲିମା' , 
ପାଗଳ କରିଛି ମୋତେ, 
ସିନ୍ଦୁର ଟୋପା ମାଖୁଲି ବୋଲି ମୁଁ 
ଦୁଃଖ ସହୁଛି କେତେ ! ! 
ମୁଁ ଅଟଇ ସଦା ରୂପ ରଙ୍କୁଣୀ ନାରୀ 
ସିନ୍ଦୁର ଟୋପା ମୋ” ମଥାର ରୂପ ଶିରୀ, 
ମାଖୁଛି ଶ୍ରଦ୍ଧାରେ, କି ଦୋଷ ରହିଲା ଏଥୁ ? 
କାହିଁକି ରୁଷ୍ଟ କୁହ ମୋ ସମାଜପତି । 
ବୁଖୀର କଳାପର୍ଦ, ଉହାଡେ 
ଲୁଚାଇବାକୁ ମୋ” ଦେହ, 
ଚାହୈନି ମୁଁ, ମୋତେ ପାଗଳ କରିଛି 
ମୁକ୍ତ ପବନ, ମୁକ୍ତ ଆଲୋକ ମୋହ 
ପ୍ରକୃତିର ଏ ଦାନ 
ପାଇବାକୁ ମୁହିଁ ଦାବି କଲି ବୋଲି 
ଭୋଗୁଛି ନିବୀସନ ! 

9୦9 ଘୁୃତପଦୀ 


ଜାଗରଣ ଯୁଗେ ସରବେ ଜାଗିଲେ 
କି ଦୋଷ କରିଛି ମୁହିଁ ? 
ମୋ” ସୁଧୀ ସମାଜ, ନାଲିଆଖ ତୋଳେ 
କିପାଇଁ ଏଥପାଇଁ ? 
ଶୁଣ ରକ୍ଷଣଶୀଳ ! 
ନାରୀ ଖାଲି ନୁହେଁ ପୁରୁଷ ଜାତିର 
ଭୋଗ ବେଦି ପୁଜାଥାଳ | 
ନାରୀ ଜାଗରଣ ବିନା ଏ ଜଗତେ 
ଉଠିନାହିଁ କେଉଁଜାତି, 
ଚେତନାବଳୟ ଆଲୋକିତ କର 
ଜାଳି ଜାଗରଣ ବତି; 
ଏହା ନୁହେଁ ସ୍ବେଚଥାଚାର 
ଏ ମୋ କବୀର ଇସ୍ତାହାର । 
କବୀ : କବୟିତ୍ରୀ 
୨୭1୧୦1୨୦୦୭ 
ଭୁବନେଶ୍ବର 

ଘୂତପଦୀ ୨୦୩ 
୧୧୯ 
ରହିଗଲା ବାକୀ 


ପ୍ରଭୁ ! ମୁଁ ତୁମକୁ ଆଜିଠାରୁ 
ଫେରାଇ ଦେଇଛ ମୋତେ 
ଯେତେବେଳେ ଯାହା ମୁଁ ମାଗିଛି ! 


ମାଗିଲି ତୁମକୁ ଶକ୍ତି 

ବାଧା ବିଘ୍ନ ଦେଲ ତୁମେ ଢ଼ାଳି, 
କହିଲ, ହୋଇବୁ ତୁହି 
ବିପଦରେ ଅତି ଶନ୍ତିଶାଳୀ | ” 


ମାଗିଲି ମୁଁ ହାତପାତି 

* ଦିଅ ମୋତେ ଜ୍ଞାନର ଭଣ୍ଡାର , 
ତୁମେ ଟେକି ଦେଲ ହାତେ 
ଅସୁମାର ସମସ୍ୟାର ଭାର, 
କହିଲ ହେ ! ' ମିଳିଯିବ ଜ୍ଞାନ 
ହୋଇଯିବ ସବୁ ସମାଧାନ |” 


ମାଗିଲି ଦେବାକୁ ପ୍ରଭୁ ଅଦମ୍ୟ ସାହସ 

ଠେଲିଦେଲ ବିପଦକୁ ଦେବାକୁ ମୁଁ ଝାସ, 
କହିଲ, “ ଯୁଝିଲେ, 

ଲକ୍ଷ୍ୟ ହେବ ପରିପୂର୍ଣ ଭଲେ । ” 

90୪ ଘୂତପଦୀ 


ମାଗିଲି ତୂମକୁ ପ୍ରଭୁ, ‘ ସ୍ଵେହ ଶ୍ରଦ୍ଧା କରୁଣା ଟୋପାଏ” 
ପହଞ୍ଚାଇଦେଲ ପାଶେ, ସେବିବାକୁ ଆଁ ଜନଟିଏ | 
“ ପୁରିବ ଯାଚନା 
ଆନନ୍ଦରେ ଏହା କର ଘେନା | ” 


ମାଗିଲି ତୁମକୁ ପ୍ରଭୁ ! ତବ କୃପା ବାରି 
ଯାହା ମୁଁ ପାଇବା ଯୋଗ୍ୟ 
ତା” ସବୁ ପାଇଲି 
ନ ପାଇଲି ଯାହାଥଲି ମାଗି 
ରହିଗଲା ବାକୀ | 

ଘୂୃତପଦୀ ୨୦୫ 


୧୨୦ 
ରାଜଧାନୀର ପଥ ଉତ୍ସବ 


ପଥରେ ଚାଲିଛି ପଥଉତ୍ସବ ଆଜି 

ସମସ୍ତେ ଅଟନ୍ତି ଆନନ୍ଦେ ଉଦ୍‌ବେଳିତ, 
ପଥ କହୁଅଛି, “ ହେ ପ୍ରିୟ ପଥିକଗଣ 

ଏ” ମିଳନେ ଆମେ ସରବେ ରୋମାଞ୍ଚିତ | 


ମୋତେ ମାଡ଼ି ମାଡ଼ି ସମସ୍ତେ ଯାଆଅନ୍ତିଚାଲି 
କେହି ଫେରାନ୍ତିନି ମୁହଁକୁ ମୋ ଆଡ଼େ କେବେ, 
ମୋର ସତି କଦା ମନେ ପଡ଼େ ନାହିଁ କା'ର 
ଆସେ ନାହିଁ ମୁହିଁ କେ ପଥୁକ ଅନୁଭବେ । 


ଘନ ଅନ୍ଧାରେ, ହୁଏ ଯେବେ ନିଛାଟିଆ 
ଚୂପି ଚୂପି କେତେ ଆସନ୍ତି ମୋର ପୁରେ, 
ପାଲଟେ ମୋ ବୁକୁ ଶତ ଅପରାଧ ଭୂମି 
ମନେ ମନେ ସଦା ଆଲୋକକୁ ମୁହିଁ ଝୁରେ | 


ଯନ୍ତ୍ର ଦାନବ ଯନ୍ତ୍ରଣା ସହି ସହି 
„. ପଡ଼ି ରହିଥାଏ ଅହୋରାତ୍ର ମୁଁ ଏଥ, 
୬ କାଂଆଗେ କହିବି ମରମ ବେଦନା ମମ 
ଆହା କରିବାକୁ କେହି ନାହିଁ ମୋର ସାଥୀ | 


ଏତେଦିନ ପରେ ହେ ପ୍ରିୟ ପଥିକ ଗଣ 
‘ପଥ ମୟ୍ୟାଦା' ଦେଇଅଛ ମୋତେ ତୁମେ, 
“ପଥ ଉତ୍ସବ” ପାଳନ କରୁଛ ଆସି 
ବଡ଼ ସାନ ମାନ ଲିଭିଛି ରଙ୍ଗଭୂମେ । 
ନିଜକୁ ମଣୁଛି ଧନ୍ଯ 
ଆଜି ମୁଁ ତୁମର ମାନ୍ୟ । 
eo 
9 ୯'୦ ୧୮୨ ୦ ୧ ୭ ଭୁବନେଶ୍ବର 

୨୦୬ ଘୂତପଦୀ 
୧୨୧ 
ସନ୍ଧକବି ସ୍ମରଣେ 


ହେ ଭୀମ ଭୋଇ ! 

ତୁମେ ଏ ଜାତିର ସନ୍ମକବି, 
କେତେ ଯେ ଗ୍ରନ୍ଧ ଲେଖୁଥଲ ତୁମେ 
ଅନ୍ଧ ହୋଇ | 

ହେ ଭୀମ ଭୋଇ ! 


ତୁମେ କରିଅଛ 

ମାନବବାଦର ମନ୍ତ୍ର ଗାନ, 

ପ୍ରଚାର କରିଛ “ ମାନବ ଧର୍ମ” ଜଗତେ ପୁଣ | 
ଆହେ କବି ଗୁରୁ, ଛନ୍ଦମୟ, 

ହେ ଯୁଗ ପୁରୁଷ ବନ୍ଦନୀୟ ! 


ପ୍ରାଣୀଙ୍କ ଆରତ ସହିନ ତୁମେ 
ଉଦ୍ଧାର ପାଇଁ ବିକଳ ମନେ 
ଦେଇଛ ଡାକ, 

ଆସ ଆହେ ଆସ ଜଗତ ଯାକ, 
କର୍ମଯୋଗର ଦେଇଛ ଦୀକ୍ଷା 
ଧନୀ ଦରିଦ୍ର ସମସ୍ତଙ୍କୁ ତୁମେ 
ମାଗିଛ କେବଳ “ ହୃଦୟ ଭିକ୍ଷା' | 


ସତ୍ୟୟେଚଳିବ, ସତ୍ୟ କହିବ ବୋଲି 
ଅନୀତି ସାଥରେ ସାଲିସୀ କରିନ 
ବିପଦ ଦେଇଛ ଟାଳି । 

ଘୂତପଦୀ ୨୦୭ 


ମଣିଷ ସାଜିଛି ହିଂସ୍ର ଓ ଜାନୂଆର 
ମହାକାଳ ନାଗ ପାଲଟି ଯାଇଛି 
ନିଜକୁ ସେ ନିଜେ ଚୋଟମାରେ ବାରବାର | 
ନିଜର ବିଷରେ ନିଜେ ସେ ହେଉଛି ଘାରି 
ଶାନ୍ତି ପ୍ରଲେପ ମାଖ୍ମ ଦେଇଅଛ 
ଯାତନାରୁ ତାକୁ ତାରି । 
ଆହେ ମହାକବି ତୁମର ମହିମା ବାଣୀ 
ସାରା ବିଶ୍ବର ବିକ୍ଷୁତ୍ଧ ପ୍ରାଣ, ଶୀତଳିତ 
କରେ ପୁଣି | 
ତୁମକୁ ଝୁରୁଛି ରେଢ଼ାଖୋଲ ବନଭୂଇଁ 
“କଙ୍କଣପଡ଼ା' ଅଖ୍ୟାତ ପଲ୍ଲି 
ବିଖ୍ୟାତ ହେଲାନାହିଁ 
ମହା ପ୍ରତିଭାର ପୀଠ, 
ସତେ ଅବା ତାହା କାନ୍ତ କବିର 
ସଜନ କଳଛବଟ 


ଭୀମଭୋଇଙ୍କର ଭଜନ ଗାଉଛି 
ଭର୍ତି ଉଛୁଳା ମନ 
ମହିମା ଟୁର୍ଗରେ ନିଇତି ଶୁଭୁଛି 
ଖଞ୍ଜଣି ତାନ, ଗାନ | 
କହି ପାରିବିନି କବିଙ୍କୁ ଅନ୍ଧ ବୋଲି 
ପ୍ରଜ୍ଞାଚକ୍ଷୁର ଅଧବକାରୀ ସିଏ 
ଜ୍ଞାନ ଦୀପାଲୋକ ଜାଳି 
ପ୍ରଣମୁଛି ତାଙ୍କ ପଦେ 
ବିସ୍ମୟ ଭାବ ମୁଦେ । 

9o୮ ଘୂତପଦୀ 
୧୨୨ 
‘ ସାରା” ସଙ୍ଗୀତ 


ଏ” ହୃଦୟ ମନ, ଅଟେ ଯା'ର ଧନ 
ଏହାରମୁଁ ଅର୍ପିଛି ଯାରେ, 
ବିଶ୍ଵ ବିଭବ କୁଢ଼େଇ ଦେଲେବି 
ନଂ ମିଳିବ ଆଉ କା”ରେ | 


ଏବେ ବର୍ଷିୟସୀ, ନଅଟେ ଷୋଡ଼ଶୀ 
ସୁନ୍ଦରୀ ରୂପରାଣୀ, 

ରୂପ କୁହୁକୁନୀଂ ଆଁଲାବେଳେ ମୁହିଁ 
ଅର୍ପିଥଲେ ରତ୍ୃଖଣି - 
ମିଳିନଥାନ୍ତା ଏ” ହାତ, 

ଏ” ମନ ହୃଦୟ ଅନ୍ତର ସମର୍ପିତ 


ଇଂଲଣ୍ଡ ଗୌରବ ଥୁଲେ “ ମାର୍ଲବରୋ' 
ନୀତିବାନ ସେନାଧ୍ଯକ୍ଷ, 

ମହାବୀର ନେପୋଲିଅନ୍‌ ହେବେନି 
ତାଙ୍କ ସହ ସମକକ୍ଷ, 
ମୁଁ ତାଙ୍କ ଅଦ୍ଧୀର୍ଗିନୀ 

ଏ’ ଅଭାଗିନୀକୁ, କରିଗଲେ ସିଏ 
ଏକାକିନୀ...ଏକାକିନୀ | 

2D) 
® 


ମୂତପଦୀ ୨୦୯ 


ସାଲିସୀ ବିହୀନ ବ୍ୟକ୍ତିତ୍ଵ ତାଙ୍କର 
ନୀତି ନ୍ୟାୟ ଥିଲା ପଣ, 
ରାଣୀ ଭିକ୍ଟୋରିଆ ରୋଷାନଳେ ପଡ଼ି 
ଲଭିଲେ ନିର୍ବାସନ । 
ସେଠାରେ ସେ ହେଲେ ହତ 
“ସାରାର ଜୀବନ ବ୍ୟଥାରେ ଜର୍ଜରିତ | 


କେତେ ଧନୀ ମାନୀ, ନେତା ଅଭିନେତା 
“ପ୍ରଲୁନ୍' ରୂପ ମୋହେ 

ଅନୁରୋଧ କଲେ ତାଙ୍କୁ ବରିବାକୁ 
ପ୍ରତ୍ୟାଖ୍ୟାନ କଲେ ସିଏ, 
କହିଲେ ବିକଳ ହୋଇ 

“ଏ” ଜୀବନେ ମୋର, ଆଉ କା'ର ସ୍ଥାନ ନାହିଁ।” 


ସମଗ୍ର ବିଶ୍ଵର ବଇଭବ ଆଣି 

କୁଢ଼େଇ ଦେଲେ ବି ପଦେ 
ସାରା” ହେବନାହିଁ କା' ଜୀବନ ସାଥୀ 

କା'ର ସ୍ଥାନ ନାହିଁ ହୃଦେ; 

ଅଟଳ ଏ” ମହାବ୍ରତ, 
କେବେ ହେବି ନାହିଁ ଜୀବନେ ଲକ୍ଷ୍ୟଚ୍ୟୁତ | 

© 
: ଜନ୍‌, ଡ଼୍ୟୁକ୍‌ ଅଫ୍‌ ମାର୍ଲବରୋ, ଇଂଲଣ୍ଡର ଗର୍ବ ଓ ଗୌରବ ଥିଲେ ସେ ଜଣେ ନାତିବାନ୍‌ 
ସେନାଧକ୍ଷ ଥଲେ । କୌଣସି କାରଣରୁ ସେ ଇଂଲଶ୍ଡରାଣୀଙ୍କ ରୋଷର ଶିକାର ହୋଇ 
ନିବାସନଦଣ୍ଡ ଭୋଗକଲେ, ଏବଂ ତାଙ୍କର ମୃତ୍ୟୁ ହୋଇଗଲା | ତାଙ୍କ ସ୍ତ୍ରୀଙ୍କ ନାମ “ ସାରା” | 
ସେଥୁଲେ ଅତ୍ୟନ୍ତ ରୂପବଚୀ | ତାଙ୍କୁ ବିବାହ କରିବାପାଇଁ ଇଂଲଣ୍ଡର ବହୁ ଧନାଢ୍ର୍ୟ ବ୍ୟ୍ତି 
ତାଙ୍କୁ ପ୍ରଲୋଭିତ କରିଥଲେ |! ସେ କିନୁ ସମସ୍ତଙ୍କୁ ହତାଶ କରି, ସ୍ବାମୀଙ୍କ ଦୁଃଖଦ ସଚି 
ନେଇ ବଞ୍ଚି ରହିଲେ | 
Source - Philosophy of life and death. 
Dr. Kamath 

୨୧୦ 


ଘୂତପଦୀ 
୧୨୩ 
ଛାଡିବାକୁ ଚାହେଁ ନାହିଁ... 


ବଞ୍ଚିବାର ପ୍ରାଚୁଯ୍ୟ ମଧ୍ୟରେ 
ଏ ଜୀବନ, ଯଦି ଭରପୁର, 
ହେ ମୂତ୍ୟୁ ! ଆସିବ କିଆଁ 
ସଙ୍କୁଚିତ କରି ଦେଇ 
ସୁଖମୟ ପୃଥିବୀକୁ ମୋର ! 


ଜୀବନ, କର୍ମର ଏକ 

ଚଳନ୍ତି ଉତ୍ସବ, 

ସେ ଉତ୍ସବେ ମୁଖରିତ ପ୍ରାଣ, 
ଶେଷ କରିଦେବ କିଆଁ 

ସେ ଉତ୍ସବଧାରା 

ଲିଭାଇବ ଦୀପ ଅନିବ୍ବୀଣ । 


“ ଯା' ଆସିଛି ଯିବ ତାହା, 
ସତ୍ୟ ଯଦି ଏହା, 

ତାକୁ ମଧ୍ଯ କରୁଛି ସ୍ଵାଗତ 
ବଞ୍ଚିବାର କ୍ଲାନ୍ତି ଯାଏ 

ବଞ୍ଚାଇ ରଖୁଲେ, 

ମହାସତ୍ୟ, ହେବକି ବ୍ୟାହତ ? 

ପୃତପଦୀ ୨୧୧ 


ଛାଡ଼ିବାକୁ ଚାହେଁ ନାହିଁ 
ମୋ ପ୍ରିୟ ପୂୃଥବୀ, 
ଯେତେ ଦୁଃଖ ପାଇଲେବି 
ମିଳେ ତହିଁ ତୃ୍ତି; 
ମମତାର ହୁଏ ଉତ୍ତରଣ, 
ଶାନ୍ତିମୟ, ସୁଧାମୟ 
ଏ ବିଶ୍ଵ ଭୁବନ । 
ଛାଡ଼ିବାକୁ ଚାହେଁ ନାହିଁ କୋଳ 
ନ ପୂରିବା ଯାଏ ଭିକ୍ଷାଥାଳ | 


ମାୟାଯୋଗୀ ବୋଲି ଯଦି 
କେ” କହୁଛି କହୁ 
ମାୟାସଙ୍ଗୀତରେ ବଶ 
ଏ” ବିଶ୍ଵ ଭୁବନ 
ମାୟାରେ ଉଦିତ ସୂର୍ଯ୍ୟ, 
ଚନ୍ଦ୍ର ତାରା ଲୀଳା 
ଚାଲିଛି ଅନନ୍ତ କାଳୁ ଏ” ମାୟା ବନ୍ଧନ, 
ଜାଣେ ଏହା ହେବ ଦିନେ ଶେଷ 
ସେ ଦିନକୁ ଭେଟିବାକୁ 
ମାଗେ ପ୍ରଭୁ ! ଅଶେଷ ପୌରୁଷ 
ଏକାକାରେ ହେବି ଏକୀଭୁତ 
ଥବି ହୋଇ ମାୟାଯୋଗୀ ମୁଁ ତ | 

୨୧୨ ଘୂତପଦୀ 


୧୨୪ 
ବାଜି ଲାଗିଛି ଜୀବନ... 


ଆମପରି ନିଦାରୁଣେ, କରିଦିଅ କ୍ଷମା 
କ୍ଷମାମୟ ! ଆମ ଦୋଷ ନକର ହେ ଘେନା, 
ବିପନ୍ନ କରୁଛୁ ଆମେ ସୁନ୍ଦର ସୃଷ୍ଟିକୁ 
ଭରିଥୁଲ ଯହିଁ ତୁମେ ସ୍ଵର୍ଗ ସୁଷମାକୁ । 
କେତେ ନଦୀ, ନିର୍ଝରିଣୀ ବସୁଧା ବୂକୁରେ 
ବୁହାଇଛ ସ୍ଵଚଛଧାର ଶୀତଳ ସ୍ତୋତରେ, 
କରିଲୁ ଦୂଷିତ ତାକୁ ଆବର୍ଜନା ଢ଼ାଳି 
ଜହର ପାଲଟିଗଲା ତା” ଅମୃତ ବାରି । 
ଆମେ ତାକୁ କରୁଅଛୁ ପାନ 
ନୀଳକଣ୍ଠ ସାଜି ଅଛୁ 
ପ୍ରଳୟକୁ କରି ନିମନ୍ତ୍ରଣ । 
ରତ୍ସଗଭୀ ବିପୁଳ ବସୁଧା 
ନୀଳାଭ ବିତାନ ଛୁଏଁ ଦିଗନ୍ତ ପରିଧ୍ବ, 
ଦିଗହଜା ପ୍ରକୃତିର ଶ୍ୟାମଳ ଶଯ୍ୟାରେ 
ମାନବ ସଭ୍ୟତା ଯହିଁ ଲଭିଛି ସମୃଦ୍ଧି; 
ଆମେ ତାକୁ କରୁଛୁ ଦୂଷିତ 
ବାୟୁ ତଥା ସାଗରକୁ କରୁଛୁ ବିଷାକ୍ତ, 
ରଚିଅଛୁ ବିଷର ବଳୟ 
ଭାବୁଅଛୁ ନିଜକୁ ଦୁର୍ଜୟ | 

ଘୂୃତପଦୀ ୨୧୩ 
କି ସୁନ୍ଦର ଥଲା ଏଇ ସବୁଜ ପ୍ରକୃତି 
ଉଜାଡ଼ିଲୁ ଗଛଲତା କେତେ ବନ ବୀଥ, 
ଚିମିନିର ଧୂଆଁ ଧୂଳି ପାଉଁଶ ପବନ 
କରିଦେଲା ବିଷମୟ ଏ’ ଭବ୍ୟଭୁବନ 
ଯନ୍ତ୍ରାରୁଢ଼ ଏ” ମଣିଷ ଆଜି 
ସାଜିଛି ଅନ୍ଧକାସୁର, 
ପ୍ରଳୟର ସେ ପ୍ରତିଭୂ ସାଜି । 
ଧ୍ବଂସ ପାଇଁ 
ଆଜି, ବାଜି ଲାଗିଛି ଜୀବନ, 
ଭେଟିବାକୁ ସେ ପ୍ରଳୟ ଦିନ । 

ଘୂତପଦୀ 
୧୨୫ 
ଦୁଇଟି ନଇ 


ଦୁଇଟି ନଇ”ତ 
ବହୁଥିଲେ ପ୍ରାଣେ ଗୋଟିଏ ହୋଇ ମୋ” 
ଗୋଟିଏ ହୋଇ । 


ଜଣେ ପୁଣ୍ୟମୟୀ ଜନ୍ମଦାତ୍ରୀ ଜନନୀ ମୋର, 

ଆଉଜଣେ ଥୁଲେ ପ୍ରେରଣାଦାତ୍ରୀ କର୍ରବ୍ୟର । 
ଦୁଇଟି ସତ୍ତା ଏ” ଦୁଇଟି ନର୍ତ 
ମିଶି ରହିଥିଲେ ଗୋଟିଏ ହୋଇ । 


ଜଣେ ଜଗିଥଲା ଦେହକୁ ମୋର 
ଲାଗି ପଡ଼ିଥିଲା କରିବାକୁ ମୋତେ 
ସଦା ସବଳ, 
ଅପର ସତ୍ତା ଜଗିଥଲା ମୋର ଖୁଆଲି “ ମନ” 
ସିଏ ଥଲା ମୋର ପ୍ରେରଣାର ଚିର-ଉତ୍ସରଣ | 


ଧରାଇଲା ହାତେ କଲମ ମୋର 
ମନକୁ କରିଲା ଭାବ ବିଭୋର, 
ସାହସ ଦେଲା ସେ ଲେଖୁବା ପାଇଁ 
ବୁହାଇଲା ଶ୍ରଦ୍ଧା ଅମ୍ପତ ନ୍ତ; 
କଲା ସେ କବି 
କହିଲା ହସି, 
କଲମକୁ କେବେ କରିବୁନି ହେଳା 
ରଖୁବୁ ତା” ଟେକ ଭାବରେ ରସି । 


ଜୀବନେ ପ୍ରତ୍ୟୟ ପ୍ରତ୍ୟାଶା ଭରି 
ଆଗେଇ ଚାଲିଛି ସେଇଦିନୁ ମୁହି 
କଳାମୟୀ ପ୍ରିୟକଲମ ଧରି । 

ଘ୍ୂତପଦୀ ୨୧୫ 
୧୨୬ 
ଅତଥ 

ପ୍ରତି ସ୍ନିଗ୍ଧା ନବୀନା କିଶୋରୀ ! 

ସମଗ୍ର ସତ୍ତାକୁ ମୋର ରଖମଛ ଆବୋରି, 


ମହା ମିଳନର ଦାଣ୍ଡେ, ଭେଟା ଭେଟି 

ହେବା ପୁଣି ଦିନେ, 

ତୁମେ ଚିହ୍ନି ପାରବନି, ମୁଁବି ଚିହି ପାରିବିନି 
ଭାବୁଥିବା ଦୁହେଁ ମନେ ମନେ; 

ମହାଭାବ ଆବେଶ ଭୂମିରେ 

ଠିଆ ହୋଇଥବା ଦୁହେଁ ଆବେଗେ ଅଧୀରେ | 

ଚାଲିଥିବ ବେନିଙ୍କର ନୟନ ମିଳନ 

ଯାହା କେବେ ମାନେନି ବାରଣ | 


ଚମକି ଚାହିଁବ ତୁମେ, ପୁଣି ବାର ବାର 
ମୋ ନୟନେ ଦେବି ମୁଁ ଉତ୍ତର - 
ଚଟୁଳ ମୁଦ୍ରାରେ, 
ପ୍ରାଣ ପୁଲକରେ । 


ଗଲାବେଳେ ଛାଡ଼ିଯିବ 
ଚିତ୍ତେ ମୋର, ରୂପର ଝଲକ 
ଅଙ୍କା ହୋଇ ରହିଯିବ 
ତୁମ ସୃତି ସତ୍ତାର ପୁଲକ । 
ଚାହିଁଥିବ ଶୂନ୍ୟ ବଳୟରେ 
ସ୍ୃତି ଅଙ୍କା ସେ ଭାବ ଭୂମିରେ | 
ମିଳନର ମହାଦାଣ୍ଡେ, କେବେ ପୁଣି ହେବ ଭେଟାଭେଟି 
ମନର ଅତିଥ ମୋର, ଆନନ୍ଦରେ ଯିବା ଦୁହେଁ ଲୋଟି, 
ଭାବ ତରଙ୍ଗରେ 
ଚେତନା ଚିତ୍ରରେ | 

୨୧୬ 


ରଶ୍ଵର 


ମୁଁ ବୁଝିପାରୁନି କିଆଁ ଅନନ୍ତ କାଳରୁ 
ମଣିଷ ଖୋଜୁଛି ତାଙ୍କ ଏ” ପୁରୁ ସେପୁରୁ, 
କାହିଛନ୍ତି ତା'ର ପ୍ରାଶେଶ୍ଵର 


ସେ ସନ୍ଧାନେ ବିତିଲାଣି, ଯୁଗ ଯୁଗାନ୍ତର | 


ସେ ତାଙ୍କୁ ପାଇବ ବୋଲି 

ସ୍ଵର୍ଗ, ମତ୍ତ, ପାତାଳେ ଖୋଜୁଛି, 

ଘନ ବନ ବୁକେ ଯାଇ ତପରେ ବସୁଛି 

ଖୋଜୁଛି ମନ୍ଦିର, ଗୀଜୀ, ଅବା ମସ୍ଜିଦ୍୍‌ରେ; 
ପାଉନି ସେଠାରେ 

ପାଉନି ସଂଧାନ ତାଙ୍କ ଅତଳେ ଭୂତଳେ 
ଅବା ଜଳେ ସ୍ଥଳେ | 


କା” ଉଦାତ୍ତ କଣ୍ଠସ୍ଵର ଉଠିଲା ଶିହରି 

“ ଶୂନ୍ୟକୁ ତୁ' ଖୋଜୁଅଛୁ ଶୂନ୍ୟରେ ବିହରି ! 

ସିଏ ଶୂନ୍ୟ, ସିଏ ପୂର୍ଣ, ସିଏ ସର୍ବନାମ 

ସେ ସାକାର, ନିରାକାର, ସଗୁଣ, ନିର୍ଗୁଣ, 
ସବୁଠାରେ ରହିଛନ୍ତି ପୂରି 
ପାଉନୁ କିପରି ? ” 


ଅଣୁରୁ ଅଣିମା, ଆଉ ଲଘୁରୁ ଲଘିମା 
ସବୁ ରୂପେ ବିଦ୍ୟମାନ ଅଟନ୍ତି ସେ ଭୂମା 
ସେ ମଧ୍ଯ ରହସ୍ୟ 
ସେ” ମହାପ୍ରକାଶ । 

ଘୃତପଦୀ ୨୧୭ 


୧୨୮ 

ହଜିଲା ସ୍କୃତିରୁ ଖୁଏ 
ବୁଢ଼ାଟିଏ ବୂଢ଼ୀଟିଏ 
ବସିଥିଲେ ଜୀବନର 
ବେଳାଭୂମି ବୁକେ, 
ଖୋଜୁଥିଲେ ସୃତି ସବ, 
ହଜିଛି ଯା” 
ବିପୁଳିତ ବିସ୍ତୀର୍ଵ ବାଲୁକେ | 
ସମୁଦ୍ର କହିଲା ତାଙ୍କ, 
“ ହେ ଅତିଥ ବନ୍ଧୁ ମୋର ! 
ଆସିଛ ମୋ' ପୁରେ, 
କି' ଦେଇ ତୋଷିବି ମନ 
ଘେନ ମୋର ନୀଳିମାରୁ ଚୁଳେ, 
ଏଥ୍‌ ଅଛି ପ୍ରଶାନ୍ତିମା ଭରି 


‹ > ` .*ନେବ ତବ ଦୁଃଖ ସବୁ ହରି | 


-ଶୁବାର ତରଙ୍ଗ ମାଳା ଉର୍ଧ ଉଠି ନିତି 

ମୋ ବେଳା ବାଲୁକା ଶେଯେ ଆନନ୍ଦେ ଲୋଟନ୍ତି 
ଅନନ୍ତ କାଳରୁ, 

ଲଭନ୍ତି ପରମଶାନ୍ତି ସ୍ଵେହ ବନ୍ଧନରୁ | 


ଚାହଁ ବନ୍ଧୁ ଉର୍୍ଚେ ଆକାଶକୁ 

ନିସୀମ ନାଳିମା ଏଇ ବ୍ୟାପ୍ତ ବଳୟକୁ, 

ପ୍ରଶାନ୍ତିମା ଅଛ” ତହିଁ ଭରି 

ତାହା ଅଟେ ପ୍ରେମାନନ୍ଦ ପୁରୀ ! 

ଭୋଗ ଭୂମି ଅଟେ ଏ” ସଂସାର 

ଭୋଗ ମଧ୍ଯ ମହାଯଜ୍ଞ, ଅଟେ ଜୀବନର, 
ପାଳିଛ ସେ ଯଜ୍ଞ ବ୍ରତ 
ଏବେ ତୁମେ ଅଟହେ ବିମୁକ୍ତ । 

୧୨୯ 


ମୁଁ ମାନବ 


ଚେତନାର ବହ୍ଧିମାନ ମହାଶକ୍ତି ମୁହିଁ 
ଆସିଅଛି ଏ ବିଶ୍ଵକୁ ଉଦ୍ଧାରିବା ପାଇଁ, 
ଲଭିଛି ଜନମ ଏଥ, ଏ ମଭ୍ତୟ ମଣ୍ଡଳେ 
କିମ୍ପା ବ୍ୟତିକ୍ରମ ଘଟେ ମନ ଅନ୍ତରାଳେ 
ଭ୍ରମ ଅସୁମାରି 
ଯାଉଛି ମୁଁ ଲକ୍ଷ୍ୟ ପଥ ଭୁଲି । 


ଭେଟିଲେ ମୁଁ ପଚାରନ୍ତି, ପରାଣ ପ୍ରଭୁଙ୍କ, 
ଶକ୍ତିପ୍ରସୂ ମନଦେଇ, କଲେ କିମ୍ପା ପଟ୍ଟ, 
କରିଛନ୍ତି ମୋହାବଶ, ମୋହାଛନ୍ନ ମୋତେ 
ପାରୁନି ପୂରଣ କରି ମୋର ଲକ୍ଷ୍ୟ ଯେତେ; 
ଦେଇଛନ୍ତି ଆଲୋକ ସମ୍ଭାର 
ଭିତରକୁ କରି ଅନ୍ଧକାର । 


ସର୍ବଦା ଚଞ୍ଚଳ କିମ୍ପା କଲେ ଏ” ମନକୁ 
ସ୍ପିରତା, ଦେଲେନି କିମ୍ପା ଲକ୍ଷ୍ୟ ସାଧବବାକୁ । 
ଚଳମନ ସାଥେ ପୁଣି ଚଞ୍ଚଳ ପ୍ରକୃତି 
ସଂଘଟନକରେ ତାହା 
ବିଭ୍ରାନ୍ତି, ବିକୃତି; 
ଏ ବିରୋଧାଭାସ 
ରଚିବାକୁ ସଷ୍ଟିକଲେ ଏ ଭବେ ମଣିଷ ! ! 

ଘୃତପଦୀ ୨୧୯ 


ମନରେ ଭରିଲ ଯେବେ ଅମାପ ଶକତି 
ଉଡା ମନଟିଏ ଦେଲ ବିହଙ୍ଗ ପ୍ରକୃତି ? 
ସବୁବେଳେ ଉଡ଼ିବାରେ, ରହେ ତା'ର ଧ୍ଯାନ 
କିପରି କରିବ ସିଏ କର୍ମ ସଂପାଦନ ! 

କର ତାକୁ ପ୍ରଶାନ୍ତ ଗମ୍ଭୀର 

ଉଦାର ... ମଧୁର 

ପ୍ରଭୁ ! 

ହେଉସିଏ ବିଶ୍ବର ବାନ୍ଧବ 

ମନେ ଭରୁ ଦିବ୍ୟ ଅନୁଭବ | 

ପ୍ରଭୁ! ଦିବ୍ୟ ଅନୁଭବ । 


Digitized by srujanika@gmail.com 


99୦ 


ଘୂୃତପଦୀ 
e୧୩୦ 
ପଥ ଓ ପାନ୍ଧ 


“ ପାଦେ ପାଦେ ପାଦ 
ପକାରେ ପଥିକ !” 
ପଥ କହୁଅଛି କାନେ, 
ଅଙ୍କା ବଙ୍କା ହୋଇ 
ଲମ୍ବିଛି ମୁହିଁ 
ଚାଲ ଏକଲୟେ, ଧ୍ୟାନେ | 


fag 
ଅସୁମାର ପାଦ ପଡ଼ିଛି ମୋ ବୁକେ 
କେବେ କରିନାହିଁ, “ ନାହି 
ହଜିଲା ତାଙ୍କର ଜୀବନ ଧନକୁ 
ଖୋଜୁଥାନ୍ତି, ଚାହିଁ... ଚାହିଁ । 


ଏ, 
’ 


କେତେ ହଜିଛନ୍ତି 
କେତେ ମଜିଛନ୍ତି 
ଏ ସଂସାର ମାୟା ମୋହେ, 
କେତେ ସାଜିଛନ୍ତି 
ସଂସାର ବିରାଗୀ, 
କା ଜୀବନ ଭିଜା ଲୁହେ । 


ସମସ୍ତଙ୍କ ପାଦ ପଡ଼ିଛି ମୋବୁକେ 
ଲିଭି ଯାଇଅଛି କିଛି, 
ଅଲିଭା ରହିଛି କେତେ ପାଦ ଚିହ୍ନ 


—~ Pill —~ 
କାଳ ପାରନାହ ପୋଛ ! 

କେତେ ପରାକ୍ରମୀ 
ଧୁଳି ଚାଟିଛନ୍ତି 
ଧରାକୁ ସେ ସରା ମଣି, 
ଲିଭି ଯାଇଅଛି 
ତାଙ୍କ ପାଦ ଚିହବ, 
ମିଳିବନି....ମିଳିବନି | 


ଅନନ୍ତ ଅବଧ୍‌ଵ ଚାଲିଥାଉ ପ୍ରଭୁ ! 
ଏ ପାବନ ପଦଲୀଳା 
ପାତକିନୀ ପଥ ଲଭିବ ମୁକତି 
ଅରପେ ଭକତି ମାଳା | 
ହେ ପରାଣ ପତି ମମ 
ଅଭିରାମ.....ଅଭିରାମ | 


୨୨୧ 

ଘୂତପଦୀ 
୧୩୧ 
ଏହାଠାରୁ ଦୁଃଖ ଆଉ.... 


ଏହାଠାରୁ ଦୁଃଖ ଆଉ 

ନାହିଁ କିଛି ଜୀବନେ 
ଅବ୍ୟକ୍ତ କଥାର ବୋଝ 

ବୋହିବାଟା ଏ” ମନେ | 


ମଧୁ ସଙ୍ଗୀତର ସ୍ଵରେ 

ଝୁମେ ଯେବେ ଜଗତ 
ବସନ୍ତେ ବହେ ନାହିଁ 

ମନ୍ଦ ମଧୁ ମରୁତ 
ଚୂତବନ, ବକୁଳିତ ହୁଏନି, 

ପିକ ଗୀତ ଗାଏନି | 

କି ଘଟଣା ଘଟୁଛି 

ଏହାଠାରୁ ଦୁଃଖ ଆଉ କି ଅଛି ! ! 


ଚାହିଁଥାଏ ଚାତକିନୀ 

ତୃଷାତୁରେ ଗଗନେ, 
ଭିଜାଇବାକୁ ତା” ଓଠ 

ଅମ୍ଭୁଦ ଝରଣେ, 

ନ ଝରିଲେ ବାରିଦ 
ଏହାଠାରୁ ବଳି ଦୁଃଖ 

ଅଛି କିସ କହତ । 

ପୂତପଦୀ ୨୨୩ 


କସ୍ତୁରୀ ମହକରେ 
ମାଦକିନୀ ହରିଣୀ 
ମରୁପଥେ ଘୂରିବୂଲେ 
ଭୁଲି ତାର ସରଣି 
ମରିଚିକା ପଛରେ 
ତୃଷା ତା'ର ମେଣ୍ଡେ ନାହିଁ 
ବିଳପେ ସେ ବିକଳେ 
ଢ଼ଳ ଢ଼ଳ ଲୋତକ ତା” ନୟନେ 
ଏହାଠାରୁ ଦୂଃଖ ଆଉ 
ନାହିଁ କିଛି ଜୀବନେ | 


କେତେ ଫୁଲ ଫୁଟେ ତାହା 
ବାସହୀନ ହେଲେବି 
ଦେବତାଙ୍କ ଶିରେ ଚଢ଼ି 
ତୋଳେ ପ୍ରାଣ ପୂରବୀ 
ଜବା ଜିଣା ରୂପ ପାଇ 
କିଂଶୁକ କୁସୁମ 
ବନେ ଫୁଟେ, ବନେ ଲୋଟେ 
ହୀନ ତା'ର କରମ | 
ନାହିଁ ଶାନ୍ତି ତା' ମନେ 
ଏହାଠାରୁ ଦୁଃଖ ଆଉ 
ନାହିଁ କିଛି ଜୀବନେ | 


ବିଧାତା'ର ଏକି ଅଟେ ଭିଆଣ 
ସବୁଥାଇ ନଥଲାର ନିଉନ । 

ସବୁଥାଇ ମଧ୍ଧ କିଛି 
ନଥାଏ ଯା” ନିଜର 
ସବୂପାଇ ନ ପାଏ ଯେ 
ଶ୍ରଦ୍ଧାମୟ ଅନ୍ତର, 
କି' ଦୁଃଖ ସେ ଭୋଗଇ 
ସେ ଥବା ପଣରେ ଲାଭ କିସ ତାକୁ ମିଳଇ ! 


ଏ ଭବରେ ଭରିଛନ୍ତି 
ଅସୁମାର ମଣିଷ 
ସବୁଆଇ, କିଛି ନାହିଁ 
ମନ ସଦା ବିରସ । 
ବହିଥାନ୍ତି ସେମାନେ, 
‘ଅବୁଝା ପଣିଆ ବୋଝ! 
ବୋହିଥାନ୍ତି ଜୀବନେ 
ସୁଖ ଶାନ୍ତି ନାହିଁତ, 
ଏହାଠାରୁ ଦୁଃଖ ଆଉ 
ଅଛି କିସ କୂହତ ! ! 

ଘୂୃତପଦୀ ୨୨୫ 
୧୩୨ 
ଶୂନ୍ଯ ବଳୟ 


ମୁଁତ ଉର୍ଜସ୍ବିନୀ “ ଶୁନ୍ୟଂ ଏଇ ବ୍ରହ୍ମା୍ଡ ଜନନୀ 
ନିଖୂଳର ପ୍ରାଣ ପ୍ରଦାୟିନୀ, 

ମୋ” କୋଳରେ ସମସ୍ତଙ୍କୁ ଦେଇଛି ଆଶ୍ରୟ 

ମୁଁ ପୁଣି କରିଛି ତାଙ୍କୁ ନାନାରୂପେ, ଭବ୍ୟ ରୂପମୟ | 


ସମସ୍ତେ ଆସନ୍ତି ଏଥୁ ଶୂନ୍ଯ ହସ୍ତେ ସଦା, 
ମୁଁ ଜନନୀ ତ୍ୟାଗମୟୀ ମୁଁ ତ ବରସପ୍ରଦା, 
ଭରିଦିଏ ପୁଣି ତାଙ୍କ ବିଭୂତି ଭଣ୍ଡାର 

ପଠାଏ ମର୍ତ୍ୟକୁ ଦେଇ ସ୍ଵର୍ଗାୟ ସମ୍ଭାର । 


ନୂଆ ରୁପେ ନୂଆ ବେଶେ ମଣ୍ଡିତ ହୋଇ 
ଫେରିଆସେ ମର୍ତୟଳୀଳା ସମ୍ପାଦିବା ପାଇଁ, 
ମୁଁ ତ ମତ୍ତୟବାସୀ ! 
ମଧୁମୟ ମଭ୍ତୟର ପ୍ରୟାସୀ । 


ନିତିଦିନ ପ୍ରଣମିବା ଏ ମହାଶୁନ୍ୟକୁ, 
ଉଦାର ପ୍ରଶାନ୍ତ କରି ଆମ ମନଟିକୁ | 
ହେବ ତାହା ପ୍ରସାରିତ ସଂକୀର୍ଣତା ଏଡି, 
ଖୋଲିଯିବ ଆପେ, ଭବ ବନ୍ଧନ ବେଡ଼ି | 
ମିଶିଯିବା ରୂପରୁ ଅରୂପେ 

ଦିବ୍ୟ ସେହି ଚିନ୍ନୟ ସ୍ଵରୂପେ । 

୨୨9୬ ଘୂୃତପଦୀ 
୧୩୩ 
ନିରବିଛି ବୀଣା 


ବ୍ୟଥାର ରାଗିଣୀ ତୋଳି 
ନିରବିଛି ବୀଣା, 
ଯିଏ ଥଲା ଦିନେ ବିଶ୍ବ 
ହୃଦ ମନ ଜିଣା | 


ତାଂ କଂଠର ଅସୁମାର କରୁଣ ମୂର୍ଛଁନା 
କରିଥିଲା ତାକୁ ଦିନେ ଅତି ଦୁଃଖମନା, 
ତା” କାରୁଣ୍ୟ ବୋଝ ଆଉ ପରିଲାନି ସହି 
ନିରବି ଯାଇଛି ତେଣୁ, କାହାକୁ ନକହି । 


ଯେ ଥୁଲା ବାଦକ ତା'ର ସିଏ ବି ନିରବ 

ହରାଇଛି ତା' ହାତର ସେ କଳା ବିଭବ, 
ତା” ହାତ ବାଉଳା 

ବୀଣା ତାରେ ତୋଳୁନାହିଁ ରାଗିଣୀ ଉଛୁଳା | 


ଉଭୟଙ୍କ ହୃଦେ ଅଛି ବ୍ୟାକୁଳତା ଭରି 

ଯାଇଛି ଅନ୍ତର ତା'ଙ୍କ ବ୍ୟର୍ଥତାରେ ପୂରି, 

ଆବେଗ ଆପୃତ ନେତ୍ରେ ଚାହିଁଛନ୍ତି ବେନି 

ହୋଇ ପାରନ୍ତିନି ପ୍ରେମେ ସିଏ ଘେନା ଘେନି, 
ନେତ୍ରେ ତାଙ୍କ ଲୋତକ ଜୁଆର, 
ଆଜି କିନ୍ତୁ କେ” ନୁହେଁ କାହାର 

ତେବେ କିମ୍ବା ଏତେ ଆକର୍ଷଣ 

ପ୍ରାଣମୟ ପ୍ରୀତି ସମ୍ଭାଷଣ । । 

ଘୃତପଦୀ 
୧୩୪ 


ଅବୁଝା ମନ 


ଅମ୍ପତ ମଣୋହି ମୋ” ଯାଇଛି ସରି 
ନ ମିଳିବ ସାନ୍ତ୍ିକ ଭୋଜନ ଭୂରି, 
ଯା” ଥଲା ମଧୁମୟ ମମତା ଝରା 
ସ୍ନେହ ଶରଧା ଭକ୍ତି, ହୃଦୟ ଢ଼ଳା | 


ଅବ୍ୟକ୍ତ ସେ ମହକ କି ମାଦକିତ 

ଶାନ୍ତି ସନ୍ତୋଷ ଭରା ତୃପ୍ତି ବ୍ୟଞ୍ଜିତ, 
ଆଜି ତା” ସରିଗଲା, ମିଳିବ ଏବେ 
ପର ପ୍ରସ୍ତୁତ ଅନ୍ଧ ବ୍ୟଞ୍ଜନ ସର୍ବେ | 


ନଥୁବ ତହିଁ ସ୍ବେହ ଶ୍ରଦ୍ଧା ଆଦର 
ଶମିବ ଖାଲି ତୀବ୍ର କ୍ଷୁଧା ଉଦର, 
କରିକି ପାରିବ ତା” ଅନ୍ତର ଶାନ୍ତ 
ଦେଇକି ପାରିବ ତା” ତୃପ୍ତି ଅମିତ । 


କେ” କହେ ତୁନି ତୁନି 
ଅବୁଝା ମନ, 
ଅନ୍ଧ ଆବେଗେ ବଶ 
ନହୁଅ ପୁଣ | 
ଅଟେ ଯା' ବାସ୍ତବତା 
କର ସ୍ଵୀକାର, 
ଅଟଇ ଏହା ସୁଖ 
ଶାନ୍ତିର ସ୍ଵର | 
ଅବୁଝା ମନ 
ନିଜକୁ ନିଜେ ତହିଁ ବୂଝାଅ ପୁଣ | 


୨୨୭ 

ଘୂତପଦୀ 
୧୩୫ 
ସାହେବ ଓ ସାଧୁ 


ଦୀର୍ଘ ଅତୀତ କଥା, 
ପଡ଼ିଲେ ମନେ ଦିଏ 
ଗଭୀର ବ୍ୟଥା | 


ଭାରତେ ଚାଲିଥିଲା ଗୋରା ଶାସନ 
ଦେଖାନ୍ତି ପ୍ରଭୁପଣ ଇଂରେଜ ଗଣ, ଭ୍‌ 
ଭାରତୀୟଙ୍କୁ ସଦା ଭାବନ୍ତି ଦାସ 
ଦିଅନ୍ତି ପରାଭବ ଅସୀମ କ୍ଲେଶ 
ପ୍ରଭୁମଣି ନିଜକୃ, 
ବଡ଼ପଣିଆ ତାଙ୍କ ଦେଖାଇବାକୁ 
କରନ୍ତି ରେଲଯାଙ୍ର୍ଷାହେବ ଜଣେ 
ସ୍ଵାମୀ ବିବେକାନନ୍ଦ ଘଟ ଷାକ୍ରମେ, - 
ବସିଲେ ଆସି ତହିଁ, ସେ ହସି ହସି 
ସାହେବ ବଡ଼ ପଣ ପଡ଼ିଲା ଖସି; 
ହେଲେ କ୍ରୋଧେ ଜର୍ଜର, 
ନାହିଁ ସାମାନ୍ୟ ଡ଼ର ଭାରତୀୟର ! ! 


ଏଂ ସବୁ ଭାରତୀୟ ସାଧୁ ସନ୍ନ୍ୟାସୀ 

ଅଟନ୍ତି ପରଜୀବୀ ସେ ଅବିଶ୍ବାସୀ, 

ସମାଜ ପାଇଁ ବୋଝ ଏ” ସାଧୁଦଳ 

ଶାସ୍ତି ଲଭିବା ପାଇଁ ଯୋଗ୍ୟ ସକଳ; 

ଚାହିଁଲେ କ୍ରୋଧେ 

ବିବେକାନନ୍ଦ ବସିଥାନ୍ତି ଆନନ୍ଦେ । 

ସୁଯୋଗ ଉଣ୍ଡି ତାଙ୍କ ପାଦୂୁକା ନେଇ 
ଫୋପାଡ଼ି ଦେଲେ “' ଗୋରା” ଝରକା ଦେଇ, 

ଘୂତପଦୀ ୨9୯ 


ଜାଣିଲେ ଏ ଘଟଣା ବିବେକାନନ୍ଦ 

ତଥାପି ନିର୍ବିକାର, ନ ବହି କ୍ରୋଧ; 
ଗୋରା, ପଡ଼ିଲେ ଶୋଇ 

ସମ୍ମୁଖେ କୋଟଟିକୁ ଟଙ୍ଗାଇ ଦେଇ | 


ଏ ନୁହେଁ ଅପମାନ ନିଜକୁ ଖାଲି 

ଭାବିଲେ ସାରା ଭାରତୀୟଙ୍କୁ ବୋଲି, 

ବିବେକାନନ୍ଦ ‘ କୋଟ” ଆଣିଲେ ଟାଣି 

ବାହାରେ ଫୋପାଡିଲେ ସେ ଜାଣି ଜାଣି; 
ଘୁଙ୍ଗୁଡି ମାରି 

ସାହେବ ଶୋଇଥିଲେ ଜାଣି ନପାରି | 


କିଛି ସମୟ ପରେ ଗୋରା ସାହେବ 

ଜାଗ୍ରତ ହେଲେ, ବହି ଆନନ୍ଦଭାବ, 

ଦେଖୁଲେ “କୋଟ” ତାଙ୍କ ଯାଇଛି ହଜି 

ଗମ୍ଭୀର କଣ୍ଡେ ପ୍ରଶ୍ନ କଲେ, 'ସାଧୁଜୀ ! 
କୋଟଟି ମୋର, 

ଝୁଲୁଥିଲା ଏଠାରେ, କେ” ନେଲା ଚୋର ? 


ଦୃଢ଼ କଣ୍ଠରେ ସାଧୁ ଉତ୍ତର ଦେଲେ 

ଯାଇଛି ଖୋଜିବାକୁ ପାଦୂକାହଳେ 

ଫୋପାଡି ଦେଇଛ ଯା” ବାହାରେ ତୁମେ 

ଖୋଜି ଆଣିବ ନିଶ୍ଚେ ଭାବୁଛି ମନେ, 
ଶୀଘ୍ର ଆସିବ ଫେରି 

ସୁଧୁରି ଯିବ ଅପରାଧ ତୁମରି । 

ସାହେବ ମନ ଦୁଃଖେ ହୋଇଲେ ତୁନି 

ଅସାଧାରଣ ବ୍ୟକ୍ତି ଅଟନ୍ତି ମୁନି | 

ଯୁବ ସାମଜ ପାଇଁ ମହାନ୍‌ ବାର୍ତୀ 

ଅନ୍ୟାୟ ପ୍ରତିରୋଧ କର ସର୍ବଦା ! 


ତଥ୍ୟ : ସମାଜ. ତା ୨୩.୪. ୨୦୧୬ 

୨୩୦ 


ଘୂତପଦୀ 


୧୩୬ 
ମୌସୁମି ଆଗମନେ 


ଆକାଶରେ ମେଘମାଳା 
ହୃଦୟେ ଜୁଆର, 
ଆନନ୍ଦ ତୋଳିଛି ମନେ 
ଦୀର୍ଘ ପଟୁଆର । 
ଏତେଦିନ ରୁଦ୍ର ତାପ ସହି 
ସନୁଳିତ ତାପତସପ୍ତ ମହି | 


ବୃଣୁଥିଲା ବଇଶାଖ ତା” କ୍ରୋଧ କଣିକା 

ଆସିଲା ଶ୍ରାବଣୀ ରାଣୀ ତା” ଅଭିସାରିକା, 
ଢ଼ାଳିଦେଲା ପ୍ରୀତି ବାରିଧାର 

ଶିତଳିବ ଜ୍ଵଳାମୟୀ ମେଦିନୀ ଶରୀର | 
ସର୍ବେ ହେବେ ଶାନ୍ତ, 

ଉଜ୍ୁଡା ପ୍ରକୃତି ନେବ ରୂପ ସ୍ବିଗ୍ଧକାନ୍ତ 


ସବୁବେଳେ ଗ୍ରୀଷ୍ମ କିଞ୍ପା ନିନ୍ଦିତ ଭୁବନେ 
ସବୁଜ ଶ୍ୟାମଳ ଶିରୀ ଅଲଭ୍ୟ ତା” ବିନେ, 
ଜ୍ଵାଳାମୁଖୀ ବୋଲି ସଦା ରଟୁଛି ଅବନି 
ସିଏ ପୁଣି ଭରା ନିର୍ଝରିଣୀର ଜନନୀ; 
ବାହେ, ବାରିଧାର 
ଶୀତଳ ସମ୍ଭାର | 


ବଇଶାଖ ଆସୁ ଏ ଜୀବନେ 

କରୁ ଶୁଦ୍ଧ ଏ ନିଖୁଳ ପ୍ରାଣ, 

ସବୂତାପ ସହିବ ଏ ମହି 

ଶୁଦ୍ଧଚାର ହେବ ଉତ୍ତରଣ | 

ହେ ବାରିବାହକ ! 

ଆସ ଆସ ରୁଦ୍ର ବଇଶାଖ ! 
ହୁଅ ଅଭିଷେକ | 

ଘୂତପଦ୍ୀ 
୧୩୭ 
ସ୍ଵପ୍ନ ବିହାର 


ସେ ଦିନ ଚାହିଁଥିଲା ମୋହିତ ମନ 
ସଂସାର କରିଦେବ ନନ୍ଦନ ବନ, 
ପ୍ରୀତିର ପାରିଜାତ ଫୁଟାଇ ତହିଁ 
ଆନନ୍ଦେ ଛୁଟାଇବ ସପନ ନଇ୍ତ | 


ପହଁରି ପହଁରି ସେ ଲାଗିବ କୂଳେ 

ତୋଳିବ ସା.....ରି.....ଗା....ମା ସେ କୁହୁହଳେ, 
ଆସିବେ ପ୍ରିୟଜନ ପାଶକୁ ତା'ର 

ପାଛୋଟି ନେବେ ତୋଳି ଭାବ ସମ୍ଭାର | 


ସଜିତ ହୋଇଥବ ସେ ମାୟାପୁରୀ 
ଭୋଗର ସିଂହାସନେ ବସିବ ବୋଲି, 
ଆକଣ୍ଠ ପାନକରି ଭୋଗ ମଦିରା 
ଆସିବ ଭ୍ରମି ବିଶ୍ଵ ବ୍ରହ୍ମାଣ୍ଡ ସାରା । 


ହଠାତ୍‌ ଦୃଷ୍ଚିପଥେ ପଡିଲା ତା'ର 
ଜୀବନ ରଙ୍ଗମଞ୍ଚ କି ଅନ୍ଧକାର, 
ଶୁଭୁଛି ନେପଥ୍ୟରୁ କାତର ଧ୍ଵନି 
ରଖ, ଅନାଥ ନାଥ ହେ ଅନ୍ତଯ୍ୟାମୀ ! 


ମୋହିତ ମନ ଦୂଃଖେ ପଡିଲା ଫିକା 
ଆଜି ତା' କ୍ରିୟା ସବୂ ଅସମାପିକା, 
ନଇଁ ଆସିଲା ଅଶ୍ସଜଳ ନେତ୍ର 
ଆଜି ମୁର୍ହ୍ିତ ମନ ସେ ସ୍ଵପ୍ପାହତ । 
ମାଦକ ବାହି I 
ମୋହନ ବଂଶୀସ୍ବର ଶୁଭିଲା ନାହିଁ । 


୨୩୧ 

୨୩୨ ଘୂୃତପଦୀ 


ମନ ପଡ଼ିଆରେ 
ଖେଳୁଥାନ୍ତି ନିତି 
ତିନିଟି ପିଲା, 
ସେମାନଙ୍କ ନାମ 
କାମ, କ୍ରୋଧ, ଲୋଭ 
ଭାରି ଚଗଲା ସେ ଭାରି ଚଗଲା | I 


‘କାମ? ନାମପିଲା ଲୁଚି ବସିଥାଏ 
ଗହନ ମନେ, 

କେତେ କଳପନା ମୁରୁଜ ପକାଏ 
ଭରା ସପନେ । 

ଘୁ.....ଗୁ ହୋଇ ତା' ମଧ୍ୟେ ବହଇ 
ଲାଳସା ନର 

ଉପଭୋଗ କରେ ସେ ରଙ୍ଗିନ୍‌ ଛବି 
ମୁଗ୍ଧ ହୋଇ । 

ଖୋଜୁଥାଏ ଖାଲି, ଆକାଶ କଇରଁଆ 
ଚିଲିକା ମାଛ 

ଜୀବନଟା ତାର ସପନଗଛ । 

ମୂତପଦୀ ୨୩୩ 


“ କ୍ରୋଧ” ନାମ ପିଲା ଡ଼ିଆଁ ମାରୁଥାଏ ଅବୁଝା ଭାରି 
ଜୀବନଟା ତା'ର ବିତି ଯାଇଅଛି କ୍ରୋଧରେ ଜଳି, 
ବୁଣୁଥାଏ ନିତି ସକଳ ମନରେ କ୍ରୋଧର ନିଆଁ 
ଅରାତି ଗଢ଼ାରେ ବିରତି ନଥାଏ ସେ ଅମାନିଆ, 
ବଡ଼ ଉଦ୍ଦଣ୍ଡ, 
ଭୋଗେବି ଦଣ୍ଡ | 


“ଲୋଭ” ନାମ ପିଲା ଭାରି ଟଉକା ସେ ଭରା ଲାଳସା 
ଲୁଚିଛପି ନିତି ଚଳାଇଥାଏ ସେ ତା'ର ବେଉସା, 
ଭାରି ଚଙ୍ଗ ଚଙ୍ଗ ମନଟା ତାର, 
ହାତେଇ ଥାଏ ସେ ଧନ ଅପାର; 
ନଥାଏ ଭୟ 
ଧନରେ ଲୟ, 
ବୁଡ଼ିଗଲା ବେଳେ 
ବୁଡ଼ିଯାଏ ସବୁ, ହୃଦୟ ଜାଳେ | 


Digitized by srujanika@gmail.com 


୨୩୪ ଘୂତପଦୀ 
୧୩୯ 
ସମ୍ପର୍କ 


ସମ୍ପର୍କ ଅଟେ କି ମଧୁର 

ତା” ପରଶ, ସତି ସର ସର, 

ଛୁଇଁ ଦେଲେ ଚିତ୍ତ ଚୂତବନ 
ବକୁଳିତ ନବ ମୁକୁଳର | 


ଦେଖୁ ହୁଏ ନାହିଁ, ତା' ମୋହନ 
ରୂପ ଖେଳୁଥାଏ, ଲୁଚକାଳି, 
ଆଖୁ ଚାହେଁ ଥରେ ଦେଖୁବାକୁ 
ସୁକୂମାର ଛବି ମତୁଆଳୀ | 
ସମ୍ପର୍କ ରୂପ ମନଲୋଭା 

ମନ ପରଦାରେ ସଦା ଉଭା, 
ମନେ କୁସୁମିତ ମନେ ବାସ - 
ଚହଟି ଯାଏ ତା, ଦଶଦିଶ । 


ସମ୍ପର୍କ ଆସି କାନେ କାନେ 
କହେ ସୁମଧୁର କଳ ତାନେ, 
ମୁଁ ଅଟଇ ଏକ ନଇ ଧାର 

ବହି ଚାଲେ ଗାଇ ଗୀତ ମୋର 

ଘୃତପଦୀ ୨୩୫ 


ସଲୀଳ ସଲିଳ ଧାରା ଧରି 

ବହି ଚାଲିଥାଏ ଥରି ଥରି, 
ହୋଇଲେ ଅଲୋଡା ଅପଚରା 
ଶ୍ରଦ୍ଧାର ସ୍ରୋତ ମୋ” ଯାଏ ମରି | 


ସମ୍ପର୍କ ରୂପ କେଡେ ଭାବମୟ 
ମନୋହର 

ଥରେ ଗଢ଼ାହେଲେ ନଥା”ଏ ସେଥିରେ 
ପରାପର | 

ନିତ୍ୟ ମଧୁର...ସୁମଧୁର ସେ'ତ 
କି ସୁନ୍ଦର| 

୨୩୬ ଘୂତପଦୀ 
୧୪୦ 
ମନ 


ଶର୍ତି ଭଣ୍ଡାର ଅଟେ ମଣିଷ ମନ 

ବିଶ୍ଵ ବ୍ରହ୍ମାଣ୍ଡେ ଆଜି ତା” ପ୍ରଭୁପଣ, 
ଜଳେ ସ୍କଳେ ଆକାଶେ, 

ଅଟଇ ବିସ୍ତାରିତ ଅନନ୍ତ ବକ୍ଷେ | 


ଏ” ମନ କେବେ ଶକ୍ତ କେବେବା ତ୍ରସ୍ତ 
ଜାଣି ହୁଏନି ତା'ର ଉଦୟ ଅସ୍ତ, 

ବଡ଼ ରହସ୍ୟମୟ 
ସହଜେ କରାଯାଇ ପାରେନା ଜୟ | 


ମୁହୂର୍ରେ ପ୍ରେମମୟ ମୁହୂର୍ରେ ରୁଷ୍ଟ 

କେବେ ବା କ୍ରୋଧ ଦଗ୍ଧ କେବେ ସେ ତୁଷ୍ଟ 
କେବେ, ସେ ଅହଂକାରୀ 

କେତେବେଳେ ସେ ଉଭା ନମ୍ରତା ଭରି । 


ରର୍ଷୀ ଜର୍ଜର କେବେ ଅଟେ ଏ” ମନ 

ଅଟଇ କେତେବେଳେ କୁସୁମ ବନ, 
କେବେ ପାଲଟେ ମରୁ 

ରଚେ ସେ ମରିଚିକା ଦୂରୁ ଅଦୂରୁ 

ଘୃତପଦୀ ୨୩୭ 


ପିଲାଏ ଆମରତ ଜୀବନ ଧନ 

ଗଢ଼ିବା ସେମାନଙ୍କ କଅଁଳ ମନ 
ହୃଦେ ମମତା ଭରି, 

ଅନ୍ତର ପାଲଟିବ ଆଲୋକପୁରୀ | 


ମନ କୁ କରେ ଜୟ, ଶ୍ରଦ୍ଧା ସଦ୍ଭାବ 

ମନେ ପ୍ରାଣେ ସେ କରୁ ତା” ଅନୁଭବ, 
ହେବ ନୀତି ନିପୁଣ 

ଶ୍ରଦ୍ଧାରେ ଚଳେ ସାରା ବିଶ୍ଵଭୁବନ; 
ଦିଅ ଅଭୟ 

ଜୀବନ ହେଉ ତା'ର ଅମୃତମୟ | 

୨୩୮ ଘୃତପଦୀ 
୧୪୧ 
ନେହେରୁଙ୍କୁ ବୁଢ଼ୀର ଆଶୀବାଦ 


ନୂଆ କରି ସ୍ଵାଧୀନତା ପାଇଛି ଭାରତ 

* ନେହେରୁ ପ୍ରଧାନମନ୍ତ୍ରୀ ସର୍ବେ ପୁଲକିତ, 

ଉତ୍ତର ପ୍ରଦେଶ “ଫୁଲପୁର”କୁ ସେଦିନେ 

ଯାଇଥିଲେ ଆନନ୍ଦରେ ସେ ପରିଦର୍ଶନେ, 
ହେଲା ସଭା ତହିଁ 

ବହୁ ଲୋକ ବସିଥଲେ କେ କୂଆଡ଼ୁ କାହିଁ । 


ବ୍ରଢ଼ୀଟିଏ ବସିଥିଲା ସେ ସଭାରେ ଆସି 
ନେହେରୁଙ୍କୁ ଦେଖୁ ତା'ର ମନ ଭାରି ଖୁସୀ, 
ଘନ ଘନ କରତାଳି ଶୁଭୁଛି ସଭାରେ 
ବୁଢ଼ୀ ତୋଳେ ହୁଳହୁଳି ପାକୂଆ ପାଟିରେ; 
ହସେ ଖଲି ଖୁଲି 
ଆନନ୍ଦେ ଉଛୁଳି । 


ଭାଷଣ ଶେଷେ ଆସନେ ବସିଲେ ନେହେରୁ 

ତାଙ୍କ ଆଡ଼େ ଆଗେଇଲା ବୂଢ଼ୀ ଥୁରୁଥୁରୁ, 

ମଞ୍ଚ ଉପରୁ ନେହେରୁ ଓହ୍ଲାଇ ତଳକୁ 

ହସି ହସି ଦଣ୍ଡବତ କଲେ ସେ ବୁଢ଼ୀକୁ 
ଆନନ୍ଦିତ ମନ 

ବୁଢ଼ୀ ତାଙ୍କୁ କଲା ଆଲିଙ୍ଗନ | 

ଘୂତପଦୀ ୨୩୯ 


ଭାରି ଇଛା ଥଲା ମୋ'ର ଭେଟିବାକୁ ତୋତେ 
ଭେଟିବି ଜୀବନେ, ବାପା ! ନଥିଲା ପରତେ, 
ପ୍ରଭୁଙ୍କ କୃପାରୁ ଆଜି ମିଳିଲା ଦର୍ଶନ 
ହଟାଇ ଦେଇଛୁ ଦେଶୁ ଫିରିଟ୍ି ଶାସନ 

ହୁଅ ଦୀର୍ଘଜୀବୀ 


ଆଜି ତୁ'ତ ମୋ” ଦେଶ ମୁରବି । 


ଦୁଃଖ କହିବାକୁ ତୋତେ ମୁଁ ଏଥ ଆସିଛି 

ଆଜାଦି ମିଳିଲା ସିନା, ବଦଳିନି କିଛି, 

ଯାହାଥୁଲା ଆଗେ, ଆଜି ଅଛି ଯଥା ତଥା 

ଖାଇବାକୁ ନାହିଁ ଚାଳ ଗୁଞ୍ଜିବାକୁ ମଥା; 
କି ଲାଭ ମିଳିଲା 

ଦିନେ ଦିନେ ଚୁଲି ଆମ ଅଜଳା ରହିଲା | 


ନେହେରୁ କହିଲେ, କଅଁଳ କଣ୍ଠରେ 
“ମାଆ” ମୋର ! 

ଏତେ ଅଭିମାନ ଭରିଛ ମନରେ ! 
ନଶ୍ଚଢୟ ଦୁଃଖ ହେବ ଦୂର | 


ଆଜାଦି ବଳରେ ଅତି ଆଦରରେ 
ପ୍ରଧାନମନ୍ତ୍ରୀଙ୍କୁ କୋଳକରି, 
ପାରିଲ ତୁମେ ଗୋ ! ଦୁଃଖ ବଖାଣି. 
ମନକଥା ସବୁ ଦେଲ ଖୋଲି, 
ଆଜାଦି ଦେଇଛି ଏଇ ଅଧ୍ବକାର, ଏଇ ଲାଭ, 
ଲିଭାଇ ଦେଇଛି, ଫି ରିଙ୍ଗ ଶାସନ ମାଡ଼ ଦାଗ ! 

୨୪୦ ଘୂତପଦୀ 


ମା'ଙ୍କ ପାଖରେ ଶପଥ କରୁଛି 

ସବୁ ଅସୁବିଧା ହେବ ଦୂର, 

ଦେଶ, ଜନତାର ସେବକ ଅଟଇ 

ସ୍ବାଧୀନ ଭାରତ ସରକାର । 
ଆନନ୍ଦେ ରହିବେ ଦେଶବାସୀ 
ତୁମ, ଜୀବନ ବିତିବ ହସି ହସି | ” 


ବୁଢ଼ୀ ଆନନ୍ଦରେ ଆଶୀର୍ବାଦ ଦେଲା ନେହେରଙ୍କୁ 

“ ମିଳିଗଲା ଧନ ! ମିଳିଗଲା ସବୃ, ଏ ବୂଢ଼ୀକୁ, 
ଆଉ କିଛି ତା'ର ଲୋଡା ନାହିଁ, 

ଜୀବନ ଦେ” ତୃ, ଏ ଦେଶ ମା'ର ସେବା ପାଇଁ ।” 


୧ ୨1୧୦୨୦୧୬ 
ଭୁବନେଶ୍ବର 

ଘୁତପଦୀ ୨୪୧ 
୧୪୨ 
ଚଯ୍ୟୀ ଗୀତିକା, ଲେ ସବରୀପା 


ଉଁଚା ଉଁଚା ପାବତତହିଁ, ବସଇ ସବରୀ ବାଳୀ 
ମୋରଙ୍ଗୀ ପିଛ୍ଥ ପରହିଣ ସବରୀ ଗିବତ ଗୁଞ୍ଜରୀ ମାଳୀ | 


ଉମତ ସବରୋ, ପାଗଳ ସବରୋ ମାକରଗୁଲୀ, ଗୁହାଡଣିଅ ଘରଣୀ 
ନାମେ ସହଜ ସୁନ୍ଦରୀ | 


ନାନା ତରୁବର ମୌଳିଲରେ ଗଅଣତ ଲାଗେଲୀଡାଳୀ 
ଏକେଲୀ ସବରୀ ଏ ବଣହିଣ୍ଡର କର୍ଣ୍ଣକୁଣ୍ଡନ ବଜ୍ରଧାରୀ | 


ତିଅଧାଉ ଖାଟ ପାଡ଼ିଲା ସବରୋ ମହାସୁଖେ ସେଜି ଛାଇଲି 
ସବରୋଭୁଜଙ୍ଗ ନୈରାମଣୀ ଦାରୀ ପେମ୍‌ହ ରାତି ପୋହାଇ | 


ହିଅ ତାବୋଳା ମହାସୁହେ କାପୁର ଖାଇ 
ସୁନ ନୈରାମିଶ କଣ୍ଡେ ଲଇଆ ମହାସୁହେ ରାତି ପୋହାଇ | 


ସାଧକଙ୍କୁ ଉପଦେଶ : 
ଗୁରୁବାକ୍‌ ପୁଞ୍ଚିଆ ବିନ୍ଧି ନିଅମଣ ବାଣେ 
ଏକେ ଶର ସନ୍ଧାନେ ବିନ୍ଧହ ବିନ୍ଧହ ପରମଣି ବାଣେ । 


ଉମତ ସବରା ଗରୁଆ ରୋଷେ 
ଗିରିବର ସିହର ସନ୍ଧି ପରସନ୍ତେ ସବରେ ଲୋଡ଼ିବ କଇସେ । 
ଲେ : ସବରୀ ପା 

୨୪୨ ଘୂତପଦୀ 


ଚଯ୍ୟୀ ଗୀତିକା 
ଅନୁବାଦ 


ଉଚ୍ଚ ପର୍ବତେ ଭ୍ରମେ ସବରୀ କନ୍ୟା 
ଶରୀରେ ଛୁଟିଛି ତା” ରୂପର ବନ୍ୟା, 
ଗ୍ରୀବାରେ ଶୋଭାପାଏ ଗୁଞ୍ଜର ମାଳା 
ମୟୂର ପୁଛୁ, ଶୋଭେ କଟି ମେଖଳା | 


ସହଜ ସୁରତିନୀ ବାଳା ସୁନ୍ଦରୀ 
ସହଜାନନ୍ଦ ଦାନେ ଉଠେ ଉଛୁଳି, 
ପ୍ରେମ ପାଗଳ ତୁମେ ସବର ଯୁବା 
କରନା ଗୋଳ କାରେ ନଭୁଲ ଅବା; 
ମୁଁ ତ ନୟନ ପରୀ 
ସହଜ ସୁନ୍ଦରୀ ମୁଁ ସର୍ବ ସୁନ୍ଦରୀ | 


ସବର ଯୁବା ଶୁଣି ହେଲା ଉସତ 
ହେଲା ଚୈତନ୍ୟ ତା'ର ହୃଦେ ଉଦିତ, 


ଶ୍ୟାମ ଶିରୀ ଶୋଭିତ ଗିରି ଶିଖର 
ମେଲିଲେ ଡାଳପତ୍ର ତରୁ ସକଳ | 


ଗଗନ ସ୍ପର୍ଶକଲା ଶାଖା ପ୍ରଶାଖା 

ଦିଶେ ସୁସଞ୍ଚ ସତେ ସେ ° ଚିତ୍ରଲେଖା' | 
ବନେ ସବରୀ ଭ୍ରମେ ସେ ଏକାକିନୀ 
କର୍ଶ୍େ କୁଣ୍ଡଳ ବଜ୍ର, ଶୋଭଇ ପୁଣି । 

ଘୂତପଦୀ ୨୪୩ 


ପ୍ରେମିକ ସବରର ସେ ପ୍ରାଣମୟୀ 
ବହିଲା ହୃଦେ ତା”ର ପ୍ରୀତିର ନ୍ତ, 
ଗଢ଼ିଲା ତ୍ରିଧାତୁରେ ପ୍ରୀତି ପଲଙ୍କ 
କରିବ ତାକୁ ତହିଁ, ସେ ଅଭିଷେକ, 
ବିଛାଇ ଦେଲା ଶେଯ ଆନନ୍ଦ ଭରେ 
ପୁହାଇ ଦେବ ରାତି ପ୍ରୀତି ଶୃଙ୍ଗାରେ | 


ତାମ୍ବୁଳ କର୍ପୁର ସେ କଲା ସେବନ, 
ନିବିଡ଼େ କଲା ତାକୁ ସେ ଆଲିଙ୍ଗନ, 
ଆବକ୍ଷ ଆଲିଙ୍ଗନେ ପାହିଲା ରାତି 
ପ୍ରୀତିଶୀଳା ସବରୀ ମୁଗ୍ଧା ଯୁବତୀ | 


ସହଜାନନ୍ଦେ ଲଭି ପରମ ସୁଖ 
ସେ ବେନି ଭୁଲିଗଲେ ପ୍ରତୀକ୍ଷା ଦୁଃଖ, 
ପରମାନନ୍ଦ ଚକ୍ରେ କଲେ ପ୍ରବେଶ 
ଲଭିଲେ ଦୁହେଁ ପ୍ରୀତି ପରମ ତୋଷ ! 
o 
0୧.୦୯.୨୦୧୬ 
ଅନଗୁଳ 
ବି.ଦ୍ର: ସାଂଧ୍ୟ ଭାଷା ଅନୁସାରେର “ଶବର” ଶବ୍ଦର ଅର୍ଥ ସାଧକ | “ଶବରୀ” ଶବ୍ଦର ଅର୍ଥ 
ନୈରତ୍୍ଯ ବା ନିରାମ୍ୟୁକତା ବା ଆମ୍ବହୀନତା । ଏହା ମଧ୍ଯରେ ସାଧକ ନିଜକୁ 
ହଜାଇ ଦେଇ ଲୀନ ହୋଇଗଲେ, ସହଜାନନ୍ଦ ବା ପରମାନନ୍ଦ ଲାଇ କରିଥାଏ | 
ଏହା ମଧ୍ଯରେ ଏହି ଆଧ୍ଯାମ୍ପିକ ତନ୍ତ, ସାଂଧ୍ଯସ୍ଥିତିରେ ବା ଗୁପ୍ତ ଭାବରେ ଅପ୍ରକଟ 
ହୋଇ ରହିଛି । 
ଚଯ୍ଯୟଁ ଏକ ବିଶେଷ ପଦ, ଯାହାର ଅର୍ଥ ଆଚରଣ ସମ୍ମତ, ଆଚରଣୀୟ ବା 
ପାଳନୀୟ | ' ଚୟ” ହେଉଛି ବିଶେଷଷ ପଦ ଏହାର ଅର୍ଥ ମଧ୍ୟ ପାଳନୀୟ ଓ 
ଅଚାରଣୀୟ । ଅନ୍ୟ ଅର୍ଥ ହେଉଛି, “ବୌଦ୍ଧରୀତି' | 

୨୪୪ ଘୂତପଦୀ 
୧୪୩ 


ମହାଗ୍ରାସ 


ପରସ୍ତ ପରସ୍ତ ହୋଇ, 

ମନେ ମୋର ପଡ଼ିଅଛି, ଅଜ୍ଞତା ଶିଉଳି, 
ଯେତେ ଚେଷ୍ଟା କଲେ ମଧ୍ଯ 

ଲିଭୁ ନାହିଁ ଅଲିଭା ସେ କାଳି । 

ସତେ କ'ଣ ଏଇପରି 

ଅଜ୍ଞତାରେ ରହିଯିବା ସବୁଠାରୁ ଭଲ, 
ଯେଉଁଠାରେ ଅନ୍ଧକାର 

ଦୃଶ୍ୟଭରା ଆଲୋକଠୁ ଆଉରି ବହଳ । 


ଆଲୋକ ବୁକୁରେ ବହେ 

ଚିତ୍ର ନ୍ତ, ବିସ୍ତାରିତ ଥଳକୂଳ ଲଂଘି, 
ଅନ୍ଧକାର ଗର୍ଭ ସଦା 

ଘନାବର୍ଭ ଅଲକ୍ଷିତ ଅଦୃଶ୍ୟ ପରିଧ୍ । 


ମଣିଷ ମନରେ ଅଛି, 

ଏ ଦୁଇର ଦିଗହଜା ବିପୁଳ ବିସ୍ତାର, 
ଆଲୋକ ସର୍ବଦା ଚାହେଁ, 

ଶକ୍ତିବଳେ ଭେଦିବାକୁ ଘନ ଅନ୍ଧକାର । 


ଅନ୍ଧକାର ଥାଏ ଲୁଚି 
ଅଲକ୍ଷ୍ୟରେ, ମଣିଷର ଚେତନା ଗହୃବରେ, 
ଆଲୋକ ନିର୍ବଳ ଦେଖୁ, 
କବଳିତ କରଇ ତାହାରେ; 
ଅନନ୍ତ ଅବଧଵ 
ଚାଲିଅଛି ଗ୍ରାସ ମହାଗ୍ରାସ, 
ଆନ୍ଦୋଳିତ ବିପୁଳ ପରିଧ୍ଵ । 

ଘୂତପଦୀ ୨୪୫ 
୧୪୪ 


ବଧୁରା ବଲ୍ୁକୀ 
ହେ ବଲ୍ଲକୀ, ରାଗମୟୀ 
. ତୋଳୁଛ କି ସୃଜନର ଗୀତି, 
ସତେ କଂ ଣ ତୁମେ ମୂର୍ରିମତୀ ! 


ମୁଁ ଦେଖୁଲି ସଶରୀରେ ତୁମକୁ ସେଦିନ 
ଫେରୁଥଲି ନଦୀତଟୁ ହୋଇ ଭାବମଗ୍ଧ, 
ତୁମ ସାଥେ ପଥମଧ୍େ, ହେଲା ମୋ ସାକ୍ଷାତ୍‌ 
ଅଜଣା ହେଲେବି ତୁମେ, 

ବାଢ଼ିଥିଲ ନମ୍ପ ପ୍ରଣିପାତ | 


ପଚାରିଲି ପରିଚୟ, ବିସୟରେ ଚାହିଁ 
ସମ୍ଭମେ କହିଲ ତୁମେ, ଯିଏ ଆଜି ନାହିଁ, 
କି ଦେବି ମୁଁ ପରିଚୟ ତା'ର! 
ଦେଲେ ବି ବିଶ୍ଵାସ କେବେ 
କରିବେକି ମୋ ପରିଚୟର; 
ଶୁଣ ତେବେ ସଖା! 
ମୁଁ ଅଟେ “ବଲ୍କୀ” ତୁମ ପୂର୍ବ ଜନ୍ଧ ସାଥୀ | 
ପ୍ରାଣମୟୀ ପ୍ରୀତିର ପରିଖା । 


ଆସେ ନିତି ସ୍ଵପ୍ନ ଶଯ୍ୟା ପରେ, 

ବିଭିନ୍ନ ରୂପରେ 

କବିଙ୍କୁ ମୁଁ କରେ ପ୍ରମୁଦିତ 
ଲେଖନୀରେ ତୋଳେ ଭାବ ସ୍ରୋତ । 
ଧନ୍ୟ ହେଲି ଧନ୍ୟ ହେଲି ମୁହିଁ, 
କୃତଜ୍ଞତା ଅର୍ପିବାକୁ | 

ଭାଷା ମୋର ନାହିଁ । 


EO PETG 
୧oleoi9oe୧D, ଅନଗୁଳ 

୨୪୬ ଘୂତପଦୀ 


୧୪୫ 


~~ < 


ବତଉ୍ତନ 


ମଣିଷ ଥୁଲା ଦିନେ ବାନର ଟିଏ, 
ପଶୁରୁ ପାଲଟିଲା ମଣିଷ ସିଏ । 


ଆନନ୍ଦେ କରୁଥଲା ବନେ ବିହାର 
ଅଭୁତ ଶକ୍ତି ଉତ୍ସ ଲାଞ୍ଜ ତାହାର, 


ବନର ଫଳେ ତା'ର ଉଦର ଭରି 

ବନକୁ କରିଥିଲା ତା” ରାଜପୁରୀ, 
ଡେଇଁ ଡାଳରୁ ଡାଳେ, 

ଭୟ ନଥୁଲା ତା'ର କାହାକୁ ତିଳେ | 


ହଠାତ୍‌ ଘଟିଗଲା କି ଅଘଟଣ 

କିଏ କରିଲା ତାକୁ ଏ” ରୂପଦାନ ! 

ଲାଞ୍ଜକୁ କାଟି, ସିଧା କରିଲା ଠିଆ 

କହିଲେ ହେଲୁ ତୁହି ଦୂଇ ଗୋଡ଼ିଆ, 
ଦେଲି ଦି” ଇଟି ହାତ 

ଭରିଛି ଶକ୍ତି ତହିଁ ଅପରିମିତ । 


ହାତକୁ ଧରି ଶିଖାଇଲେ ସେ ' ଚାଲି 

ଛାଡ଼ିଲେ ହାତ, ' ନିଜେ ଚାଲିବି ବୋଲି ।” 
ମସ୍ତକରେ ମଗଜ, 

ଭରିଲେ ବୁଦ୍ଧି, ବଳ ବିବେକ, ଓଜଃ | 

ଘୂତପଦୀ ୨୪୭ 


' ହୃଦୟ ସିଂହାସନ” ଅନ୍ତରେ ଥାପି, 
* ବିବେକ” ଅଭିଷେକେ କଲୋ “ବିବେକୀ' | 
କରିଲେ ରାଜା ତାକୁ, ଭାବ ଭୁବନେ 
ଶ୍ର୍ଧା ଆବେଗ ଭରିଦେଲେ ତା” ମନେ, 
ପୂର୍ଣ ମାନବଟିଏ 
ନୂଆ ରୂପରେ ଉଭା ହୋଇଲା ସିଏ । 


ମଣିଷ, ସ୍ରଷ୍ଟାଙ୍କୁ ତା' ବିକଳେ ଚାହିଁ 
ପାରୁନି ମନକଥା ତାହାଙ୍କୁ କହି, 
ଜାଣିଲେ ପ୍ରଭୁ, ତାକୁ କହିଲେ ହସି 
ଆଜିଠୁ ହୋଇଗଲୁ ତୁ ‘ ତତ୍ତ୍ମସି' 
ଶ୍ରେଷ୍ଠ ମାନବ, 
ସର୍ଚଜ୍ଚନା ଲୀଳା ଦେଲି, କର ସମ୍ଭବ | 
 ଉତ୍ତାନପାଦ” ତୋତେ କରିଛି ମୁହିଁ, 
ଅଧରରୁ ଉର୍ଚବଗତି ରଚିବୁ ତୁହି । 


ତୋ” ମଧ୍ଧେ ସବୁଶକ୍ତି ଦେଇଛି ଭରି 

ହେବୁ ତୁ ବୋଲି ବିଶ୍ଵ ମଙ୍ଗଳକାରୀ 

ଅନନ୍ତ ପ୍ରକୃତିକୁ କରିବୁ ରକ୍ଷା 

ଦେଉଛି ତୋତେ ଏହି ମହାନ ଦୀକ୍ଷା 
ମୋର ପ୍ରତିଭୁ ରୂପେ, 

ପାଳନ କର ମହି...ଦିବ୍ୟ ସ୍ଵରୂପେ | 

ସ୍ଵର୍ଗ ଅଟେ କି ମନୋରମ ମମତାମୟ ପୁରୀ, 

ସେଠାରେ ଅଛି ଅନନ୍ତକାଳୁ ଶାନ୍ତି ସୁଧା ଭରି; 
କି” ମଧୁମୟ ଛବି 

ଅସ୍ତକେବେ ହୁଅନ୍ତି ନାହିଁ ସୁଖ ଶାନ୍ତି ରବି । 


ସଂସାର ଏ” ଦୁଃଖଭରା ଯାତନା ଜଉଘର, 
ହିଂସା ଦ୍ଵେଷ ସ୍ବାର୍ଥ ଏଥି ରହିଛି ଭରପୂର; 
ସେତ, ବିପୁଳ ପରାକ୍ରମୀ 
ମଣିଷ କେବେ ପାରେନା ତାକୁ ଜୀବନେ ଅତିକ୍ରମି । 


ଜୀବନ ଚୋରାବାଲିରେ ସିଏ ଚାଲିଛି ନିରନ୍ତର, 

ତଥାପି ଆଶା ଭେଟିବ ବୋଲି ଶାନ୍ତି ପାରାବାର, 

ସବୁ, ଦୁଃଖ ଯିବ ଚାଲି 

ପୀଡ଼ିବ ନାହିଁ ଜୀବନେ ଆଉ ତପ୍ତ ଚୋରାବାଲି । 

ତା'ପରେ ହସି ଆସିଲେ ପଶି ଜଣକ ପରେ ଜଣେ, 

ତା” ଘରଲୋକ ବହି ବିବେକ କହିଲେ ଶ୍ରଦ୍ଧାମନେ; 
ପାଳିବୁ ଆମ ଧର୍ମ 

କରିବୁ ଆମେ ଜୀବନ ଦେଇ ବିହିତ ଆମ କର୍ମ । 


ପୁତ୍ର ଆସି ଦୁର୍ଗଘରି ହୋଇଲା ଉଭା ପାଶେ, 
ବ୍ୟଥାରେ କିମ୍ପା ଜର୍ଜରିତ ମମ୍ମୀହତ ପ୍ରାସେ ! 

ମୁଁ ପରା ଅଟେ ଦାୟାଦ ତୁମ କର୍ଭବ୍ୟଯର ଦାସ, 
ସବୁ କାମରେ ମିଶିବି ସାଥେ ଲଭିବି ପରିତୋଷ । 

ଘୂତପଦୀ ୨୪୯ 
“ନିର୍ଦଦେଶକୁ' ସୁଯୋଗ ବୋଲି ଭାବିବି ମୁହିଁ ମନେ 

ପାଳିବି ତାହା ଶ୍ରଦ୍ଧାଭରି ନିବେଶି ନିତି ଧ୍ୟାନେ, 

“ଉପଦେଶ” କୁ ମନ୍ତ୍ର ବୋଲି ଭାବି 

ଜପିବି ତାହା, ଉଦୟ ହେବେ ନିଶ୍ଚେ ଭାଗ୍ୟ ରବି | 


କନ୍ୟା ତା'ର ଆସିଲା ପାଶେ ଶ୍ରଦ୍ଧାମୟୀ ନଇ 
ଭସାଇଦେଲା, ଲିଭାଇ ଦେଲା ବିଷାଦର ଛାଇ, 
କହିଲା, ପିତା ଇଏ କି କଥା, ସ୍ବର୍ଗ ଆମ ଘରେ 
ବସା ବାନ୍ଧିଛି, ଆନନ୍ଦେ ଅଛି ଫେରୁନି ତା'ର ପୁରେ, 
କହୁଛି ଏଠି ଲାଗୁଛି ମୋତେ ଭଲ 

ଏଇଠି ରହି, ମାନବ ଗଣେ 

ବାଣ୍ଟିବି ମୋ” ଅମୃତର ଥାଳ । ” 


ଆସିଲା ପାଶେ ଆନତ ଶିରେ ଲଜାଶୀଳା ବଧୁ 
“ଏ” ଘରେ ଯେବେ ଥାପିଲି ପାଦ ଝରିଲା ଶ୍ରଦ୍ଧା ମଧୁ, 
ନିମିଷ କରେ ନିଜର ହେଲି ଅଜଣା ପରିବାରେ 
କି ମନ୍ତେ ମୁହିଁ ହୋଇଲିବଶ ଭୁଲିଲି, ଆପଣାରେ; 
ଖୋଜୁଛି ସଂଜ୍ଞା ' ପର” ଓ ଆପଣାର 

କେ” କହେ କାନେ 
ସେଠାରେ ତାହା ମିଳିବ ନାହିଁ ସ୍ଵର୍ଗ ଯେଉଁ ଘର | 
ଏ ଘର ଆଉ ସେ ଘର ଆଜି ଯାଇଛି ' ଏକ” ହୋଇ 
ଏଠାରେ ଛନ୍ତି ମାତା ଓ ପିତା ଭଗ୍ଧୀ ଆଉ ଭାଇ | 
ପ୍ରଭେଦ କିଛି ଦେଖୁନି ଏଥୁ ସେଥ 
ମମତା ଭରା ମନ୍ଦିର ଏ” 

ସରବେ ସେବାବ୍ରତୀ | 


o 
i 


୧୯.୦୯.୨୦୧୬, ଅନଗୁଳ 

୨୫୦ 


ଘୂତପଦୀ 
୧୪୭ 
ଛୋଟକୁ ନମଣ ଛୋଟ 


ଛୋଟ ଛୋଟ ଆନନ୍ଦକୁ କର ଉପଭୋଗ 
ତା” ମଧେ ରହିଛି ଭରି ଶାନ୍ତିର ବିଭବ, 

ସେ ମୁହୂର୍ର ଛାଡ ନାହିଁ ଅଧକ ଆଶାରେ 

ତା” ମଧ୍ଯ ଦ୍ରବିତ ହେବ ଘୋର ଆଶଙ୍କାରେ । 


ପଦିଏ ମଧୁର କଥା ହୃଦପାରେ ଜିଣି 
ସାମାନ୍ୟ ସହାନୁଭୂତି ମନ ନିଏ କିଣି, 
ଟିକିଏ କଠୋର କଥା ମନକରେ ପିତା 
ବଦଳାଇ ଦେଇପାରେ ଜୀବନ ସଂହିତା । 


ଟୋପାଏ ବଚନ ବିଷ ସବୁକରେ ନାଶ, 
ବିରାଟ ସୂଯ, ଚନ୍ଦ୍ରଙ୍କୁ ରାହୁକରେ ଗ୍ରାସ, 
ଟିକକେ ଯାଆନ୍ତି ମରି ଟିକକରେ ତରି 
ଏ ମହାସତ୍ୟ ଲଂଘନ କେ ପାରିବ କରି ! 


ଛୋଟ ଛୋଟ ମଲ୍ଲୀବାସେ, ମହକଇ ଧରା 
ଆକାଶେ ହସନ୍ତି ନିତି ଟିକିଟିକି ତାରା, 
ଟିକି ଟିକି ଶିଶୁ କଣ ଝରଇ ଅମୃତ 

କି ମଧୁର ଟିକି ପକ୍ଷୀ, ଚିଂ...ଚାଂ ଗୀତ | 

ଘୃତପଦୀ ୨୫୧ 


ମା'ର ଲଲାଟେ ଟିକି ସିନ୍ଦୁର ଟୋପା 
ଦିଶଇ ଆକାଶେ ଯଥା ଚନ୍ଦ୍ରମା ଲେଖା, 
କୁନିଛୁଆ ଟେକେ ହାତ ଆନନ୍ଦରେ ହସି 
ସତେ ବା ଆଣିବ ତୋଳି ତା” ସରଗ ଶଶି । 


ମା'ର ମୁହଁରୁ ଝରେ ଅମୂତର ଧାରା 
ସଂଚାରିତ ହୁଏ ଶିଶୁ ଶରୀରରେ ସାରା, 
ବହିଯାଏ ତା” ଭିତରେ ହୋଇ ଶ୍ରଦ୍ଧା ନଇ 
ଶିଶୁର ହୃଦୟ ମନ ଯାଏ ଛୁଇଁ ଛୁଇଁ | 
ଛୋଟକୁ ହେ ମଣନାହିଁ ଛୋଟ 

ଅଟେ ତାହା, ମହାନ୍‌ ବିରାଟ ! 

୨୫୨ 


ଘୂତପଦୀ 
୧୪୮ 


ଶୂନ୍ୟାୟନ 


ହାରିବା ହରାଇବା ଜାଣେନା ମୁହିଁ, 
ମୁଁ ଅଟେ ପୂର୍ଵତମା ମଧୁର ମନୋରମା 
ପୂର୍ଣ୍ଣରେ ଭରି ଅଛି, ମୁଁ ପୂର୍ଣ ହୋଇ; 
ହାରିବା ହରାଇବା ଜାଣେନା ମୁହିଁ । 


ମହିମାମୟୀ ମହା ଶୂନ୍ୟ ମୁଁ ଅଟେ, 
ପୂରିଛି କୋଳ ମୋର 

ଏ” ବିଶ୍ଵ ବ୍ରହ୍ମାଣ୍ଡର 
ସୁକ୍ଷ୍ମାତୀସୂକ୍ଷ୍ମ ଅଣୁ କଣିକା ଘଟେ; 
ମହିମାମୟୀ ମହା ଶୂନ୍ୟ ମୁଁ ଅଟେ | 


ନୀଳିମା ତୋଳେ ଏଥ ନୀଳିମ ଢ଼େଉ, 
ବିଶ୍ଵ ଆନନ୍ଦମୟ ପ୍ରତୀକ ସେହୁ, 
ଆସନ୍ତି ଏଥି ସର୍ବେ ଯାଆନ୍ତି ଫେରି । 
କଥା ଦେଇ ଯାଆନ୍ତି ଆସିବେ ବୋଲି; 
ଯିବା ଆସିବା ପର୍ବ 
ଚାଲିଛି ନିରନ୍ତର ଏହା ମୋ” ଗର୍ବ । 
ହରାଏ ନାହିଁ କେହି, ହାରେନା କେହି 
ବିଶ୍ଵ ଜନନୀ ସର୍ବେ ମୁଁ ଶକ୍ତିଦେଇ, 
ଆସନ୍ତି ମୋ” କୋଳକୁ ସନ୍ତାନଗଣ 
ପୂରି ଉଠଇ ଏଇ ମାତୃ ଭୁବନ; 
ଜ୍ୟୋତିଃ ଜ୍ୟୋତିତ ହୋଇ 
ଫେରନ୍ତି ପୁଣି ଭବେ ଜୀବନ ନେଇ । 

ଘୂତପଦୀ ୨୫୩ 
୧୪୯ 
ମେଘଡମନ୍ବରୁ 


' ସକାଳୁ ସକାଳୁ ମେଘ ଡମ୍ବରୁ ଶୁଭିଲାଣି 

ଆଦ୍ୟ ଆଷାଢ଼ ଆସିଗଲା ବୋଲି କହିଲାଣି 
କ୍ରୋଧ ଜର୍ଜର ଗିରିଷମ 

ଆଷାଢ଼ ଆସିଲା ସରିଯିବ ତା'ର ରାଜପଣ | 


ଦଳ ଦଳ ସବୁ ବାଦଲ ହେଲେଣି ଏକଜୁଟ 

ଆକାଶ ହେଲାଣି ମେଘ ଟୁଳୁ ଟୁଳୁ 
ପର୍ବତବୁକେ ଶିଖୀ ନାଟ; 
ଉଛୁଳି ଉଠିବ ନଲ୍ତ ନାଳ 

ଘନ ବରଷାରେ, ଭରିଯିବ ବୁକୁ ବିଲମାଳ | 


ସାଧବବୋହୂଏ ବନ୍ଦାଇବେ ତୋଳି ହୁଳହୁଳି 

ଧରତୀ ମାତାର ଅତିଥି ଦେବତା “ମେଘ” ବୋଲି, 
ଶାନ୍ତଶୀତଳ ବାରିବାହି 

ବରଷା ଆସିବ, ସରବେ ଭଜଳିବେ ତ୍ରାହି ତ୍ରାହି 


ଗଛ ଲତା ବଣ ପାହାଡ଼ ହସିବେ ଆନନ୍ଦରେ 
ଚାତକ ଚାତକୀ ତୃଷା ମେଣ୍ଟିଯିବ ବରଷାରେ, 
ବେଙ୍ଗ ବେଙ୍ଗୁଲୀ ବାହାଘର 
ଦେଖୁବାକୁ ଯିବେ ପୋଖରୀ ହୁଡାକୁ 
ଗାଁ ପିଲାମାନେ ତରତର । 

୨୫୪ ଘୂତପଦୀ 


ପୋଖରୀ ତୁଠରେ ଗାଁ ଝିଅ ବୋହୂ ହୋଇ ଠୁଳ 
ଆନନ୍ଦ ମନାନ୍ତି, ମେଘ ଅଭିସାରେ 
ମୁହଁ ତାଙ୍କ ହସ ଛଳ ଛଳ | 
ଚାରୁ ଚାହାଣିରେ ମେଘକୁ ଚାହାନ୍ତି ବିରହିଣୀ 
କହନ୍ତି ନିରବେ, ବଢ଼ାଅନା ଆମ ଦୁଃଖପୁଣି 
ପ୍ରିୟ ସଖା ଆମ ପରବାସୀ 
ମଉଳେ ମନର ଫୁଲକଷି । 
ହେବୁନି ମେଘରେ ! ଅଝଟିଆ, 
ରଟିବୂନି ତୁହି ପ୍ରଳୟ ମହୀରେ, ପିଲା ପରି ହୋଇ ଅମାନିଆ | 

ଘୂତପଦୀ 
୧୫୦ 
ଚନ୍ଦ୍ରଯାନ 


ଶିଶୁ ଦିବସରେ ଆଜି, ଜହୁମାମୁ ଘରେ 
ଭାରତର ଚନ୍ଦ୍ରଯାନ, ପହଞ୍ଚିଲା ଭଣଜା ବେଶରେ, 


କିଛିଦିନ ମାମୁଘରେ ରହି, 
ସେ ମୁଲକ ହାଲଚାଲ, ପୃଥିବୀକୁ ଦେବ ସେ ପଠାଇ | 


ମାମୁ ଘର ଯିବ ବୋଲି, ବହୁଦିନୁ ତା' ମନ ହରଷ 

ବୈଜ୍ଞାନିକମାନେ ତାକୁ, ବହୁରୁପେ କରୁଥିଲେ ବେଶ, 
ଭିଡ଼ିଦେଲେ ଶିରେ ତା” ପଗଡ଼ି, 

କାମରା ଧରାଇ ଦେଲେ ସେଠା ଚିତ୍ର ଉଠାଇବ ବୋଲି । 


ଡକା ହେଲେ ଜଉତିଷେ, ଥର ହେଲା ଶୁଭଦିନ ବାର 

ଠାକୁର ଦର୍ଶନ ପାଇଁ “ ତିରୁପତି” ପୀଠ ହେଲା ଥର, 
ଗଲା, “ ଏକ ପ୍ରତୀକ ରୂପରେ’ 

ସରିଲେ ପ୍ରସ୍ତୁତି କାମ, ମାମୁ ଘର ଯିବ ବହୁଦୂରେ | 


ଯାତ୍ରା ତା'ର ଆରମ୍ଭିଲା ଶୁଭବେଳେ ଉଠିଲା ଭର କୁ 
ଅନ୍ତରିକ୍ଷେ କଲାଯାତ୍ରା ଚନ୍ଦ୍ରପୁର” ତା” ମାମୁ ଘରକୁ | 
ଦୂରବୀକ୍ଷଣ, କାମେରା ଯନ୍ଧ୍ରପାତିଧରି, 
ଉଠାଇବ ଚିତ୍ର ତହିଁ, ଶୂନ୍ୟପଥେ ଆସିବ ପହଁରି - 
ଏ ପୂଥବୀ ପରୀକ୍ଷାଗାରକୁ, 
ଜଣାଇବ ନୂଆ ତଥ୍ୟ, ତା” ଦେଶର ବିଜ୍ଞାନୀମାନଙ୍କ | 


୨୫୫ 

୨୫୬ ଘୂତପଦୀ 


ଦୀର୍ଘଦିନ ଯାତ୍ରାପରେ ମାମୁଘରେ ଥୋଇଛି ତା” ପାଦ 

‹ଶ୍ରିଶୁଦିବସ” ରେ ଆଜି, ନଭେମ୍ବର ତାରିଖ ଚଉଦ | 

ସଜ ହୋଇ ଯାଇଛି ସେ ଦୁଇବର୍ଷ ରହିବ ସେଠାରେ 

‹ଶିଶୁଯାନ ଚନ୍ଦ୍ରଯାନ” ମାମୁଘରେ କୁଣିଆ ସତରେ, 

ଜହ୍ମାମୁ ଭଣଜାକୁ ନେଲେ ସେ ପାଛୋଟି; 
ଇତିହାସେ ରଚିଲା କୀରତି 

ତ୍ରିରଙ୍ଗା ପତାକା ଆମ ଉଡେ ଫରଫର 

ବିଜ୍ଞାନର ଜୟଯାତ୍ରା ଅଟେ ଭାରତର | 


° 
ଚନ୍ଦ୍ରଯାନର ଯତ୍ରା - ତା ୨୬ |୧୦ 1୨ ୦୦୮ 
ଦୂରତା ଅତିକ୍ରମ : ୩,୮୬୦ ୦୦ ମାଇଲ 
ଚନ୍ଦ୍ରରେ ଅବତରଣ : ତା ୧୪ | ୧୧ | ୨୦୦୮ 
ସମୟ : ରାତି ଘ୮ | ୩୦ ମିନିଟ | 

ପୂତପଦୀ ୨୫୭ 
୧୫୧ 
ହେ ବୟସବନ୍ଧୁ ! 


ବୟସ ବଜାଅ ବଂଶୀ 
ଏ ଜୀବନେ, ତୁମେ ଘନ ଘନ 
ତା” ତାନେ ମୂର୍ଛିତ ହେଉ 
ମୋ” ଶୈଶବ କଦମ୍ବ ବନ, 
ଆନନ୍ଦେ ମୁଁ ନାଚେ ଥେଇ ଥେଇ 
କୁନି କୂନି ହାତେ ମୋର 
ତାଳି ଦେଇ ଦେଇ | 


କୈଶୋରେ ବଜାଅ ସଖା ! 
ଶୁଭ ଶଙ୍ଖ, ଜୀବନ ଆଳୟେ 
ସ୍ବପ୍ଣାୟିତ ମନ ମୋର 
ପୂରି ବୁଲୁ ସପନ ବଳୟେ, 
ସେ ସ୍ଵପ୍ନ କଳିକା ସବୁ ହେଉ ପ୍ରସ୍ତୁଟିତ 
ଭବିଷ୍ୟତ ଜୀବନକୁ କରୁ ମହକିତ | 


ଯୌବନେ ବଜାଅ ସଖା ! 
ମୃଦଙ୍ଗ ମର୍ଦଳ 
ଭରି ଉଠୁ ଉଦ୍ଦାମତା 
ଉର୍ଜ୍ଚଃର ଲହର, 
ହେଉ ତାହା ଶକତିର ଉତ୍ସ ଅସରନ୍ତି 
ପ୍ରାଚୂଯ୍ୟି ସୁଷମା ଶିରୀ ପ୍ରୀତି ପରିଣତି; 
ଯୌବନର କରୁ ଜୟଗାନ 
ହେ ବନ୍ଧୁ ମହାନ | 

୨୫୮ ଘୃତପଦୀ 


ବାର୍ବକ୍ୟେ ତୋଳ ହେ ସଖା ! ବୀଣାର ଝଙ୍କାର 

ତା” ତାନେ ମୁ୍ଳିତ ହେଉ ବିଧୁର ଅନ୍ତର, 
ଲିଭିଯାଉ ଯନ୍ତ୍ରଣାର ଜ୍ବାଳା 

କକର୍ଥନା କରୁନାହିଁ ଜରା ! 
ବୀଣା ସ୍ଵରେ ମିଶିଯାଉ ଏ” ଜୀବନସ୍ବର 

ଅନନ୍ତେ ମିଶିବା ପାଇଁ ହେଉ ଏକାକାର; 
ଆହେ ବନ୍ଧୁ ଏତିକି ଜଣାଣ 

ଘେନ ମୋ ପ୍ରଣାମ | 

ପୂୃତପଦୀ ୨୫୯ 
୧୫୨ 
ମୂତ୍ୟୁ ଚେତନା 


ମୃତ୍ୟୁ ତୁମେ ଅନୂଢ଼ା କିଶୋରୀ 
ତୁମେ ପ୍ରୀତି ପ୍ରଣୟରେ, ବାଜେ ମୋର 
ବିଦାୟ ବାଂଶୋରୀ, 
ବାଢ଼େ ଯାତ୍ରା ବିଭାମୟୀ ପୁରେ 


ହଜିବାକୁ ଜ୍ୟୋତ୍ମାମୟୀ ଚାନ୍ଦିନୀ ଚତ୍ଵରେ । 


ସେଠାରେ ପହଞ୍ଜ ଦେଖେ 
ଦିବଂଗତ ଆମ୍ବୀୟ ସ୍ଵଜନ 
ମୋ” ମଧ୍ଧେ ସଞ୍ଚରି ଯାଏ 
ଅମପତତ୍ଵ ଦିବ୍ୟ ଉଲ୍ଲସନ | 
ଭାଦ୍ରବର ମେଘଝରା ଛାଇ ଖରା ପରି 
ଖେଳେ ଲୁଚକାଳି ତୋଳି ପ୍ରୀତିର କାକଳି 
ଅନୂଢ଼ା କିଶୋରୀ 
ଲେପିଦିଏ ତା' ସ୍ଵିଗ୍ଧ ପରଶ 
ଚିରନିଦ୍ରା ମଧ୍ୟେ ରଚି ଜୀବନର 
ନୂତନ ଉନ୍ଲେଷ 
ହସି ଉଠେ ବଳାସୂର୍ଯ୍ୟ 
ପ୍ରୀତି ଦିଗ୍‌ବଳୟେ 
ଏ” ଜୀବନ ଲଭେ ଶାନ୍ତି 
ମୂତ୍ୟୁରସେ ଅମୃତ ଆଳୟେ 
ଶୃଙ୍ଗାରିକା ଘନ ଆଲିଙ୍ଗନେ 
ସବୁ ଶ୍ରାନ୍ତି ଲିଭିଯାଏ ଆନନ୍ଦ ପ୍ଲାବନେ । 


ତା ୦୮ ୧୧ | ୨୦୧୭, ଅନଗୁଳ 

ଘୂତପଦୀ 
୧୫୩ 
କବି ହେବାପାଇଁ... 


ଛବିଟିଏ ଆଙ୍କିଥଲି କବିଟିଏ 
ହେବି ବୋଲି ଦିନେ 

ପ୍ରୀତି ବାସଚନ୍ଦନକୁ ବହଳିଆ 
ବୋଳିଥୁଲି ମନେ | 

ସ୍ପିଗ୍ଧ ସୁଧା ସପନକୁ ସାଉଁଟିଲି 
ସୁରଭି ଶଯ୍ୟାରୁ 

ମାଳାଟିଏ ରଚିଥଲି ଲଭିବାକୁ 
ପ୍ରେରଣା ତା” ଠାରୁ । 

ସବୁ ସ୍ଵପ୍ନ ଗଲା ମୋ ମଉଳି 

କି ହେଲା! କି ହେଲା ନୋଲି, 
ସନ୍ତାପରେ ହୁଏ ୍୍ହ୍ବାଉଳି | । 


ଜିଏ ପୁଣି କହେ ମୋତେ : 

ଅଭିମାନେ ବିଳପୁଛୁ କିଆଁ 

କେ କରୁଛି ଏ” ଜଗତେ ପ୍ରାଣମୟ ଭାବ ଦିଆନିଆ ? 
କବି ମନଟିଏ ଅଛି ନିଖ୍ୂଳ ଜୀବନେ 
କବିତାର ସ୍ଵର ଶୁଭେ ବିଶ୍ଵଭୁବନେ । 
ଯେତେ ହିଂସ୍ର ହେଲେବି ସେ ପ୍ରାଣୀ 

ଭାବ ଇନ୍ଦ୍ରଜାଲ ମନ ନେଇପାରେ କିଣି । । 

ଘୂତପଦୀ 
୧୫୪ 
ଚାନ୍ଦ ଓ ଚାନ୍ଦିନୀ 


ଦେଖେ ମୁଁ ଜହ୍ନକୁ ନିତି ନୀଳ ଆକାଶରେ 
ପ୍ରିୟ ସହଚରୀମେଳେ ତାରକା ଗହଳେ 
ପଚାରେ ମୁଁ ପ୍ରଶ୍ନଟିଏ ହସି 
ଏଡ଼େ ହସକୂରୀ କଲା କେ ତୁମକୁ ମଧୁମୟୀ ଶଶି ? ? 


ଉତ୍ତରିଲା ଜ୍ୟୋସ୍ମାମୟୀ ସୌନ୍ଦର୍ଯ୍ୟ ଶାଳିନୀ 
ମୁଁ ଅଟଇ କବି ଜନ ଚିତ୍ତ ବିନୋଦିନୀ 
ଢ଼ାଳିଦିଏ ଭାବର ଜୋଛନା 
କବିର ଲେଖନୀ କରେ କବିତା ଝରଣା | 


ହେ କବି ! ଅଟେ ମୁଁ ତୁମ ଭାବମୟୀ ରାଧା 
ଲେଖନୀର ବେଣୁତାନେ ଉଲ୍ଲସିତା ସଦା 
ତୁମେ ମୋର ବିଧୁର ବାନ୍ଧବ 
ପ୍ରୀତି ବନ୍ଧନର ସଖା ମୁଗ୍ଧ ଅନୁଭବ | 
କଳଙ୍କିନୀ କହୁଅବା ଯିଏ 
ସେ କଳଙ୍କ ପୋଛି ଦେବ 
ସ୍ମିମ୍ଧ ସୁଧା ମୁଗ୍ଧ କବିଟିଏ । 


ତା ୦୭ ୧୦ | ୨୦୧୭, ଅନଗୁଳ 


୨୬୧ 

୨୬9 ଘୂତପଦୀ 
୧୫୫ 
ଚନ୍ଦ୍ରମାର ଅନୁଶୋଚନା 


ଅଭିମାନେ ବସିଛି ରୂପଚନ୍ଦ୍ରମା 

କଣ୍ଠରେ ନିର୍ଝରିତ ବିଷାଦ ବନ୍ୟା, 

କାବ୍ୟ କବିତାକାର କବି ମଣ୍ଡଳୀ 

ତା” ରୂପ ଜ୍ୟୋତ୍ମାୟନେ ଲେଖା ପଖାଳି 
ଯେତେ ହେଲେବି ଶ୍ରେୟ 

* କଳଙ୍କନୀ” ନାମରେ ତା” ପରିଚୟ | 


ଚନ୍ଦ୍ରମା ଜିଣା ମୁଖମଣ୍ଡଳ ନେଇ 
ମର୍ଚେ ଅଛନ୍ତି କେତେ ମହିମାମୟୀ, 
ସେ ଦିବ୍ୟାଙ୍ଗନା ସୀତା, ସାବିତ୍ରୀ, ତାରା 
ଦମୟନ୍ତୀ, ଦ୍ରୈୌପଦୀ,ରୂପ ପସରା 
ମୁଖମଣ୍ଡଳ ଶିରୀ ସୈମ୍ୟ ଅତୁଳ 
ସ୍ଵିଗ୍ଧା ସୁରଭିମୟୀ ପ୍ରୀତି ପ୍ରତୁଳ 
ସେତ ଚନ୍ଦ୍ରମା ଜିଣା, 
ବିଧୂରା ବିଧ, କଳଙ୍କିନୀରେ ଗଣା 
ପକ୍ଷେ ଅନ୍ଧାର ପକ୍ଷେ ତା” ଜ୍ୟୋତ୍ସା ପୁରୀ ! 


ତା ୧୨ ।୧୦ | ୨୦୧୭, ଅନଗୁଳ 

ଘୂତପଦୀ ୨୬୩ 
୧୫୬ 
ପ୍ରଭୁ ! ଘେନ ପ୍ରଣତି 


ବିଭୁ ବିଭୂତିମୟ ବିଶ୍ଵ ଭୁବନ 

କି ସୌମ୍ୟ ଶେଭା ସ୍ି୍ଧ 
ଭକ୍ତିରସେ ପ୍ଲାବିତ, 

ଶୁଭୁଛି ଚଉପାଶୁ ସେ ମହାତାନ 
ବିଭୁ ବିଭୂତି ମୟ ବିଶ୍ଵ ଭୁବନ | | 


ନିଖୂଳ କଣ୍ଡେ ନିନାଦିତ ଯେ ସ୍ଵର 
ସେ ସ୍ବର, ଭିନ୍ନ ଭିନ୍ନ, 

ଅଭିନ୍ନ ମହାତାନ 

ଶୁଭେ ମହାସଙ୍ଗୀତ ଜଗଦେଶ୍ବର 
ନିଖ୍ଖଳ କଂଠେ ନିନାଦିତ ସେ ସ୍ଵର । । 


ବଲ୍ଲକୀ ମୁଗ୍ଧାୟନେ ମଧୁମୂର୍ଛଛନା 
ତାଳମାନ ଲୟରେ 
ବିହ୍ଵଳ ଭାବ ଭରେ 
କରେ ତା” ସମର୍ପଣ 
ଭାବ ତଲ୍ଲାନା 
ବଲ୍ଲକୀ ମୁଗ୍ଧେ ତୋଳେ ମଧୁ ମୂର୍ଛୁନା 
ହେ ବିଶ୍ଵ ପତି 
ପ୍ରଭୁ ! ଘେନ ପ୍ରଣତି 


ତା ୨୯ |୯ | ୨୦୧୭, ଅନଗୁଳ 

୨୬୪ ଘୃତପଦୀ 
୧୫୭ 
କବି ଓ ଛବି 


ଧାନ ମଗ୍ନ ଚାହିଁଛନ୍ତି କବି 
ବିହ୍୍‌ଳ କରିଛି ତାଙ୍କୁ, ଚିତ୍ର ଶିହୀଛବି । 
ଲାସ୍ୟମୟୀ ରୂପସୀ ଅନନ୍ୟା 
ତା” ନୟନେ, ପ୍ରୀତିଭେଦ୍ୟ 
ପୁଲକର ବନ୍ୟା | 
ତାଙ୍କ ପାଇଁ ନୁହେଁ ଛବିଟିଏ 
ସତେ ଅବା ରୂପ ସ୍ବାତା ରମଣୀ ମଣିଏ । 


ତା' କବରୀ କୃଷ୍ଣ କେଶପାଶ 

ହାତ ଠାରି ଡାକେ, “ କବି ! ଆସ ଆସ..ଆସ |” 

ତା'ର ଚୂର୍ଣ୍ଣକୁନ୍ତଳର ଶୋଭା ¢. 

କାମନାର ସ୍ଵପ୍ନ ଶେଯେ କବି ମନ ଲୋଭା 
ମଧ୍ଯାହ୍ନ ଯୌବନା 

ଭ୍ରମ ସୃଷ୍ଟିକରେ, ଅବା ମର୍ଭ୍ଯୟ ତିଳୋରମା | 


ପଚାରିଲେ କବିହସି, “ ଚିତ ଶିନୀ ସଖା ! 
ଏ ଛବି ଜୀବନ୍ତ ଲାଗେ କି ଲାବଣ୍ୟ ମଖା ! 
କା ଲାଳିତ୍ୟ ଲୀଳାୟିତ ତନ୍ଵୀର ତନୂରେ 
କି ମହକ ଭରିଅଛ ତୁଳି ପରଶରେ ? 

ଘୃତପଦୀ ୨୬୫ 


କୁହ ସଖା, ରହସ୍ୟ ତାହାର 
ବାର ବାର ଦେଖୁ ମଧ୍ଯ 
ତୁପ୍ତ ନୁହେଁ କବିର ଅନ୍ତର | 


ମୁଁ କହି ପାରିବି ନାହିଁ 

ଭାବମଗ୍ନ ଥିଲି ମୁଁ ଅଙ୍କନେ 
ଅଭିସାର ରଚିଥଲା 

କେ ତରୁଣୀ ଲାସ୍ୟମୟୀ ଜଣେ 
ସଂଗୋପିତ ହେଲା ମୋ ତୁଳିରେ 
ଆଙ୍କିଚାଲିଥୁଲି ମୁହିଁ ମୋହିନୀ ମୋହରେ 

ପଚାରିଲେ ପଚାର ତୁଳିକୁ 
ସେ ଅବା ପାରିବ ଶମୀ ତୁମ ଜିଜ୍ଞାସାକୁ 


ତା ୧୫ |୧୦ | ୨୦୧୭, 
ଅନଗୁଳ 

୨୬୬ ଘୂତପଦୀ 
୧୫୮ 
ପୋଲିସ ଓ ପୁଲିସ 


ଇଣ୍ଡେନେସିଆରେ ପିଲାଟିଏ ଥଲା, 
ଥିଲା ତା'ର ନାଁ “ ପୋଲିସ୍‌” , 
ଅନ୍ୟାୟ ସାଥେ କରେନାହିଁ କେବେ 
ଜୀବନରେ ସିଏ ସାଲିସ୍‌, 
ନାଁ ଥଲା ତା'ର ପେଲିସ୍‌ । | 


ବଡ଼ ହେଲା ସିଏ ବଡ଼ ହେଲା 
ନ କରିଲା କାମ, ସେ କରିଲା, 
ଗାଡ଼ି ଚଳାଇଲା ମନ ଇଛ୍ଛା 
ପୁଲିସ୍‌ ଗୋଡ଼ାଏ ତା'ର ପିଛା 
ଛୁଟାଇଲା ଗାଡ଼ି ସାଇଁ ସାଇଁ 
ଲାଇସେନସ୍‌ ସେ କଲାନାହିଁ । 
ପୁଲିସ ହାତରେ ଧରାପଡ଼ିଗଲା 
ଦିସେ ସିଏ 
ଧମକାଇ ତାକୁ ପଚାରେ ପୁଲିସ 
ତୂମେ କିଏ ? 


କୃହ ବେଗେ ତୁମା ନାଁ ଗୀ, 
କହିଲା ମୋ” ନାଁ “ ପୋଲିସ” ଅଟଇ 
ଚାହିଁଥିବ ବାଟ ମୋ ମାଆ, 
ଦିଅଛାଡ଼ି ମୋତେ ଦିଅଛାଡ଼ି 
* ପୋଲିସ କୁ କିଆଁ “ ପୁଲିସ” ଧରିବ 
ଦେଖାଇ ତା'ର ଠେଟା ବାଡ଼ି । 

ଘୃତପଦୀ ୨୬୭ 


ଥାନାବାବୁ ଶୁଣି ରାଗି ଗଲେ 

ଥଟା ତୁ ଖେଳୁଛୁ ପୁଲିସ ସାଥରେ ! 
ଦୁଇହାତ ବାନ୍ଧି ନେଇଗଲେ | 
କହ ବେଗେ ସବୁ ସତ କଥା 

ମିଛ କହିବୂତ ମାଡ଼ଖାଇ ଫାଟି ଯିବ ମଥା | 


“ମିଛ କହେ ନାହିଁ, ମିଛ କହୁ ନାହିଁ 
“ପୋଲିସ” ଅଟଇ ନାଁ ମୋର 
ଜନମ ଯେଦିନ ହୋଇଥୁଲି ମୁହିଁ 
ଆମ ଘରେ ପଶିଥିଲା ଚୋର | 
ମୋ ବାପା କହିଲେ ସାବଧାନେ ଚୋର ସାବଧାନେ 
“ ପୋଲିସ” ମୋ ଘରେ ଜନମ ହୋଇଛି 
ଆଛ୍ାକରି ତୋତେ ଦେବ ପାନେ 
ଚୋର ପଳାଇଲା ଅତରଛେ । 
ପୋଲିସ୍‌ ନାଁଟା ରହିଛି ସେଦିନୁ ମୋର ପଛେ | 
ଗାଡ଼ି ଚଳାଇବା ଶିଖୁଥୁଲି 
କାଗଜ ପତର କରିନି, କରିବି ଶିଖୁ ସାରି | 
ଯାହା ମୁଁ କହିଲି ସବୁ ସତ 
ପୋଲିସକୁ ଆମ ପୁଲିସ୍‌ ବାବୁଏ 
ନ କରନ ଆଉ ହରକତ । ” 
ଏଥର ବୁଝିଲେ ଥାନାବାବୁ 
ହସି ହସି ତା'ର ପିଠି ତାପୁଡ଼େଇ 
ଆଦେଶିଲେ ତାକୁ ଛାଡ଼ିବାକୁ | 
ବନ୍ଧନ ତା'ର ଦେଲେ ଖୋଲି 
ଆନନ୍ଦରେ ତା'ର ନୟନୁ ପଡ଼ିଲା ଲୁହଝରି । | 


: ୭. ୧ ୨ . 9 ୦ ୧୭ ତାରିଖ ସମାଜର ଏକ ସତ୍ୟ ସମ୍ବାଦ ଉପରେ ଆଧାରିତ 

9 D୮ ଘୂତପଦୀ 
୧୫୯ 
ମହାଭାବ 


ସାଉକାର ଘରେ କାମଂ କରେ ଯାଇ 
ନିତିଦିନ ସନାତନ 
କାମ କରିସିଏ ମୁଲନେଇ ଫେରେ 


ଉଚ୍ଚାଟ ତା'ର ମନ | 


ଫେରିବା ବାଟରେ ଦେଖାହେଲା ଦିନେ 
ସାଇଇ ସୁଦାମ ସାଥେ 

କାନ୍ଧରେ ବୋହିଛୁ ଗଣ୍ଡିଲିରେ ତୁହି 
କଅଣ ଧରିଛୁ ଏତେ ! 


ମୂଲ ଚାରିମାଣ ଧାନ ମୁଁ ବାନ୍ଧିଅଛି 

ଦିନକ ଖୁରାକି ମୋର 
ଆନନ୍ଦରେ ମୁହିଁ ଚଳି ଯାଉଅଛି 

ବାଧୁନି ଅଭାବ ଘୋର | 

ଟମ ଜଞ୍ଜାଳ ମେଣ୍ଡୁଛି କିମିତି 

ଧାନ ଚାରିମାଣ ନେଇ 
ଖୋଲି' କି କହୁନୁ ଅଭାବ ମେଣ୍ଟାଉ 

କାହାକୁ କେତେ ତୁ ଦେଇ | 


କ୍‌ 


ଆମେ ଦୁହେଁ ମାଣେ ଖାଇବୁ ଏଥରୁ 
ଉଧାର ଶୁଝିବି ମାଣେ 

ଆଉ ମାଣେ ନେଇ ଉଧାର ଦେବି ମୁଁ 
ଭବିଷ୍ୟତ ଭାବି ମନେ । 

ଘୂତପଦୀ ୨୬୯ 


ବାକୀ ମାଣକ ମୁଁ ନେଇ 
ମହାଆନନ୍ଦରେ ଖରଚ କରିବି 
ମୋ” ଗେଲେଇ ଝିଅଯାଇଁ | 


କାହାକୁ ସୁଝିବୁ ଉଧାର ତୁ ଭାଇ ! 
କାହାକୁ ଦେବୁ ଉଧାର 
ଫିଟାଇ କହୁନୁ ମନ ଭିତରର 
ସନ୍ଦେହ ହେବ ଦୂର | 
ବାପା ମା ରଣ ସୁଝିବି ଭାଇରେ, 
ପୁଅକୁ ଉଧାର ଦେବି 
ବୁଢ଼ା ବୂଢ଼ୀ କାଳେ, ସୁଝିବେ ଆମକୁ 
ପାଳିବେ, ଯତନେ ସେବି | 


କହିଲା ସୁଦାମ, ““ ମହାଭାବ ” ଟିଏ 
ବହିଛୁ ମନରେ ଭାଇ 
ଏ ଭାବନା ପଶୁ ସବୁରି ମନରେ 
ପାଲଟନ୍ତୁ ସେବା ନଇ | 
ଆପେ କଟିଯିବ ଦୁଃଖ 
ବାପ ମା'ଙ୍କର ଶେଷ ଜୀବନରେ 
ମିଳିବ ଟିକିଏ ସୁଖ । 
ତାଙ୍କର ସନ୍ତୋଷ ପାଇ 
ପିଲାମାନଙ୍କର ଉଖୁତି ହୋଇବ 
ଏହାଠାରୁ ପୁଣ୍ୟ ନାହିଁ । 


ତା ୧୦ |୧୨ | ୨୦୧୭, ଅନଗୁଳ 

୨୭୦ 


ଘୂୃତପଦୀ 
୧୬୦ 
ସୈନିକର ଚିଠି 
ଆମ ଏ” ମାଟିର 
ଆମ ଏ” ଦେଶର 
ସୈନିକ ଥଲେ ସିଏ 
ସ୍ବାଭିମାନୀ ଲୋକଟିଏ 
ଆଣିଲେ ଡାଇରି ଟାଣି 
ଯୁଦ୍ଧକୁ ଯିବା ପୂର୍ବରୁ ଲେଖୁଲେ 
ତାଙ୍କ ଅନ୍ତିମ ବାଣୀ । 
ଯାଉଛି ମୁଁ ଆଜି 
ଯୁବ୍ଧ ଭୂମିକୁ 
ଲଢ଼ିବି ଶତ୍ତ ସାଥେ, 
ଫେରିବାକୁ ନାହିଁ ପ୍ରତେ 


ଲଭିଲେ ମୁଁ ବୀରଗତି 
ପଠାଇ ଦେବ ହେ ! ମର ଶରୀରକୁ 
ମୋର ପିତାମାତା କତି । | 
ପିନ୍ଧାଇ ଦେବ 
ପୋଷାକରେ ମୋର 
ମିଳିଛି ପଦକ ଯେତେ 
ବୀର ସହିଦର ବ୍ରତେ, 
ତା'ର ଅମ୍ବାନ ଶିଖା 
ଝଲସି ଉଠିବ କାଳ ବକ୍ଷରେ 
ମରଣେ ଅମର ଲେଖା । 

ଘୂତପଦୀ 
ବିଳାପ ବିଧୂରା 
ମୋ ମମତା ମୟୀ 
ମାତାଙ୍କୁ ସାନ୍ତ୍ନା ଦେବ 
ଶ୍ରଦ୍ଧା ଭରେ ପ୍ରବୋଧ୍ୂବବ 
କହିବ ବୁଝାଇ ତାଙ୍କୁ 
ପୁତ୍ର ଶୋକରେ ଅଧୀର ହେବେନି 
ପଦ୍ଧ ଫୁଟିଛି ପଙ୍କୁ 


ପିତାଙ୍କୁ କହିବ 

ଧନ୍ଯ ସେ ଆଜି 
ସହିଦ ପୁତ୍ର ପାଇଁ 
ଦେଶ ବନ୍ଦନା ଗାଇ 
ସବ୍ବୌଜ ବଳିଦାନେ 

ଅନିବ୍ବୀଣ ସେ ଶିଖା, ଲିଭିବନି 
ଅଜେୟ ରଣାଙ୍ଗନେ | | 


ଭାଇକୁ କହିବ 

ସେ ହେବ ଜୀବନେ 
ଶିକ୍ଷିତ ପ୍ରଜ୍ଞାଶୀଳ 
ଜ୍ଞାନର ଦିଗ୍ବଳ 
ଉଦ୍ୟମେ ବଢ଼ାଇବ 

ମାତୃଭୂମିର ଟେକ ରଖୁବାକୁ 
ଜୀବନେ ଶପଥ ନେବ । 


୨୭୧ 

୨୭୨ ଘୂତପଦୀ 


ଭଉଣୀ ମୋ'ର 

ଅତି ଅଲିଅଳୀ 
ଭାଇକୁ ତା” ଥିବ ଝୁରି 
ହୃଦୟେ ବେଦନା ଭରି 
କହିବ ବୁଝାଇ ତାକୁ 

ଦେଶ ବନ୍ଦନା ଗାଇବାକୁ ଭାଇ 
ଯାଇ ଅଛି ସରଗକୁ | 


ପ୍ରାଣ ସଙ୍ଗିନୀ 

ପତି ବିରହିଣୀ 
ଲୋତକ ଉଛୁଳା ନଇ 
ବେଦନା ହତ ସେ ହୋଇ 
ବ୍ୟଥାରେ ବିଳପୁ ଥିବ 

କହିବ ତାହାକୁ ଧନ୍ୟ ସେ ବୀର 
ରଣେ ଯା” ଜୀବନ ଯିବ । 
ଲଭିବ ଅମର ପଦ 
ପୋଛି ଦିଅ ଅବଷାଦ । । 


ତା ୧୪ |୧୨ | ୨୦୧୭, ଅନଗୁଳ 

ଘୂତପଦୀ ୨୭୩ 
୧୬୧ 
ଗାଁ ଘର 


ନନା ବୋଉ ଚାଲିଗଲେ 
ଘର ହେଲା ଖାଲି 
ଆଜି ଶୂନ୍ୟ ଖାଁ ଖାଁ 
ସେଇ ପ୍ରିୟ ପୁରୀ 


ଦିନେ ଥଲା ଧନ ଜନ 
ସମ୍ପଦ୍ଧ ଭଣ୍ଡାର 
ଗାଇ ଗୋରୁ ଛେଳି ମେଣ୍ଟା 
ଗୋ ସମ୍ପଦ ପୁର | 


ବହୁଲୋକ ସମାଗମ 

ହେଉଥଲା ନିତି 
ନନାଥଲେ ବୈଦ୍ୟରାଜ 

ଥିଲା ପ୍ରତିପରି । 
ପ୍ରଶାସନ ପ୍ରତିନିଧଵ 

ସେ “ ସର୍ବରାକାର' । 


ସୁଖ ଦୁଃଖ ବୁଝୁଥିଲେ 
ପ୍ରିୟ ପ୍ରଜାଙ୍କର | 
ହାତରେ ଥିଲା ତାଙ୍କର 
ଶାସନ କ୍ଷମତା 
ସେ ଥଲେ ଗ୍ରାମରବନ୍ଧୁ 
ସେଚକ କରତା | 

୨୭୪ ଘୂୃତପଦୀ 


କେଅଟ କଚେରି ପିଣ୍ଡା 
ମାଡ଼ନ୍ତିନି କେହି 
ଗାଁ ସଭାରେ ଗାଁର 
ମାମଲା ତୁଟଇ | 


ଥିଲା ସବୁ ନିରପେକ୍ଷତା | 
ଗାଁ କୋଠ ଘର ଥିଲା 
ଭାଗବତ ଟୁଟ୍ି 
ପଢ଼ନ୍ତି ମୋ ନନା ସଞ୍ଜ 
ତୋଳି ମୁଖଭଙ୍ଗି 
ନାନା ତାଳ ମାନ ଲୟେ, 
ଶୁଣନ୍ତି ଗ୍ରାମୀଣ ତହିଁ, ବିଭୋର ତନ୍ମୟେ । 


ବୋଉ ମୋର ଥଲା ସାରା 

ଗାଁ ଯାକ ମାଆ 
କେ ଡାକେ ବାଇଦିଆଣୀ, 

ପଧାନୀ ସଇଆ । 
ଯେତେ ଗାଁ ବୋହୂ ସବୁ 

ମୋ ବୋଉର ଝିଅ 
ନଥୁଲା ତା” ଜାତି ଧର୍ମ 

ସାନ ବଡ଼ ମୋହ । 


ପାଇଲେ ଡାକରା ସିଏ 
ବେଳ ଅବେଳରେ 
ଚେରମୂଳି ଧରି ପଶେ 
ପୋଖତିଶାଳରେ । 

ଘୃତପଦୀ 


ଦୂର କରେ ପ୍ରସବ ବେଦନା 
କୁଆଁ କୁଆଁ ଡାକ ଶୁଭେ 

ଉଛୁଳେ ଅଗଣା | 
ମୋ ବୋଉ ପ୍ରସ୍ତୁତ କରେ 

ଓଷଧ, ମୋଦକ 
ସାହାଯ୍ୟ କରିବା ପାଇଁ 

ଲାଗିଥାନ୍ତି ଲୋକ 
ଘିଅ ମହୁ ମହକରେ 

ମହକେ ଅଗଣା 
ମୋଦକ, ବଟିକା ହୁଏ 

ଚେର ମୂଳୀ ଚୂନା | 


ଆମ ଘରେ ଥୁଲେ ପୋଷା 


ଦୁଇଟି ନେଉଳ 
ଚାଲିଲେ ବାଜଇ ଗଳା 

କଣ୍ଡିଘଣ୍ଟି ମାଳ 
ଠେକି ଧରି ଗୁହାଳକୁ 

ବୋଉ ଗଲେ ଚାଲି 
ଚାଲନ୍ତି ନେଉଳ ମାନେ 

ଘଣ୍ଟିତାନ ତୋଳି 
ସୁଧାର ଗାରର ପହ୍ା 

ତଳେ ଗୋଡ଼ଟେକି 
ଛିଡ଼ା ହୋଇଯାନ୍ତି ଦିହେଁ 

ଆଁ କରି ପାଟି | 


୨୭୫ 

୨୭୬ ଘୂତପଦୀ 


ଗାଲକୁ ସେ ଗେଲକରି 
ଟାଣି ଦିଏ ଚିର 
ମନ ଭରି ପେଟେ ପେଟେ 
ପିଇ ଦେଇ କ୍ଷୀର 
ଯାଆନ୍ତି ସେ ଟାଲି 
ବଜାଇ ବଜାଇ ତାଙ୍କ 
କଣ୍ଠର ଘାଗୁଡ଼ି, 
ଆଜି ସବୁ ଶୂନ୍ୟ ମହାଶୁନ୍ୟ 
ଜରାଜୀର୍ଣ ଗ୍ୟହ ଆଜି 
ସୃତିର ସ୍ମଶାନ | 


ତା ୧୬ ।୧୨ | ୨୦୧୭, ଅନଗୁଳ 

